



2024/1781

28.6.2024

REGOLAMENT (UE) 2024/1781 TAL-PARLAMENT EWROPEW U TAL-KUNSILL

tat-13 ta' Ġunju 2024

li jistabbilixxi qafas għall-istabbiliment ta' rekwiżiti tal-ekodisinn għal prodotti sostenibbli, li jemenda d-Direttiva (UE) 2020/1828 u r-Regolament (UE) 2023/1542 u li jhassar id-Direttiva 2009/125/KE

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura legiżlattiva ordinarja ⁽²⁾,

Billi:

- (1) Il-Patt Ekoloġiku Ewropew stabbilit fil-komunikazzjoni tal-Kummissjoni tal-11 ta' Diċembru 2019 huwa l-istrategġija ta' tkabbir sostenibbli tal-Ewropa u għandha l-għan li tittrasforma l-Unjoni f'soċjetà ġusta u għanja, b'ekonomija moderna, kompetittiva, newtrali għall-klima u ċirkolari u ambjent hieles mis-sustanzi tossiċi. Dan jistabbilixxi l-oġġettiv ambizzjuż li jiġi żgurat li l-Unjoni ssir l-ewwel kontinent newtrali għall-klima sal-2050. Dan jirrikonoxxi l-vantaġġi tal-investiment fis-sostenibbiltà kompetittiva tal-Unjoni billi tinbena Ewropa aktar ġusta, aktar ekoloġika u aktar diġitali. Il-prodotti jaqdu rwol ċentrali f'din it-tranżizzjoni ekoloġika. Filwaqt li jissottolinja li l-proċessi tal-produzzjoni u x-xejriet tal-konsum attwali għadhom lineari wisq u jiddependu minn throughput ta' materjali godda estratti, innegożjati u pproċessati f'oġġetti li finalment jintremew bħala skart jew emissjonijiet, il-Patt Ekoloġiku Ewropew jenfasizza l-htieġa urgenti għal tranżizzjoni lejn mudell ta' ekonomija ċirkolari u jenfasizza l-progress sinifikanti li għad irid isir. Dan jidentifika wkoll l-effiċjenza enerġetika bħala prijorità għal-dekarbonizzazzjoni tas-settur tal-enerġija u biex jintlaħqu l-oġġettivi klimatiċi fl-2030 u fl-2050.
- (2) Biex titthaffet it-tranżizzjoni lejn mudell ta' ekonomija ċirkolari, il-Kummissjoni fasslet agenda orjentata lejn il-futur fil-komunikazzjoni tagħha tal-11 ta' Marzu 2020 dwar Pjan ta' Azzjoni għid dwar l-Ekonomija Ċirkolari għal Ewropa aktar nadifa u aktar kompetittiva (CEAP), bl-oġġettiv li tagħmel il-qafas regolatorju adattat għal futur sostenibbli. Is-CEAP jissottolinja li, "għaċ-ċittadini, l-ekonomija ċirkolari se ttipprovdi prodotti ta' kwalità għolja, funzjonali u sikuri, li jkunu effiċjenti u affordabbli, idumu jservu aktar u li jkunu ddisinjati għal użu mill-ġdid, tiswija u riċiklagġ ta' kwalità għolja". Kif stabbilit fis-CEAP, bħalissa ma hemm l-ebda sett komprensiv ta' rekwiżiti biex jiġi żgurat li l-prodotti kollha imqiegħda fis-suq tal-Unjoni jsiru dejjem aktar sostenibbli u jissodisfaw il-kriterji taċ-ċirkolarità. B'mod partikolari, id-disinn tal-prodott ma jippromwovix biżżejjed is-sostenibbiltà tul iċ-ċiklu tal-ħajja kollu. Minhabba f'hekk, il-prodotti qed jiġu sostitwiti ta' spiss, u dan jinvolvi użu sinifikanti tal-enerġija u tar-riżorsi sabiex jiġu prodotti u distribwiti prodotti godda u jintremew dawk qodma. Għadu diffiċli wisq għall-operaturi ekonomiċi u għaċ-ċittadini biex jagħmlu għażliet sostenibbli fir-rigward tal-prodotti, peress li l-informazzjoni rilevanti u l-għażliet affordabbli biex jagħmlu dan huma nieqsa. Dan iwassal għal opportunitajiet mitlufa għas-sostenibbiltà u għal operazzjonijiet li jżommu l-valur, domanda limitata għal materjali sekondarji u ostakli għall-adozzjoni ta' mudelli ta' negozju ċirkolari.

⁽¹⁾ ĠU C 443, 22.11.2022, p. 123.

⁽²⁾ Il-pożizzjoni tal-Parlament Ewropew tat-23 ta' April 2024 (għadha mhijiex ippubblikata fil-Ġurnal Uffiċjali) u deċiżjoni tal-Kunsill tas-27 ta' Mejju 2024.

- (3) Suq intern li jiffunzjona bis-shih għall-prodotti sostenibbli huwa prerekwizit għall-istabbiliment ta' ekonomija ċirkolari fl-Unjoni. Rekwiżiti komuni tal-ekodisinn fil-livell tal-Unjoni jippermettu l-iżvilupp, l-użu u l-espansjoni ta' mudelli ta' negozju godda tal-ekonomija ċirkolari fis-suq intern kollu. Tali miżuri jtaffu wkoll il-piż fuq il-kumpaniji u jipprovdu lill-industrija u lill-konsumaturi aċċess għal *data* affidabbli u ċara, u b'hekk jippermettu li jsiru għażliet aktar sostenibbli.
- (4) Il-komunikazzjoni tal-Kummissjoni tal-10 ta' Marzu 2020 dwar Strategija Industrijali Ġdida għall-Ewropa tistabbilixxi l-ambizzjoni komprensiva tal-Unjoni li trawwem "tranzizzjoni doppja" lejn in-newtralità klimatika u t-tmexxija digitali. Din tirrifletti l-Patt Ekoloġiku Ewropew fl-enfasi fuq ir-rwol ewlieni li l-industrija tal-Ewropa trid taqdi f'dak il-ghan, billi tnaqqas l-impronta tal-karbonju u l-impronta tal-materjali tagħha u tintegra ċ-ċirkolarità fl-ekonomija kollha, u tissottolinja l-htieġa li nimxu lil hinn mill-mudelli tradizzjonali, u nirrivoluzzjonaw il-mod kif niddisinjaw, naghmlu, nużaw u narmu l-prodotti, kif ukoll il-htieġa ta' provvista sikura ta' materja prima. Ir-riċiklaġġ u l-użu tal-materja prima sekondarja se jgħinu biex titnaqqas id-dipendenza tal-Unjoni. Il-komunikazzjoni tal-Kummissjoni tal-5 ta' Mejju 2021 intitolata "Aġġornament tal-Istrategija Industrijali l-Ġdida tal-2020: Nibnu Suq Uniku aktar b'saħtu għall-irkupru tal-Ewropa" jsahhah il-messaġġi prinċipali tal-Istrategija tal-2020 u jiffoka fuq it-tagħlimiet mill-kriżi tal-COVID-19, inkluża l-htieġa li titrawwem ir-reżiljenza.
- (5) Fin-nuqqas ta' liġi tal-Unjoni, diġà tfaċċaw approċċi nazzjonali diverġenti għat-titjib tas-sostenibbiltà ambjentali tal-prodotti, li jvarjaw minn rekwiżiti ta' informazzjoni dwar it-tul ta' żmien tal-kompatibbiltà tas-software tal-apparati elettronici għal rapportar tal-obbligi dwar l-immaniġġar ta' oġġetti durabbli mhux mibjugha. Din hija indikazzjoni li aktar sforzi nazzjonali biex jinkisbu l-għanijiet li jfittex li jilhaq dan ir-Regolament aktarx iwasslu għal aktar frammentazzjoni tas-suq intern. Għalhekk, sabiex isir kontribut favur il-funzjonament tas-suq intern filwaqt li jiġi żgurat livell għoli ta' protezzjoni ambjentali, huwa meħtieġ qafas regolatorju ambizzjuż biex jiġu introdotti progressivament rekwiżiti tal-ekodisinn għall-prodotti. Dan ir-Regolament se jistabbilixxi tali qafas, billi jagħmel l-approċċ tal-ekodisinn stabbilit inizjalment fid-Direttiva 2009/125/KE tal-Parlament Ewropew u tal-Kunsill⁽³⁾ applikabbli għall-aktar firxa wiesgħa possibbli ta' prodotti.
- (6) Dan ir-Regolament se jappoġġa xejriet tal-produzzjoni u tal-konsum li jkunu allinjati mal-miri kumplessivi tas-sostenibbiltà tal-Unjoni, inklużi dawk klimatiċi, ambjentali, u dawk b'rabta mal-enerġija, l-użu tar-riżorsi u l-bijodiversità, filwaqt li jibqa' fi hdan il-limiti planetarji, billi jistabbilixxi qafas leġislativ li jikkontribwixxi biex ikun possibbli li l-prodotti jkunu adatti għal ekonomija newtrali għall-klima, effiċjenti fir-riżorsi u ċirkolari, filwaqt li jitnaqqas l-iskart u jiġi żgurat li l-prestazzjoni ta' dawk li jinsabu fuq quddiem nett fis-sostenibbiltà ssir in-norma b'mod progressiv. Jenhtieġ li jipprevedi l-istabbiliment ta' rekwiżiti godda tal-ekodisinn biex jittejjbu d-durabbiltà, l-affidabbiltà, il-possibbiltà ta' tiswija, il-possibbiltà ta' titjib fil-kwalità, il-possibbiltà ta' użu mill-ġdid u r-riċiklabbiltà, jittejjbu l-possibbiltajiet għar-rinnovazzjoni u għall-manutenzjoni ta' prodotti, tiġi indirizzata l-preżenza ta' sustanzi kimiċi perikolużi fil-prodotti, tiżdied l-effiċjenza enerġetika u fir-riżorsi ta' prodotti, inkluż fir-rigward tal-possibbiltà ta' rkupru tal-materja prima strateġika u kritika, tonqos il-generazzjoni mistennija tagħhom tal-iskart u jiżdied il-kontenut riċiklat fil-prodotti, filwaqt li jiġu żgurati l-prestazzjoni u s-sikurezza tagħhom, ikunu possibbli l-manifattura mill-ġdid u r-riċiklaġġ ta' kwalità għolja u jonqsu l-impronta tal-karbonju u dik ambjentali.
- (7) Ir-rekwiżiti tal-ekodisinn jenhtieġ li jindirizzaw ukoll il-prattiki assoċjati ma' obsolessenza prematura. Tali Prattiki għandhom impatt negattiv kumplessiv fuq l-ambjent fil-forma ta' żieda fl-iskart u użu tal-enerġija u tal-materjali, li jistgħu jitnaqqsu permezz tar-rekwiżiti tal-ekodisinn filwaqt li jikkontribwixxu għal konsum sostenibbli.
- (8) Il-Parlament Ewropew, fir-riżoluzzjoni tiegħu tal-25 ta' Novembru 2020 "Lejn suq uniku aktar sostenibbli għall-imprizi u l-konsumaturi"⁽⁴⁾, laqa' l-promozzjoni ta' prodotti durabbli li huma aktar faċli biex jissewew, jintużaw mill-ġdid u jiġu rriċiklati. Fir-riżoluzzjoni tiegħu tal-10 ta' Frar 2021 dwar il-Pjan ta' Azzjoni ġdid għall-Ekonomija Ċirkolari⁽⁵⁾, il-Parlament Ewropew issottolinja li prodotti u materjali sostenibbli, ċirkolari, sikuri u mhux tossiċi jenhtieġ li jsiru n-norma fis-suq tal-Unjoni u mhux l-eċċezzjoni u jenhtieġ li jitqiesu bħala l-għażla prestabbilita li tkun attraenti, affordabbli u aċċessibbli għall-konsumaturi kollha. Il-Parlament Ewropew appella wkoll għal miri vinkolanti tal-Unjoni biex jitnaqqsu b'mod sinifikanti l-impronti tal-materjali u tal-konsum tal-Unjoni. Qies li t-tranzizzjoni lejn ekonomija ċirkolari tista' tipprovi soluzzjonijiet biex jiġu indirizzati l-isfidi ambjentali attwali u l-kriżi ekonomika li gābet magħha l-pandemija tal-COVID-19. Il-Kunsill, fil-konkluzjonijiet tiegħu dwar "Naghmlu l-Irkupru Ċirkolari u Ekoloġiku" adottati fil-11 ta' Diċembru 2020, laqa' wkoll l-intenzjoni tal-Kummissjoni li

⁽³⁾ Id-Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija (ĠU L 285, 31.10.2009, p. 10).

⁽⁴⁾ ĠU C 425, 20.10.2021, p. 10.

⁽⁵⁾ ĠU C 465, 17.11.2021, p. 11.

tippreżenta proposti leġislattivi bhala parti minn qafas ta' politika komprensiv u integrat dwar il-prodotti sostenibbli li jippromwovi n-newtralità klimatika, l-effiċjenza enerġetika u fir-riżorsi u ekonomija ċirkolari mhux tossika, li jipproteġi s-saħħa pubblika u l-bijodiversità, u jagħti s-setgħa u jipproteġi lill-konsumaturi u lix-xerrejja pubbliċi.

- (9) Dan ir-Regolament se jikkontribwixxi għall-ksib tal-oġġettivi tal-Unjoni b'rabta mal-klima u mal-enerġija. F'konformità mal-għanijiet stabbiliti fil-Ftehim ta' Pariġi, adottat fit-12 ta' Diċembru 2015 fl-ambitu tal-Konvenzjoni Qafas tan-Nazzjonijiet Uniti dwar it-Tibdil fil-Klima ⁽⁶⁾ (il-"Ftehim ta' Pariġi"), approvat mill-Unjoni fil-5 ta' Ottubru 2016 ⁽⁷⁾, ir-Regolament (UE) 2021/1119 tal-Parlament Ewropew u tal-Kunsill ⁽⁸⁾ jistabbilixxi impenn vinkolanti tal-Unjoni għat-tnaqqis domestiku tal-emissjonijiet netti tal-gassijiet serra ta' mill-anqas 55 % sal-2030 u jnaqqax fil-leġislazzjoni l-mira tan-newtralità klimatika fl-ekonomija kollha sal-2050. Fl-2021, il-Kummissjoni adottat il-Pakkett "Lesti għall-mira ta' 55 %" biex tagħmel il-politiki tal-Unjoni dwar il-klima u l-enerġija adatti għall-ksib ta' dawn l-oġġettivi. Biex dan isir, f'konformità mal-prinċipju "l-effiċjenza enerġetika tiġi l-ewwel" minqas fid-Direttiva (UE) 2018/2002 tal-Parlament Ewropew u tal-Kunsill ⁽⁹⁾, it-titjib fl-effiċjenza enerġetika jehtieg li jiżdied b'mod sinifikanti, sa madwar 36 % f'termini tal-konsum finali tal-enerġija sal-2030. Ir-rekwiżiti tal-prodotti stabbiliti fl-ambitu ta' dan ir-Regolament se jaqdu rwol sinifikanti fl-ilħuq ta' dik il-mira billi jnaqqsu b'mod sostanzjali l-impronta enerġetika tal-prodotti. Dawk ir-rekwiżiti tal-effiċjenza enerġetika se jnaqqsu wkoll il-vulnerabbiltà tal-konsumatur għaż-żidiet fil-prezzijiet tal-enerġija. Kif rikonoxxut mill-Ftehim ta' Pariġi, it-titjib tas-sostenibbiltà tal-konsum u tal-produzzjoni se jaqdi wkoll rwol importanti fl-indirizzar tat-tibdil fil-klima.
- (10) Dan ir-Regolament se jikkontribwixxi wkoll biex jintlaħqu l-oġġettivi ambjentali usa' tal-Unjoni. It-tmien Programm ta' Azzjoni Ambjentali stabbilit bid-Deciżjoni (UE) 2022/591 tal-Parlament Ewropew u tal-Kunsill ⁽¹⁰⁾ jonqox f'qafas legali l-oġġettiv tal-Unjoni li tibqa' fi hdan il-limiti planetarji u jidentifika l-kundizzjonijiet abilitanti biex jinkisbu l-oġġettivi prioritarji, li jinkludu t-tranżizzjoni lejn ekonomija ċirkolari mhux tossika. Il-Patt Ekoloġiku Ewropew jappella wkoll biex l-Unjoni timmonitorja, tirrapporta, tipprevjeni u tirrimedja aħjar it-tniġġis tal-arja, tal-ilma, tal-hamrija u tal-prodotti għall-konsumatur. Dan ifisser li s-sustanzi kimiċi, il-materjali u l-prodotti jridu jkunu sikuri u sostenibbli fil-livell tad-disinn u tul iċ-ċiklu tal-hajja tagħhom, filwaqt li jwasslu għal ċikli ta' materjali mhux tossiċi kif stabbilit fil-komunikazzjoni tal-Kummissjoni tat-12 ta' Mejju 2021 dwar Pjan ta' Azzjoni tal-UE: "Lejn Tniġġis Żero għall-Arja, għall-Ilma u għall-Hamrija" u l-komunikazzjoni tal-Kummissjoni tal-14 ta' Ottubru 2020 rigward Strategija dwar is-Sustanzi Kimiċi għas-Sostenibbiltà – Lejn Ambjent Hieles mit-Tossiċità li tappella għat-thaddin tal-għanijiet ta' tniġġis zero fil-produzzjoni u fil-konsum. Barra minn hekk, kemm il-Patt Ekoloġiku Ewropew kif ukoll is-CEAP jirrikonoxxu li s-suq intern tal-Unjoni jipprovdi massa kritika li kapaci tinfluenza l-istandards globali dwar is-sostenibbiltà tal-prodott u d-disinn tal-prodott. Dan ir-Regolament għalhekk se jaqdi rwol sinifikanti lejn il-kisba ta' diversi miri stabbiliti fl-ambitu tal-Għanijiet ta' Żvilupp Sostenibbli tal-Aġenda 2030 tan-Nazzjonijiet Uniti għall-Iżvilupp Sostenibbli, kemm fl-Unjoni kif ukoll barra mill-Unjoni, b'mod partikolari l-miri fl-ambitu tal-Għan ta' Żvilupp Sostenibbli nru 12 ("Konsum u produzzjoni responsabbli").
- (11) Id-Direttiva 2009/125/KE stabbilit qafas għall-iffissar ta' rekwiżiti tal-ekodisinn għal prodotti relatati mal-enerġija. Flimkien mar-Regolament (UE) 2017/1369 tal-Parlament Ewropew u tal-Kunsill ⁽¹¹⁾, din naqqset b'mod sinifikanti d-domanda għall-enerġija primarja tal-Unjoni għall-prodotti u huwa smat li dak l-iffrankar se jkompli jiżdied. Il-miżuri ta' implimentazzjoni adottati fl-ambitu tad-Direttiva 2009/125/KE inkludew ukoll rekwiżiti dwar aspetti taċ-ċirkolarità, bħad-durabbiltà, il-possibbiltà ta' tiswija u r-riċiklabbiltà. Fl-istess hin, l-istrumenti bħall-Ekotikketta tal-UE, introdotti bir-Regolament (KE) Nru 66/2010 tal-Parlament Ewropew u tal-Kunsill ⁽¹²⁾, jew il-kriterji tal-UE għall-akkwist pubbliku ekoloġiku stabbiliti fil-komunikazzjoni tal-Kummissjoni tas-16 ta' Lulju 2008 intitolata "Akkwist pubbliku għal ambjent aħjar" għandhom ambitu usa' iżda jhallu inqas impatt minhabba l-limitazzjonijiet tal-approċċi volontarji.

⁽⁶⁾ ĠU L 282, 19.10.2016, p. 4.

⁽⁷⁾ Id-Deciżjoni tal-Kunsill (UE) 2016/1841 tal-5 ta' Ottubru 2016 dwar il-konkluzjoni, fisem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (ĠU L 282, 19.10.2016, p. 1).

⁽⁸⁾ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Gunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

⁽⁹⁾ Id-Direttiva (UE) 2018/2002 tal-Parlament Ewropew u tal-Kunsill tal-11 ta' Diċembru 2018 li temenda d-Direttiva 2012/27/UE dwar l-effiċjenza fl-enerġija (ĠU L 328, 21.12.2018, p. 210).

⁽¹⁰⁾ Id-Deciżjoni (UE) 2022/591 tal-Parlament Ewropew u tal-Kunsill tas-6 ta' April 2022 dwar Programm Ġenerali ta' Azzjoni Ambjentali tal-Unjoni sal-2030 (ĠU L 114, 12.4.2022, p. 22).

⁽¹¹⁾ Ir-Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jistabbilixxi qafas għat-tikkettar tal-enerġija u li jħassar id-Direttiva 2010/30/UE (ĠU L 198, 28.7.2017, p. 1).

⁽¹²⁾ Ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (ĠU L 27, 30.1.2010, p. 1).

- (12) Id-Direttiva 2009/125/KE b'mod ġenerali rnexxielha trawwem l-effiċjenza enerġetika u xi aspetti taċ-ċirkolarità ta' prodotti relatati mal-enerġija, u l-approċċ tagħha fir-rigward tal-ekodisinn għandu l-potenzjal li jindirizza b'mod progressiv is-sostenibbiltà tal-prodotti kollha. Biex jitwettqu l-impenji tal-Patt Ekoloġiku Ewropew, dan l-approċċ jenhtieg li jiġi estiż għal gruppi ta' prodotti oħra u jindirizza sistematikament aspetti ewlenin biex tiżdied is-sostenibbiltà ambjentali tal-prodotti b'rekwiżiti vinkolanti. Billi jiżgura li l-prodotti li jissodisfaw dawk ir-rekwiżiti biss jitqiegħdu fis-suq tal-Unjoni, dan ir-Regolament mhux biss se jtejjeb il-moviment liberu ta' tali prodotti billi jevita d-disparitajiet nazzjonali, iżda wkoll inaqqas l-impatti ambjentali negattivi taċ-ċiklu tal-ħajja tal-prodotti li għalihom jiġu stabbiliti tali rekwiżiti.
- (13) Biex jinholoq qafas regolatorju armonizzat, effettiv u li jibqa' validu fil-futur, jehtieg li jkun permiss l-istabbiliment ta' rekwiżiti tal-ekodisinn għall-oġġetti fiżiċi kollha mqiegħda fis-suq jew imqiegħda fis-servizz, inklużi komponenti bħal tajers u prodotti intermedji. Il-kontenut diġitali li jkun parti integrali minn prodott fiżiku jiġi inkluż ukoll fil-kamp ta' applikazzjoni. Dan jenhtieg li jippermetti lill-Kummissjoni tqis l-usa' firxa ta' prodotti possibbli meta tipprijoritizza l-istabbiliment tar-rekwiżiti tal-ekodisinn u b'hekk timmassimizza l-effettività tagħhom. Meta mehtieg, jenhtieg li jiġu pprovduti eżenzjonijiet speċifiċi meta jiġu stabbiliti r-rekwiżiti tal-ekodisinn, b'mod partikolari meta r-rekwiżiti tal-ekodisinn ma jkunux mehtieġa biex jikkontribwixxu għas-sostenibbiltà ambjentali ta' prodotti speċifiċi, jew pereżempju għal prodotti b'użu partikolari, prodotti bi skop partikolari li ma setax jiġi ssodisfat meta tali prodotti jikkonformaw mar-rekwiżiti tal-ekodisinn jew prodotti fabbrikati fi kwantitajiet żgħar ħafna, jew meta jitqiesu l-ispeċifiċitajiet u d-daqs tas-suq tal-prodott. Barra minn hekk, jenhtieg lidan ir-Regolament ma japplikax għal prodotti li għalihom diġà huwa ċar li r-rekwiżiti tal-ekodisinn mhumix se jkunu xierqa jew meta oqfsa oħra jipprevedu l-istabbiliment ta' tali rekwiżiti. Dan jenhtieg li jkun il-każ għall-ikel u għall-ġhalf kif definit fir-Regolament (KE) Nru 178/2002 tal-Parlament Ewropew u tal-Kunsill⁽¹³⁾, għall-prodotti mediċinali kif definit fid-Direttiva 2001/83/KE tal-Parlament Ewropew u tal-Kunsill⁽¹⁴⁾, għall-prodotti mediċinali veterinarji kif definit fir-Regolament (UE) 2019/6 tal-Parlament Ewropew u tal-Kunsill⁽¹⁵⁾, għall-pjanti ħajjin, annimali u mikroorganiżmi, għall-prodotti li joriġinaw mill-bniedem, u għall-prodotti ta' pjanti u annimali relatati direttament mar-riproduzzjoni futura tagħhom u għall-vetturi kif imsemmi fl-Artikolu 2(1) fir-Regolament (UE) Nru 167/2013 tal-Parlament Ewropew u tal-Kunsill⁽¹⁶⁾, fl-Artikolu 2(1) tar-Regolament (UE) Nru 168/2013 tal-Parlament Ewropew u tal-Kunsill⁽¹⁷⁾ u fl-Artikolu 2(1) tar-Regolament (UE) 2018/858 tal-Parlament Ewropew u tal-Kunsill⁽¹⁸⁾, fir-rigward ta' dawk l-aspetti tal-prodotti li għalihom ir-rekwiżiti huma stabbiliti fl-ambitu tal-atti leġislattivi settorjali tal-Unjoni applikabbli għal dawk il-vetturi. Dawk il-vetturi huma soġġetti għal diversi rekwiżiti speċifiċi għall-prodott u sistemi tal-approvazzjoni tat-tip armonizzati differenti fl-ambitu tal-atti ġuridiċi tal-Unjoni, bħad-Direttivi 2000/53/KE⁽¹⁹⁾ u 2005/64/KE⁽²⁰⁾ tal-Parlament Ewropew u tal-Kunsill u r-Regolament (UE) 2018/858. Rekwiżiti armonizzati addizzjonali għall-vetturi jenhtieg li jiġu limitati għal aspetti li bħalissa mhumix indirizzati, pereżempju r-rekwiżiti ambjentali għat-tajers. Jenhtieg, madankollu, li r-roti elettrici u l-iscooters elettrici ma jkunux esklużi mill-kamp ta' applikazzjoni ta' dan ir-Regolament.
- (14) Id-Direttiva (UE) 2024/1275 tal-Parlament Ewropew u tal-Kunsill⁽²¹⁾ tirrikjedi li l-Istati Membri jistabbilixxu rekwiżiti minimi ta' rendiment fl-użu tal-enerġija għall-elementi tal-bini li jagħmlu parti mill-involukru tal-bini u rekwiżiti tas-sistema fir-rigward tar-rendiment ġenerali fl-użu tal-enerġija, l-installazzjoni kif support u d-dimensjonar, l-aġġustament u l-kontroll xierqa tas-sistemi tekniċi tal-bini fil-bini ġdid jew eżistenti. Hija konsistenti mal-oġġettivi ta' dan ir-Regolament li dawk ir-rekwiżiti minimi ta' rendiment fl-użu tal-enerġija jistgħu
- ⁽¹³⁾ Ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (GU L 31, 1.2.2002, p. 1).
- ⁽¹⁴⁾ Id-Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem (GU L 311, 28.11.2001, p. 67).
- ⁽¹⁵⁾ Ir-Regolament (UE) 2019/6 tal-Parlament Ewropew u tal-Kunsill tal-11 ta' Diċembru 2018 dwar prodotti mediċinali veterinarji u li jħassar id-Direttiva 2001/82/KE (GU L 4, 7.1.2019, p. 43).
- ⁽¹⁶⁾ Ir-Regolament (UE) Nru 167/2013 tal-Parlament Ewropew u tal-Kunsill tal-5 ta' Frar 2013 dwar l-approvazzjoni u s-sorveljanza tas-suq ta' vetturi għall-agrikoltura u għall-forestrija (GU L 60, 2.3.2013, p. 1).
- ⁽¹⁷⁾ Ir-Regolament (UE) Nru 168/2013 tal-Parlament Ewropew u tal-Kunsill tal-15 ta' Jannar 2013 dwar l-approvazzjoni u s-sorveljanza tas-suq ta' vetturi b'żewġ jew tliet roti u kwadricikli (GU L 60, 2.3.2013, p. 52).
- ⁽¹⁸⁾ Ir-Regolament (UE) 2018/858 tal-Parlament Ewropew u tal-Kunsill tat-30 ta' Mejju 2018 | dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jħassar id-Direttiva 2007/46/KE (GU L 151, 14.6.2018, p. 1).
- ⁽¹⁹⁾ Id-Direttiva 2000/53/KE tal-Parlament Ewropew u tal-Kunsill tat-18 ta' Settembru 2000 dwar vetturi li m'għadhomx jintużaw (GU L 269, 21.10.2000, p. 34).
- ⁽²⁰⁾ Id-Direttiva 2005/64/KE tal-Parlament Ewropew u tal-Kunsill tas-26 ta' Ottubru 2005 dwar l-approvazzjoni tat-tip ta' vetturi bil-mutur fir-rigward tal-possibbiltajiet tal-użu mill-ġdid, tar-riċiklaġġ u tal-irkupru tagħhom, u li temenda d-Direttiva tal-Kunsill 70/156/KEE (GU L 310, 25.11.2005, p. 10).
- ⁽²¹⁾ Id-Direttiva (UE) 2024/... tal-Parlament Ewropew u tal-Kunsill tal-24 ta' April 2024 dwar ir-rendiment tal-bini fl-użu tal-enerġija (GU L, 2024/1275, 8.5.2024, ELI: <http://data.europa.eu/eli/dir/2024/1275/oj>).

f'ċerti ċirkostanzi jillimitaw l-installazzjoni ta' prodotti relatati mal-enerġija li jikkonformaw ma' dan ir-Regolament u l-atti delegati tiegħu, dment li tali rekwiżiti ma jikkostitwux ostaklu mhux ġustifikat għas-suq.

- (15) Biex tittejjeb is-sostenibbiltà ambjentali tal-prodotti u jiġi żgurat il-moviment liberu tal-prodotti fis-suq intern, jenhtieg li tiġi delxefegata lill-Kummissjoni s-setgħa li tadotta atti f'konformità mal-Artikolu 290 tat-Trattat dwar il-Funzjonament tal-Unjoni Ewropea (TFUE) biex tissupplimenta dan ir-Regolament billi tistabbilixxi rekwiżiti tal-ekodisinn. Dawk ir-rekwiżiti tal-ekodisinn jenhtieg li bħala regola japplikaw għal gruppi speċifiċi ta' prodotti, bħal magni tal-hasil tal-hwejjeġ għal użu domestiku jew u magni tal-hasil u tat-tnixxif tal-hwejjeġ għall-użu domestiku. Biex tiġi massimizzata l-effettività tar-rekwiżiti tal-ekodisinn u tittejjeb b'mod effiċjenti s-sostenibbiltà ambjentali tal-prodotti, jenhtieg li jkun possibbli wkoll li rekwiżit orizzontali tal-ekodisinn wiehed jew aktar jiġu stabbiliti għal firxa usa' ta' gruppi ta' prodotti, bħall-apparati elettronici jew it-tessuti. Jenhtieg li jiġu stabbiliti rekwiżiti orizzontali tal-ekodisinn meta s-similaritajiet tekniċi tal-gruppi ta' prodotti jippermettu li s-sostenibbiltà ambjentali tagħhom tittejjeb abbażi tal-istess rekwiżiti. Huwa importanti li jiġu żviluppati rekwiżiti orizzontali b'mod partikolari rigward id-durabbiltà u l-possibbiltà ta' tiswija.
- (16) Ir-rekwiżiti tal-ekodisinn jenhtieg li, kif xieraq, jinkludu rekwiżiti ta' prestazzjoni jew rekwiżiti ta' informazzjoni, jew it-tnejn. Jenhtieg li dawk ir-rekwiżiti jintużaw biex jittejjeb l-aspetti tal-prodott rilevanti għas-sostenibbiltà ambjentali, bħad-durabbiltà, il-possibbiltà ta' użu mill-ġdid, il-possibbiltà ta' tiswija, l-effiċjenza enerġetika, ir-riciklabbiltà, u l-impronta tal-karbonju u dik ambjentali. Ir-rekwiżiti tal-ekodisinn jenhtieg li jkunu trasparenti, oġġettivi, proporzjonati u f'konformità mar-regoli kummerċjali internazzjonali.
- (17) Is-settur tal-oġġetti secondhand jaqdi rwol importanti fil-promozzjoni tal-produzzjoni u tal-konsum sostenibbli, inkluż fl-iżvilupp ta' mudelli ta' negozju ċirkolari godda, u jikkontribwixxi biex jittawwal it-tul tal-hajja ta' prodott u jiġi evitat li jsir skart. Il-prodotti secondhand, b'mod partikolari prodott li jgħaddu minn rinnovazzjoni jew tiswija, li joriġinaw mill-Unjoni mhumex prodott godda u jistgħu jiċċirkolaw fis-suq intern mingħajr il-htieġa li jikkonformaw mal-atti delegati li jistabbilixxu r-rekwiżiti tal-ekodisinn li dahlu fis-seħh wara t-tqeghid tagħhom fis-suq. Madankollu, il-prodotti manifatturati mill-ġdid huma meqjusa prodott godda u jiġu soġġetti għar-rekwiżiti tal-ekodisinn jekk jaqgħu fil-kamp ta' applikazzjoni ta' att delegat.
- (18) Ladarba att delegat li jistabbilixxi rekwiżiti tal-ekodisinn jiġi adottat mill-Kummissjoni għal grupp ta' prodott partikolari, l-Istati Membri jenhtieg li, sabiex jiġi żgurat il-funzjonament tas-suq intern, ma jibqgħux jithallew jistabbilixxu rekwiżiti nazzjonali ta' prestazzjoni abbażi tal-parametri tal-prodott koperti minn tali rekwiżiti ta' prestazzjoni stabbiliti f'dak l-att delegat, u ma jibqgħux jithallew jistabbilixxu rekwiżiti nazzjonali ta' informazzjoni abbażi tal-parametri tal-prodott koperti minn tali rekwiżiti ta' informazzjoni stabbiliti f'dak l-att delegat. Sabiex tittejjeb is-sostenibbiltà ambjentali tal-prodotti u jiġi żgurat il-moviment liberu tagħhom fis-suq intern, jenhtieg li l-Kummissjoni tingħata s-setgħa li tistabbilixxi li ma huwa mehtieg l-ebda rekwiżit tal-ekodisinn fil-forma ta' rekwiżiti ta' prestazzjoni jew fil-forma ta' rekwiżiti ta' informazzjoni fir-rigward ta' xi parametru speċifiku tal-prodott jekk rekwiżit relatat ma' dak il-parametru speċifiku tal-prodott ikollu impatt negattiv fuq ir-rekwiżiti tal-ekodisinn meqjusa għal dak il-grupp ta' prodott.
- (19) Meta tistabbilixxi r-rekwiżiti tal-ekodisinn, il-Kummissjoni jenhtieg li tqis in-natura u l-iskop tal-prodotti kkonċernati kif ukoll il-karatteristiċi tas-swieq rilevanti. Pereżempju, it-tagħmir tad-difiża jehtieg li jkun jista' jopera f'kundizzjonijiet speċifiċi u xi drabi horox, u dak jehtieg li jitqies meta jiġu stabbiliti r-rekwiżiti tal-ekodisinn. Ċerta informazzjoni dwar it-tagħmir tad-difiża jenhtieg li ma tiġix divulgata u jenhtieg li tiġi protetta. Għalhekk, jenhtieg li r-rekwiżiti tal-ekodisinn ma jiġux stabbiliti għall-prodotti bl-iskop uniku li jaqdu d-difiża jew is-sigurtà nazzjonali. Importanti li għal tagħmir militari jew sensitiv ta' tip iehor, ir-rekwiżiti tal-ekodisinn iqisu l-htigijiet tas-sigurtà u l-karatteristiċi tas-suq tad-difiża, kif definit fid-Direttiva 2009/81/KE tal-Parlament Ewropew u tal-Kunsill⁽²²⁾. Bl-istess mod, l-industrija spazjali hija strategika għall-Ewropa kif ukoll biex l-Ewropa ma tkunx dipendenti mil-lat teknoloġiku. Peress li t-teknoloġiji spazjali joperaw f'kundizzjonijiet estremi, kwalunkwe rekwiżit tal-ekodisinn għall-prodotti spazjali jenhtieg li jibbilanċja l-kunsiderazzjonijiet tas-sostenibbiltà mar-reżiljenza u mal-prestazzjoni mistennija. Barra minn hekk, għall-apparati mediċi kif definit fl-Artikolu 2(1) tar-Regolament (UE) 2017/745 tal-Parlament Ewropew u tal-Kunsill⁽²³⁾ u l-apparati mediċi dijanjostiċi in vitro kif definit fl-Artikolu 2(2) tar-Regolament (UE) 2017/746 tal-Parlament Ewropew u tal-Kunsill⁽²⁴⁾, il-Kummissjoni jenhtieg li tqis il-htieġa li ma jiġux affettwati b'mod negattiv is-saħħa u s-sikurezza tal-pazjenti u tal-utenti. Barra minn hekk, jenhtieg li l-Kummissjoni, meta tivvaluta l-karatteristiċi tas-suq u ttipprepara r-rekwiżiti tal-ekodisinn, tistinka biex tqis

⁽²²⁾ Id-Direttiva 2009/81/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni tal-proċeduri għall-ghoti ta' ċerti kuntratti ta' xogħlijiet, provvisti u servizzi minn awtoritajiet jew entitajiet kontraenti fl-oqsma tad-difiża u s-sigurtà, u li temenda d-Direttiva 2004/17/KE u d-Direttiva 2004/18/KE (ĠU L 216, 20.8.2009, p. 76).

⁽²³⁾ Ir-Regolament (UE) 2017/745 tal-Parlament Ewropew u tal-Kunsill tal-5 ta' April 2017 dwar apparati mediċi, li jemenda d-Direttiva 2001/83/KE, ir-Regolament (KE) Nru 178/2002 u r-Regolament (KE) Nru 1223/2009 u li jhassar id-Direttivi tal-Kunsill 90/385/KEE u 93/42/KEE (ĠU L 117, 5.5.2017, p. 1).

⁽²⁴⁾ Ir-Regolament (UE) 2017/746 tal-Parlament Ewropew u tal-Kunsill tal-5 ta' April 2017 dwar apparati mediċi dijanjostiċi in vitro u li jhassar id-Direttiva 98/79/KE u d-Deciżjoni tal-Kummissjoni 2010/227/UE (ĠU L 117, 5.5.2017, p. 176).

il-karatteristiċi nazzjonali, bhall-kundizzjonijiet klimatiċi differenti fl-Istati Membri u l-prattiki u t-teknoloġiji użati fl-Istati Membri b'effetti ambjentali ta' benefiċċju ppruvati.

- (20) Biex jiġi evitat il-piż regolatorju, jenhtieg li tiġi żgurata l-konsistenza bejn dan ir-Regolament u r-rekwiżiti stabbiliti fl-igijiet oħra tal-Unjoni, speċjalment dawk li jikkonċernaw il-prodotti, is-sustanzi kimiċi, l-imballaġġ u l-iskart. Madankollu, jenhtieg li l-eżistenza ta' setgħat fl-ambitu ta' liġijiet oħra tal-Unjoni biex jiġu stabbiliti rekwiżiti bl-istess effetti tar-rekwiżiti skont dan ir-Regolament jew b'effetti simili għal dawk ta' dan ir-Regolament ma tillimitax is-setgħat inklużi f'dan ir-Regolament, dment li ma jkunx speċifikat f'dan ir-Regolament.
- (21) Meta tipprepara r-rekwiżiti tal-ekodisinn, il-Kummissjoni jenhtieg li tqis għadd ta' elementi, jiġifieri l-prijoritajiet tal-Unjoni, il-liġi rilevanti tal-Unjoni u nazzjonali, ftehimiet internazzjonali rilevanti kif ukoll miżuri ta' awtoregolamentazzjoni u standards rilevanti. Jenhtieg li l-Kummissjoni tqis ukoll il-prijoritajiet għall-klima, l-ambjent, l-effiċjenza enerġetika, l-effiċjenza fir-risorsi u s-sigurtà, inkluża l-ekonomija ċirkolari mhux tossika, u prijoritajiet u miri relatati oħra tal-Unjoni. Huwa importanti li tingħata attenzjoni lill-oġġettivi tat-tmien Programm ta' Azzjoni Ambjentali stabbilit fid-Deciżjoni (UE) 2022/591, inkluż li, sa mhux aktar tard mill-2050, in-nies ikunu qed jgħixu tajjeb, fi hdan il-limiti planetarji f'ekonomija favur il-benesseri, il-prinċipju ta' "la tagħmilx hsara" u l-ġerarkija tal-iskart kif definit fid-Direttiva 2008/98/KE tal-Parlament Ewropew u tal-Kunsill ⁽²⁵⁾, kif ukoll l-impenji tal-Unjoni li tippoteġi u tirrestawra l-bijodiversità kif espressi wkoll fil-komunikazzjoni tal-Kummissjoni tal-20 ta' Mejju 2020 dwar Strateġija tal-UE għall-Bijodiversità għall-2030 – Inreġġghu n-natura lura f'hajjitna u l-Qafas Globali tal-Bijodiversità ta' Kunming-Montreal adottat fil-15-il laqgħa tal-Konferenza tal-Partijiet (COP 15) għall-Konvenzjoni dwar id-Diversità Bijoloġika tan-Nazzjonijiet Uniti.
- (22) L-atti delegati li jstabbilixxu r-rekwiżiti tal-ekodisinn jenhtieg li, kif kien il-każ għall-miżuri ta' implimentazzjoni fl-ambitu tad-Direttiva 2009/125/KE, isirulhom valutazzjoni tal-impatt u konsultazzjoni mal-partijiet ikkonċernati apposta, u jenhtieg li jiffasslu f'konformità mal-linji gwida tal-Kummissjoni għal Regolamentazzjoni Ahjar, u jinkludu valutazzjoni tad-dimensjoni internazzjonali u tal-impatti fuq pajjiżi terzi. Il-Kummissjoni jenhtieg li tibbaża l-valutazzjoni tal-impatt tagħha fuq l-ahjar evidenza disponibbli u tqis kif xieraq l-aspetti kollha taċ-ċiklu tal-hajja tal-prodott. Meta tipprepara r-rekwiżiti tal-ekodisinn, il-Kummissjoni jenhtieg li tuża approċċ xjentifiku kif ukoll tqis l-informazzjoni teknika rilevanti użata bħala bażi għal, b'mod partikolari, ir-Regolament (KE) Nru 66/2010, jew derivata minnha, mid-Direttiva 2010/75/UE tal-Parlament Ewropew u tal-Kunsill ⁽²⁶⁾, il-kriterji tekniċi ta' skrinjar adottati skont ir-Regolament (UE) 2020/852 tal-Parlament Ewropew u tal-Kunsill ⁽²⁷⁾ u l-kriterji tal-UE għall-akkwist pubbliku ekoloġiku.
- (23) Sabiex titqies id-diversità tal-prodotti, il-Kummissjoni jenhtieg li tagħzel il-metodi biex tivvaluta l-istabbiliment tar-rekwiżiti tal-ekodisinn u, kif xieraq, tiżviluppahom aktar. Tali metodi għandhom ikunu abbażi tan-natura tal-prodott, tal-aspetti l-aktar rilevanti tiegħu u tal-impatti tiegħu fuq iċ-ċiklu tal-hajja tiegħu. Meta tagħmel dan, il-Kummissjoni jenhtieg li tqis l-esperjenza tagħha fil-valutazzjoni tal-istabbiliment tar-rekwiżiti fl-ambitu tad-Direttiva 2009/125/KE u l-isforzi kontinwi biex jiġu żviluppatti u mtejbja għodod ta' valutazzjoni bbażati fuq ix-xjenza, inklużi l-aġġornament tal-metodoloġija għall-ekodisinn ta' prodotti relatati mal-enerġija, u l-metodu tal-Impronta Ambjentali tal-Prodotti stabbilit fir-Rakkomandazzjoni tal-Kummissjoni (UE) 2021/2279 ⁽²⁸⁾, inkluż fir-rigward tal-ħżin temporanju tal-karbonju, kif ukoll l-iżvilupp ta' standards minn organizzazzjonijiet internazzjonali u Ewropej tal-istandardizzazzjoni, inkluż dwar l-effiċjenza materjali tal-prodotti relatati mal-enerġija. Filwaqt li tibni fuq dawk l-għodod u tuża studji dedikati meta jkun mehtieg, il-Kummissjoni jenhtieg li tkompli ssahhah l-aspetti taċ-ċirkolarità, bħad-durabbiltà, il-possibbiltà ta' tiswija inkluż punteġġ għat-tiswija, ir-riċiklabbiltà, il-possibbiltà ta' użu mill-ġdid, l-identifikazzjoni ta' sustanzi kimiċi li jfixxlu l-użu mill-ġdid u r-riċiklaġġ fil-valutazzjoni tal-prodotti, f'konformità ma' approċċ taċ-ċiklu tal-hajja bil-hsieb tat-thejjija tar-rekwiżiti tal-ekodisinn, u jenhtieg li tiżviluppa metodi jew għodod godda meta jkun xieraq. L-informazzjoni relatata mal-indikaturi ambjentali taċ-ċiklu tal-hajja, bhall-impronta tal-karbonju, jenhtieg li jiġu kkalkolati fid-dawl ta' metodi konsolidati fil-livell internazzjonali li diġà huma implimentati fil-liġi tal-Unjoni. Huwa importanti wkoll li jitqiesu l-metodi xjentifiċi rakkomandati minn organizzazzjonijiet ta' standardizzazzjoni internazzjonali u Ewropej. B'mod partikolari, għal dak li għandu x'jaqsam mal-immudellar tal-enerġija użata fil-proċessi tal-manifattura,

⁽²⁵⁾ Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3).

⁽²⁶⁾ Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17).

⁽²⁷⁾ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffacilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

⁽²⁸⁾ Ir-Rakkomandazzjoni tal-Kummissjoni (UE) 2021/2279 tal-15 ta' Diċembru 2021 dwar l-użu tal-metodi tal-Impronta Ambjentali għall-kejl u l-komunikazzjoni tal-prestazzjoni ambjentali taċ-ċiklu tal-hajja ta' prodotti u ta' organizzazzjonijiet (ĠU L 471, 30.12.2021, p. 1).

jenhtieg li tinghata kunsiderazzjoni partikolari lill-immudellar tat-tahlita tal-enerġija li jkun iqis ukoll kwistjonijiet bħall-ftehimiet dwar ix-xiri tal-enerġija, il-garanziji tal-origini u l-generazzjoni proprja tal-elettriku. Jistgħu x'aktarx ikunu mehtieġa wkoll approċċi godda għat-thejji ta' kriterji obbligatorji tal-akkwist pubbliku u għall-projbizzjonijiet fuq il-qerda ta' prodotti tal-konsumatur mhux mibjugħa.

- (24) Ir-rekwiżiti tal-prestazzjoni jenhtieg li jkunu relatati ma' parametru tal-prodott magħżul rilevanti għall-aspett tal-prodott fil-mira li għalih ikun gie identifikat potenzjal għal titjib tas-sostenibbiltà ambjentali. Tali rekwiżiti jistgħu jinkludu livelli minimi jew massimi ta' prestazzjoni fir-rigward tal-parametru tal-prodott, rekwiżiti mhux kwantitattivi li jkollhom l-għan li jtejb l-prestazzjoni fir-rigward tal-parametru tal-prodott, jew rekwiżiti relatati mal-prestazzjoni funzjonali ta' prodott biex jiġi żgurat li r-rekwiżiti tal-prestazzjoni magħżula ma jhallux impatt negattiv fuq il-kapaċità tal-prodott li jwettagħ il-funzjoni li għaliha jkun gie ddisinjat u kummerċjalizzat. Fir-rigward tal-livelli minimi jew massimi, dawn jistgħu pereżempju jiehdu l-forma ta' limitu fuq il-konsum tal-enerġija fil-fażi tal-użu jew fuq il-kwantitajiet ta' materjal partikolari inkorporat fil-prodott, rekwiżit għal kwantitajiet minimi ta' kontenut riċiklat, jew limitu fuq kategorija speċifika ta' impatt ambjentali jew fuq aggregazzjoni tal-impatti ambjentali rilevanti kollha. Eżempju ta' rekwiżit mhux kwantitattiv huwa l-projbizzjoni ta' soluzzjoni teknika speċifika li tkun ta' detriment għall-possibbiltà ta' tiswija tal-prodott. Ir-rekwiżiti tal-prestazzjoni se jintużaw biex tiġi żgurata t-tnehhija tal-prodotti bl-aħjar prestazzjoni mis-suq u biex gradwalment ikun hemm tranżizzjoni għall-prodotti bl-aħjar prestazzjoni meta dak ikun mehtieg biex jikkontribwixxi għall-oġġettivi ta' sostenibbiltà ambjentali ta' dan ir-Regolament. Ir-rekwiżiti tal-prestazzjoni jistgħu jikkoncernaw ukoll l-użu tar-riżorsi, inklużi r-rekwiżiti relatati mal-użu ta' riżorsi rinnovabbli jew materjali b'kontenut b'bażi bijoloġika fil-prodott u jindirizzaw ir-rilaxx ta' nanoplastiks u ta' mikroplastiks. Meta tipprevedi kombinazzjoni ta' rekwiżiti, jenhtieg li l-Kummissjoni tivvalutahom fit-totalità tagħhom u tidentifika l-kombinazzjoni ta' rekwiżiti li twassal għall-ogħla benefiċċji għas-sostenibbiltà ambjentali.
- (25) Sabiex tiġi żgurata l-konsistenza, ir-rekwiżiti tal-prestazzjoni jenhtieg li jikkomplementaw l-implimentazzjoni tal-liġi tal-Unjoni dwar l-iskart. Filwaqt li r-rekwiżiti għat-tqeghid fis-suq tal-imballaġġ bħala prodott finali huma stabbiliti fl-ambitu tad-Direttiva tal-Parlament Ewropew u tal-Kunsill 94/62/KE ⁽²⁹⁾, dan ir-Regolament jista' jikkomplementa dik id-Direttiva billi jstabbilixxi rekwiżiti bbażati fuq il-prodott li jiffukaw fuq l-imballaġġ ta' prodotti speċifiċi meta jitqiegħdu fis-suq. Meta rilevanti, tali rekwiżiti komplementari jenhtieg li jikkontribwixxu b'mod partikolari biex jimminimizzaw l-ammont ta' imballaġġ użat, u b'hekk jikkontribwixxu għall-prevenzjoni tal-generazzjoni tal-iskart fl-Unjoni.
- (26) Is-sikurezza kimika hija element rikonoxxut tas-sostenibbiltà tal-prodott. Hija bbażata fuq il-perikli intrinziċi tas-sustanzi kimiċi għas-saħħa jew għall-ambjent flimkien ma' esponiment speċifiku jew ġeneriku, u hija indirizzata mil-liġi tal-Unjoni dwar is-sustanzi kimiċi, bħar-Regolamenti (KE) Nru 1935/2004 ⁽³⁰⁾, (KE) Nru 1907/2006 ⁽³¹⁾, (KE) Nru 1272/2008 ⁽³²⁾, (KE) Nru 1223/2009 ⁽³³⁾, (UE) 2017/745 u (UE) 2019/1021 ⁽³⁴⁾ u d-Direttiva 2009/48/KE ⁽³⁵⁾ tal-Parlament Ewropew u tal-Kunsill. Dan ir-Regolament jenhtieg li ma jipprevedi ir-restrizzjoni ta' sustanzi bbażati prinċipalment fuq is-sikurezza kimika, kif isir fl-ambitu ta' liġijiet oħra tal-Unjoni. Il-liġi tal-Unjoni dwar is-sustanzi kimiċi diġà tipprevedi r-restrizzjoni ta' sustanzi jew tahlitiet relatati mas-sikurezza jew mar-riskju, meta mehtieg. Madankollu, l-istabbiliment tar-rekwiżiti ta' prestazzjoni jenhtieg ukoll li, meta xieraq, inaqqas riskji sinifikanti għas-saħħa tal-bniedem jew għall-ambjent. Ir-rekwiżiti ta' informazzjoni rigward il-preżenza ta' sustanzi ta' thassib, se jikkontribwixxu wkoll għat-tnaqqis tal-esponiment għas-sustanzi kimiċi, filwaqt li jżidu mal-miżuri ta' ġestjoni tar-riskju pprovduti minn liġijiet oħra tal-Unjoni. Bl-istess mod, dan ir-Regolament jenhtieg li ma jippermettix ir-restrizzjoni ta' sustanzi għal raġunijiet relatati mas-sikurezza tal-ikel. Madankollu, il-liġi tal-Unjoni dwar is-sustanzi

⁽²⁹⁾ Id-Direttiva tal-Parlament Ewropew u tal-Kunsill 94/62/KE tal-20 ta' Diċembru 1994 dwar l-imballaġġ u l-iskart mill-imballaġġ (ĠU L 365, 31.12.1994, p. 10).

⁽³⁰⁾ Ir-Regolament (KE) Nru 1935/2004 tal-Parlament Ewropew u tal-Kunsill tas-27 ta' Ottubru 2004 dwar materjali u oġġetti maħsuba biex jiġu f'kontatt mal-ikel u li jhassar id-Direttivi 80/590/KEE u 89/109/KEE (ĠU L 338, 13.11.2004, p. 4).

⁽³¹⁾ Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' Sustanzi Kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p. 1).

⁽³²⁾ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-tahlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (ĠU L 353, 31.12.2008, p. 1).

⁽³³⁾ Ir-Regolament (KE) Nru 1223/2009 tal-Parlament Ewropew u tal-Kunsill tat-30 ta' Novembru 2009 dwar il-prodotti kozmetiċi (ĠU L 342, 22.12.2009, p. 59).

⁽³⁴⁾ Ir-Regolament (UE) 2019/1021 tal-Parlament Ewropew u tal-Kunsill tal-20 ta' Ġunju 2019 dwar il-pollutanti organiċi persistenti (ĠU L 169, 25.6.2019, p. 45).

⁽³⁵⁾ Id-Direttiva 2009/48/KE tal-Parlament Ewropew u tal-Kunsill tat-18 ta' Ġunju 2009 dwar is-sikurezza tal-gugarelli (ĠU L 170, 30.6.2009, p. 1).

kimiċi u l-ikel ma tippovdix għall-indirizzar tal-impatti fuq is-sostenibbiltà li mhumix relatati mas-sikurezza tas-sustanzi kimiċi jew mas-sikurezza tal-ikel permezz ta' restrizzjonijiet fuq ċerti sustanzi. Biex tingheleb dik il-limitazzjoni, dan ir-Regolament jenhtieg li jipprevedi, f'ċerti kundizzjonijiet, ir-restrizzjoni ta' sustanzi preżenti fi prodotti jew użati fil-proċessi tal-manifattura tagħhom li jaffettwaw b'mod negattiv is-sostenibbiltà tal-prodotti. Dan ir-Regolament jenhtieg li jikkomplementa, meta mehtieg, iżda la jidduplika u lanqas jissostitwixxi r-restrizzjonijiet fuq sustanzi koperti mid-Direttiva 2011/65/UE tal-Parlament Ewropew u tal-Kunsill ⁽³⁶⁾, li għandha bħala l-oġġettiv tagħha l-protezzjoni tas-saħħa tal-bniedem u l-protezzjoni ambjentali, inklużi rkupru u rimi li jħarsu l-ambjent tal-iskart minn tagħmir elettriku u elettroniku.

- (27) Jenhtieg li, meta l-Kummissjoni tistabbilixxi r-rekwiżiti ta' prestazzjoni, tkun tista' tintroduċi rekwiżiti li jipprevjenu li ċerti sustanzi jiġu inklużi fi prodott. Jenhtieg li l-identifikazzjoni ta' tali sustanzi tkun parti mill-valutazzjoni tal-Kummissjoni qabel l-istabbiliment tar-rekwiżiti tal-ekodisinn għal grupp speċifiku ta' prodott, u jenhtieg li f'dik il-valutazzjoni l-Kummissjoni tqis, pereżempju, jekk sustanza tagħmilx l-użu mill-ġdid jew ir-riċiklaġġ ta' prodott aktar ikkumplikat, jew jekk taffettwax b'mod negattiv il-proprietajiet tal-materjal riċiklat, pereżempju minhabba l-kulur jew ir-riħa tagħha. Meta jkun diġà gie stabbilit, għal grupp ta' prodott, li sustanza hija wahda li tfixxek iċ-ċirkolarità, dan jista' jkun indikazzjoni li din tfixxek ukoll iċ-ċirkolarità għal gruppi oħra ta' prodott. L-identifikazzjoni, u r-restrizzjoni possibbli, ta' sustanza jenhtieg li jagħtu lok ukoll għal rekwiżiti ta' informazzjoni.
- (28) Biex tittejjeb is-sostenibbiltà ambjentali tal-prodotti, ir-rekwiżiti ta' informazzjoni jenhtieg li jkun relatati ma' parametru tal-prodott magħżul rilevanti għall-aspett tal-prodott, bħall-impronta ambjentali u tal-karbonju tal-prodott u d-durabbiltà tiegħu. Dawn jenhtieg li jirrikjedu li l-manifattur jagħmel disponibbli informazzjoni dwar il-prestazzjoni tal-prodott fir-rigward ta' parametru tal-prodott magħżul jew informazzjoni oħra li tista' tinfluwenza l-mod kif il-prodott jiġi ttrattat minn partijiet oħra minbarra l-manifattur sabiex tittejjeb il-prestazzjoni b'rabta ma' tali parametru. Tali rekwiżiti ta' informazzjoni jenhtieg li jiġu stabbiliti jew flimkien mar-rekwiżiti tal-prestazzjoni fuq l-istess parametru tal-prodott, inkella minflokhom, kif ikun xieraq. Huwa importanti li l-Kummissjoni tiġġustifika kif xieraq id-deċiżjoni tagħha li tistabbilixxi biss rekwiżiti ta' informazzjoni minflok rekwiżiti ta' prestazzjoni. Meta att delegat jinkludi rekwiżiti ta' informazzjoni, jenhtieg li dan jindika l-metodu biex l-informazzjoni mehtieġa ssir disponibbli u aċċessibbli b'mod faċli, bħall-inklużjoni tagħha fuq sit web b'aċċess liberu, fil-passaport diġitali tal-prodott jew fuq it-tikketa tal-prodott. Jenhtieg li l-informazzjoni essenzjali relatata mas-saħħa, mas-sikurezza u mad-drittijiet tal-utenti finali dejjem tiġi pprovduta lill-konsumaturi permezz ta' mezzi fiżiċi u tkun aċċessibbli permezz ta' mezz ta' data inkluż fuq il-prodott. Ir-rekwiżiti ta' informazzjoni huma mehtieġa biex johlqu t-tibdil mehtieġ fl-imġiba halli jiġi żgurat li jinkisbu l-oġġettivi tas-sostenibbiltà ambjentali ta' dan ir-Regolament. L-informazzjoni rilevanti għat-teħid ta' deċiżjoni infurmata dwar ix-xiri ta' prodott jenhtieg li tiġi pprovduta lill-konsumatur qabel ix-xiri tal-prodott. Billi jipprovdu mezz xieraq għax-xerrejja u għall-awtoritajiet pubbliċi biex iqabblu l-prodotti abbażi tas-sostenibbiltà ambjentali tagħhom, ir-rekwiżiti ta' informazzjoni huma mistennija li jixprunaw lill-konsumaturi u lill-awtoritajiet pubbliċi lejn għażliet aktar sostenibbli. Ir-rekwiżiti ta' informazzjoni jenhtieg li jikkontribwixxu wkoll għal rati ta' għbir imtejba mill-Istati Membri għal gruppi ta' prodott rilevanti, b'mod partikolari għal dawk li għalihom jeżisti potenzjal sinifikanti ta' użu mill-ġdid u rinnovazzjoni, bħall-mobles li għalihom ir-rata ta' għbir fl-Istati Membri ma taqbiżx il-5 %, pereżempju billi jiffacilitaw l-informazzjoni dwar skemi ta' teħid lura permezz ta' incentivi finanzjarji u sistemi ta' rifiużjoni tad-depożitu, garanziji tal-privatezza tad-data, bażijiet tad-data ta' punti fejn wiehed jista' jhalli l-prodott, u informazzjoni personalizzata dwar it-tmiem tal-hajja permezz ta' passaport diġitali tal-prodott, dwar il-valur tal-prodott u dwar l-aħjar prattiki dwar ir-rimi xieraq.
- (29) Meta l-atti delegati jinkludu rekwiżiti ta' informazzjoni, dawn jistgħu wkoll, barra minn hekk, jiddeterminaw il-klassijiet ta' prestazzjoni b'rabta ma' parametru tal-prodott wiehed jew aktar rilevanti, sabiex jiffacilitaw it-tqabbl bejn il-prodotti. Il-klassijiet ta' prestazzjoni jenhtieg li jippermettu d-differenzjazzjoni tal-prodotti abbażi tas-sostenibbiltà relattiva tagħhom u jistgħu jintużaw kemm mill-konsumaturi kif ukoll mill-awtoritajiet pubbliċi. Bħala tali, huma mahsuba biex jixprunaw is-suq lejn prodott aktar sostenibbli.
- (30) Ir-rekwiżiti ta' informazzjoni rigward il-possibbiltà ta' tiswija u d-durabbiltà jaqdu rwol ewlieni biex il-konsumaturi jkun jistgħu jagħmlu konsum sostenibbli. Dan ir-Regolament jenhtieg li jippermetti l-istabbiliment ta' punteġġi għall-possibbiltà ta' tiswija jew tad-durabbiltà għall-prodotti fejn tali punteġġi jitqiesu xierqa għall-ghan li jiġu pprovdutabenefiċċi ambjentali u informazzjoni aktar ċara lill-konsumaturi. Sabiex il-konsumaturi jkun jistgħu jivvalutaw u jqabblu l-prodotti b'mod effettiv, huwa importanti li l-format, il-kontenut u l-wiri ta' tali punteġġi tal-possibbiltà ta' tiswija u tad-durabbiltà jinkludu lingwaġġ u pittogrammi faċli biex jinftehm u li l-punteġġ tal-possibbiltà ta' tiswija jkun ibbażat fuq metodoloġija armonizzata speċifikata għall-prodott jew għall-grupp ta' prodott li taggrega l-parametri, bħad-disponibbiltà u l-prezz tal-ispare parts, kemm huwa faċli li jizzarma l-prodott u d-disponibbiltà tal-ghodod fpunteġġ wiehed.

⁽³⁶⁾ Id-Direttiva 2011/65/UE tal-Parlament Ewropew u tal-Kunsill tat-8 ta' Ġunju 2011 dwar ir-restrizzjoni tal-użu ta' ċerti sustanzi perikolużi fit-tagħmir elettriku u elettroniku (ĠU L 174, 1.7.2011, p. 88).

- (31) L-informazzjoni dwar il-preżenza ta' sustanzi ta' thassib fil-prodotti hija element ewlieni biex jiġu identifikati u promossi prodotti li huma sostenibbli. Il-kompożizzjoni kimika tal-prodotti tiddetermina b'mod wiesa' l-funzjonalitajiet u l-impatti tagħhom, kif ukoll il-possibbiltà għall-użu mill-ġdid tagħhom jew għall-irkupru ladarba jsiru skart. Il-komunikazzjoni tal-Kummissjoni tal-14 ta' Ottubru 2020 "Strategija dwar is-Sustanzi Kimiċi għas-Sostenibbiltà Lejn Ambjent Hieles mit-Tossicità" tappella biex tiġi minimizzata l-preżenza ta' sustanzi ta' thassib fil-prodotti, u tiġi żgurata d-disponibbiltà tal-informazzjoni dwar il-kontenut kimiku u l-użu sikur, billi jiddaħhlu rekwiżiti ta' informazzjoni u tiġi traċcata l-preżenza ta' sustanzi ta' thassib tul iċ-ċiklu tal-hajja tal-materjali u tal-prodotti. Ir-Regolament (KE) Nru 1272/2008 u liġijiet eżistenti oħra dwar is-sustanzi kimiċi bħar-Regolament (KE) Nru 1223/2009 diġà jiżguraw komunikazzjoni dwar perikli għas-saħha jew għall-ambjent ikkawżati minn ċerti sustanzi ta' thassib waħedhom jew f'taħlita. L-utenti tas-sustanzi u tat-taħlitiet jenhtieg li jiġu pprovduti wkoll b'informazzjoni pertinenti. Barra minn hekk, l-utenti ta' prodotti għajr sustanzi jew taħlitiet, u daww responsabbli mill-immaniġġjar tal-iskart minn tali prodotti, jenhtieg li jirċievu wkoll informazzjoni rilevanti, inkluża informazzjoni primarjament relatata mal-perikli tas-sustanzi kimiċi għas-saħha jew għall-ambjent. Għalhekk, dan ir-Regolament jenhtieg li jipprovi l-istabbiliment ta' rekwiżiti relatati mat-traċċar u mal-komunikazzjoni ta' informazzjoni dwar is-sostenibbiltà, inkluża l-preżenza ta' sustanzi ta' thassib fil-prodotti matul iċ-ċiklu tal-hajja tagħhom, bil-hsieb ukoll li dawn jiġu ddekontaminati u rkuprati meta jsiru skart. Tali qafas jenhtieg li jkollu l-ghan li jkopri b'mod progressiv is-sustanzi ta' thassib fil-prodotti kollha elenkati fil-pjanijiet ta' hidma li serjiġu adottati mill-Kummissjoni. Tali rekwiżiti rigward it-traċċar ta' sustanzi ta' thassib jenhtieg li jiġu inkluzi b'mod awtomatiku meta rekwiżit ta' informazzjoni jkollu jiġi stabbilit fl-ambitu ta' dan ir-Regolament, għajr meta tali rekwiżit ta' informazzjoni jkun parti minn rekwiżiti orizzontali tal-ekodisinn. Sabiex jitqiesu l-kriterji li jridu jiġu ssodisfati mir-rekwiżiti tal-ekodisinn, u b'mod partikolari biex jiġi evitat piż amministrattiv sproporzjonat fuq l-operaturi ekonomiċi, jenhtieg li l-Kummissjoni tkun tista', kif xieraq għall-grupp ta' prodotti kkonċernat, tistabbilixxi limiti fuq il-koncentrazzjoni ta' sustanzi fil-prodott jew fil-komponenti rilevanti li jagħtu lok għar-rekwiżit ta' traċċar, tistabbilixxi skadenzi differenzjati għall-applikazzjoni u, f'każijiet debitament ġustifikati, tipprovi derogi mir-rekwiżit ta' traċċar. Meta tistabbilixxi d-dettall tal-informazzjoni meħtieġa u l-limiti, jenhtieg li l-Kummissjoni tqis ir-rekwiżiti ta' informazzjoni u l-limiti eżistenti fl-ambitu tal-liġi tal-Unjoni, b'mod partikolari fl-ambitu tar-Regolamenti (KE) Nru 1907/2006 u (KE) Nru 1272/2008, u legiżlazzjoni settorjali oħra dwar il-prodotti. Tista' tapplika deroga bbażata fuq il-fattibbiltà teknika f'każijiet li fihom il-preżenza ta' sustanza fi prodott ma tkunx tista' tiġi vverifikata bit-teknoloġiji attwalment disponibbli.
- (32) Ir-rekwiżiti ta' informazzjoni stabbiliti fl-ambitu ta' dan ir-Regolament jenhtieg li jinkludu r-rekwiżit li passaport diġitali tal-prodotti jsir disponibbli. Il-passaport diġitali tal-prodotti huwa għodda importanti biex l-informazzjoni ssir disponibbli għall-atturi tul il-katina tal-valur kollha u d-disponibbiltà ta' passaport diġitali tal-prodotti mistennija ttejjeb b'mod sinifikanti t-traċċabbiltà minn tarf sa tarf ta' prodott tul il-katina tal-valur tiegħu. Fost affarijiet oħra, il-passaport diġitali tal-prodotti mistenni jghin lill-klijenti jagħmlu għażliet infurmati billi jtejjeb l-aċċess tagħhom għall-informazzjoni rilevanti, jippermetti lill-operaturi ekonomiċi, jiġifieri lill-manifatturi, lir-rappreżentanti awtorizzati, lill-importaturi, lid-distributuri, lin-negozjanti u lill-fornituri ta' servizz ta' eżekuzzjoni, u lil atturi oħra tal-katina tal-valur, bħal klijenti, sewweġja professjonisti, operaturi indipendenti, rinnowaturi, manifatturi mill-ġdid, riċiklaturi, awtoritajiet doganali u tas-sorveljanza tas-suq, organizzazzjonijiet tas-soċjetà ċivili, riċerkaturi, trade unions u l-Kummissjoni, jew kwalunkwe organizzazzjoni li taġixxi għalihom, jaċċessaw, jintroduċi jew jagġornaw id-data rilevanti u jippermetti lill-awtoritajiet nazzjonali kompetenti jwettqu dmirijiethom, mingħajr ma titqiegħed il-periklu l-protezzjoni ta' informazzjoni kummerċjali kunfidenzjali. Għal dak il-ghan, huwa importanti li l-passaport diġitali tal-prodotti jkun faċli għall-utent u li d-data li jkun hemm fih tkun preċiża, kompluta, u aġġornata. Il-passaport diġitali tal-prodotti jenhtieg li, meta necessarju, jkun ikkomplementat b'forom mhux diġitali tat-trażmissjoni tal-informazzjoni, bħall-informazzjoni fil-manwal tal-prodott jew fuq it-tikketta. Barra minn hekk, jenhtieg li jkun possibbli li l-passaport diġitali tal-prodotti jintuza għall-ghoti ta' informazzjoni li tirrigwarda l-grupp ta' prodotti rilevanti skont liġijiet oħra tal-Unjoni.
- (33) Biex titqies in-natura tal-prodott u tas-suq tiegħu, l-informazzjoni li trid tiġi inkluzi fil-passaport diġitali tal-prodotti jenhtieg li tiġi eżaminata bir-reqqa fuq bażi ta' każ b'każ meta jithejjew regoli speċifiċi għall-prodott. Biex jiġi ottimizzat l-aċċess għad-data li tirriżulta filwaqt li jiġu protetti wkoll id-drittijiet tal-proprietà intellettuali, il-passaport diġitali tal-prodotti jenhtieg li jtfassal u jiġi implimentat b'mod li jippermetti aċċess differenzjat għad-data fil-passaport diġitali tal-prodotti skont it-tip ta' data u t-tipoloġija tal-partijiet ikkonċernati. Bl-istess mod, biex jiġu evitati kostijiet għall-kumpaniji u għall-pubbliku li jkunu sproporzjonati għall-benefiċċji usa', il-passaport diġitali tal-prodotti jenhtieg li jkun speċifiku għall-mudell tal-oġġett, tal-lott jew tal-prodott, skont, pereżempju, il-kumplessità tal-katina tal-valur, id-daqs, in-natura jew l-impatti tal-prodotti kkunsidrati. Jenhtieg li l-valutazzjonijiet tal-impatt imwettqa meta jkunu qed jithejjew atti delegati li jistabbilixxu rekwiżiti tal-ekodisinn janalizzaw ukoll il-kostijiet u l-benefiċċji tal-istabbiliment ta' rekwiżiti ta' informazzjoni permezz ta' passaporti diġitali tal-prodotti fil-livell tal-mudell, tal-lott jew tal-oġġett. It-terminu "mudell" normalment jirreferi għal verżjoni ta' prodott li l-unitajiet kollha tiegħu jkollhom l-istess karatteristiċi tekniċi rilevanti għar-rekwiżiti tal-ekodisinn u l-istess identifikatur tal-mudell, it-terminu "lott" normalment jirreferi għal subsett ta' mudell speċifiku magħmul mill-prodotti kollha prodotti f'impjant speċifiku tal-manifattura f'mument ta' żmien speċifiku u t-terminu "oġġett"

normalment jirreferi għal unità waħda ta' mudell. Il-valutazzjoni tal-impatt jenhtieg ukoll, sal-punt li l-passaport digitali tal-prodotti jiddependi minn standards li mhumiex mingħajr hlas, tqis jekk tali dipendenza hijiex xierqa u kif jistgħu jiġu evitati kostijiet sproporzjonati għall-intraprizi mikro, żgħar u ta' daqs medju (SMEs).

- (34) Peress li liġi oħra tal-Unjoni tistabbilixxi rekwiżiti ta' informazzjoni għall-prodotti u tistabbilixxi sistemi biex l-informazzjoni ssir disponibbli għall-operaturi ekonomiċi u għall-klijenti, il-Kummissjoni jenhtieg li tikkunsidra li torbot ir-rekwiżiti ta' informazzjoni fl-ambitu ta' dan ir-Regolament ma' daww ir-rekwiżiti, bħal pereżempju l-obbligu li jiġu pprovduti skedi tad-*data* dwar is-sikurezza għas-sustanzi u għat-taħlitiet skont ir-Regolament (KE) Nru 1907/2006. Meta jkun fattibbli, jenhtieg li l-Kummissjoni torbot ukoll il-passaport digitali tal-prodotti ma' bażijiet tad-*data* u għodod eżistenti tal-Unjoni bħar-Registru Ewropew tal-Prodotti għat-Tikkettar tal-Energija (EPREL) jew il-bażi tad-*data* għal informazzjoni dwar Sustanzi ta' Thassib F'oġġetti, bħala tali jew f'oġġetti kumplessi (Prodotti) (SCIP).
- (35) Sabiex ma jkunx hemm dewmien bla bżonn fl-istabbiliment ta' rekwiżiti tal-ekodisinn għajr daww li jikkonċernaw il-passaport digitali tal-prodotti jew biex jiġi żgurat li l-passaporti digitali tal-prodotti jistgħu jiġu implimentati b'mod effettiv, jenhtieg li l-Kummissjoni tithalla teżenta lil gruppi ta' prodotti mir-rekwiżiti tal-passaport digitali tal-prodotti jekk l-ispeċifikazzjonijiet tekniċi ma jkunux disponibbli fir-rigward tar-rekwiżiti essenzjali għad-disinn tekniku u għall-operat tal-passaport digitali tal-prodotti. Bl-istess mod, sabiex jiġi evitat kwalunkwe piż amministrattiv bla bżonn fuq l-operaturi ekonomiċi, jenhtieg li l-Kummissjoni tithalla teżenta lil gruppi ta' prodotti mir-rekwiżiti tal-passaport digitali tal-prodotti f'każ li liġijiet oħra tal-Unjoni diġà jinkludu sistema għall-forniment digitali ta' informazzjoni dwar il-prodott li tippermetti lill-atturi tul il-katina tal-valur jaċċessaw informazzjoni rilevanti dwar il-prodott u tiffacilita l-verifika tal-konformità tal-prodott mill-awtoritajiet nazzjonali kompetenti. Daww l-eżenzjonijiet jenhtieg li jiġu rieżaminati perjodikament filwaqt li titqies disponibbiltà ulterjuri tal-ispeċifikazzjonijiet tekniċi.
- (36) L-identifikazzjoni unika tal-prodotti hija element fundamentali biex it-traċċabbiltà tkun possibbli tul il-katina tal-provvista. Għalhekk, il-passaport digitali tal-prodotti jenhtieg li jkun marbut ma' identifikatur uniku tal-prodott. Barra minn hekk, meta xieraq, il-passaport digitali tal-prodotti jenhtieg li jkun marbut ma' identifikatur uniku tal-operatur u ma' identifikatur uniku tal-facilità li jkunu jippermettu t-traċċar tal-atturi u tal-facilitajiet tal-manifattura relatati ma' dak il-prodott. Sabiex jiżguraw l-interoperabbiltà, il-mezz ta' *data*, l-identifikatur uniku tal-operatur u l-identifikatur uniku tal-facilità li jippermettu t-traċċabbiltà jenhtieg li jinħarġu f'konformità ma' standards rikonoxxuti internazzjonalment. Jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE biex temenda dan ir-Regolament billi tissostitwixxi jew iżżid standards li f'konformità magħhom jistgħu jinħarġu l-mezz ta' *data*, l-identifikatur uniku tal-operatur u l-identifikatur uniku tal-facilità, fid-dawl tal-progress tekniku jew xjentifiku. Dan jenhtieg li jiżgura li d-*data* li jkun hemm fil-passaport digitali tal-prodotti tkun tista' tiġi rreġistrata u trażmessa mill-operaturi ekonomiċi kollha, kif ukoll li tiġi ggarantita l-kompatibbiltà tal-identifikaturi uniċi ma' komponenti esterni bħal pereżempju l-apparati tal-iskennjar. Barra minn hekk, jenhtieg li d-*data* tkun trasferibbli permezz ta' network interoperabbli miftuħ għall-iskambju tad-*data* mingħajr intrappolament tal-klijentela.
- (37) L-informazzjoni digitalizzata dwar il-prodott u ċ-ċiklu tal-hajja tiegħu jew, meta applikabbli, il-passaport tiegħu jenhtieg li tkun faċilment aċċessibbli bl-iskennjar ta' mezz ta' *data*, bħal marka tal-ilma jew kodiċi ta' rispons rapidu (QR). Meta possibbli, il-mezz ta' *data* jenhtieg li jkun fuq il-prodott innifsu biex jiġi żgurat li d-*data* tibqa' aċċessibbli tul iċ-ċiklu tal-hajja tiegħu. Madankollu, jenhtieg li jkunu possibbli derogi skont in-natura, id-daqs jew l-użu tal-prodotti kkonċernati.
- (38) Sabiex jiġi żgurat aċċess għall-passaport digitali tal-prodotti għall-perjodu speċifikat fl-atti delegati, inkluż wara insolvenza, likwidazzjoni jew waqfien tal-attività fl-Unjoni, l-operatur ekonomiku li jqiegħed il-prodott fis-suq, jenhtieg li jagħmel disponibbli kopja ta' riżerva tal-passaport digitali tal-prodotti permezz ta' fornitur ta' servizzi ta' passaporti digitali tal-prodotti li jkun parti terza indipendenti.
- (39) Biex tkun żgurata l-introduzzjoni effettiva tal-passaport digitali tal-prodotti, id-disinn tekniku, ir-rekwiżiti tad-*data* u t-thaddim tiegħu jenhtieg li jkunu konformi ma' sett ta' rekwiżiti tekniċi essenzjali li jipprovdut bażi għall-użu konsistenti tal-passaport digitali tal-prodotti fis-setturi kollha. Jenhtieg li jiġu stabbiliti speċifikazzjonijiet tekniċi biex tiġi żgurata l-implimentazzjoni effettiva ta' daww ir-rekwiżiti essenzjali, fil-forma ta' standards armonizzati li għalihom ir-referenzi ġew ippubblikati f'*Il-Gurnal Uffiċjali tal-Unjoni Ewropea* jew, bħala għażla ta' riżerva, speċifikazzjonijiet komuni adottati mill-Kummissjoni permezz ta' atti ta' implimentazzjoni. Id-disinn tekniku jenhtieg li jiżgura li l-passaport digitali tal-prodotti jgħorr id-*data* b'mod sigur, filwaqt li jirrispetta r-regoli tal-privatezza. Huwa neċessarju li l-passaport digitali tal-prodott jiġi żviluppat fi djalogu miftuħ mas-shab internazzjonali, sabiex jitqiesu l-fehmiet tagħhom meta jiġu żviluppati l-ispeċifikazzjonijiet tekniċi u biex jiġi żgurat li dawn jgħinu biex jitnehhew l-ostakli kummerċjali għal prodotti aktar ekoloġiċi b'ċikli tal-hajja u ċirkolarità estiżi, jitnaqqsu l-kostijiet għall-investimenti sostenibbli, il-konformità, u tiġi appoggata l-innovazzjoni. Sabiex tkun tista' ssir l-implimentazzjoni effettiva, huwa importanti li l-ispeċifikazzjonijiet tekniċi u r-rekwiżiti relatati mat-traċċabbiltà

tul il-katina tal-valur tiġi żviluppata, sa fejn ikun possibbli, abbażi ta' approċċ kunsenswali u tal-involvement, ir-rieda, u l-kollaborazzjoni effettiva ta' sett varjat ta' atturi, inklużi korpi ta' standardizzazzjoni, assoċjazzjonijiet tal-industrija, negozji godda, organizzazzjonijiet tal-konsumaturi, esperti, organizzazzjonijiet mhux governattivi (NGOs) u shab internazzjonali, inklużi ekonomiji li qed jiżviluppaw.

- (40) Jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE biex tissupplimenta dan ir-Regolament billi tiddefinixxi b'mod ċar ir-rwol u r-responsabbiltajiet tal-atturi differenti bħal pereżempju l-agenziji emittenti u l-fornituri tas-servizzi li se jkunu involuti fil-holqien, fl-awtentikazzjoni, fl-ipproċessar u fil-ħżin tad-*data* u, possibbilment fl-irtirar ta' elementi importanti tal-passaport diġitali tal-prodotti, bħall-identifikaturi uniċi u l-mezzi ta' *data*. Il-Kummissjoni tista', sa dak il-punt, twettaq valutazzjoni tal-impatt biex tinvestiga jekk huwa xieraq li tiżviluppa skema ta' ċertifikazzjoni għall-fornituri ta' servizzi ta' passaporti diġitali tal-prodotti.
- (41) Sabiex jiġi żgurat li l-passaport diġitali tal-prodotti jkun flessibbli, aġli u mmexxi mis-suq u li jevolvi f'konformità mal-mudelli ta' negozju, mas-swieq u mal-innovazzjoni, jenhtieg li dan ikun ibbażat fuq sistema ta' *data* decentralizzata u jiġi stabbilit u miżmum mill-operaturi ekonomiċi. Madankollu, għal finijiet ta' infurzar u monitoraġġ, huwa mehtieg li l-awtoritajiet nazzjonali kompetenti u l-Kummissjoni jkollhom aċċess dirett għal rekord tal-identifikaturi uniċi kollha marbuta ma' prodotti mqieghda fis-suq jew fis-servizz. Għal dak il-ghan, jenhtieg li l-Kummissjoni tistabbilixxi u żżomm registru tal-passaporti diġitali tal-prodotti biex tahzen tali *data* (ir-*"registru"*). Meta mehtieg, biex jiġi ffaċilitat aktar l-infurzar, il-Kummissjoni jenhtieg li, kif xieraq, tispeċifika *data* oħra inkluża fil-passaport diġitali tal-prodotti li jehtieg li tinhażen fir-registru.
- (42) Jenhtieg li l-Kummissjoni tistabbilixxi u żżomm aġġornat web portal faċli għall-utent u disponibbli għall-pubbliku fejn il-partijiet ikkonċernati bħall-klijenti, l-operaturi ekonomiċi u atturi rilevanti oħra, ikollhom aċċess għad-*data* inkluża fil-passaporti diġitali tal-prodotti u l-possibbiltà li jfittxu għal u jgħallu d-*data* inkluża f'dawk il-passaporti f'konformità mad-drittijiet ta' aċċess rispettivi tagħhom speċifikati fl-atti delegati li jistabbilixxu r-rekwiżiti tal-ekodisinn. Jenhtieg li l-web portal jipprovdi links għal *data* diġà maħżuna mill-operatur ekonomiku fil-passaport decentralizzat tiegħu tal-prodotti.
- (43) Kwalunkwe pproċessar ta' *data* personali skont dan ir-Regolament irid ikun f'konformità mar-regoli applikabbli dwar il-protezzjoni tad-*data* personali. L-ipproċessar ta' *data* personali mill-awtoritajiet nazzjonali kompetenti fl-Istati Membri jrid isir f'konformità mar-Regolament (UE) 2016/679 tal-Parlament Ewropew u tal-Kunsill⁽³⁷⁾ filwaqt li tingħata attenzjoni partikolari lill-prinċipji tal-protezzjoni tad-*data* fil-livell tad-disinn u b'mod prestabbilit. Kwalunkwe pproċessar ta' *data* personali mill-Kummissjoni, b'mod partikolari dik maħżuna fir-registru, irid isir f'konformità mar-Regolament (UE) 2018/1725 tal-Parlament Ewropew u tal-Kunsill⁽³⁸⁾. Jenhtieg li d-*data* personali tal-klijenti ma tinhażinx fil-passaport diġitali tal-prodotti.
- (44) L-infurzar effettiv fir-rigward ta' prodotti mqieghda fis-suq tal-Unjoni, kemm jekk prodotti internament kif ukoll jekk importati, huwa essenzjali biex jintlaħqu l-ghanijiet ta' dan ir-Regolament. Għalhekk, ladarba l-Kummissjoni tkun stabbiliet ir-registru, l-awtoritajiet doganali jenhtieg li jkollhom aċċess dirett għalih permezz tal-Ambjent ta' Tieqa Unika tal-UE għad-Dwana stabbilit bir-Regolament (UE) 2022/2399 tal-Parlament Ewropew u tal-Kunsill⁽³⁹⁾. Ir-rwol tal-awtoritajiet doganali jenhtieg li jkun li jivverifikaw bħala minimu li l-identifikatur uniku ta' registrazzjoni ta' prodott li huwa mehtieg li jiġi pprovdut jew magħmul disponibbli lilhom u l-kodiċi tal-komodità rilevanti jikkorrispondu għad-*data* maħżuna fir-registru. Dan jippermetti lill-awtoritajiet doganali jivverifikaw li jeżisti passaport diġitali tal-prodotti għall-prodotti importati. Meta xieraq, il-Kummissjoni jenhtieg li tistabbilixxi fl-att ta' implementazzjoni tagħha dwar ir-registru l-obbligi mehtieġa għall-operaturi ekonomiċi biex iżommu aġġornata d-*data* maħżuna fir-registru.
- (45) Id-*data* inkluża fil-passaport diġitali tal-prodotti tista' tippermetti lill-awtoritajiet doganali jsaħhu u jiffaċilitaw il-ġestjoni tar-riskju u tippermetti li l-kontrolli fil-fruntiera jkunu mmirati ahjar. Għalhekk, jenhtieg li l-awtoritajiet doganali jkunu jistgħu jirkupraw u jużaw d-*data* inkluża fil-passaport diġitali tal-prodotti u fir-registru relatat

⁽³⁷⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

⁽³⁸⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u agenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

⁽³⁹⁾ Ir-Regolament (UE) 2022/2399 tal-Parlament Ewropew u tal-Kunsill tat-23 ta' Novembru 2022 li jistabbilixxi l-Ambjent ta' Tieqa Unika tal-Unjoni Ewropea għad-Dwana u li jemenda r-Regolament (UE) Nru 952/2013 (ĠU L 317, 9.12.2022, p. 1).

ghat-twettiq tal-kompiti tagħhom f'konformità mal-liġi tal-Unjoni inkluż għall-ġestjoni tar-riskju f'konformità mar-Regolament (UE) Nru 952/2013 tal-Parlament Ewropew u tal-Kunsill ⁽⁴⁰⁾.

- (46) Sabiex il-konsumaturi jitheggu jagħmlu għażliet sostenibbli, jenhtieg li t-tikketti, meta jkunu meħtieġa mill-atti delegati adottati skont dan ir-Regolament, jipprovdu informazzjoni ċara u li tintfiehmed faċilment li tippermetti tqabbil effettiv tal-prodotti, pereżempju billi jindikaw il-klassijiet tal-prestazzjoni. Speċifikament għall-konsumaturi, it-tikketti fiżiċi jistgħu jkunu sors addizzjonali ta' informazzjoni fil-post tal-bejgħ. Dawn jenhtieg li jipprovdu bażi viżiva rapida għall-konsumaturi biex jiddistingwu bejn il-prodotti abbażi tal-prestazzjoni tagħhom b'rabta ma' parametru speċifiku tal-prodott jew sett ta' parametri tal-prodott. Jenhtieg li, meta xieraq, jagħmlu wkoll possibbli l-aċċess għal informazzjoni addizzjonali billi jkollhom fuqhom referenzi speċifiċi bħall-indirizzi tas-siti web, il-kodiċijiet QR dinamiċi, il-links għat-tikketti online jew kwalunkwe mezz xieraq orjentat lejn il-konsumatur. Il-Kummissjoni jenhtieg li tistabbilixxi fl-att delegat rilevanti l-aktar mod effettiv biex turi dawn it-tikketti, inkluż fil-każ ta' bejgħ mill-bogħod online, filwaqt li tqis l-implikazzjonijiet għall-klijenti u għall-operaturi ekonomiċi u l-karatteristiċi tal-prodotti kkonċernati. Il-Kummissjoni jenhtieg li tkun tista' tirrikjedi wkoll li t-tikketta tiġi stampata fuq l-imballaġġ tal-prodott.
- (47) Ir-Regolament (UE) 2017/1369 li jistabbilixxi qafas dwar it-tikkettar tal-enerġija japplika, b'mod parallel għal dan ir-Regolament, għall-prodotti relatati mal-enerġija. It-tikketti tal-enerġija huma strument ta' suċċess fir-rigward tal-ġhotti tal-informazzjoni xierqa lill-konsumaturi għall-prodotti relatati mal-enerġija. Il-klassijiet ta' prestazzjoni ddeterminati fl-ambitu ta' dan ir-Regolament jenhtieg li, meta xieraq, ikunu inkorporati fit-tikketta tal-enerġija bħala informazzjoni supplimentari kif previst fl-Artikolu 16 tar-Regolament (UE) 2017/1369. Meta l-informazzjoni rilevanti dwar il-prestazzjoni ta' prodott b'rabta ma' parametru ta' prodott ma tkunx tista' tiġi inkluża bħala informazzjoni supplimentari fit-tikketta tal-enerġija, jenhtieg li l-Kummissjoni, meta xieraq, tkun tista' tirrikjedi l-istabbiliment ta' tikketta f'konformità ma' dan ir-Regolament minflok it-tikketta tal-enerġija, li fiha tista' tiġi inkorporata l-informazzjoni rilevanti tat-tikketta tal-enerġija.
- (48) Hemm bżonn li l-konsumaturi jiġu protetti minn informazzjoni qarrieqa li tista' xxekkel l-għażliet tagħhom għal prodotti aktar sostenibbli. Għal dik ir-raġuni, jenhtieg li jkun ipprojbit li jitqiegħdu fis-suq jew fis-servizz il-prodotti li jkollhom fuqhom tikketti jew ikunu akkumpanjati b'tikketti li x'aktarx iqarrqu jew ihawdu lill-klijenti billi jimitaw it-tikketti previsti f'dan ir-Regolament, jew li huma akkumpanjati bi kwalunkwe informazzjoni oħra li x'aktar tqarraq jew thawwad lill-klijenti fir-rigward tat-tikketti previsti f'dan ir-Regolament. L-Ekotikketta tal-UE jew ekotikketti oħra EN ISO 14024 tat-tip I rikonoxxuti uffiċjalment fil-livell nazzjonali jew reġjonali jridu jitqiesu bħala tikketti qarrieqa jew li jhawdu, dment li l-kriterji żviluppatti fl-ambitu ta' daww l-iskemi ta' tikkettar ikunu tal-anqas stretti daqs ir-rekwiżiti tal-ekodisinn.
- (49) Biex l-oġettivi tal-Patt Ekoloġiku Ewropew jinkisbu bl-aktar mod effiċjenti u biex l-ewwel jiġu indirizzati l-prodotti li jhallu l-akbar impatt, il-Kummissjoni jenhtieg li twestaq prijorizzazzjoni tal-prodotti li jridu jiġu regolati fl-ambitu ta' dan ir-Regolament u r-rekwiżiti li se japplikaw għalihom. Abbażi tal-proċess segwit għall-prijorizzazzjoni fl-ambitu tad-Direttiva 2009/125/KE, jenhtieg li l-Kummissjoni tadotta pjan ta' hidma, li jkopri mill-anqas tliet snin, li jistabbilixxi lista ta' gruppi ta' prodotti li għalihom bihsiebha tadotta atti delegati kif ukoll l-aspetti tal-prodotti li għalihom bihsiebha tadotta atti delegati ta' applikazzjoni orizzontali. Il-Kummissjoni jenhtieg li tibbaża l-prijorizzazzjoni tagħha fuq sett ta' kriterji li jappartjenu b'mod partikolari għall-kontribut potenzjali tal-atti delegati għall-oġettivi tal-Unjoni b'rabta mal-klima, l-ambjent u l-enerġija u l-potenzjal tagħhom għat-titjib tal-aspetti tal-prodotti magħżula mingħajr ma tasal għal kostijiet sproporzjonati għall-operaturi pubbliċi u ekonomiċi. L-Istati Membri u l-partijiet ikkonċernati jenhtieg li jiġu kkonsultati wkoll permezz tal-Forum dwar l-Ekodisinn li għandu jiġi stabbilit mill-Kummissjoni. Minhabba l-komplementarjetajiet bejn dan ir-Regolament u r-Regolament (UE) 2017/1369 għall-prodotti relatati mal-enerġija, l-iskedi ta' żmien għall-pjan ta' hidma fl-ambitu ta' dan ir-Regolament u għall-pjan ta' hidma previst fl-Artikolu 15 tar-Regolament (UE) 2017/1369 jenhtieg li jiġu allinjati. Meta tiddefinixxi l-prijorità tal-prodotti intermedji, jenhtieg li l-Kummissjoni tqis ukoll il-konsegwenzi għall-prodotti finali li jkunu magħmula minn tali prodotti intermedji. Meta titqies l-importanza tagħhom biex jintlaħqu l-oġettivi tal-Unjoni b'rabta mal-enerġija, il-pjani ta' hidma jenhtieg li jinkludu sehem adegwat ta' azzjonijiet relatati ma' prodotti relatati mal-enerġija. Il-vetturi kif imsemmi fl-Artikolu 2(1) tar-Regolament (UE) Nru 167/2013, fl-Artikolu 2(1) tar-Regolament (UE) Nru 168/2013 u fl-Artikolu 2(1) tar-Regolament (UE) 2018/858 diġà huma soġġetti għal dispożizzjonijiet komprensivi, inklużi rekwiżiti ambjentali speċifiċi, u għalhekk jenhtieg li ma jingħatawx prijorità għall-istabbiliment ta' rekwiżiti tal-ekodisinn. Għall-ewwel pjan ta' hidma, jenhtieg li l-Kummissjoni tagħti prijorità lill-hadid, lill-azzar, lill-aluminju, lit-tessuti, b'mod partikolari l-ilbies, xedd is-saqajn, l-ghamara, inklużi s-saqqujiet, it-tajers, id-deterġenti, iż-żebgħa, il-lubrikanti, is-sustanzi kimiċi, il-prodotti relatati mat-teknoloġiji tal-informazzjoni u tal-komunikazzjoni u prodotti elettronici oħrajn, u prodotti relatati mal-enerġija li għalihom ir-rekwiżiti tal-ekodisinn iridu jiġu stabbiliti għall-ewwel darba jew li għalihom il-miżuri eżistenti

⁽⁴⁰⁾ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1).

adottati skont id-Direttiva 2009/125/KE jridu jiġu rieżaminati skont dan ir-Regolament. Il-Kummissjoni jenhtieg li ttipprovdi ġustifikazzjoni xierqa f'każ li tiddeċiedi li timmodifika dik il-lista.

- (50) L-industrija tas-siment, peress li hija wiehed mill-aktar setturi b'intensità għolja ta' enerġija, materjali u karbonju, bħalissa hija responsabbli għal madwar 7 % tal-emissjonijiet globali u 4 % tal-emissjonijiet tas-CO₂ tal-Unjoni, u dan jagħmilha settur fundamentali għall-allinjament malajr kemm jista' jkun mal-ftehim ta' Pariġi dwar il-klima u l-oġġettivi tal-Unjoni b'rabta mal-klima. Filwaqt li l-prodotti għall-bini, inkluż is-siment, iridu jkun koperti skont Regolament tal-Parlament Ewropew u tal-Kunsill li jstabbilixxi kundizzjonijiet armonizzati għall-kummerċjalizzazzjoni tal-prodotti għall-bini (ir-"Regolament dwar il-prodotti għall-bini"), dawn jibqgħu fil-kamp ta' applikazzjoni ta' dan ir-Regolament. Sabiex jiġi evitat nuqqas ta' rekwiżiti tal-prodotti meħtieġa b'mod urġenti biex jintlaħqu l-oġġettivi tagħna b'rabta mal-klima u mal-ambjent, fl-assenza ta' rekwiżiti adegwati ta' prestazzjoni u ta' informazzjoni għal dawn il-prodotti skont ir-Regolament dwar il-prodotti għall-bini jenhtieg li l-Kummissjoni tadotta atti li jstabbilixxu rekwiżiti tal-ekodisinn għas-siment mhux qabel il-31 ta' Diċembru 2028 u mhux aktar tard mill-1 ta' Jannar 2030.
- (51) Fl-indirizzar tal-prodotti għall-bini, dan ir-Regolament jenhtieg li jstabbilixxi rekwiżiti għall-prodotti finali biss meta l-obbligi maħluqa mir-Regolament dwar il-prodotti għall-bini u l-implimentazzjoni tiegħu x'aktarx li ma jilhqax biżżejjed l-oġġettivi ta' sostenibbiltà ambjentali li dan ir-Regolament qed ifittex li jilhaq. Barra minn hekk, meta tfassal il-pjanijiet ta' hidma, il-Kummissjoni jenhtieg li tqis li, b'kontinwazzjoni tal-prattika attwali, ir-Regolament dwar il-prodotti għall-bini, tagħti prevalenza lir-rekwiżiti ta' sostenibbiltà stabbiliti fl-ambitu ta' dan ir-Regolament. Dan jenhtieg li jkun il-każ pereżempju għall-apparati tat-tishin, għall-bojlers, għall-pompi tas-shana, għall-apparati tat-tishin tal-ilma u tal-post, għall-fannijiet, għas-sistemi tat-tkessih u tal-ventilazzjoni u għall-prodotti fotovoltaiċi, esklużi pannelli fotovoltaiċi integrati fil-bini. Ir-Regolament dwar il-prodotti għall-binijista' japplika għal daww il-prodotti b'mod komplementari meta meħtieġ, prinċipalment fir-rigward tal-aspetti tas-sikurezza, filwaqt li jqis ukoll liġijiet oħra tal-Unjoni dwar prodotti bħal apparati tal-gass, makkinarju u tagħmir b'vultaġġ baxx.
- (52) Sabiex tiġi żgurata li ssir konsultazzjoni xierqa mal-partijiet interessati kollha, jenhtieg li l-Kummissjoni tistabbilixxi Forum dwar l-Ekodisinn, magħmul minn esperti ddeżinjati mill-Istati Membri u minn partijiet interessati oħra, bħar-rappreżentanti tal-industrija, fosthom l-SMEs, is-settur tas-snaġġa, l-imprizi soċjali, it-trade unions, il-kummerċjanti, il-bejgiegħa bl-imnut, l-importaturi, l-organizzazzjonijiet ambjentali u tal-konsumatur, l-atturi involuti fl-attivitajiet tal-ekonomika ċirkolari, l-organizzazzjonijiet Ewropej fil-qasam tal-istandardizzazzjoni kif ukoll ir-riċerkaturi. Fi hdan il-Forum dwar l-Ekodisinn, il-Kummissjoni jenhtieg li tistabbilixxi Grupp ta' Esperti tal-Istati Membri, li jenhtieg li jikkontribwixxi għat-thejġja ta' rekwiżiti godda tal-ekodisinn, għall-valutazzjoni tal-miżuri ta' awtoregolamentazzjoni, għall-iskambju ta' informazzjoni u tal-ahjar Prattiki bejn l-Istati Membri dwar miżuri li jsaħhu l-konformità ma' dan ir-Regolament, bħall-edukazzjoni u l-kampanji ta' informazzjoni jew l-ghoti ta' appogg lill-SMEs, kif ukoll għall-istabbiliment tal-prijoritajiet.
- (53) Sabiex tithegġeġ l-awtoregolamentazzjoni bħala alternattiva valida għall-approċċi regolatorji, dan ir-Regolament jenhtieg li, b'zieda fuq id-Direttiva 2009/125/KE, jinkludi l-possibbiltà għall-industrija li tippreżenta miżuri ta' awtoregolamentazzjoni għall-prodotti li ma jkunux inklużi fil-pjan ta' hidma. Il-miżuri ta' awtoregolamentazzjoni jenhtieg li jiġu allinjati mal-oġġettivi ta' dan ir-Regolament. Il-Kummissjoni jenhtieg li tivvaluta l-miżuri ta' awtoregolamentazzjoni proposti mill-industrija, flimkien mal-informazzjoni u l-evidenza pprezentati mill-firmatarji, fid-dawl, fost oħrajn, tal-impenji kummerċjali internazzjonali tal-Unjoni u l-htieġa li tiġi żgurata l-konsistenza mal-liġi tal-Unjoni. Ikun xieraq ukoll, pereżempju fid-dawl tal-iżviluppi rilevanti tas-suq jew daww teknoloġiċi fi hdan il-grupp ta' prodotti kkonċernat, li l-Kummissjoni tkun tista' titlob verżjoni riveduta tal-miżura ta' awtoregolamentazzjoni kull meta jitqies meħtieġ. Ladarba miżura ta' awtoregolamentazzjoni tiġi elenkata f'att ta' implimentazzjoni li jkun fih lista ta' miżuri ta' awtoregolamentazzjoni li jissodisfaw il-kriterji stabbiliti f'dan ir-Regolament, ikun hemm aspettattiva legittima għall-operaturi ekonomiċi li l-Kummissjoni l-ewwel se tqis il-kontenut ta' tali miżura qabel ma ttipponi att delegat li jstabbilixxi r-rekwiżiti tal-ekodisinn għal dan il-grupp ta' prodotti speċifiku. Madankollu, il-Kummissjoni jenhtieg li tkun tista' tadotta rekwiżiti tal-ekodisinn li japplikaw ukoll għall-prodotti kollha jew għal uħud minnhom koperti minn miżura ta' awtoregolamentazzjoni rikonossuta għall-aspetti tal-prodotti mhux indirizzati minn dik il-miżura ta' awtoregolamentazzjoni. Meta l-Kummissjoni tqis li miżura ta' awtoregolamentazzjoni ma tkunx għadha tissodisfa l-kriterji stabbiliti f'dan ir-Regolament, jenhtieg li tneħhiha minn dak l-att ta' implimentazzjoni. Konsegwentement, jenhtieg li jkun possibbli li jiġu stabbiliti r-rekwiżiti tal-ekodisinn għall-gruppi ta' prodotti li qabel ġew indirizzati minn dik il-miżura ta' awtoregolamentazzjoni.
- (54) L-SMEs jistgħu jibbenefikaw hafna minn zieda fid-domanda għal prodotti sostenibbli iżda jistgħu wkoll jiffaċċjaw kostijiet u diffikultajiet minhabba whud mir-rekwiżiti. Jenhtieg li l-Kummissjoni, meta thejji r-rekwiżiti tal-ekodisinn, tqis l-impatt tagħhom fuq l-SMEs, b'mod partikolari fuq il-mikrointrapriżi, attivi fis-settur tal-prodotti rilevanti. L-Istati Membri u l-Kummissjoni jenhtieg li, fl-oqasma ta' responsabbiltà rispettivi tagħhom, jipprovdu informazzjoni

adegwata inkluza gwida, joffru tahriġ immirat u speċjalizzat, u jipprovdu assistenza u appoġġ speċifiċi, inkluż appoġġ finanzjarju, lill-SMEs attivi fil-manifattura ta' prodotti li għalihom huma stabbiliti r-rekwiżiti tal-ekodisinn. Dawk l-azzjonijiet huma partikolarment importanti għall-gruppi ta' prodotti li fihom il-preżenza tal-SMEs hija rilevanti. Jenhtieg li l-Kummissjoni, meta jkun xieraq, tappoġġa l-kalkolu tal-impronta ambjentali tal-prodott billi toffri l-ghodod diġitali, pereżempju għodod għall-kalkolu tal-valutazzjoni taċ-ċiklu tal-hajja, u tappoġġa l-implimentazzjoni tal-passaport diġitali tal-prodotti. Huwa importanti li l-Kummissjoni tipprovdi appoġġ finanzjarju lir-rappreżentanti tal-SMEs, b'mod partikolari dawk tal-mikrointrapriżi, biex tippermetti l-partecipazzjoni effettiva tagħhom fil-Forum dwar l-Ekodisinn u li tipprovdi lill-SMEs informazzjoni li tkun aċċessibbli faċilment dwar l-appoġġ u l-programmi finanzjarji disponibbli. Jenhtieg li l-azzjonijiet mill-Istati Membri jittiehdu f'konformità mar-regoli applikabbli dwar l-ghajnuna mill-Istat. Meta jiżviluppaw u jimplementaw dawk l-azzjonijiet, l-Istati Membri jistgħu jafdaw fuq l-appoġġ mogħti mill-programmi u l-inizjattivi tal-Unjoni għall-SMEs.

- (55) Il-qerda ta' prodotti tal-konsumatur mhux mibjugħa, bħat-tessuti u xedd is-saqajn, mill-operaturi ekonomiċi qed issir problema ambjentali mifruxa madwar l-Unjoni, b'mod partikolari minhabba t-tkabbir rapidu tal-bejgħ online. Dan jammonta għal telf ta' riżorsi ekonomiċi ta' valur peress li l-merkanzija tkun qed tiġi prodotta, trasportata u wara tinqed mingħajr ma qatt tintuża għall-iskop intenzjonat tagħha. Għalhekk, fl-interess tal-protezzjoni ambjentali, dan ir-Regolament jenhtieg li jistabbilixxi qafas biex tiġi evitata l-qerda ta' prodotti mhux mibjugħa li jkunu mahsuba primarjament għall-konsumaturi, inklużi l-prodotti li ma jkunux ġew offruti għall-bejgħ jew prodotti rritornati mill-konsumaturi abbażi tad-dritt ta' reċess tagħhom kif stabbilit mid-Direttiva 2011/83/UE tal-Parlament Ewropew u tal-Kunsill ⁽⁴¹⁾ jew matul kwalunkwe perjodu ta' reċess itwal mogħti mill-kummerċjant. Il-kunċett ta' qerda kif deskritt f'dan ir-Regolament jenhtieg li jkopri l-aħħar tliet attivitajiet fil-ġerarkija tal-iskart, jiġifieri riċiklaġġ, irkupru u rimi oħra. Il-preparazzjoni għall-użu mill-ġdid, inklużi r-rinnovazzjoni u l-manifattura mill-ġdid, jenhtieg li ma jitqisux bħala qerda. Il-prevenzjoni tal-qerda tal-prodotti se tnaqqas l-impatt ambjentali tagħhom billi tnaqqas il-ġenerazzjoni tal-iskart u billi tiġi diżincentivata l-produzzjoni żejda. L-operaturi ekonomiċi jenhtieg li jieħdu l-miżuri neċessarji biex jipprevjenu l-htieġa li jinqerdu prodotti tal-konsumatur mhux mibjugħa. Barra minn hekk, minhabba li diversi Stati Membri introduċew leġizlazzjoni nazzjonali dwar il-qerda ta' prodotti tal-konsumatur mhux mibjugħa u b'hekk holqu distorsjonijiet fis-suq, huma meħtieġa regoli armonizzati dwar il-qerda ta' prodotti tal-konsumatur mhux mibjugħa biex jiġi żgurat li d-distributuri, il-bejjiegha bl-imnut u operaturi ekonomiċi oħra jkunu soġġetti għall-istess regoli u incentivi fl-Istati Membri kollha.
- (56) Biex tiġi diżincentivata l-qerda ta' prodotti tal-konsumatur mhux mibjugħa u biex tinholq aktar *data* dwar it-thaddim ta' din il-prattika, dan ir-Regolament jenhtieg li jintroduċi obbligu ta' trasparenza għall-operaturi ekonomiċi, bl-eċċezzjoni tal-intrapriżi zghar u ta' daqs medju, li jimponilhom jiddivulgaw l-informazzjoni dwar l-ghadd u l-piż tal-prodotti tal-konsumatur mhux mibjugħa li jintremew fis-sena tal-anqas f'pagna faċilment aċċessibbli fis-sit web tagħhom. Meta applikabbli, jenhtieg li jkollhom il-possibbiltà li jinkludu dik l-informazzjoni fir-rapport ta' ġestjoni tagħhom skont id-Direttiva 2013/34/UE tal-Parlament Ewropew u tal-Kunsill ⁽⁴²⁾. L-obbligu jenhtieg li jibda japplika għall-intrapriżi ta' daqs medju sitt snin wara d-dhul fis-seħh ta' dan ir-Regolament. L-operatur ekonomiku jenhtieg li jindika t-tip jew il-kategorija ta' prodott, ir-raġunijiet għar-rimi tal-prodotti u għall-konsenja tagħhom għal operazzjonijiet sussegwenti ta' trattament tal-iskart kif ukoll il-miżuri meħuda u l-miżuri ppjanati biex tiġi evitata l-qerda ta' prodotti tal-konsumatur mhux mibjugħa.
- (57) Il-volumi għolja bla bżonn tal-produzzjoni u ż-żmien qasir li matulu jintużaw it-tessuti, li l-akbar sehem tal-konsum tagħhom fl-Unjoni huwa l-ilbies, jikkawżaw impatt ambjentali sinifikanti kif deskritt fil-komunikazzjoni tal-Kummissjoni tat-30 ta' Marzu 2022 dwar "Strateġija tal-UE għal Tessuti Sostenibbli u Ċirkolari". Tessuti prodotti godda iżda li ma jinbighux u speċjalment l-ilbies huma fost l-oġġetti li qed jiġi rrapportat li qed jinqerdu. Jenhtieg li l-ilbies jiġi apprezzat aktar, u jintlibes u jiġi ndukrat għal żmien itwal minn kif huwa l-każ fil-kultura tal-moda mgħaġġla tal-lum. Minn perspettiva tal-ekonomija ċirkolari, tali hela ta' riżorsi ta' valur tikkontradixxi b'mod ċar l-oġġettivi ta' dan ir-Regolament. Għalhekk huwa ġustifikat li tiġi pprojbita l-qerda ta' lbies u aċċessorji tal-hwejje kif ukoll xedd is-saqajn tal-konsumatur mhux mibjugħa.
- (58) Sabiex jitqies l-impatt ambjentali tal-qerda ta' tipi oħra ta' prodotti tal-konsumatur mhux mibjugħa, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE biex temenda dan ir-Regolament billi żżid prodotti godda fil-lista ta' prodotti tal-konsumatur li l-qerda tagħhom mill-operaturi ekonomiċi hija pprojbita.

⁽⁴¹⁾ Id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li tħassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304, 22.11.2011, p. 64).

⁽⁴²⁾ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).

Minhabba l-firxa wiesgħa ta' prodotti li jistgħu potenzjalment jinqerdu mingħajr ma qatt jinbiegħu jew jintużaw, jeħtieġ li l-Kummissjoni tivvaluta sa liema punt fil-prattika sseħħ tali qerda ta' prodotti, filwaqt li titqies l-informazzjoni li titqiegħed għad-dispożizzjoni tal-operaturi ekonomiċi meta xieraq. Biex ikun żgurat li dan l-obbligu jkun proporzjonat, jenħtieġ li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE biex tissupplimenta dan ir-Regolament billi tistabbilixxi derogi speċifiċi li skonthom il-qerda ta' prodotti tal-konsumatur mhux mibjugħa xorta tista' tkun permessa, pereżempju fid-dawl ta' tħassib dwar is-saħħa u s-sikurezza. Biex tiġi mmonitorjata l-effettività ta' tali projbizzjoni u tiġi diżincentivata ċ-ċirkomvenzjoni, jenħtieġ li l-operaturi ekonomiċi jkunu meħtieġa jddivulgaw l-għadd u l-piż ta' prodotti tal-konsumatur mhux mibjugħa li jintremew, ir-raġunijiet għar-rimi ta' daww il-prodotti u d-derogi applikabbli. Fl-aħhar nett, biex jiġi evitat kwalunkwe piż amministrattiv bla bżonn għall-intrapriżi żgħar u ta' daqs medju, jenħtieġ li dawn jiġu eżentati mill-projbizzjoni li jeqirdu prodotti speċifiċi stabbiliti f'dan ir-Regolament. Dik il-projbizzjoni jenħtieġ li tibda tapplika għal intrapriżi ta' daqs medju sitt snin wara d-dhul fis-seħħ ta' dan ir-Regolament. Madankollu, meta jkun hemm evidenza raġonevoli li l-intrapriżi żgħar u ta' daqs medju jistgħu jintużaw biex tiġi evitata din il-projbizzjoni, jenħtieġ li l-Kummissjoni tkun tista' tirrikjedi fl-atti delegati, li l-projbizzjoni li jinqerdu l-prodotti tal-konsumatur mhux mibjugħa jew l-obbligu ta' divulgazzjoni japplikaw għal daww il-intrapriżi għal prodotti speċifiċi.

- (59) Jenħtieġ li l-Istati Membri ma jiġux prekluzi milli jintroduċu jew iżommu miżuri nazzjonali fir-rigward tal-qerda ta' prodotti tal-konsumatur mhux mibjugħa għal prodotti li mhumiex soġġetti għall-projbizzjoni fl-ambitu ta' dan ir-Regolament, dment li tali miżuri jkunu konformi mal-liġi tal-Unjoni.
- (60) Abbażi tal-informazzjoni divulgata mill-operaturi ekonomiċi u ta' evidenza oħra disponibbli, jenħtieġ li l-Kummissjoni tippubblika, fuq is-sit web tagħha, informazzjoni konsolidata dwar il-qerda ta' prodotti tal-konsumatur mhux mibjugħa u jenħtieġ li tidentifika fil-pjan ta' hidma l-prodotti li għalihom jenħtieġ li tiġi kkunsidrata l-projbizzjoni tal-qerda. It-tagħmir elettriku u elettroniku jenħtieġ li jiġi kkunsidrat għall-inkluzjoni fl-ewwel pian ta' hidma.
- (61) L-operaturi ekonomiċi jenħtieġ li jkunu responsabbli għall-konformità tal-prodotti mar-rekwiżiti tal-ekodisinn, b'rabta mar-rwoli rispettivi tagħhom fil-katina tal-provvista, sabiex ikun żgurat il-moviment liberu ta' daww il-prodotti fis-suq intern u biex tittejjeb is-sostenibbiltà tagħhom. L-operaturi ekonomiċi li jintervjenu fil-katina tal-provvista u tad-distribuzzjoni jenħtieġ li jiehdu miżuri xierqa biex jiżguraw li jagħmlu disponibbli biss fis-suq prodotti li jkunu konformi ma' dan ir-Regolament u mal-atti delegati adottati skontu.
- (62) Minhabba li l-manifatturi jkollhom għarfien dettaljat tad-disinn u tal-proċess tal-produzzjoni, jenħtieġ li dawn ikunu responsabbli biex iwettaq il-proċedura tal-valutazzjoni tal-konformità applikabbli jew li titwettaq f'isimhom.
- (63) Sabiex jithares il-funzjonament tas-suq intern, jeħtieġ li jiġi żgurat li l-prodotti minn pajjiżi terzi li jidhlu fis-suq tal-Unjoni jkunu konformi ma' dan ir-Regolament u mal-atti delegati adottati skontu, kemm jekk jiġu importati bħala prodotti, kif ukoll bħala komponenti jew prodotti intermedji. B'mod partikolari, jeħtieġ li jiġi żgurat li l-manifatturi jkunu wettqu proċeduri xierqa ta' valutazzjoni tal-konformità fir-rigward ta' daww il-prodotti. Għalhekk jenħtieġ li l-importaturi jkunu meħtieġa jiżguraw li l-prodotti li jqiegħdu fis-suq ikunu konformi ma' daww il-rekwiżiti u li l-markatura CE u d-dokumentazzjoni mfassla mill-manifatturi jkunu disponibbli għall-ispezzjoni tal-awtoritajiet nazzjonali kompetenti. Jenħtieġ li l-importaturi jiġu rikjesti biex, meta applikabbli, jiġi żgurat li passaport diġitali tal-prodotti jkun disponibbli għal daww il-prodotti.
- (64) Meta jqiegħed prodott fis-suq, l-importaturi jenħtieġ li fuq il-prodott jindikaw isimhom, l-isem kummerċjali rreġistrat jew it-trademark irreġistrata kif ukoll l-indirizz postali li fih u mezz elettroniku ta' komunikazzjoni li permezz tiegħu jkunu jistgħu jiġu kkuntattjati. Jenħtieġ li jiġu previsti derogi f'każijiet meta d-daqs tal-prodott ma jippermettix dawn l-indikazzjonijiet jew meta l-importaturi jkollhom jifthu l-imballaġġ biex ipogġu l-isem u l-indirizz fuq il-prodott jew meta l-prodott ikun żgħir wisq fid-daqs biex fuqu titwaxxal din l-informazzjoni.
- (65) Peress li d-distributori jagħmlu prodotti disponibbli fis-suq wara li daww il-prodotti jkunu tqiegħdu hemmhekk mill-manifattur jew mill-importatur, jenħtieġ li jagixxu bl-attenzjoni dovuta b'rabta mar-rekwiżiti applikabbli tal-ekodisinn. Id-distributori jenħtieġ li jiżguraw wkoll li l-immaniġġar tagħhom tal-prodotti ma jaffettwax hażin il-konformità ta' dawn il-prodotti ma' dan ir-Regolament jew mal-atti delegati adottati skontu.
- (66) Billi d-distributori u l-importaturi huma qrib tas-suq u jaqdu rwol importanti biex jiżguraw il-konformità tal-prodott, jenħtieġ li dawn ikunu involuti fil-kompiti tas-sorveljanza tas-suq li jitwettqu mill-awtoritajiet nazzjonali kompetenti, u jenħtieġ li dawn jithejjew biex jippartecipaw b'mod attiv, billi jipprovdu l-informazzjoni kollha neċessarja lil daww il-awtoritajiet dwar il-prodott ikkonċernat.

- (67) Peress li n-negozjanti joffru prodotti għall-bejgħ, kiri jew lokazzjoni b'opzjoni ta' xiri, jew juru prodotti lill-klijenti jew lill-installaturi, in-negozjanti jeħtieġ li jiżguraw li l-klijenti tagħhom, inklużi l-klijenti potenzjali, ikunu jistgħu jaċċessaw b'mod effettiv l-informazzjoni meħtieġa fl-ambitu ta' dan ir-Regolament, inkluż fil-każ ta' bejgħ mill-bogħod. B'mod partikolari, dan ir-Regolament jenħtieġ li jirrikjedi li n-negozjanti jiżguraw li l-passaport digitali tal-prodotti jkun aċċessibbli għall-klijenti tagħhom, inklużi l-klijenti potenzjali, u li t-tikketti jintwerew b'mod ċar, f'konformità mar-rekwiżiti applikabbli. In-negozjanti jenħtieġ li jikkonformaw ma' dak l-obbligu kull darba li prodott jiġi offrut għall-bejgħ, għall-kiri jew għal lokazzjoni b'opzjoni ta' xiri.
- (68) Biex tiġi ffaċilitata l-għażla ta' prodotti aktar sostenibbli, it-tikketti, meta meħtieġ, jenħtieġ li jintwerew b'mod viżibbli u identifikabbli b'mod ċar. Jenħtieġ li jkunu identifikabbli bħala t-tikketti li jappartjenu għall-prodott inkwistjoni, mingħajr ma l-klijenti, inkluż l-klijenti potenzjali, jkollhom jaqraw l-isem tad-ditta u n-numru tal-mudell fuq it-tikketti. It-tikketti jenħtieġ li jattiraw l-attenzjoni tal-klijenti li jkun qed ifittex qalb il-prodotti murija. Biex jiġi żgurat li t-tikketti ikunu aċċessibbli għall-klijenti meta jkunu qed jikkunsidraw li jixtru prodott, kemm in-negozjant kif ukoll l-operatur ekonomiku responsabbli jenħtieġ li juruhom kull meta jirreklamaw il-prodott, anke f'każijiet ta' bejgħ mill-bogħod, inkluż online.
- (69) L-importaturi jew id-distributuri li jew iqiegħdu fis-suq prodott kopert minn att delegat adottat skont dan ir-Regolament bl-isem jew bit-trademark tagħhom stess, inkella jimmodifikaw tali prodott qabel ma jitqiegħed fis-servizz b'tali mod li tista' tiġi affettwata l-konformità ma' dan ir-Regolament jew mal-att delegat rilevanti, jenħtieġ li jitqies bħala l-manifattur u jenħtieġ li jassumi l-obbligi tal-manifattur.
- (70) Il-fornituri tas-swieq online jaqdu rwol kruċjali fil-katina tal-provvista, u b'hekk jippermettu lill-operaturi ekonomiċi jilhqqu għadd kbir ta' klijenti. Minhabba r-rwol importanti tagħhom bħala intermedjarji bejn l-operaturi ekonomiċi u l-klijenti fil-bejgħ tal-prodotti, il-fornituri tas-swieq online jenħtieġ li jassumu r-responsabbiltà li jindirizzaw il-bejgħ ta' prodotti li ma jikkonformawx mar-rekwiżiti tal-ekodisinn u jenħtieġ li jikkooperaw mal-awtoritajiet tas-sorveljanza tas-suq. Id-Direttiva 2000/31/KE tal-Parlament Ewropew u tal-Kunsill⁽⁴³⁾ tippovdi l-qafas ġenerali għall-kummerċ elettroniku u tistabbilixxi ċerti obbligi għall-pjattaformi online. Ir-Regolament (UE) 2065/2065 tal-Parlament Ewropew u tal-Kunsill⁽⁴⁴⁾ jirregola r-responsabbiltà u l-obbligu ta' rendikont tal-fornituri ta' servizzi intermedjarji online fir-rigward ta' kontenut illegali, inklużi prodotti li ma jikkonformawx mar-rekwiżiti tal-ekodisinn. Filwaqt li titkompla l-hidma abbażi ta' dak il-qafas ġenerali, jenħtieġ li jiddaħhlu rekwiżiti speċifiċi biex jiġi indirizzat b'mod effettiv il-bejgħ online ta' prodotti mhux konformi.
- (71) Huwa essenzjali li l-fornituri tas-swieq online jikkooperaw mill-qrib mal-awtoritajiet tas-sorveljanza tas-suq. L-obbligu ta' kooperazzjoni mal-awtoritajiet tas-sorveljanza tas-suq huwa impost fuq il-fornituri tas-servizzi tas-soċjetà tal-informazzjoni skont l-Artikolu 7(2) tar-Regolament (UE) 2019/1020 tal-Parlament Ewropew u tal-Kunsill⁽⁴⁵⁾ fir-rigward ta' prodotti koperti minn dak ir-Regolament, inklużi prodotti li għalihom huma stabbiliti rekwiżiti tal-ekodisinn fl-ambitu ta' dan ir-Regolament. Għal dak il-ghan, jenħtieġ li japplikaw, l-obbligi ġenerali kif stabbiliti fil-Kapitolu IV tar-Regolament (UE) 2022/2065, b'mod partikolari l-obbligu relatat mal-konformità fil-livell tad-disinn għall-fornituri tas-swieq online fl-Artikolu 31 tar-Regolament (UE) 2022/2065. Għall-finijiet tal-Artikolu 31(3) tar-Regolament (UE) 2022/2065, jenħtieġ li l-fornituri tas-swieq online jużaw, fost l-oħrajn, l-informazzjoni għad-dispożizzjoni fl-interfaċċja pubblika tal-utenti tas-sistema ta' informazzjoni u komunikazzjoni msemmija fir-Regolament (UE) 2019/1020. Il-fornituri tas-swieq online jenħtieġ li jikkooperaw ukoll mal-awtoritajiet tas-sorveljanza tas-suq biex jindirizzaw kontenut illegali relatat ma' prodotti mhux konformi. Azzjonijiet fil-qafas ta' dik il-kooperazzjoni jenħtieġ li jinkludu l-istabbiliment ta' skambju regolari u strutturat ta' informazzjoni dwar l-azzjoni meħuda mill-fornituri tas-swieq online, inkluża t-tneħħija ta' offerti tal-prodott. Il-fornituri tas-swieq online jenħtieġ li jagħtu wkoll aċċess għall-interfaċċji tagħhom biex jgħinu lill-awtoritajiet tas-sorveljanza jidentifikaw prodotti mhux konformi mibjugħa online. Barra minn hekk, huwa possibbli li l-awtoritajiet tas-sorveljanza tas-suq ikollhom bżonn ukoll li jiġbru xi data mis-swieq online.
- (72) L-Artikolu 14 tar-Regolament (UE) 2019/1020 jagħti lill-awtoritajiet tas-sorveljanza tas-suq is-setgħa, meta ma jkun hemm l-ebda mezz effettiv ieħor disponibbli biex jiġi eliminat riskju serju, li jirrikjedi t-tneħħija tal-kontenut li jirreferi għall-prodotti mhux konformi minn interfaċċja online. Is-setgħat fdati lill-awtoritajiet tas-sorveljanza tas-suq mill-Artikolu 14 ta' dak ir-Regolament jenħtieġ li japplikaw ukoll fil-kuntest ta' dan ir-Regolament. Madankollu, għas-sorveljanza effettiva tas-suq fl-ambitu ta' dan ir-Regolament u biex ikun evitat li l-prodotti mhux konformi

⁽⁴³⁾ Id-Direttiva 2000/31/KE tal-Parlament Ewropew u tal-Kunsill tad-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern ("Direttiva dwar il-kummerċ elettroniku") (ĠU L 178, 17.7.2000, p. 1).

⁽⁴⁴⁾ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali), (ĠU L 277, 27.10.2022, p. 1).

⁽⁴⁵⁾ Ir-Regolament (UE) 2019/1020 tal-Parlament Ewropew u tal-Kunsill tal-20 ta' Ġunju 2019 dwar is-sorveljanza tas-suq u l-konformità tal-prodotti u li jemenda d-Direttiva 2004/42/KE u r-Regolamenti (KE) Nru 765/2008 u (UE) Nru 305/2011 (ĠU L 169, 25.6.2019, p. 1).

jkunu preżenti fis-suq tal-Unjoni, jenhtieg li dawk is-setghat japplikaw fil-każijiet kollha mehtieġa u proporzjonati, inkluż għall-prodotti li joħolqu riskju mhux daqstant serju. Dawk is-setghat jenhtieg li jiġu eżerċitati f'konformità mal-Artikolu 9 tar-Regolament (UE) 2022/2065.

- (73) L-iżgurar tat-traċċabbiltà ta' prodott tul il-katina kollha tal-provvista jiffacilita l-kompitu tal-awtoritajiet tas-sorveljanza tas-suq li jitraċċaw lill-operaturi ekonomiċi li jkunu qieghdu fis-suq jew li jkunu għamlu disponibbli fis-suq prodotti mhux konformi. Għalhekk, jenhtieg li l-operaturi ekonomiċi jkunu mehtieġa jzommu l-informazzjoni dwar it-tranzazzjonijiet tagħhom għal ċertu perjodu ta' żmien.
- (74) Biex tithaffef u tiġi ffacilitata l-verifika tal-konformità tal-prodotti mqieghda fis-suq, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE biex tissupplimenta dan ir-Regolament billi tirrikjedi li l-operaturi ekonomiċi, meta mehtieg, jagħmlu partijiet speċifiċi tad-dokumentazzjoni teknika disponibbli b'mod diġitali kemm għall-awtoritajiet nazzjonali kompetenti kif ukoll għall-Kummissjoni. Dan ikun jippermetti lill-awtoritajiet nazzjonali kompetenti jaċċessaw tali informazzjoni mingħajr talba, filwaqt li jkompli jiggarrantixxi l-protezzjoni tas-sigrieti kummerċjali u tad-drittijiet ta' proprjetà intellettuali. Mezzi possibbli biex tali informazzjoni ssir disponibbli b'mod diġitali jenhtieg li bħala regola jinkludu passaport diġitali tal-prodotti, jew permezz tal-inklużjoni fil-parti tal-konformità tal-bażi tad-data tal-prodotti msemmija fir-Regolament (UE) 2017/1369, jew fuq sit web tal-operatur ekonomiku. Tali obbligu jenhtieg li ma jnehhix mid-dritt tal-awtoritajiet nazzjonali kompetenti li jaċċessaw partijiet oħra tad-dokumentazzjoni teknika fuq talba.
- (75) Sabiex tkun tista' ssir stima aħjar tal-penetrazzjoni fis-suq tal-prodotti rilevanti, biex l-istudji li jikkontribwixxu għall-abbozzar jew għall-aġġornament tar-rekwiżiti tal-ekodisinn u tal-panijiet ta' hidma jkunu aktar infurmati, u biex tiġi meġġuna l-identifikazzjoni tas-sehem mis-suq ta' gruppi ta' prodotti speċifiċi sabiex jithaffu l-formulazzjoni jew ir-rieżami tar-rekwiżiti tal-ekodisinn, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE biex tissupplimenta dan ir-Regolament billi tirrikjedi l-għbir ta' data adegwata u affidabbli dwar il-bejgħ tal-prodotti, billi tippermetti l-għbir ta' tali data mill-Kummissjoni jew f'isimha direttament mingħand il-manifatturi jew il-bejjieġha bl-imnut. Meta tadotta regoli dwar il-monitoraġġ u r-rapportar, il-Kummissjoni jenhtieg li tqis il-htieġa li tiġi massimizzata d-data disponibbli dwar il-penetrazzjoni tas-suq u l-htieġa li jiġi minimizzat il-piż amministrattiv għall-operaturi ekonomiċi speċjalment għall-SMEs.
- (76) Sabiex ittejjeb ir-rekwiżiti futuri tal-ekodisinn u ttejjeb il-fiduċja tal-utenti finali fir-rigward tal-identifikazzjoni u tal-korrezzjoni ta' devjazzjonijiet bejn il-parametri tal-enerġija fl-użu u parametri oħra tal-prestazzjoni meta mkejlja taht kundizzjonijiet ta' ttestjar u l-funzjonament reali, il-Kummissjoni jenhtieg li jkollha aċċess għal data data ta' natura mhux personali dwar il-konsum reali tal-enerġija tal-prodotti waqt l-użu u meta rilevanti għal parametri oħra tal-prestazzjoni. Għal dak il-ghan, jenhtieg li tiġi delegata lill-Kummissjoni s-setgħa li tadotta atti delegati skont l-Artikolu 290 tat-TFUE biex tissupplimenta dan ir-Regolament billi tirrikjedi li prodotti individwali, b'mod simili għall-vetturi tat-triq, jirreġistraw il-konsum tal-enerġija waqt l-użu tagħhom u l-parametri ta' prestazzjoni rilevanti oħra u juru d-data relatata lill-utent finali. Għall-prodotti konnessi mal-internet, jenhtieg li tiġi delegata lill-Kummissjoni s-setgħa li tadotta atti delegati biex tissupplimenta dan ir-Regolament billi tirrikjedi li l-operaturi ekonomiċi jiġbru b'mod remot data ta' natura mhux personali waqt l-użu u jirrapportaw tali data lill-Kummissjoni, peress li huwa essenzjali li tiġi identifikata l-prestazzjoni tal-prodotti u li l-pubbliku jiġi infurmat. Għal prodotti li l-prestazzjoni tagħhom fl-użu tiddependi b'mod sinifikanti wkoll minn kundizzjonijiet klimatiki jew ġeografiki, jenhtieg li tingabar, tiġi rrapportata informazzjoni klimatika jew ġeografika ġenerali wkoll, b'tali mod li ma jippermettix id-determinazzjoni tal-pożizzjoni ġeografika speċifika tal-individwi u tal-apparati. L-utenti finali jenhtieg li jagħtu espressament il-kunsens tagħhom għall-għbir ta' informazzjoni li jqisu xierqa li jikkondividu. Il-għbir ta' informazzjoni dwar l-imġiba tal-apparati li jsehh f'kuntest li fih individwu jista' raġonevolment jistenna li ma tkun qed issir l-ebda osservazzjoni jew registrazzjoni, jew għbir ta' informazzjoni li jista' jipprovd jow li jista' jippermetti l-identifikazzjoni ta' individwi jew l-inferenza tal-imġiba tagħhom jenhtieg li ma jkunx permess.
- (77) Sabiex tgħin biex tiġi ffacilitata l-verifika tal-konformità mar-rekwiżiti tal-ekodisinn, inkluż biex jiġu ffacilitati l-valutazzjoni tal-konformità u s-sorveljanza tas-suq, jenhtieg li l-Kummissjoni tingħata s-setgħa li tirrikjedi, meta jkun debitament ġustifikat, li l-atturi fil-katina tal-provvista jagħtu, mingħajr hlas, informazzjoni dwar dak li jipprovd, bħall-kwantità u t-tip jew il-kompożizzjoni kimika tal-materjali użati jew il-proċess ta' produzzjoni użat, jew informazzjoni dwar il-kundizzjonijiet tal-forniment tas-servizzi tagħhom. Jenhtieg li jkun possibbli wkoll li l-manifatturi jithallew ikollhom aċċess għad-dokumenti li jkun fihom tali informazzjoni jew għall-facilitajiet proprji tal-atturi fil-katina tal-provvista sabiex ikunu jistgħu jaċċessaw direttament l-informazzjoni mehtieġa jekk l-atturi fil-katina tal-provvista ma jagħtux l-informazzjoni mitluba fi żmien raġonevoli. Jenhtieg ukoll li l-Kummissjoni tingħata s-setgħa li tippermetti lill-korpi nnotifikati u lill-awtoritajiet nazzjonali jivverifikaw il-preċiżjoni tal-informazzjoni relatata mal-attivitajiet tal-atturi fil-katina tal-provvista.

- (78) Sabiex tiġi żgurata l-applikazzjoni effettiva u armonizzata tar-rekwiżiti tal-ekodisinn stabbiliti fl-ambitu ta' dan ir-Regolament, inkluż dwar aspetti bhall-użu tal-enerġija jew l-effiċjenza enerġetika, id-durabbiltà u l-affidabbiltà, u l-kontenut riċiklat, il-konformità ma' daww ir-rekwiżiti jenhtieg li titkejjel bl-użu ta' metodi affidabbli, preċiżi u riproducibbli li jqisu l-metodi l-aktar avvanzati rikonoxxuti b'mod ġenerali. L-atti delegati li jistabbilixxu r-rekwiżiti tal-ekodisinn għall-prodotti jenhtieg li bħala regola jinkludu l-ispeċifikazzjonijiet għat-testijiet, il-kejl jew il-kalkoli meħtieġa biex tiġi stabbilita jew ivverifikata l-konformità. Barra minn hekk, jenhtieg li tiġi delegata lill-Kummissjoni s-setgħa li tadotta atti f'konformità mal-Artikolu 290 tat-TFUE biex tissupplimenta dan ir-Regolament billi tirrikjedi l-użu ta' għodod diġitali li jirriflett u r-rekwiżiti ta' kalkolu applikabbli, sabiex tiġi żgurata l-applikazzjoni armonizzata tagħhom.
- (79) Sabiex jiġi żgurat li r-rekwiżiti tal-ekodisinn jiksbu l-effetti mahsuba tagħhom, dan ir-Regolament jenhtieg li jistabbilixxi dispożizzjonijiet komprensivi u ġenerali li huma applikabbli għall-prodotti kollha koperti mir-rekwiżiti tal-ekodisinn u jipprojbixxi ċ-ċirkomvenzjoni ta' tali rekwiżiti. Għalhekk, kwalunkwe Prattika li twassal għal bidla mhux ġustifikata fil-prestazzjoni tal-prodott matul l-ittestjar tal-konformità jew fi żmien perġodu qasir wara li l-prodott jitqiegħed fis-servizz, li twassal għal prestazzjoni ddikjarata li tirrappreżenta hażin il-prestazzjoni reali tal-prodott waqt l-użu jenhtieg li tiġi pprojbita.
- (80) Fejn xieraq, jenhtieg li jkun possibbli li l-atti delegati li jistabbilixxu r-rekwiżiti tal-ekodisinn jirreferu għall-użu ta' standards biex tiġi stabbilita jew ivverifikata l-konformità. Sabiex jiġi żgurat li ma jkunx hemm ostakli għall-kummerċ fis-suq intern, jenhtieg li tali standards jiġu armonizzati fil-livell tal-Unjoni. Ladarba tkun għet adottata referenza għal tali standards f'konformità mar-Regolament (UE) Nru 1025/2012 tal-Parlament Ewropew u tal-Kunsill ⁽⁴⁶⁾ u ppubblikata f'Il-Ġurnal Uffiċjali tal-Unjoni Ewropea, il-prodotti f'konformità ma' tali standards jenhtieg li jitqiesu f'konformità mar-rekwiżiti tal-ekodisinn adottati skont dan ir-Regolament sal-punt li jkunu koperti mill-istandards armonizzati rilevanti. Bl-istess mod, il-metodi għat-testijiet, il-kejl jew il-kalkolu li jkunu f'konformità mal-istandards armonizzati jenhtieg li jitqiesu f'konformità mar-rekwiżitigħal metodi ta' testjar, kejl u kalkolu stabbiliti fl-atti delegati rilevanti li jistabbilixxu r-rekwiżiti tal-ekodisinn, sa fejn ikunu koperti mill-istandards armonizzati rilevanti.
- (81) Il-qafas ta' standardizzazzjoni attwali tal-Unjoni, li huwa bbażat fuq il-prinċipji ta' Approċċ Ġdid stabbiliti fir-Riżoluzzjoni tal-Kunsill tas-7 ta' Mejju 1985 dwar approċċ ġdid għall-armonizzazzjoni teknika u l-istandards ⁽⁴⁷⁾ u fuq ir-Regolament (UE) Nru 1025/2012, jirrappreżenta l-qafas awtomatiku biex jiġu mfassla standards li jipprevedu għal preżunzjoni ta' konformità mar-rekwiżiti rilevanti stabbiliti f'dan ir-Regolament. Fin-nuqqas ta' referenzi rilevanti għall-istandards armonizzati, jenhtieg li l-Kummissjoni tkun tista' tadotta atti ta' implimentazzjoni li jistabbilixxu speċifikazzjonijiet komuni, bħala soluzzjoni ta' riżerva eċċezzjonali biex tiġi ffaċilitata l-konformità mar-rekwiżiti tal-ekodisinn mill-manifattur, pereżempju meta l-proċess ta' standardizzazzjoni jiġi mblukkat minhabba nuqqas ta' kunsens bejn il-partijiet ikkonċernati jew meta jkun hemm dewmien fl-istabbiliment ta' standard armonizzat u l-iskadenza preskritta ma tkunx tista' tiġi rispettata. Tali dewmien jista' pereżempju jsehh meta ma tintlahaqx il-kwalità meħtieġa. Barra minn hekk, ir-rikors għal din is-soluzzjoni jenhtieg li jkun possibbli meta l-Kummissjoni tkun irrestingiet jew irtirat ir-referenzi għall-istandards armonizzati rilevanti f'konformità mar-Regolament (UE) Nru 1025/2012. Il-konformità mal-ispeċifikazzjonijiet komuni jenhtieg li tagħti lok ukoll għall-preżunzjoni tal-konformità. Sabiex tiġi żgurata l-effiċjenza, jenhtieg li l-Kummissjoni tinvolvi lill-partijiet ikkonċernati rilevanti fil-proċess tal-istabbiliment ta' speċifikazzjonijiet komuni li jkopru r-rekwiżiti tal-ekodisinn ta' dan ir-Regolament.
- (82) Sabiex l-operaturi ekonomiċi jkunu jistgħu juru, u l-awtoritajiet kompetenti jkunu jistgħu jivverifikaw, li l-prodotti mqiegħda fis-suq jikkonformaw mar-rekwiżiti tal-ekodisinn adottati skont dan ir-Regolament, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE biex tissupplimenta dan ir-Regolament billi tistabbilixxi proċeduri ta' valutazzjoni tal-konformità li huma xierqa u proporzjonati għan-natura tal-prodott ikkonċernat u tal-parametri tal-prodott regolati. Biex tiġi żgurata l-konsistenza ma' liġijiet oħra tal-Unjoni, il-proċeduri ta' valutazzjoni tal-konformità jenhtieg li jintgħażlu minn fost daww tal-modulu ta' kontroll intern tal-produzzjoni inkluż f'dan ir-Regolament u tal-moduli inklużi fid-Deciżjoni Nru 768/2008/KE tal-Parlament Ewropew u tal-Kunsill ⁽⁴⁸⁾, li jvarjaw mill-anqas stretti għall-aktar stretti. Biex jiġi żgurat aktar li l-modulu applikabbli jkun xieraq u proporzjonat għan-natura tal-prodott ikkonċernat u għall-parametri tal-prodott regolati, jenhtieg li l-Kummissjoni, fejn meħtieġ, tadatta l-modulu magħżul b'mod xieraq.

⁽⁴⁶⁾ Ir-Regolament (UE) Nru 1025/2012 tal-Parlament Ewropew u tal-Kunsill tal-25 ta' Ottubru 2012 dwar l-Istandardizzazzjoni Ewropea, li jemenda d-Direttivi tal-Kunsill 89/686/KEE u 93/15/KEE u d-Direttivi 94/9/KE, 94/25/KE, 95/16/KE, 97/23/KE, 98/34/KE, 2004/22/KE, 2007/23/KE, 2009/23/KE u 2009/105/KE tal-Parlament Ewropew u tal-Kunsill u li jħassar id-Deciżjoni tal-Kunsill 87/95/KEE u d-Deciżjoni Nru 1673/2006/KE tal-Parlament Ewropew u tal-Kunsill (ĠU L 316, 14.11.2012, p. 12).

⁽⁴⁷⁾ ĠU C 136, 4.6.1985, p. 1.

⁽⁴⁸⁾ Id-Deciżjoni Nru 768/2008/KE tal-Parlament Ewropew u tal-Kunsill tad-9 ta' Lulju 2008 dwar qafas komuni għall-kummerċjalizzazzjoni ta' prodotti u li tħassar id-Deciżjoni 93/465/KEE (ĠU L 218, 13.8.2008, p. 82).

- (83) Jenhtieg li l-manifatturi jfasslu dikjarazzjoni ta' konformità tal-UE biex jipprovdu informazzjoni dwar il-konformità tal-prodotti ma' dan ir-Regolament. Il-manifatturi jistghu jkunu mehtieġa wkoll, minn ligijiet oħra tal-Unjoni, ifasslu dikjarazzjoni ta' konformità tal-UE. Biex jiġi żgurat aċċess effettiv għall-informazzjoni għal finijiet ta' sorveljanza tas-suq, jenhtieg li titfassal dikjarazzjoni ta' konformità unika tal-UE fir-rigward tal-ligijiet kollha tal-Unjoni. Biex jitnaqqas il-piż amministrattiv fuq l-operaturi ekonomiċi, jenhtieg li jkun possibbli li dik id-dikjarazzjoni ta' konformità unika tal-UE tkun dossier magħmul minn dikjarazzjonijiet individwali rilevanti ta' konformità tal-UE.
- (84) Ir-Regolament (KE) Nru 765/2008 tal-Parlament Ewropew u tal-Kunsill ⁽⁴⁹⁾ jistabbilixxi regoli dwar l-akkreditament tal-korpi ta' valutazzjoni tal-konformità jistabbilixxi prinċipji ġenerali li jirregolaw il-markatura CE u r-relazzjoni tagħha ma' markaturi oħra. Jenhtieg li dak ir-Regolament ikun applikabbli għall-prodotti koperti minn dan ir-Regolament sabiex jiġi żgurat li l-prodotti li jibbenefikaw mill-moviment liberu tal-merkanzija fl-Unjoni jissodisfaw ir-rekwiżiti li jipprovdu livell għoli ta' protezzjoni tal-interessi pubbliċi bhas-saħha tal-bniedem, is-sikurezza u l-ambjent. Meta jkunu ġew adottati rekwiżiti tal-ekodisinn għal prodott, il-markatura CE jenhtieg li tindika l-konformità ta' dak il-prodott ma' dan ir-Regolament u r-rekwiżiti tal-ekodisinn adottati skont dan, sa fejn dawn ikunu relatati mal-prodott. Meta jitqies li dan ir-Regolament jipprevedi l-istabbiliment ta' rekwiżiti tal-ekodisinn għal firxa kbira ta' prodotti, jenhtieg li l-atti delegati li jistabbilixxu dawk ir-rekwiżiti jistabbilixxu regoli dwar il-markatura tal-konformità fir-rigward tar-rekwiżiti tal-ekodisinn sabiex tiġi żgurata l-konsistenza mar-rekwiżiti fl-ambitu tal-liġi tal-Unjoni applikabbli għall-prodotti koperti, tipprevjeni l-konfużjoni ma' markaturi oħra u timminimizza l-piż amministrattiv fuq l-operaturi ekonomiċi.
- (85) Uħud mill-moduli ta' valutazzjoni tal-konformità stabbiliti fid-Deciżjoni Nru 768/2008/KE jirrikjedu l-intervent tal-korpi ta' valutazzjoni tal-konformità. Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, jenhtieg li dawk il-korpi jiġu notifikati lill-Kummissjoni mill-awtoritajiet tal-Istati Membri.
- (86) Sabiex jiġi żgurat livell konsistenti ta' kwalità fit-tweġġ tal-valutazzjoni tal-konformità, jehtieg li jiġu stabbiliti rekwiżiti għall-awtoritajiet tan-notifika involuti fil-valutazzjoni, fin-notifika u fil-monitoraġġ tal-korpi nnotifikati. B'mod partikolari, jenhtieg li l-Istati Membri jiżguraw li l-awtorità tan-notifika tkun oġġettiva u imparzjali fir-rigward tal-attività tagħha. Barra minn hekk, jenhtieg li l-awtoritajiet tan-notifika jkunu mehtieġa jissalvagwardjaw il-kunfidenzjalità tal-informazzjoni li jiksbi, iżda jenhtieg ukoll li jkunu jistghu jiskambjaw informazzjoni dwar il-korpi nnotifikati mal-awtoritajiet nazzjonali, mal-awtoritajiet tan-notifika ta' Stati Membri oħra u mal-Kummissjoni biex tiġi żgurata l-konsistenza fil-valutazzjoni tal-konformità. Biex jiġu stabbiliti u mmonitorjati b'mod effettiv il-kompetenza u l-indipendenza tal-korpi applikanti, l-awtoritajiet tan-notifika jenhtieg li jivvalutaw biss il-korp ġuridiku speċifiku li japplika għan-notifika, mingħajr ma jqisu l-kredenzjali tal-kumpaniji prinċipali jew oħt. Għall-istess raġuni, l-awtoritajiet tan-notifika jenhtieg li jivvalutaw lill-korpi applikanti b'relazzjoni mar-rekwiżiti u l-kompiti ta' valutazzjoni tal-konformità rilevanti kollha, abbażi ta' standards armonizzati għar-rekwiżiti u kompiti koperti minn dawk l-istandards.
- (87) Minhabba r-rwol ċentrali tagħhom biex jiżguraw l-affidabbiltà tal-valutazzjonijiet tal-konformità fir-rigward tar-rekwiżiti tal-ekodisinn, huwa essenzjali li l-awtoritajiet tan-notifika jkollhom biżżeġġ persunal kompetenti u finanzjament għad-dispożizzjoni tagħhom biex iwettqu l-kompiti tagħhom kif xieraq.
- (88) Huwa essenzjali li l-korpi nnotifikati kollha jwettqu l-funzjonijiet tagħhom fl-istess livell u taħt kundizzjonijiet ta' kompetizzjoni u awtonomija uguali. Għalhekk, jenhtieg li jiġu stabbiliti rekwiżiti għall-korpi ta' valutazzjoni tal-konformità li jixtiequ jiksbi l-istatus ta' korp innotifikat sabiex jipprovdu attivitajiet ta' valutazzjoni tal-konformità. Jenhtieg li dawk ir-rekwiżiti jkomplu japplikaw biex jiġi żgurat li tinzamm il-kompetenza tal-korp innotifikat. Biex tkun żgurata l-awtonomija tiegħu, il-korp innotifikat u l-persunal li jimpjega jenhtieg li jkunu mitluba jzommu l-indipendenza mill-operaturi ekonomiċi fil-katina tal-valur tal-prodotti li fir-rigward tagħhom ikun ġie notifikat u minn kumpaniji oħra, inklużi assoċjazzjonijiet tan-negozju u kumpaniji prinċipali u oħt, sussidjarji u sottokuntratturi.
- (89) Jekk korp ta' valutazzjoni tal-konformità juri konformità mal-kriterji stabbiliti fi standards armonizzati, jenhtieg li jiġi preżunt li jikkonforma mar-rekwiżiti korrispondenti stabbiliti f'dan ir-Regolament.
- (90) Il-korpi ta' valutazzjoni tal-konformità sikwit jissottokuntrattaw partijiet mill-attivitajiet tagħhom marbuta mal-valutazzjoni tal-konformità jew jirrikorru għal sussidjarja. Biex jiġi żgurat li l-prodotti mqieghda fis-suq tal-Unjoni jikkonformaw mar-rekwiżiti tal-ekodisinn, is-sottokuntratturi tal-valutazzjoni tal-konformità u s-sussidjarji jenhtieg li jissodisfaw l-istess rekwiżiti bħall-korpi nnotifikati b'rabta mat-tweġġ tal-kompiti ta' valutazzjoni

⁽⁴⁹⁾ Ir-Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiżiti għall-akkreditament, u li jħassar ir-Regolament tal-Kunsill (KEE) Nru 339/93 (ĠU L 218, 13.8.2008, p. 30).

tal-konformità fl-ambitu ta' dan ir-Regolament. Biex jiġi żgurat li dak ikun il-każ, il-korpi nnotifikati rilevanti jenhtieg li jstabbilixxu proċeduri għall-monitoraġġ kontinwu tal-kompetenza, tal-attivitajiet u tal-prestazzjoni tas-sottokuntratturi jew tas-sussidjarji tagħhom, permezz ta' pereżempju matrici tal-kwalifiki.

- (91) Sabiex l-awtoritajiet tan-notifika jstabbilixxu u jimmonitorjaw il-kompetenza u l-indipendenza tal-korpi applikanti, il-korpi nnotifikati jenhtieg li jkunu u jibqgħu awtonomi. Għalhekk, ċerti attivitajiet u proċessi ta' teħid ta' deċiżjonijiet, kemm fir-rigward tal-valutazzjoni tal-konformità tal-prodotti kif ukoll ta' attivitajiet oħra interni għall-korp innotifikat, jenhtieg li jitwettqu esklużivament mill-korp innotifikat individwali stess.
- (92) Biex jiġi ffaċilitat il-proċess tal-istabbiliment u tal-monitoraġġ tal-kompetenza u tal-indipendenza tal-korpi applikanti, jenhtieg li l-korpi applikanti jipprovdu deskrizzjoni ta' kif il-persunal rilevanti u l-istatus u l-kompiti ta' dak il-persunal jikkorrispondu għall-kompiti tal-valutazzjoni tal-konformità, li fir-rigward ta' dawk il-korp bihsiebhom jiġu nnotifikati, bħal pereżempju fil-forma ta' matrici tal-kwalifiki, biex b'hekk jippermettu lill-awtorità tan-notifika tivvaluta b'mod aktar effettiv l-adegwatezza tal-persunal u l-awtonomija kontinwa tal-korpi nnotifikati. Il-korpi nnotifikati jenhtieg li jiżguraw rotazzjoni fost il-persunal li jwettaq kompiti differenti ta' valutazzjoni tal-konformità.
- (93) Billi s-servizzi offruti mill-korpi nnotifikati fi Stat Membru jafu jkunu relatati ma' prodotti mqiegħda fis-suq fl-Unjoni kollha, huwa xieraq li l-Istati Membri l-oħra u l-Kummissjoni jingħataw l-opportunità li jqajmu oġġezzjonijiet rigward korp innotifikat.
- (94) Sabiex tiġi ffaċilitata u aċċelerata l-proċedura ta' valutazzjoni tal-konformità, u jiġi żgurat trattament ugwali għall-operaturi ekonomiċi, huwa kruċjali li l-korpi nnotifikati japplikaw il-proċeduri ta' valutazzjoni tal-konformità b'mod konsistenti u mingħajr ma johlqu piż żejjed għall-operaturi ekonomiċi.
- (95) Qabel ma titteħed deċiżjoni finali dwar jekk il-prodott jistax jingħata ċertifikat ta' konformità, jenhtieg li l-operatur ekonomiku li jkun jixtieq iqiegħed dak il-prodott fis-suq jithalla jissupplimenta d-dokumentazzjoni rilevanti darba biss. Din il-limitazzjoni hija meħtieġa biex jiġi żgurat li l-korpi nnotifikati ma jkunux jistgħu jassistu lill-manifatturi biex jagħmlu bidliet sa ma tinkiseb il-konformità, għax dan ikun ifisser li s-servizz ipprovdut ikun simili għal servizz ta' konsultazzjoni u fil-prattika jista' jdgħajef in-natura ta' interess pubbliku tal-kompiti tal-korpi nnotifikati. Fejn xieraq, il-korpi nnotifikati jenhtieg li jkunu jistgħu wkoll jirrestringu, jissospendu jew jirtiraw kwalunkwe ċertifikat jew deċiżjoni ta' approvazzjoni.
- (96) Biex jiġu ffaċilitati l-identifikazzjoni u s-soluzzjoni ta' każijiet ta' nuqqas ta' konformità tal-korpi nnotifikati, tal-manifatturi jew tal-prodotti, il-korpi nnotifikati jenhtieg li jgħaddu b'mod proattiv l-informazzjoni rilevanti għad-dispożizzjoni tagħhom lill-awtoritajiet tan-notifika jew lill-awtoritajiet tas-sorveljanza tas-suq.
- (97) Huwa essenzjali li jiġi żgurat skambju effiċjenti ta' informazzjoni bejn il-korpi nnotifikati u l-awtoritajiet tas-sorveljanza tas-suq, inkluż minn Stati Membri oħra. Għal dak il-ghan, jenhtieg li l-awtoritajiet tan-notifika u l-korpi nnotifikati jiżguraw is-segwitu għal talbiet għall-informazzjoni mingħand l-awtoritajiet tas-sorveljanza tas-suq.
- (98) Jenhtieg li l-Kummissjoni tippermetti koordinazzjoni u kooperazzjoni xierqa bejn il-korpi nnotifikati. Biex tiġi żgurata l-applikazzjoni armonizzata tar-rekwiżiti tal-ekodisinn, il-korpi nnotifikati jenhtieg li jiddiskutu suġġetti ta' divergenza possibbli u jikkordinaw dwarhom. F'dak il-proċess, jenhtieg li jqisu kwalunkwe gwida u rakkomandazzjoni rilevanti mahruġa mill-komitati tekniċi kompetenti tal-korpi Ewropej tal-istandardizzazzjoni.
- (99) Sabiex il-konsumaturi jiġu incentivati jagħmlu għażliet sostenibbli, b'mod partikolari meta l-prodotti li jkunu aktar sostenibbli ma jkunux affordabbli biżżejjed, jistgħu jiġu previsti mekkaniżmi bħall-eco-vouchers u t-tassazzjoni ekoloġika. Meta l-Istati Membri jiddeċiedu li jagħmlu użu minn incentivi biex jippremjaw il-prodotti bl-aħjar prestazzjoni, jenhtieg li jagħmlu dan billi jimmiraw dawk l-incentivi lejn l-aktar żewġ klassijiet ta' prestazzjoni ppopolati li ġew stabbiliti mill-atti delegati adottati skont dan ir-Regolament, mhux neċessarjament meħuda b'mod kumulattiv, f'każ li xi klassijiet tal-prestazzjoni jiġu stabbiliti b'rabta ma' aktar minn parametru wieħed. Għall-prodotti relatati mal-enerġija koperti mir-Regolament (UE) 2017/1369 jew għat-tajers koperti minn rekwiżiti tat-tikkettar fir-rigward tal-effiċjenza fl-użu tal-fjuwils u parametri oħra fl-ambitu tar-Regolament (UE) 2020/740 tal-Parlament Ewropew u tal-Kunsill⁽⁵⁰⁾, il-kriterji stabbiliti fl-ambitu ta' dawn iż-żewġ strumenti jenhtieg li

⁽⁵⁰⁾ Ir-Regolament (UE) 2020/740 tal-Parlament Ewropew u tal-Kunsill tas-25 ta' Mejju 2020 dwar it-tikkettar tat-tajers fir-rigward tal-effiċjenza fl-użu tal-fjuwil u parametri oħra, li jemenda r-Regolament (UE) 2017/1369 u li jhassar ir-Regolament (KE) Nru 1222/2009 (ĠU L 177, 5.6.2020, p. 1).

japplikaw minflok daww skont dan ir-Regolament. Madankollu, l-Istati Membri jenhtieg li ma jkunux jistghu jipprojbixxu t-tqeghid fis-suq ta' prodott abbaži tal-klassi ta' prestazzjoni tiegħu. L-introduzzjoni ta' incentivi tal-Istati Membri jenhtieg li tkun mingħajr preġudizzju għall-applikazzjoni tar-regoli tal-Unjoni dwar l-għajnuna mill-Istat.

- (100) L-akkwist pubbliku jammonta għal 14 % tal-PDG tal-Unjoni. Biex jikkontribwixxu għall-oġġettiv li tintlaħaq in-newtralità klimatika, tittejjeb l-effiċjenza enerġetika u l-effiċjenza fir-riżorsi u t-tranzizzjoni lejn ekonomija ċirkolari li tipproteġi s-saħħa pubblika u l-bijodiversità, billi jiżguraw li jkun hemm biżżejjed domanda għal prodott aktar ambjentalment sostenibbli, l-awtoritajiet kontraenti u l-entitajiet kontraenti jenhtieg li, fejn xieraq, jallinjaw l-akkwist tagħhom ma' rekwiżiti speċifiċi tal-akkwist pubbliku ekoloġiku. Meta mqabbla ma' approċċ volontarju, rekwiżiti obligatorji ta' akkwist pubbliku ekoloġiku se jiżguraw li jiġi massimizzat l-ingranagg tal-infiq pubbliku biex tingħata spinta lid-domanda għal prodott bi prestazzjoni aħjar. Huwa importanti li l-Istati Membri jipprovdu assistenza lill-awtoritajiet kontraenti nazzjonali biex itejbu l-hiliet tal-persunal inkarigat mill-akkwist pubbliku ekoloġiku u jharrġu lil tali persunal mill-ġdid. Daww ir-rekwiżiti tal-akkwist pubbliku ekoloġiku jenhtieg li jkunu rekwiżiti minimi, li jfisser li l-awtoritajiet kontraenti u l-entitajiet kontraenti jenhtieg li jkunu jistghu jistabbilixxu rekwiżiti addizzjonali u aktar eżiġenti. Daww ir-rekwiżiti jenhtieg li jkunu trasparenti, oġġettivi u mhux diskriminatorji. Il-proċedura tal-akkwist pubbliku jenhtieg li titwettaq mill-awtoritajiet kontraenti u mill-entitajiet kontraenti f'konformità mad-Direttivi 2014/24/UE ⁽⁵¹⁾ u 2014/25/UE ⁽⁵²⁾ tal-Parlament Ewropew u tal-Kunsill, u mal-leġizlazzjoni settorjali applikabbli, kif ukoll mal-impenji internazzjonali tal-Unjoni, inkluż il-Ftehim dwar l-Akkwist Pubbliku u ftehimiet internazzjonali oħra li l-Unjoni hija marbuta bihom. Daww ir-rekwiżiti huma mingħajr preġudizzju għall-possibbiltà li l-awtoritajiet kontraenti u l-entitajiet kontraenti jiddependu fuq derogi jew eżenzjonijiet fir-rigward ta' kuntratti pubbliċi stabbiliti fil-liġi tal-Unjoni, b'mod partikolari d-Direttivi 2014/24/UE u 2014/25/UE. Ir-rekwiżiti stabbiliti għal gruppi ta' prodott speċifiċi jenhtieg li jiġu rispettati mhux biss meta daww il-prodott jinxtraw direttament f'kuntratti pubbliċi ta' provvista iżda wkoll f'kuntratti pubbliċi ta' xogħlijiet jew ta' servizzi pubbliċi, meta daww il-prodott jkunu se jintużaw għal attivitajiet li jikkostitwixxu s-sugġett ta' daww il-kuntratti. Daww ir-rekwiżiti jenhtieg li jiġu stabbiliti fir-rigward tal-aspetti tal-prodott indirizzati fl-att delegat li jirregola l-prodott inkwistjoni. Bħala parti minn daww ir-rekwiżiti, il-Kummissjoni jaf tistabbilixxi speċifikazzjonijiet tekniċi obligatorji minimi li jirrikjedu li l-prodott jikkonformaw mal-aħjar livelli ta' prestazzjoni possibbli kif stabbilit fl-atti delegati rilevanti, inkluż meta disponibbli mal-ogħla żewġ klassijiet ta' prestazzjoni jew ta' punteġġi. B'riżultat ta' dan, pereżempju, ikun obligatorju għall-awtoritajiet kontraenti u għall-entitajiet kontraenti li jirrikjedu li l-prodott tal-offerenti jissodisfaw rekwiżiti speċifiċi tal-impronta tal-karbonju. F'konformità mal-qafas tal-akkwist pubbliku, jenhtieg li daww l-ispeċifikazzjonijiet tekniċi obligatorji minimi jevitaw li jnaqqsu l-kompetizzjoni b'mod artifiċjali u jevitaw li jiffavorixxu operatur ekonomiku speċifiku. Il-Kummissjoni jaf tistabbilixxi wkoll kriterji minimi obligatorji għall-aġġudikazzjoni inkluża l-assenjazzjoni ta' ponderazzjoni speċifika, bejn 15 % u 30 %, għal daww il-kriterji bl-iskop li jiġi żgurat li dawn ikunu jistghu jinfluwenzaw b'mod sinifikanti l-għażla tal-prodott favur daww li jkunu l-aktar ambjentalment sostenibbli. B'riżultat ta' dan, pereżempju, ikun obligatorju għall-awtoritajiet kontraenti u għall-entitajiet kontraenti li jagħtu lill-kontenut riċiklat tal-prodott inkwistjoni ponderazzjoni minima bejn 20 % u 30 %. B'konsegwenza ta' dan, l-awtoritajiet kontraenti u l-entitajiet kontraenti, fil-proċedura speċifika tal-aġġudikazzjoni, ikollhom il-possibbiltà li jassenjaw ponderazzjoni oghla minn 30 %, iżda mhux anqas minn 20 % għall-kontenut riċiklat. Jenhtieg li tingħata preferenza lill-kriterji għall-aġġudikazzjoni fuq l-ispeċifikazzjonijiet tekniċi meta jkun hemm incertezzi dwar id-disponibbiltà jew il-kost tal-prodott bl-ogħla prestazzjoni fis-suq tal-Unjoni. Il-Kummissjoni jaf tistabbilixxi wkoll kundizzjonijiet u miri ta' prestazzjoni fil-kuntratt li jistipulaw, pereżempju, li l-awtoritajiet kontraenti u l-entitajiet kontraenti jenhtieg li jaġġudikaw mill-anqas 50 % tal-akkwist annwali tagħhom ta' certi prodott lil daww b'aktar minn 70 % ta' materjal riċiklabbli. B'riżultat ta' dan, l-Istati Membri xorta jistghu jistabbilixxu miri oghla għall-akkwist ta' daww il-prodott. Meta tiżviluppa atti ta' implimentazzjoni u b'mod partikolari meta tikkunsidra l-fattibbiltà ekonomika għall-awtoritajiet kontraenti u l-entitajiet kontraenti, il-Kummissjoni jenhtieg li tqis l-aħjar prodott u soluzzjonijiet ambjentali possibbli disponibbli fis-suq, l-effetti tar-rekwiżiti fuq il-kompetizzjoni u l-fatt li awtoritajiet kontraenti differenti u l-entitajiet kontraenti fi Stati Membri differenti jaf ikollhom kapacitajiet baġitarji differenti jew restrizzjonijiet oħra bħal fir-rigward tal-kundizzjonijiet klimatiċi jew infrastruttura tan-networks.

- (101) Jenhtieg li l-Istati Membri ma jiġux prekluzi milli jintroduċu jew iżommu miżuri nazzjonali dwar l-akkwist pubbliku ekoloġiku fir-rigward ta' gruppi ta' prodott li għalihom għadhom ma ġewx stabbiliti rekwiżiti tal-akkwist pubbliku fl-ambitu ta' dan ir-Regolament, jew milli jintroduċu rekwiżiti nazzjonali aktar stretti fir-rigward ta' prodott li jaqgħu fil-kamp ta' applikazzjoni tal-atti ta' implimentazzjoni li jistabbilixxu rekwiżiti tal-akkwist pubbliku ekoloġiku, dment li tali miżuri u rekwiżiti jkunu konformi mal-liġi tal-Unjoni.

⁽⁵¹⁾ Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

⁽⁵²⁾ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li tħassar id-Direttiva 2004/17/KE (ĠU L 94, 28.3.2014, p. 243).

- (102) L-infurzar effettiv tar-rekwiżiti tal-ekodisinn huwa essenzjali biex tiġi żgurata kompetizzjoni ugwali fis-suq tal-Unjoni u jiġi żgurat li jinkisbu l-benefiċċji u l-kontribut mistennija minn dan ir-Regolament biex jinkisbu l-oġġettivi tal-Unjoni b'rabta mal-klima, mal-enerġija u maċ-ċirkolarità. Ghalhekk, jenhtieg li r-Regolament (UE) 2019/1020, li jistabbilixxi qafas orizzontali ghas-sorveljanza tas-suq u l-kontroll tal-prodotti li jidhlu fis-suq tal-Unjoni, japplika għall-prodotti li għalihom huma stabbiliti rekwiżiti tal-ekodisinn skont dan ir-Regolament, sakemm ma jkun hemm l-ebda dispożizzjoni speċifika bl-istess oġġettiv, natura jew effett f'dan ir-Regolament. Barra minn hekk, biex jitnaqqsu l-livelli problematiċi ta' nuqqas ta' konformità tal-prodotti koperti mill-miżuri ta' implimentazzjoni adottati fl-ambitu tad-Direttiva 2009/125/KE, biex jiġi evitat b'mod aktar effettiv in-nuqqas ta' konformità mar-rekwiżiti futuri tal-ekodisinn, u filwaqt li jitqiesu l-kamp ta' applikazzjoni usa' u ż-żieda fl-ambizzjoni ta' dan ir-Regolament meta mqabbel mad-Direttiva 2009/125/KE, dan ir-Regolament jenhtieg li jkun fih regoli addizzjonali speċifiċi li jikkomplementaw il-qafas mahlug mir-Regolament (UE) 2019/1020. Dawk ir-regoli jenhtieg li jkunu mmirati lejn aktar tishih tal-ippjanar, tal-koordinazzjoni u tal-appoġġ tal-isforzi tal-Istati Membri u jenhtieg li jipprovdu għodod addizzjonali għall-Kummissjoni biex tghin tiżgura li l-awtoritajiet tas-sorveljanza tas-suq jiehdu azzjoni biżżejjed li tevita n-nuqqas ta' konformità mar-rekwiżiti tal-ekodisinn.
- (103) Minbarra l-awtoritajiet tas-sorveljanza tas-suq, anke l-awtoritajiet doganali jaqdu rwol importanti fl-infurzar ta' dan ir-Regolament fir-rigward ta' oġġetti importati u jistgħu jistrieħu fuq ir-Regolament tal-Kunsill (KE) Nru 515/97⁽⁵³⁾ għal dak l-iskop.
- (104) Biex jiġi żgurat li kontrolli xierqa jitwettqu fuq skala adegwata b'rabta mar-rekwiżiti tal-ekodisinn, fl-istrategġija nazzjonali ta' sorveljanza tas-suq previst fl-Artikolu 13 tar-Regolament (UE) 2019/1020, l-Istati Membri jenhtieg li jfasslu sezzjoni ddedikata li telenka l-prodotti jew ir-rekwiżiti li jkunu identifikaw bhala prijoritajiet ghas-sorveljanza tas-suq fl-ambitu ta' dan ir-Regolament u l-attivitajiet ipplanati biex jitnaqqas jew jintemm in-nuqqas ta' konformità tal-prodotti rilevanti jew mar-rekwiżiti rilevanti tal-ekodisinn.
- (105) Il-prijoritajiet ghas-sorveljanza tas-suq fl-ambitu ta' dan ir-Regolament jenhtieg li jiġu identifikati abbażi ta' kriterji oġġettivi bħal-livelli ta' nuqqas ta' konformità osservati jew l-impatti ambjentali li jirriżultaw min-nuqqas ta' konformità. L-attivitajiet ipplanati biex jiġu indirizzati daww il-prijoritajiet jenhtieg li, min-naha tagħhom, ikunu proporzjonati għall-fatti li jwasslu għall-prioritizzazzjoni tagħhom.
- (106) Abbażi tad-*data* mdahhla fis-sistema ta' informazzjoni u komunikazzjoni msemmija fir-Regolament (UE) 2019/1020, il-Kummissjoni jenhtieg li tfassal rapport li jkun fih informazzjoni dwar in-natura u l-ghadd ta' kontrolli mwettqa, dwar il-livelli ta' nuqqas ta' konformità identifikati u dwar in-natura u s-severità tal-penali imposti fir-rigward tan-nuqqas ta' konformità mar-rekwiżiti tal-ekodisinn matul l-erba' snin kalendarji preċedenti. Ir-rapport jenhtieg li jkun fih paragon tal-attivitajiet tal-Istati Membri mal-attivitajiet ipplanati, mal-parametri referenzjarji indikattivi u ma' lista ta' prijoritajiet għall-awtoritajiet tas-sorveljanza tas-suq. Meta tikkunsidra l-adozzjoni ta' atti ta' implimentazzjoni f'konformità mal-Artikolu 11(4) tar-Regolament (UE) 2019/1020, jenhtieg li l-Kummissjoni tqis ir-riżultati ta' daww ir-rapporti li tkun fasslet skont dan ir-Regolament abbażi tal-informazzjoni mdahhla mill-awtoritajiet tas-sorveljanza tas-suq fis-sistema ta' informazzjoni u komunikazzjoni msemmija fir-Regolament (UE) 2019/1020, u jenhtieg li tindirizza, kif xieraq, il-prodotti jew il-gruppi ta' prodotti koperti minn atti delegati adottati skont dan ir-Regolament li fir-rigward tagħhom ikunu ġew identifikati kontinwament riskji speċifiċi jew ksur serju, sabiex jiġi żgurat livell għoli ta' konformità ma' dan ir-Regolament.
- (107) Biex tissaħħah aktar il-koordinazzjoni tal-awtoritajiet tas-sorveljanza tas-suq, il-grupp ta' kooperazzjoni amministrattiva ("ADCO") stabbilit skont ir-Regolament (UE) 2019/1020 jenhtieg li, għall-finijiet tal-identifikazzjoni tal-prodotti jew tar-rekwiżiti identifikati bhala prijoritajiet ghas-sorveljanza tas-suq fl-ambitu ta' dan ir-Regolament u l-attivitajiet ipplanati biex jitnaqqas jew jintemm in-nuqqas ta' konformità ma' dan ir-Regolament, jiltaqa' f'intervalli regolari u jidentifika prijoritajiet komuni ghas-sorveljanza tas-suq li jridu jitqiesu fl-istrategġija nazzjonali ta' sorveljanza tas-suq tal-Istati Membri, prijoritajiet għall-ghoti ta' appoġġ mill-Unjoni, u rekwiżiti adottati skont dan ir-Regolament li huma applikati jew interpretati b'mod differenti, u li għalhekk iwasslu għal distorsjoni tas-suq.
- (108) Biex tappoġġa lill-Istati Membri fl-isforzi tagħhom biex jiżguraw li tittiehed azzjoni suffiċjenti li tevita n-nuqqas ta' konformità mar-rekwiżiti tal-ekodisinn, il-Kummissjoni jenhtieg li, fejn rilevanti, tuża l-miżuri ta' appoġġ previsti fir-Regolament (UE) 2019/1020. Il-Kummissjoni jenhtieg li torganizza u, fejn xieraq, tiffinanzja, proġetti kongunti ta'

⁽⁵³⁾ Ir-Regolament tal-Kunsill (KE) Nru 515/97 tat-13 ta' Marzu 1997 dwar għajnuna reċiproka bejn l-awtoritajiet amministrattivi tal-Istati Membri u l-kooperazzjoni bejn dawn tal-aħħar u l-Kummissjoni biex ikun assigurat l-applikar korrett tal-liġi dwar materji doganali u agrikoli (ĠU L 82, 22.3.1997, p. 1).

sorveljanza tas-suq u ttestjar foqma ta' interess komuni, investimenti kongunti fil-kapaċitajiet ta' sorveljanza tas-suq u programmi ta' taħriġ komuni għall-persunal tal-awtoritajiet tas-sorveljanza tas-suq, l-awtoritajiet doganali, l-awtoritajiet tan-notifika u l-korpi nnotifikati. Barra minn hekk, il-Kummissjoni jenhtieg li tfassal linji gwida dwar kif iridu jiġu applikati u infurzati r-rekwiżiti adottati skont dan ir-Regolament fejn mehtieg biex tiġi żgurata l-applikazzjoni armonizzata tagħhom.

- (109) Il-prodotti jenhtieg li jitqieghdu fis-suq biss jekk ma jipprezentawx riskju. Sabiex ikun hemm allinjament ahjar man-natura speċifika tar-rekwiżiti tal-ekodisinn u biex jiġi żgurat li l-enfasi tal-isforzi tas-sorveljanza tas-suq tkun fuq in-nuqqas ta' konformità ma' tali rekwiżiti, prodott li jipprezenta riskju jenhtieg li, għall-finijiet ta' dan ir-Regolament, jiġi definit bħala prodott li, billi ma jikkonformax ma' rekwiżit tal-ekodisinn jew minhabba li operatur ekonomiku responsabbli ma' jikkonformax ma' rekwiżit tal-ekodisinn, jista' jaffettwa b'mod negattiv l-ambjent jew interessi pubbliċi oħra protetti minn dak ir-rekwiżit. Dik id-definizzjoni aktar speċifika jenhtieg li tintuża meta jiġu applikati l-Artikoli 19 u 20 tar-Regolament (UE) 2019/1020.
- (110) Jenhtieg li tkun teżisti proċedura li fil-qafas tagħha l-partijiet interessati jiġu informati b'miżuri maħsuba li jittiehdu fir-rigward ta' prodotti li jipprezentaw riskju. Jenhtieg li din tippermetti wkoll lill-awtoritajiet tas-sorveljanza tas-suq fl-Istati Membri, b'kooperazzjoni mal-operaturi ekonomiċi rilevanti, jaġixxu fi stadju bikri fir-rigward ta' tali prodotti. Għal dak il-ghan, jenhtieg li l-klawżola ta' salvagwardja attwalment inkluża fid-Direttiva 2009/125/KE tiġi aġġornata u allinjata mal-proċeduri ta' salvagwardja inklużi f'leġiżlazzjoni oħra tal-Unjoni dwar l-armonizzazzjoni u fid-Deciżjoni Nru 768/2008/KE.
- (111) L-awtoritajiet tas-sorveljanza tas-suq jenhtieg li jkollhom id-dritt li jirrikjeđu li l-operaturi ekonomiċi jieħdu azzjoni korrettiva abbażi ta' sejbiet li jew prodott ma' jkunx konformi mar-rekwiżiti tal-ekodisinn jew li l-operatur ekonomiku jkun kiser ir-regoli dwar it-tqeghid fis-suq ta' prodotti jew regoli oħra indirizzati lilu.
- (112) Fl-adozzjoni ta' atti delegati skont l-Artikolu 290 tat-TFUE, hu partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁽⁵⁴⁾. B'mod partikolari, biex tiġi żgurata partecipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jitrattaw it-thejjija ta' atti delegati.
- (113) Sabiex jiġi żgurati kundizzjonijiet uniformi għall-implimentazzjoni ta' dan ir-Regolament, jenhtieg li jingħataw setgħat ta' implimentazzjoni lill-Kummissjoni fir-rigward ta': (a) l-istabbiliment ta' proċeduri għall-hruġ u għall-verifika tal-kredenzjali digitali għall-aċċess għad-data maħzuna fil-passaport digitali tal-prodotti mill-operaturi ekonomiċi u mill-atturi rilevanti l-oħra abbażi tad-drittijiet rispettivi tagħhom; (b) l-ispeċifikazzjoni tal-arrangamenti ta' implimentazzjoni għall-interkonnnessjoni tar-reġistru u s-Sistema tal-Iskambju taċ-Certifikati tat-Tieqa Unika Doganali tal-UE inkluża l-komunikazzjoni tal-identifikatur uniku tar-reġistrazzjoni; (c) l-istabbiliment ta' rekwiżiti komuni għall-prezentazzjoni tat-tikketti; (d) l-adozzjoni u l-aġġornament ta' lista ta' miżuri ta' awtoregolamentazzjoni stabbiliti bħala alternattivi validi għal att delegat adottat skont dan ir-Regolament; (e) it-tfassil tad-dettalji u tal-format għad-divulgazzjoni tal-informazzjoni dwar prodotti tal-konsumatur mhux mibjugħa li jkun għew skartati; (f) l-istabbiliment, l-emendar jew it-thassir ta' speċifikazzjonijiet komuni li jkopru r-rekwiżiti tal-ekodisinn, ir-rekwiżiti essenzjali għall-passaporti digitali tal-prodotti jew għall-metodi ta' ttestjar, kejl jew kalkolu; (g) l-istabbiliment ta' rekwiżiti minimi għall-ghoti ta' kuntratti pubbliċi għax-xiri ta' prodotti koperti mir-rekwiżiti tal-ekodisinn, jew għal xoghlijiet jew servizzi fejn daww il-prodotti jintużaw għal attivitajiet li jikkostitwixxu s-suġġett ta' daww il-kuntratti; u (h) id-deċiżjoni, skont il-proċedura ta' salvagwardja tal-Unjoni, dwar jekk miżura nazzjonali hijiex ġustifikata jew le. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill⁽⁵⁵⁾.
- (114) Biex tissaħħaħ il-fiduċja fil-prodotti mqieghda fis-suq, b'mod partikolari fir-rigward tal-konformità tal-prodotti mar-rekwiżiti tal-ekodisinn, il-pubbliku jehtieg li jiġi żgurat li l-operaturi ekonomiċi li jqieghdu prodotti mhux konformi fis-suq ikunu soġġetti għal penali. Għalhekk jehtieg li l-Istati Membri jistabbilixxu regoli dwar il-penali applikabbli għall-ksur ta' dan ir-Regolament u jiżguraw li daww ir-regoli jiġu implimentati. Il-penali previsti jenhtieg

⁽⁵⁴⁾ ĠU L 123, 12.5.2016, p. 1.

⁽⁵⁵⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

li jkunu effettivi, proporzjonati u dissważivi u jenhtieg li tal-anqas jinkludu multi u esklużjoni limitata fiż-żmien mill-proċeduri tal-akkwist pubbliku. Mingħajr preġudizzju għall-awtonomija proċedurali tal-Istati Membri u għad-diskrezzjoni tal-awtoritajiet kompetenti u l-imħallfin li jimponu penali xierqa fil-każijiet individwali, jenhtieg li jiġu stabbiliti kriterji komuni mhux eżawrjenti għad-determinazzjoni tat-tipi u l-livelli ta' penali li jridu jiġu imposti f'każ ta' ksur ta' dan ir-Regolament biex tiġi ffaċilitata applikazzjoni aktar konsistenti tal-penali. Jenhtieg li dawkn il-kriterji jinkludu, fost l-oħrajn, in-natura, il-gravità u t-tul tal-ksur, is-sitwazzjoni finanzjarja tal-persuna fiżika jew ġuridika miżmuma responsabbli kif indikat pereżempju mill-fatturat totali jew l-introjtu annwali, u l-benefiċċji ekonomiċi derivati mill-ksur u ġenerati minnu, sa fejn dawk il-benefiċċji jkunu jistgħu jiġu ddeterminati.

- (115) Jenhtieg li l-Kummissjoni twettaq evalwazzjoni ta' dan ir-Regolament. Skont il-paragrafu 22 tal-Ftehim Interistituzzjonali dwar it-Tfassil Ahjar tal-Liġijiet, jenhtieg li dik l-evalwazzjoni tkun ibbażata fuq il-hames kriterji ta' effiċjenza, effettività, rilevanza, koerenza u valur miżjud tal-UE u jenhtieg li tippovdi l-bażi għal valutazzjonijiet tal-impatt ta' miżuri ulterjuri possibbli. Jenhtieg li l-Kummissjoni tippreżenta lill-Parlament Ewropew, lill-Kunsill, lill-Kumitat Ekonomiku u Soċjali Ewropew, u lill-Kumitat tar-Reġjuni rapport dwar l-implimentazzjoni ta' dan ir-Regolament u l-impatt tiegħu fuq is-sostenibbiltà ambjentali tal-prodotti u l-funzjonament tas-suq intern. Fejn xieraq, jenhtieg li r-rapport ikun akkumpanjat minn proposta biex jiġu emendati d-dispożizzjonijiet rilevanti ta' dan ir-Regolament.
- (116) Huwa xieraq li l-Kummissjoni tivvaluta l-benefiċċji potenzjali tal-istabbiliment ta' rekwiżiti anke fir-rigward tal-aspetti soċjali tal-prodotti. Bħala parti minn dik il-valutazzjoni, il-Kummissjoni jenhtieg li tikkunsidra sa liema punt dawk ir-rekwiżiti jistgħu jikkomplementaw il-liġi tal-Unjoni biex b'hekk tindirizza l-impatti negattivi fuq id-drittijiet tal-bniedem u d-drittijiet soċjali li jirriżultaw mill-operazzjonijiet tal-kumpaniji u mill-prodotti. Jenhtieg għalhekk li l-Kummissjoni twettaq evalwazzjoni fi żmien erba' snin mid-data tad-dhul fis-seħh ta' dan ir-Regolament dwar il-benefiċċji potenzjali tal-inkluzjoni ta' rekwiżiti ta' sostenibbiltà soċjali fil-kamp ta' applikazzjoni ta' dan ir-Regolament. Il-Kummissjoni jenhtieg li tissottometti rapport dwar l-evalwazzjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, u lill-Kumitat tar-Reġjuni. Fejn xieraq, jenhtieg li r-rapport ikun akkumpanjat minn proposta legiżlattiva biex jiġi emendat dan ir-Regolament.
- (117) Sabiex jiġi ffaċilitat l-infurzar privat ta' dan ir-Regolament, il-konsumaturi li jkunu sofrew dannu minhabba n-nuqqas ta' konformità ta' prodott mar-rekwiżiti tal-ekodisinn jenhtieg li jkollhom id-dritt li jitolbu kumpens għal dik il-ħsara mill-manifattur tal-prodott, jew, jekk il-manifattur ma jkunx stabbilit fl-Unjoni, mill-importatur jew mir-rappreżentant awtorizzat tal-manifattur, jew, jekk l-ebda wiehed minn dawk l-operaturi ekonomiċi ma jkun stabbilit fl-Unjoni, mill-fornitur ta' servizz ta' eżekuzzjoni. Jenhtieg li tali dritt għal kumpens ikun mingħajr preġudizzju għal rimedji oħra disponibbli għall-konsumaturi skont il-liġi tal-Unjoni, bħar-rimedji kontra l-bejjiegh f'każ ta' nuqqas ta' konformità tal-oġġetti mibjugħa f'konformità mad-Direttiva (UE) 2019/771 tal-Parlament Ewropew u tal-Kunsill⁽⁵⁶⁾. Barra minn hekk, jenhtieg li l-Istati Membri ma jiġux prevenuti milli jżommu jew jintroduċu d-drittijiet għall-konsumaturi għal rimedji oħra f'konformità mal-liġi nazzjonali, bħat-tiswija jew is-sostituzzjoni ta' prodotti li jiksru r-rekwiżiti tal-ekodisinn.
- (118) Il-konsumaturi jenhtieg li jkunu intitolati li jinfurzaw id-drittijiet tagħhom fir-rigward tal-obbligi imposti fuq il-manifatturi u, meta applikabbli, l-importaturi, ir-rappreżentanti awtorizzati u l-fornituri ta' servizz ta' eżekuzzjoni skont dan ir-Regolament permezz ta' azzjonijiet rappreżentattivi f'konformità mad-Direttiva (UE) 2020/1828 tal-Parlament Ewropew u tal-Kunsill⁽⁵⁷⁾. Għal dak l-iskop, jenhtieg li dan ir-Regolament jipprevedi li d-Direttiva (UE) 2020/1828 tkun applikabbli għall-azzjonijiet rappreżentattivi li jikkonċernaw il-ksur ta' dan ir-Regolament mill-manifatturi u, meta applikabbli, mill-importaturi, mir-rappreżentanti awtorizzati u mill-fornituri ta' servizz ta' eżekuzzjoni li jikkwalifikaw bħala kummerċjanti skont l-Artikolu 3, il-punt (2), ta' dik id-Direttiva li jagħmlu ħsara jew li jistgħu jagħmlu ħsara lill-interessi kollettivi tal-konsumaturi. L-Anness I ta' dik id-Direttiva jenhtieg għalhekk li jiġi emendat kif xieraq. Huwa f'idejn l-Istati Membri li jiżguraw li dik l-emenda tkun riflessa fil-miżuri ta' traspożizzjoni tagħhom adottati f'konformità ma' dik id-Direttiva, għalkemm l-adozzjoni ta' miżuri ta' traspożizzjoni nazzjonali f'dak ir-rigward mhijiex kundizzjoni għall-applikabbiltà ta' dik id-Direttiva għal dawk l-azzjonijiet rappreżentattivi. L-applikabbiltà ta' dik id-Direttiva għall-azzjonijiet rappreżentattivi mressqa kontra l-ksur mill-manifatturi u, meta applikabbli, mill-importaturi, mir-rappreżentanti awtorizzati u mill-fornituri ta' servizzi ta' eżekuzzjoni tad-dispożizzjonijiet ta' dan ir-Regolament li jagħmlu ħsara jew li jistgħu jagħmlu ħsara lill-interessi kollettivi tal-konsumaturi jenhtieg li tibda mid-data tad-dhul fis-seħh ta' dan ir-Regolament.

⁽⁵⁶⁾ Id-Direttiva (UE) 2019/771 tal-Parlament Ewropew u tal-Kunsill tal-20 ta' Mejju 2019 dwar ċerti aspetti li jikkonċernaw kuntratti għall-bejgħ ta' oġġetti, li temenda r-Regolament (UE) 2017/2394 u d-Direttiva 2009/22/KE, u li tħassar id-Direttiva 1999/44/KE (ĠU L 136, 22/05/2019, p. 28).

⁽⁵⁷⁾ Id-Direttiva (UE) 2020/1828 tal-Parlament Ewropew u tal-Kunsill tal-25 ta' Novembru 2020 dwar azzjonijiet rappreżentattivi għall-protezzjoni tal-interessi kollettivi tal-konsumaturi, u li tħassar id-Direttiva 2009/22/KE (ĠU L 409, 4.12.2020, p. 1).

- (119) Huwa neċessarju li r-reqwiżiti tal-ekodisinn japplikaw għall-aktar firxa wiesgħa possibbli ta' prodotti, u mhux biss għall-prodotti relatati mal-enerġija, u li d-definizzjoni tar-reqwiżiti tal-ekodisinn titwessa' biex tinkludi l-aspetti kollha taċ-ċirkolarità. Huwa neċessarju wkoll li dan ir-Regolament jiġi allinjat mal-Qafas Legiżlattiv il-Ġdid stabbilit fir-Regolament (KE) Nru 765/2008 u fid-Deċiżjoni Nru 768/2008/KE, u li jittejbu d-dispożizzjonijiet relatati mas-sorveljanza tas-suq. Id-Direttiva 2009/125/KE jenhtieg li għalhekk tiġi sostitwita. Sabiex tiġi żgurata ċ-ċertezza legali għall-operaturi ekonomiċi kollha mid-data tad-dhul fis-sehħ ta' dan ir-Regolament u biex jiġi żgurat ambjent ekwu għan-negozji li joperaw fis-suq intern, id-dispożizzjonijiet li jistabbilixxu l-obbligi ta' trasparenza relatati mar-rimi ta' prodotti tal-konsumatur mhux mibjugħa, ċirkomvenzjoni, u s-sorveljanza tas-suq jenhtieg li tkun ta' applikazzjoni uniformi għall-operaturi kollha madwar l-Unjoni. Għalhekk, jenhtieg li d-Direttiva 2009/125/KE tiġi sostitwita minn Regolament.
- (120) Il-Pjan ta' Hidma dwar l-Ekodisinn u t-Tikkettar tal-Enerġija 2022-2024, stabbilit fil-Komunikazzjoni tal-Kummissjoni tal-4 ta' Mejju 2022, identifika l-prijoritajiet politiċi għall-hidma fuq prodotti relatati mal-enerġija. Meta d-dispożizzjonijiet ta' dan ir-Regolament jidhlu fis-sehħ, il-hidma preparatorja li tivvaluta l-fattibbiltà tar-reqwiżiti tal-ekodisinn skont id-Direttiva 2009/125/KE ser tkun fi stadju sostanzjalment avvanzata għall-pannelli fotovoltajċi, għall-hitters tal-post u dawk ikkombinati, għall-hitters tal-ilma, għall-hitters tal-post lokali tal-fjuwil solidu, għall-kundizzjonaturi tal-arja inklużi l-pompi tas-shana arja-arja u l-fannijiet għall-użu personali, għall-bojlers tal-fjuwil solidu, għall-unitajiet tal-ventilazzjoni, għall-vacuum cleaners, għall-apparati tat-tisjir, għall-pompi tal-ilma, għall-fannijiet industrijali, għaċ-ċirkolaturi, għall-provvisti tal-elettriku esterni, għall-kompjuters, għas-servers u għall-prodotti tal-ħżin tad-data, għat-transformers tal-enerġija, għat-tagħmir professjonali għar-refrigerazzjoni u t-tagħmir għall-immagnijiet. Bis-saħħa ta' dik il-hidma preparatorja ġew identifikati bosta oqsma fejn l-enerġija u l-materjal jistgħu jiġu ffrankati, u saru konsultazzjonijiet estensivi maċ-ċittadini u mal-partijiet ikkonċernati. Jekk il-hidma preparatorja tinbeda mill-ġdid, dan ir-Regolament iddewwem b'mod konsiderevoli l-adozzjoni tar-reqwiżiti rigward l-iffrankar tal-enerġija u tal-materjal għal dawk il-prodotti. Sabiex jiġi żgurat li l-hidma preparatorja ma tintilifx, huwa għalhekk mehtieg li jiġu previsti regoli tranżizzjonali li jippermettu li jiġu adottati miżuri ta' implimentazzjoni dwar dawk il-prodotti skont id-Direttiva 2009/125/KE, sal-31 ta' Diċembru 2026. Barra minn hekk, u sabiex jiġi żgurat il-funzjonament xieraq tal-miżuri ta' implimentazzjoni adottati skont l-Artikolu 15 tad-Direttiva 2009/125/KE, jenhtieg li jiġu adottati emendi mehtieġa li jindirizzaw il-kwistjonijiet tekniċi jekk rilevanti f'konformità mad-dispożizzjonijiet rilevanti ta' dik id-Direttiva dwar l-Ekodisinn, sal-31 ta' Diċembru 2030.
- (121) Sabiex jiġi żgurati ċ-ċertezza legali u l-kontinwità għall-prodotti mqieghda fis-suq jew fis-servizz f'konformità mal-miżuri ta' implimentazzjoni adottati skont id-Direttiva 2009/125/KE, fil-verżjoni tagħha applikabbli fid-data tad-dhul fis-sehħ ta' dan ir-Regolament, dawk il-miżuri jenhtieg li jibqgħu fis-sehħ wara dik id-data, u sakemm jiġu revokati b'att delegat adottat skont dan ir-Regolament. Għall-istess raġunijiet, għadd ta' dispożizzjonijiet tad-Direttiva 2009/125/KE jenhtieg li jkomplu jkollhom effett shiħ fil-kuntest tal-applikazzjoni ta' dawn il-miżuri ta' implimentazzjoni. Dan jikkonċerna b'mod partikolari d-dispożizzjonijiet tad-Direttiva 2009/125/KE li jeskludu l-mezzi tat-trasport għall-merkanzija jew għall-persuni mill-kamp ta' applikazzjoni tagħha, l-istabbiliment ta' definizzjonijiet rilevanti għall-miżuri ta' implimentazzjoni, l-iffissar ta' responsabbiltajiet tal-operaturi ekonomiċi fir-rigward tal-prodotti mqieghda fis-suq, l-ispeċifikazzjoni tad-dettalji tal-proċeduri rilevanti ta' valutazzjoni tal-konformità u tad-dikjarazzjoni ta' konformità tal-KE, l-istabbiliment ta' preżunzjoni ta' konformità għall-prodotti li jkunu ngħataw l-Ekotikketta tal-UE u l-iffacilitar ta' azzjoni mehtieġa fir-rigward tal-istandards armonizzati. Minhabba l-importanza li jiġi żgurat il-moviment liberu tal-merkanzija, li jiġi pprojbiti prattiki li jbiddu b'mod illegali l-prestazzjoni tal-prodotti biex jinkiseb riżultat aktar favorevoli u jiġi żgurat infurzar xieraq tar-reqwiżiti tal-ekodisinn, id-dispożizzjonijiet rilevanti ta' dan ir-Regolament jenhtieg li jkunu applikabbli għall-prodotti relatati mal-enerġija mqieghda fis-suq skont il-miżuri ta' implimentazzjoni skont id-Direttiva 2009/125/KE.
- (122) Minhabba li l-oġġettivi ta' dan ir-Regolament, jiġifieri li titjieb is-sostenibbiltà ambjentali tal-prodotti u li jiġi żgurat il-moviment liberu fis-suq intern tal-prodotti li għalihom huma stabbiliti reqwiżiti tal-ekodisinn, ma jistgħux jintlahqu b'mod suffiċjenti mill-Istati Membri, iżda jistgħu pjuttost, minhabba l-iskala u l-effetti tagħhom, jinkisbu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg biex jinkisbu dawk l-oġġettivi,

ADOPTAW DAN IR-REGOLAMENT:

KAPITOLU I
DISPOŻIZZJONIJET ĠENERALI

Artikolu 1

Suġġett u kamp ta' applikazzjoni

1. Dan ir-Regolament jistabbilixxi qafas għall-istabbiliment ta' rekwiżiti tal-ekodisinn li l-prodotti jridu jikkonformaw magħhom biex jitqieghdu fis-suq jew jitqieghdu fis-servizz, bl-għan li tittejjeb is-sostenibbiltà ambjentali tal-prodotti sabiex il-prodotti sostenibbli jsiru n-norma u biex titnaqqas l-impronta tal-karbonju u ambjentali ġenerali tal-prodotti tul iċ-ċiklu tal-hajja tagħhom, u li jiġi żgurat il-moviment liberu tal-prodotti sostenibbli fi hdan is-suq intern.

Dan ir-Regolament jistabbilixxi wkoll passaport diġitali tal-prodotti, jipprevedi l-istabbiliment ta' rekwiżiti obbligatorji ta' akkwist pubbliku ekoloġiku u johloq qafas biex jevita li l-prodotti tal-konsumatur mhux mibjugħa jinqerdu.

2. Dan ir-Regolament għandu japplika għal kwalunkwe oġġett fiżiku li jitqieghed fis-suq jew jitqieghed fis-servizz, inklużi komponenti u prodotti intermedji. Madankollu, m'għandux japplika għal:

- (a) ikel kif definit fl-Artikolu 2 tar-Regolament (KE) Nru 178/2002;
- (b) għalf kif definit fl-Artikolu 3(4) tar-Regolament (KE) Nru 178/2002
- (c) prodotti mediċinali kif definiti fl-Artikolu 1(2) tad-Direttiva 2001/83/KE;
- (d) prodotti mediċinali veterinarji kif definiti fl-Artikolu 4(1) tar-Regolament (UE) 2019/6;
- (e) pjanti hajjin, annimali u mikroorganizmi;
- (f) prodotti ta' oriġini umana;
- (g) prodotti ta' pjanti u annimali relatati direttament mar-riproduzzjoni futura tagħhom;
- (h) vetturi kif imsemmi fl-Artikolu 2(1) tar-Regolament (UE) Nru 167/2013, fl-Artikolu 2(1) tar-Regolament (UE) Nru 168/2013 u fl-Artikolu 2(1) tar-Regolament (UE) 2018/858, fir-rigward ta' daww l-aspetti ta' prodotti li għalihom huma stabbiliti rekwiżiti taħt atti leġiżlattivi tal-Unjoni speċifiċi għas-settur applikabbli għal daww il-vetturi.

Artikolu 2

Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (1) "prodott" tfisser kwalunkwe oġġett fiżiku li jitqieghed fis-suq jew jitqieghed fis-servizz;
- (2) "komponent" tfisser prodott maħsub biex jiġi inkorporat fi prodott ieħor;
- (3) "prodott intermedju" tfisser prodott li jehtieg aktar manifattura jew trasformazzjoni bħat-taħlit, il-kisi jew l-assemblagg biex ikun adattat għall-utenti finali;
- (4) "prodott relatat mal-enerġija" tfisser kwalunkwe prodott li jkollu impatt fuq il-konsum tal-enerġija waqt l-użu;
- (5) "grupp ta' prodotti" tfisser sett ta' prodotti li jaqdu skopijiet simili u huma simili f'termini ta' użu, jew li għandhom proprjetajiet funzjonali simili, u huma simili f'termini ta' perċezzjoni tal-konsumatur;
- (6) "ekodisinn" tfisser l-integrazzjoni ta' kunsiderazzjonijiet ta' sostenibbiltà ambjentali fil-karatteristiċi ta' prodott u fil-proċessi li jseħħu tul il-katina tal-valur tal-prodott;

- (7) “rekwiżit tal-ekodisinn” tfisser rekwiżit tal-prestazzjoni jew rekwiżit ta’ informazzjoni li għandu l-għan li jagħmel prodott, inklużi l-proċessi li jsejtnu tul il-katina tal-valur tal-prodott, aktar ambjentalment sostenibbli;
- (8) “rekwiżit tal-prestazzjoni” tfisser rekwiżit kwantitattiv jew mhux kwantitattiv għal prodott jew b’rabta miegħu biex jinkiseb ċertu livell ta’ prestazzjoni fir-rigward ta’ parametru tal-prodott imsemmi fl-Anness I;
- (9) “rekwiżit ta’ informazzjoni” tfisser l-obbligu li prodott ikun akkumpanjat minn informazzjoni kif speċifikat fl-Artikolu 7(2);
- (10) “katina tal-provvista” tfisser l-attivitajiet u l-proċessi upstream kollha tal-katina tal-valur tal-prodott, sal-punt fejn il-prodott jilhaq lill-klijent;
- (11) “katina tal-valur” tfisser l-attivitajiet u l-proċessi kollha li huma parti miċ-ċiklu tal-ħajja ta’ prodott, kif ukoll il-manifattura mill-ġdid possibbli tiegħu;
- (12) “ċiklu tal-ħajja” tfisser l-istadji konsekuttivi u interkonnessi tal-ħajja ta’ prodott, li jikkonsistu fl-akkwist jew il-ġenerazzjoni ta’ materja prima minn riżorsi naturali, l-ipproċessar minn qabel, il-manifattura, il-ħżin, id-distribuzzjoni, l-installazzjoni, l-użu, il-manutenzjoni, it-tiswija, it-titjib, ir-rinnovazzjoni u l-użu mill-ġdid, u t-tmiem tal-ħajja;
- (13) “tmiem tal-ħajja” tfisser l-istadju taċ-ċiklu tal-ħajja li jibda meta prodott jintrema u jintemm meta l-materjal ta’ skart tal-prodott jiġi rritornat lin-natura jew jidhol fiċ-ċiklu tal-ħajja ta’ prodott ieħor;
- (14) “impatt ambjentali” tfisser kwalunkwe bidla fl-ambjent kemm jekk negattiva kif ukoll jekk ta’ benefiċċju, li tirriżulta b’mod shiħ jew parzjali mill-prodott matul iċ-ċiklu tal-ħajja tiegħu;
- (15) “klassi ta’ prestazzjoni” tfisser firxa ta’ livelli ta’ prestazzjoni fir-rigward ta’ parametru ta’ prodott wiehed jew aktar imsemmija fl-Anness I, li hija stabbilita abbażi ta’ metodoloġija komuni għall-prodott jew għall-grupp tal-prodott, ordnati fi stadji suċċessivi biex jippermettu d-differenzjazzjoni tal-prodott;
- (16) “manifattura mill-ġdid” tfisser azzjonijiet li permezz tagħhom prodott ġdid jiġi prodott minn oġġetti li huma skart, prodotti jew komponenti u li permezz tagħhom issir mill-anqas bidla waħda li taffettwa sostanzjalment is-sikurezza, il-prestazzjoni, l-iskop jew it-tip tal-prodott;
- (17) “titjib” tfisser azzjonijiet imwettqa biex jissahhu l-funzjonalità, il-prestazzjoni, il-kapaċità, is-sikurezza jew l-estetika ta’ prodott;
- (18) “rinnovazzjoni” tfisser azzjonijiet imwettqa biex jithejja, jitnaddaf, jiġi ttestjat, jiġi mantnut u, fejn meħtieġ, jissewwa prodott jew prodott li gie skartat sabiex il-prestazzjoni jew il-funzjonalità tiegħu jiġu restawrati fl-użu maħsub u l-firxa ta’ prestazzjoni oriġinarjament maħsuba fl-istadju tad-disinn fil-mument tat-tqeghid tal-prodott fis-suq;
- (19) “manutenzjoni” tfisser azzjoni waħda jew aktar imwettqa biex prodott jinżamm f’kundizzjoni biex ikun jista’ jissodisfa l-iskop maħsub għalih;
- (20) “tiswija” tfisser azzjoni waħda jew aktar imwettqa biex prodott difettuż jew skart jitreggħu lura f’kundizzjoni fejn jissodisfaw l-iskop maħsub tagħhom;
- (21) “obsolexxenza prematura” tfisser karatteristika tad-disinn ta’ prodott jew azzjoni jew ommissjoni sussegwenti li jwasslu biex il-prodott isir mhux funzjonali jew tonqoslu l-prestazzjoni mingħajr ma tali bidliet fil-funzjonalità jew fil-prestazzjoni jkunu r-riżultat ta’ tkagħbir bl-użu normali.
- (22) “durabbiltà” tfisser il-kapaċità ta’ prodott li maż-żmien iżomm il-funzjoni u l-prestazzjoni tiegħu, f’kundizzjonijiet speċifikati ta’ użu, manutenzjoni u tiswija;
- (23) “affidabbiltà” tfisser il-probabbiltà li prodott jiffunzjona kif meħtieġ f’kundizzjonijiet partikolari għal tul ta’ żmien partikolari mingħajr okkorrenza li twassal biex funzjoni primarja jew sekondarja tal-prodott ma titwassalx aktar;
- (24) “impronta ambjentali” tfisser kwantifikazzjoni tal-impatti ambjentali li jirriżultaw minn prodott, tul iċ-ċiklu tal-ħajja tiegħu, kemm jekk b’rabta ma’ kategorija waħda ta’ impatt ambjentali kif ukoll ma’ sett aggregat ta’ kategoriji tal-impatt abbażi tal-metodu tal-Impronta Ambjentali tal-Prodott stabbilit bir-Rakkomandazzjoni (UE) 2021/2279 jew metodi xjentifiċi oħra żviluppati minn organizzazzjonijiet internazzjonali, ittestjati b’mod wiesa’ b’kollaborazzjoni ma’ setturi tal-industrija differenti u adottati jew implimentati mill-Kummissjoni f’ligijiet oħra tal-Unjoni;

- (25) “impronta tal-karbonju” tfisser is-somma tal-emissjonijiet ta’ gassijiet serra u tal-assorbimenti ta’ gassijiet serra f’sistema ta’ prodotti, espressa b’hal ekwivalenti ta’ CO₂ u bbażata fuq valutazzjoni taċ-ċiklu tal-ħajja bl-użu tal-kategorija tal-impatt unika tat-tibdil fil-klima;
- (26) “impronta tal-materjali” tirreferi għall-ammont totali ta’ materja prima estratta biex tissodisfa d-domandi tal-konsum finali;
- (27) “sustanza ta’ tħassib” tfisser sustanza li:
- (a) tissodisfa l-kriterji stabbiliti fl-Artikolu 57 tar-Regolament (KE) Nru 1907/2006 u tiġi identifikata f’konformità mal-Artikolu 59(1) ta’ dak ir-Regolament;
 - (b) hija klassifikata fil-Parti 3 tal-Anness VI tar-Regolament (KE) Nru 1272/2008 f’waħda mill-klassijiet ta’ periklu jew kategoriji ta’ periklu li ġejjin:
 - (i) il-kategoriji 1 u 2 tal-karċinoġenicità;
 - (ii) il-kategoriji 1 u 2 tal-mutaġenicità għaċ-ċelloli ġerminali;
 - (iii) il-kategoriji 1 u 2 tat-tossicità riproduttiva;
 - (iv) il-kategoriji 1 u 2 tal-interferenzi endokrinali għas-saħħa tal-bniedem;
 - (v) il-kategoriji 1 u 2 tal-interferenzi endokrinali għall-ambjent;
 - (vi) roprjetajiet persistenti, mobbli u tossiċi jew persistenti hafna, mobbli hafna;
 - (vii) proprjetajiet persistenti, bjoakkumulattivi u tossiċi jew persistenti hafna, bjoakkumulattivi hafna;
 - (viii) sensitizzazzjoni respiratorja tal-kategorija 1;
 - (ix) sensitizzazzjoni tal-ġilda tal-kategorija 1;
 - (x) perikolużi għall-ambjent akkwatiku - kategoriji kronika 1 sa 4 kronika;
 - (xi) perikoluż għas-saff tal-ożonu;
 - (xii) tossicità speċifika għall-organi fil-mira – esponiment ripetut tal-kategoriji 1 u 2;
 - (xiii) tossicità speċifika għall-organi speċifiċi – esponiment uniku tal-kategoriji 1 u 2;
 - (c) hija regolata skont ir-Regolament (UE) 2019/1021; jew
 - (d) taffettwa b’mod negattiv l-użu mill-ġdid u r-riċiklaġġ tal-materjali fil-prodott li fih ikun preżenti;
- (28) “passaport diġitali tal-prodotti” tfisser sett ta’ *data* speċifika għal prodott li tinkludi l-informazzjoni speċifikata fl-att delegat applikabbli adottat skont l-Artikolu 4 u li tkun aċċessibbli permezz ta’ mezzi elettronici permezz ta’ mezz ta’ *data* f’konformità mal-Kapitolu III;
- (29) “mezz ta’ *data*” tfisser simbolu tal-barcode lineari, simbolu bidimensjonali jew mezz ieħor għall-ġbir awtomatiku tad-*data* ta’ identifikazzjoni li jista’ jinqara minn apparat;
- (30) “identifikatur uniku tal-prodott” tfisser sekwenza unika ta’ karattri għall-identifikazzjoni ta’ prodott li tippermetti wkoll link web għall-passaport diġitali tal-prodotti;
- (31) “identifikatur uniku tal-operatur” tfisser sekwenza unika ta’ karattri għall-identifikazzjoni ta’ attur involut f’katina tal-valur tal-prodott;
- (32) “fornitur tas-servizzi tal-passaport diġitali tal-prodotti” tfisser persuna fiżika jew ġuridika li hija parti terza indipendenti, awtorizzata mill-operatur ekonomiku li jqiegħed il-prodott fis-suq jew li tqiegħdu fis-servizz u li tipproċessa d-*data* tal-passaport diġitali tal-prodotti għal dak il-prodott bl-iskop li tagħmel tali *data* disponibbli għall-operaturi ekonomiċi u atturi rilevanti oħra bid-dritt ta’ aċċess għal dik id-*data* skont dan ir-Regolament jew liġijiet oħra tal-Unjoni;

- (33) “identifikatur uniku tal-faċilità” tfisser sekwenza unika ta’ karattri għall-identifikazzjoni ta’ postijiet jew bini involuti fil-katina tal-valur ta’ prodott jew użati minn atturi involuti fil-katina tal-valur ta’ prodott;
- (34) “qerda” tfisser il-hsara jew ir-rimi intenzjonati ta’ prodott bħala skart bl-eċċezzjoni tar-rimi għall-iskop uniku li jiġi pprovdut il-prodott mormi għat-thejjija għall-użu mill-ġdid, inkluża r-rinnovazzjoni jew għall-operazzjonijiet ta’ manifattura mill-ġdid;
- (35) “klijent” tfisser persuna fiżika jew ġuridika li tixtri, tikri jew tirċievi prodott għall-użu personali tagħha kemm jekk tkun qed taġixxi bi skopijiet marbutin mas-sengha, in-negozju, l-artiġjanat jew il-professjoni tagħha kif ukoll jekk le;
- (36) “prodott tal-konsumatur” tfisser kwalunkwe prodott, minbarra l-komponenti u l-prodotti intermedji, primarjament mahsuba għall-konsumaturi;
- (37) “prodott tal-konsumatur mhux mibjugħ” tfisser kwalunkwe prodott tal-konsumatur li ma nbieghx inkluż is-surplus ta’ hażniet, l-inventarju żejjed u l-istokk mhux mibjugħ u prodotti li jkunu ġew irritornati minn konsumatur fuq il-bażi tad-dritt tiegħu ta’ rtirar f’konformità mal-Artikolu 9 tad-Direttiva 2011/83/UE jew, meta applikabbli, matul kwalunkwe perjodu ta’ rtirar itwal mogħti mill-kummerċjant;
- (38) “miżura ta’ awtoregolamentazzjoni” tfisser ftehim volontarju jew kodiċi ta’ kondotta konklużi minn operaturi ekonomiċi fuq inizzjattiva tagħhom stess, li huma responsabbli għall-infurzar tagħhom;
- (39) “tqegħid għad-dispożizzjoni fis-suq” tfisser kwalunkwe provvista ta’ prodott għad-distribuzzjoni, il-konsum jew l-użu fis-suq tal-Unjoni matul l-attività kummerċjali, kemm jekk issir bi hlas kif ukoll minghajru;
- (40) “tqegħid fis-suq” tfisser it-tqegħid għall-ewwel darba ta’ prodott fis-suq tal-Unjoni;
- (41) “tqegħid fis-servizz” tfisser l-ewwel użu ta’ prodott fl-Unjoni għall-iskop mahsub tiegħu;
- (42) “manifattur” tfisser kwalunkwe persuna fiżika jew ġuridika li timmanifattura prodott jew li għandha prodott iddisinjat jew manifatturat, u li tikkummerċjalizza dak il-prodott b’isimha jew bit-trademark tagħha;
- (43) “rappreżentant awtorizzat” tfisser kwalunkwe persuna fiżika jew ġuridika stabbilita fl-Unjoni li tkun irċeviet mandat bil-miktub mingħand il-manifattur biex jaġixxi f’isem il-manifattur b’relazzjoni mal-kompiti speċifikati fir-rigward tal-obbligi tal-manifattur skont dan ir-Regolament;
- (44) “importatur” tfisser kwalunkwe persuna fiżika jew ġuridika stabbilita fl-Unjoni li tqiegħed prodott minn pajjiż terz fis-suq tal-Unjoni;
- (45) “distributur” tfisser kwalunkwe persuna fiżika jew ġuridika fil-katina tal-provvista, li mhijiex il-manifattur jew l-importatur, li tagħmel il-prodott disponibbli fis-suq;
- (46) “operatur ekonomiku” tfisser il-manifattur, ir-rappreżentant awtorizzat, l-importatur, id-distributur, in-negozjant u l-fornitur ta’ servizz ta’ eżekuzzjoni;
- (47) “operatur indipendenti” tfisser persuna fiżika jew ġuridika li tkun indipendenti mill-manifattur u li tkun direttament jew indirettament involuta fir-rinnovazzjoni, fit-tiswija, fil-manutenzjoni jew fl-adattament għal skop differenti ta’ prodott, u tinkludi l-operaturi tal-immanigġar tal-iskart, ir-rinnovaturi, is-sewwejja, il-manifatturi jew id-distributuri ta’ tagħmir għat-tiswija, għodda jew spare parts, kif ukoll il-pubblikaturi ta’ informazzjoni teknika, l-operaturi li joffru servizzi ta’ spezzjoni u ttestjar u l-operaturi li joffru tahrig lill-installaturi, lill-manifatturi u lis-sewwejja tat-tagħmir;
- (48) “sewwej professjonali” tfisser persuna fiżika jew ġuridika li tipprovdi servizzi ta’ tiswija jew manutenzjoni professjonali għal prodott, irrispettivament minn jekk dik il-persuna taġixxi fi hdan is-sistema ta’ distribuzzjoni tal-manifattur jew b’mod indipendenti;
- (49) “speċifikazzjoni teknika” tfisser dokument li jippreskrivi r-rekwiżiti tekniċi li għandhom jiġu ssodisfati minn prodott, proċess jew servizz;
- (50) “markatura CE” tfisser markatura li biha l-manifattur jindika li l-prodott rilevanti huwa konformi mar-rekwiżiti applikabbli stabbiliti fil-legiżlazzjoni ta’ armonizzazzjoni tal-Unjoni li tipprovdi għat-twagħmil tagħha;

- (51) “valutazzjoni tal-konformità” tfisser il-proċess li juri jekk ir-rekwiżiti tal-ekodisinn stabbiliti fl-atti delegati rilevanti adottati skont l-Artikolu 4 ġewx issodisfati;
- (52) “korp ta’ valutazzjoni tal-konformità” tfisser korp li jwettaq attivitajiet ta’ valutazzjoni tal-konformità, inkluż il-kalibrar, l-ittestjar, iċ-ċertifikazzjoni u l-ispezzjoni;
- (53) “korp innotifikat” tfisser korp ta’ valutazzjoni tal-konformità nnotifikat f’konformità mal-Kapitolu IX;
- (54) “fornitur ta’ suq online” tfisser fornitur ta’ servizz intermedjarju li juża interfaċċja online li tippermetti lill-klijenti jikkonkludu kuntratti mill-bogħod ma’ operaturi ekonomiċi għall-bejgħ ta’ prodotti koperti minn atti delegati adottati skont l-Artikolu 4;
- (55) “negozjant” tfisser distributur jew kwalunkew persuna fiżika jew ġuridika oħra li toffri prodotti għall-bejgħ, għall-kiri jew għal-lokazzjoni b’opzjoni ta’ xiri, jew li jqiegħed prodotti, lil utenti finali matul attività kummerċjali, inkluż permezz ta’ bejgħ mill-bogħod; u jinkludi kwalunkew persuna fiżika jew ġuridika li tqiegħed prodott fis-servizz matul attività kummerċjali;
- (56) “bejgħ mill-bogħod” tfisser l-offerta għall-bejgħ, għall-kiri jew għal-lokazzjoni b’opzjoni ta’ xiri ta’ prodotti, online jew permezz ta’ mezzi oħra ta’ bejgħ mill-bogħod, li biha l-klijent potenzjali ma jkunx jista’ jaċċessa fiżikament il-prodott;
- (57) “prodott li jipprezenta riskju” tfisser prodott li, billi ma jikkonformax ma’ rekwiżit ta’ ekodisinn stabbilit f’dan ir-Regolament jew skont dan ir-Regolament għajr dawk elenkati fl-Artikolu 71(1), jista’ jaffettwa b’mod negattiv l-ambjent jew interessi pubbliċi oħra protetti minn dak ir-rekwiżit;
- (58) “prodott li jipprezenta riskju serju” tfisser prodott li jipprezenta riskju li, abbażi ta’ valutazzjoni, il-grad tan-nuqqas ta’ konformità rilevanti jew il-ħsara assoċjata titqies li teħtieġ intervent rapidu mill-awtoritajiet tas-sorveljanza tas-suq, inkluż każijiet meta l-effetti tan-nuqqas ta’ konformità ma jkunux immedjati.

Id-definizzjonijiet ta’ “SMEs”, “intrapriżi żgħar” u “mikrointrapriżi” fl-Artikolu 2(1), (2) u (3) tal-Anness I tar-Rakkomandazzjoni tal-Kummissjoni 2003/361/KE ⁽⁵⁸⁾ għandhom japplikaw.

Id-definizzjonijiet ta’ “sustanza” u “tahlita” fl-Artikolu 3, il-punti (1) u (2) rispettivament, tar-Regolament (KE) Nru 1907/2006 għandhom japplikaw.

Id-definizzjonijiet ta’ “akkreditament” u “korp nazzjonali ta’ akkreditament” fl-Artikolu 2, il-punti (10) u (11), rispettivament, tar-Regolament (KE) Nru 765/2008 għandhom japplikaw.

Id-definizzjonijiet ta’ “skart”, “skart perikoluż”, “użu mill-ġdid”, “irkupru”, “thejjija għall-użu mill-ġdid” u “riċiklaġġ” fl-Artikolu 3, il-punti (1), (2), (13), (15), (16) u (17), rispettivament, tad-Direttiva 2008/98/KE għandhom japplikaw.

Id-definizzjoni ta’ “standard armonizzat” fl-Artikolu 2, il-punt (1)(c), tar-Regolament (UE) Nru 1025/2012 għandha tapplika;

Id-definizzjonijiet ta’ “awtoritajiet kontraenti” fl-Artikolu 2, il-punt (1), tad-Direttiva 2014/24/UE u ta’ “entitajiet kontraenti” fl-Artikolu 4(1) tad-Direttiva 2014/25/UE għandhom japplikaw. “kuntratti pubbliċi” tfisser kuntratti koperti mid-Direttivi 2014/24/UE u 2014/25/UE;

Id-definizzjoni ta’ “pproċessar” fl-Artikolu 3, il-punt (2), tar-Regolament (UE) 2018/1807 tal-Parlament Ewropew u tal-Kunsill ⁽⁵⁹⁾ għandha tapplika;

Id-definizzjoni ta’ “konsumatur” fl-Artikolu 2, il-punt (2), tad-Direttiva (UE) 2019/771 għandha tapplika;

Id-definizzjonijiet ta’ “sorveljanza tas-suq”, “awtorità tas-sorveljanza tas-suq”, “fornitur ta’ servizz ta’ eżekuzzjoni”, “interfaċċja online”, “azzjoni korrettiva”, “utent finali”, “sejha lura”, “irtirar”, “awtoritajiet doganali” u “rilaxx għaċ-ċirkolazzjoni libera” fl-Artikolu 3, il-punti (3), (4), (11), (15), (16), (21), (22), (23), (24) u (25), rispettivament, tar-Regolament (UE) 2019/1020 għandhom japplikaw.

⁽⁵⁸⁾ Ir-Rakkomandazzjoni tal-Kummissjoni 2003/361/KE tas-6 ta’ Mejju 2003 dwar id-definizzjoni tal-Intrapriżi mikro, żgħar u ta’ daqs medju (ĠU L 124, 20.5.2003, p. 36).

⁽⁵⁹⁾ Ir-Regolament (UE) 2018/1807 tal-Parlament Ewropew u tal-Kunsill tal-14 ta’ Novembru 2018 dwar qafas għall-moviment liberu ta’ *data* mhux personali fl-Unjoni Ewropea (ĠU L 303, 28.11.2018, p. 59).

Artikolu 3

Moviment liberu

1. Il-prodotti għandhom jitqiegħdu fis-suq jew jitqiegħdu fis-servizz biss jekk jikkonformaw mar-reqwiziti tal-ekodisinn applikabbli għal dawk il-prodotti, stabbiliti fl-atti delegati adottati skont l-Artikolu 4.

2. L-Istati Membri ma għandhomx jipprojbixxu, jillimitaw jew ixejnklu t-tqegħid fis-suq jew it-tqegħid fis-servizz ta' prodotti konformi mar-reqwiziti tal-prestazzjoni stabbiliti fl-atti delegati adottati skont l-Artikolu 4 minhabba nuqqas ta' konformità mar-reqwiziti nazzjonali tal-prestazzjoni relatati mal-parametri tal-prodott imsemmija fl-Anness I koperti mir-reqwiziti tal-prestazzjoni inklużi f'tali atti delegati.

L-Istati Membri ma għandhomx jipprojbixxu, jillimitaw jew ixejnklu t-tqegħid fis-suq jew it-tqegħid fis-servizz ta' prodotti li jikkonformaw mar-reqwiziti ta' informazzjoni stabbiliti fl-atti delegati adottati skont l-Artikolu 4 minhabba nuqqas ta' konformità mar-reqwiziti nazzjonali ta' informazzjoni relatati mal-parametri tal-prodott imsemmija fl-Anness I koperti mir-reqwiziti ta' informazzjoni inklużi f'tali atti delegati.

3. Minkejja l-paragrafu 2 ta' dan l-Artikolu, l-Istati Membri ma għandhomx jiġu prekluzi milli jistabbilixxu reqwiziti minimi tar-rendiment fl-użu tal-enerġija f'konformità mal-Artikolu 5 tad-Direttiva (UE) 2024/1275 u mar-reqwiziti tas-sistema f'konformità mal-Artikolu 13 ta' dik id-Direttiva.

4. L-Istati Membri ma għandhomx jipprojbixxu, jillimitaw jew ixejnklu t-tqegħid fis-suq jew it-tqegħid fis-servizz ta' prodotti li għalihom att delegat adottat skont l-Artikolu 4(2) jistabbilixxi li l-ebda reqwizit tal-prestazzjoni, l-ebda reqwizit ta' informazzjoni jew la ta' prestazzjoni u lanqas ta' informazzjoni ma jrid jiġi stabbilit għal parametru speċifiku tal-prodott wiehied jew aktar, kif imsemmi fl-Anness I, għal raġunijiet ta' nuqqas ta' konformità mar-reqwiziti nazzjonali li għandhom x'jaqsmu ma' tali parametri.

5. Fil-fieri kummerċjali, fil-wirjiet u f'avvenimenti simili, l-Istati Membri ma għandhomx jipprevjenu l-wiri ta' prodotti li ma jkunux konformi mar-reqwiziti stabbiliti fl-atti delegati adottati skont l-Artikolu 4, meta b'sinjal viżibbli b'mod ċar jiġi indikat li tali prodotti mhumiex konformi mar-reqwiziti stabbiliti f'dawk l-atti delegati u mhumiex għall-bejgħ sakemm ma jkunux saru konformi.

KAPITOLU II

REKWIZITI TAL-EKODISINN

Artikolu 4

Setgħat għall-adozzjoni ta' atti delegati

1. Il-Kummissjoni għandha s-setgħa li tadotta atti delegati f'konformità mal-Artikolu 72 biex tissupplimenta dan ir-Regolament billi tistabbilixxi reqwiziti tal-ekodisinn. Dawk l-atti delegati għandhom jinkludu tal-anqas l-elementi elenkati fl-Artikolu 8. Tali reqwiziti tal-ekodisinn għandhom jiġu stabbiliti f'konformità mal-Artikoli 5, 6 u 7 u mal-Kapitolu III.

2. Is-setgħa msemmija fil-paragrafu 1 għandha tinkludi l-possibbiltà li jiġi stabbilit li mhu meħtieġ li jiġi stabbilit l-ebda reqwizit tal-prestazzjoni, l-ebda reqwizit ta' informazzjoni jew l-ebda reqwizit la ta' prestazzjoni u lanqas ta' informazzjoni għal ċerti parametri tal-prodott imsemmija fl-Anness I meta reqwizit relatat ma' dawk il-parametri speċifiċi tal-prodott ikollu impatt negattiv fuq ir-reqwiziti tal-ekodisinn meqjusa għall-grupp ta' prodotti kkonċernat.

3. Is-setgħa msemmija fil-paragrafu 1 ma għandhiex tinkludi l-possibbiltà li jiġi adottat att delegat li jistabbilixxi li l-ebda reqwizit tal-ekodisinn mhu meħtieġ għal grupp ta' prodotti.

4. Fl-atti delegati adottati skont il-paragrafu 1, il-Kummissjoni għandha tagħti lill-operaturi ekonomiċi biżżejjed żmien biex jikkonformaw mar-reqwiziti tal-ekodisinn stabbiliti f'dawk l-atti delegati, b'mod partikolari filwaqt li tqis il-htigijiet tal-SMEs, b'mod partikolari l-mikrointrapriżi. Id-data ta' applikazzjoni tal-att delegat ma għandhiex tkun aktar kmieni minn 18-il xahar mid-dhul fis-seħh tiegħu, hlief f'każijiet debitament ġustifikati, għall-att kollu jew għal xi reqwiziti speċifiċi, jew hlief f'każijiet ta' thassir parzjali jew emenda ta' atti delegati, fejn tista' tiġi stabbilita data ta' applikazzjoni aktar kmieni.

5. Fl-atti delegati msemija fil-paragrafu 1 ta' dan l-Artikolu, il-Kummissjoni għandha tissupplimenta dan ir-Regolament billi tispjega l-proċeduri applikabbli ta' valutazzjoni tal-konformità jew mill-modulu A stabbilit fl-Anness IV ta' dan ir-Regolament jew f'wieħed mill-moduli B sa H1 stabbiliti fl-Anness II tad-Deċiżjoni Nru 768/2008/KE, bl-adattamenti meħtieġa fid-dawl tar-rekwiżiti tal-prodott jew tal-ekodisinn ikkonċernati, f'konformità mal-Artikolu 43 ta' dan ir-Regolament.

Meta moduli differenti ta' valutazzjoni tal-konformità fl-Anness II tad-Deċiżjoni 768/2008/KE jridu jintużaw skont liġi oħra tal-Unjoni għall-istess prodott, il-modulu previst fl-att delegat imsemmi fil-paragrafu 1 għandu jintuża għar-rekwiżit tal-ekodisinn ikkonċernat;

Meta dan ir-Regolament, fejn xieraq, japplika għal grupp ta' prodotti b'mod komplementari għal-Regolament tal-Parlament Ewropew u tal-Kunsill li jstabbilixxi kundizzjonijiet armonizzati għall-kummerċjalizzazzjoni tal-prodotti għall-bini (ir-"Regolament dwar il-prodotti għall-bini"), l-att delegat adottat skont il-paragrafu 1 għandu jispeċifika l-proċedura ta' valutazzjoni tal-konformità, inkluż, fejn xieraq, kwalunkwe sistema prevista skont miżura fil-qafas tar-Regolament dwar il-prodotti għall-bini, filwaqt li jitqiesu l-karatteristiċi tal-grupp ta' prodotti, ir-rekwiżiti rilevanti tal-ekodisinn u l-kost għall-operaturi ekonomiċi.

6. L-atti delegati adottati skont il-paragrafu 1 jistgħu, skont kif xieraq fid-dawl tal-ispeċifitàjiet tal-grupp ta' prodotti, jinkludu kwalunkwe wieħed mir-rekwiżiti li ġejjin:

(a) fejn dan ikun meħtieġ għas-sorveljanza effettiva tas-suq:

(i) il-manifatturi, ir-rappreżentanti awtorizzati tagħhom jew l-importaturi jzommu d-dokumentazzjoni teknika u d-dikjarazzjoni ta' konformità tal-UE għal perjodu minbarra l-10 snin imsemmija fl-Artikolu 27(3), l-Artikolu 28(2), il-punt (a), jew l-Artikolu 29(7), skont kif applikabbli, wara li l-prodott rilevanti jkun tqiegħed fis-suq jew tqiegħed fis-servizz, b'kont meħud tan-natura tal-prodott jew tar-rekwiżiti tal-ekodisinn ikkonċernati;

(ii) l-operaturi ekonomiċi jipprovdu, fuq talba, lill-awtoritajiet tas-sorveljanza tas-suq bl-informazzjoni stabbilita fl-Artikolu 36(2), it-tieni subparagrafu, għal perjodu minbarra l-10 snin imsemmija fih wara li dak il-prodott ikun ġie fornit;

(iii) il-manifatturi, ir-rappreżentanti awtorizzati tagħhom jew l-importaturi jagħmlu partijiet mid-dokumentazzjoni teknika relatata mal-prodott rilevanti disponibbli b'mod digitali lill-Kummissjoni jew lill-awtoritajiet tas-sorveljanza tas-suq mingħajr ma tkun meħtieġa talba, f'konformità mal-Artikolu 36(3);

(iv) l-atturi tal-katina tal-provvista jikkonformaw mal-obbligi elenkati fl-Artikolu 38.

(b) il-manifatturi, ir-rappreżentanti awtorizzati tagħhom jew l-importaturi jagħmlu disponibbli lill-Kummissjoni informazzjoni dwar il-kwantitajiet ta' prodott kopert minn dawh l-atti delegati msemija fil-paragrafu 1 ta' dan l-Artikolu mqiegħda fis-suq jew mqiegħda fis-servizz, f'konformità mal-Artikolu 37(1);

(c) fejn dan ikun meħtieġ sabiex jiġi żgurat l-użu effiċjenti tal-enerġija tal-prodotti jew sabiex jiġu żviluppati rekwiżiti futuri għall-ekodisinn:

(i) il-prodotti jkunu jistgħu jkejlu l-enerġija li jikkonsmaw jew il-prestazzjoni tagħhom fir-rigward ta' parametri rilevanti oħra tal-prodott imsemmija fl-Anness I waqt l-użu, f'konformità mal-Artikolu 37(2);

(ii) il-manifatturi, ir-rappreżentanti awtorizzati tagħhom jew l-importaturi jiġbru *data* mhux personali waqt l-użu msemija fil-punt (i) u jirrapportaw lill-Kummissjoni f'konformità mal-Artikolu 37(4);

(iii) l-ghodod digitali jkunu jistgħu jintużaw biex tiġi kkalkolata l-prestazzjoni ta' prodott fir-rigward ta' parametru tal-prodott imsemmi fl-Anness I, f'konformità mal-Artikolu 39(2);

(d) sabiex tiġi żgurata t-trasparenza dwar il-konformità mar-rekwiżiti tal-ekodisinn, ir-regoli dwar il-markaturi li jindikaw il-konformità mar-rekwiżiti tal-ekodisinn, għall-prodotti li mhumiex soġġetti għar-rekwiżit li l-markatura CE titwajhal qabel ma jitqiegħdu fis-suq jew jitqiegħdu fis-servizz, f'konformità mal-Artikolu 47.

7. L-ewwel att delegat li jrid jiġi adottat skont dan l-Artikolu ma għandux jidhol fis-seħh qabel id-19 ta' Lulju 2025.

Artikolu 5

Rekwiżiti tal-ekodisinn

1. Sabiex jiġu indirizzati l-impatti ambjentali u abbażi tal-parametri tal-prodott imsemmija fl-Anness I, ir-rekwiżiti tal-ekodisinn fl-atti delegati adottati skont l-Artikolu 4 għandhom ikunu tali li jtejbju l-aspetti tal-prodott li ġejjin (“aspetti tal-prodott”) meta daww l-aspetti tal-prodott ikunu rilevanti għall-grupp ta’ prodotti kkonċernat:

- (a) id-durabbiltà;
- (b) l-affidabbiltà;
- (c) il-possibbiltà ta’ użu mill-ġdid;
- (d) il-possibbiltà ta’ titjib fil-kwalità;
- (e) it-tiswija;
- (f) il-possibbiltà ta’ manutenzjoni u ta’ rinnovazzjoni;
- (g) il-preżenza ta’ sustanzi ta’ tħassib;
- (h) l-użu tal-enerġija u l-effiċjenza enerġetika;
- (i) l-użu tal-ilma u l-effiċjenza tal-ilma;
- (j) l-użu tar-riżorsi u l-effiċjenza fir-riżorsi;
- (k) il-kontenut irriċiklat;
- (l) il-possibbiltà ta’ manifattura mill-ġdid;
- (m) riċiklabbiltà;
- (n) il-possibbiltà ta’ rkupru tal-materjali;
- (o) l-impatti ambjentali, inkluża l-impronta tal-karbonju u l-impronta ambjentali;
- (p) il-ġenerazzjoni mistennija ta’ skart.

2. Ir-rekwiżiti tal-ekodisinn għandhom, fejn rilevanti, jiżguraw abbażi tal-parametri tal-prodott imsemmija fl-Anness I li l-prodotti ma jsirux obsoleti qabel iż-żmien, għal raġunijiet li jinkludu l-għażliet tad-disinn mill-manifatturi, l-użu ta’ komponenti li huma ferm anqas robusti minn komponenti oħra, iż-żarmar ostakolat tal-komponenti ewlenin, l-informazzjoni mhux disponibbli dwar it-tiswija jew l-ispar parts, meta s-software ma jibqax jahdem ladarba tiġi aġġornata sistema operattiva jew meta ma jingħatawx aġġornamenti tas-software.

3. Il-Kummissjoni għandha tagħzel jew tiżviluppa għodod jew metodoloġiji, skont kif mehtieg, biex jiġu stabbiliti rekwiżiti tal-ekodisinn.

4. Rekwiżiti tal-ekodisinn għandhom jiġu stabbiliti għal gruppi ta’ prodotti speċifiċi. Jistgħu jiġu differenzjati għal kwalunkwe prodott speċifiku li jappartjeni għal dak il-grupp speċifiku ta’ prodott.

5. Prodotti li l-iskop uniku tagħhom huwa li jservu għad-difiża jew għas-sigurtà nazzjonali għandhom jiġu esklużi mill-gruppi ta’ prodott.

6. Il-Kummissjoni tista’ tistabbilixxi rekwiżiti tal-ekodisinn ukoll għal daww il-gruppi ta’ prodott jew aspetti ta’ prodott li ma jkunux ġew inklużi fil-pjan ta’ hidma msemmi fl-Artikolu 18.

7. Meta żewġ gruppi ta’ prodott jew aktar juru xebh tekniku wiehed jew aktar li jippermetti li aspett tal-prodott jittejjeb b’mod effettiv abbażi ta’ rekwiżiti tal-informazzjoni jew rekwiżiti tal-prestazzjoni komuni, jistgħu jiġu stabbiliti rekwiżiti orizzontali tal-ekodisinn għal daww il-gruppi ta’ prodott (“rekwiżiti orizzontali tal-ekodisinn”). Meta tikkunsidra jekk tistabbilix rekwiżiti orizzontali tal-ekodisinn, il-Kummissjoni għandha tqis ukoll l-effetti pożittivi ta’ daww ir-rekwiżiti lejn l-ilhuq tal-oġettivi ta’ dan ir-Regolament, b’mod parikolari li tiġi koperta firxa wiesgħa ta’ gruppi ta’ prodott fl-istess att

delegat. Il-Kummissjoni tista' tissupplimenta r-rekwiżiti orizzontali tal-ekodisinn permezz tal-istabbiliment ta' rekwiżiti tal-ekodisinn għal grupp ta' prodotti speċifiku.

8. Rekwiżit tal-ekodisinn jista' jkopri prodotti li jaqgħu fil-kamp ta' applikazzjoni ta' miżura ta' awtoregolamentazzjoni inkluża fil-lista kontenuta fl-att ta' implimentazzjoni adottat skont l-Artikolu 21(3), fil-każ li dik il-miżura talawtoregolamentazzjoni ma tindirizzax l-aspetti tal-prodott koperti minn dak ir-rekwiżit tal-ekodisinn.

9. Ir-rekwiżiti tal-ekodisinn għandhom jinkludu, u skont kif xieraq itejbi, l-aspetti speċifiċi tal-prodotti, wiehed jew it-tnejn li ġejjin:

(a) ir-rekwiżiti tal-prestazzjoni kif stabbiliti fl-Artikolu 6;

(b) ir-rekwiżiti ta' informazzjoni kif stabbiliti fl-Artikolu 7;

10. Meta tkun qed thejji r-rekwiżiti tal-ekodisinn, il-Kummissjoni għandha tiżgura konsistenza ma' liġijiet oħra tal-Unjoni u għandha:

(a) tiegħu kont ta':

(i) il-prijoritajiet tal-Unjoni għall-klima, l-ambjent, l-effiċjenza enerġetika, l-effiċjenza fir-riżorsi u s-sigurtà, inkluża l-ekonomija ċirkolari mhux tossika, u prijoritajiet u miri relatati oħra tal-Unjoni;

(ii) il-liġi rilevanti tal-Unjoni, inkluż sa liema punt tindirizza l-aspetti rilevanti tal-prodott;

(iii) il-ftehimiet internazzjonali rilevanti;

(iv) il-miżuri ta' awtoregolamentazzjoni;

(v) il-liġi ambjentali nazzjonali rilevanti;

(vi) l-istandards Ewropej u internazzjonali rilevanti;

(b) twettaq valutazzjoni tal-impatt ibbażata fuq l-aħjar evidenza u analiżi disponibbli, u fejn xieraq fuq studji u riżultati tar-riċerka addizzjonali prodotti permezz ta' programmi ta' finanzjament tal-Unjoni. L-istabbiliment ta' rekwiżiti tal-ekodisinn rigward ċerti aspetti tal-prodotti ma għandux jiġi mdewwem bla bżonn minn incertezzi rigward il-possibbiltà li jiġu stabbiliti rekwiżiti tal-ekodisinn biex jittejbu aspetti oħra tal-prodott ta' dak il-prodott. Fil-valutazzjoni tal-impatt, il-Kummissjoni għandha:

(i) tindika l-metodoloġija użata;

(ii) tiżgura li l-aspetti tal-prodott kollha jiġu analizzati u li l-profondità tal-analiżi tal-aspetti tal-prodott tkun proporzjonata għas-sinifikat tagħhom għall-prodott ikkonċernat;

(iii) tiżgura li jiġu analizzati l-interdipendenzi bejn l-aspetti differenti tal-prodott;

(iv) tistabbilixxi l-bidliet mistennija f'termini ta' impatti ambjentali, inkluż ikkwantifikati bħala impronta tal-karbonju u ambjentali kull meta jkun possibbli;

(v) tanalizza d-disponibbiltà tal-materja prima għas-settur tar-rinnovazzjoni, fejn xieraq;

(vi) tanalizza kwalunkwe impatt rilevanti fuq is-saħħa tal-bniedem;

(vii) tikkunsidra l-livell minimu ta' prestazzjoni ta' prodott jew ta' grupp ta' prodotti, meħtieġa sabiex fil-futur jintlaħqu l-prijoritajiet tal-Unjoni kif elenkati fil-punt (a)(i);

(c) tqis l-informazzjoni teknika rilevanti użata bħala bażi għal-liġi tal-Unjoni jew għal strumenti tal-Unjoni jew derivata minnhom, inkluż ir-Regolament (KE) Nru 66/2010, id-Direttiva 2010/75/UE, il-kriterji tekniċi ta' skrinjar adottati skont ir-Regolament (UE) 2020/852 u l-kriterji tal-UE għall-akkwist pubbliku ekoloġiku;

(d) tqis il-protezzjoni tal-informazzjoni kummerċjali kunfidenzjali;

- (e) tqis il-fehmiet espressi mill-Forum dwar l-Ekodisinn imsemmi fl-Artikolu 19 u l-Grupp ta' Esperti tal-Istati Membri msemmi fl-Artikolu 20.

11. Ir-rekwiżiti tal-ekodisinn għandhom jissodisfaw il-kriterji li ġejjin:

- (a) ma għandu jkun hemm ebda impatt negattiv sinifikanti fuq il-funzjonalità tal-prodott, mill-perspettiva tal-utent;
- (b) ma għandu jkun hemm l-ebda effett negattiv fuq is-saħħa u s-sikurezza tal-persuni;
- (c) ma għandu jkun hemm l-ebda impatt negattiv sinifikanti fuq il-konsumaturi f'termini tal-affordabbiltà tal-prodotti rilevanti, filwaqt li jitqies ukoll l-aċċess għall-prodotti secondhand, id-durabbiltà u l-kost taċ-ċiklu tal-hajja tal-prodotti;
- (d) ma għandu jkun hemm l-ebda impatt negattiv sproporzjonat fuq il-kompetittività tal-operaturi ekonomiċi u atturi oħra fil-katina tal-valur, inklużi l-SMEs, u b'mod partikolari l-mikrointrapriżi;
- (e) ma għandu jkun hemm l-ebda teknoloġija proprjetarja imposta fuq il-manifatturi jew fuq atturi oħra fil-katina tal-valur;
- (f) ma għandu jkun hemm l-ebda piż amministrattiv sproporzjonat fuq il-manifatturi jew fuq atturi oħra fil-katina tal-valur, inklużi l-SMEs, b'mod partikolari fuq il-mikrointrapriżi.

12. Ir-rekwiżiti tal-ekodisinn għandhom ikunu verifikabbli. Il-Kummissjoni għandha tidentifika mezzi xierqa ta' verifika għal rekwiżiti speċifiċi tal-ekodisinn, inkluż kontroll dirett tal-prodott jew fuq il-bażi tad-dokumentazzjoni teknika.

13. Il-Kummissjoni għandha tippubblika studji u analizzijiet rilevanti, inklużi l-valutazzjonijiet tal-impatt imsemmija fil-paragrafu 10, il-punt (b), użati fl-istabbiliment tar-rekwiżiti tal-ekodisinn.

14. Għal kull grupp ta' prodotti kkonċernat mir-rekwiżiti tal-ekodisinn, il-Kummissjoni għandha tiddetermina, fejn rilevanti, liema sustanzi jaqgħu taħt id-definizzjoni fl-Artikolu 2(27), il-punt (d), b'kont mehud mill-anqas, ta' jekk:

- (a) abbażi tat-teknoloġiji standard, is-sustanzi jagħmlux il-proċess tal-użu mill-ġdid, jew tar-riċiklaġġ aktar ikkumplikat, għali, b'impatt ambjentali, jew b'użu qawwi tal-enerġija jew tar-riżorsi,
- (b) is-sustanzi jfixklux il-proprjetajiet jew il-funzjonalitajiet tekniċi, l-utilità jew il-valur tal-materjal riċiklat li ġej mill-prodott jew tal-prodotti manifatturati minn dan il-materjal riċiklat,
- (c) is-sustanzi jkollhomx impatt negattiv fuq il-karatteristiċi estetici jew olfattivi tal-materjal riċiklat.

Artikolu 6

Rekwiżiti tal-prestazzjoni

1. Il-prodotti għandhom jikkonformaw mar-rekwiżiti tal-prestazzjoni relatati mal-aspetti tal-prodott, kif stabbilit fl-atti delegati adottati skont l-Artikolu 4.

2. Ir-rekwiżiti tal-prestazzjoni għandhom ikunu bbażati fuq il-parametri tal-prodott rilevanti msemmi fl-Anness I u għandhom, skont kif xieraq, jinkludu wiehed minn dawn li ġejjin jew it-tnejn li huma:

- (a) livelli minimi jew massimi fir-rigward ta' parametru speċifiku tal-prodott jew tahlita tagħhom jew;
- (b) rekwiżiti mhux kwantitattivi li għandhom l-għan li jtejbju l-prestazzjoni fir-rigward ta' tali parametri wiehed jew aktar tal-prodott;

3. Ir-rekwiżiti tal-prestazzjoni bbażati fuq il-parametru tal-prodott kif imsemmi fl-Anness I, il-punt (f), ma għandhomx jirrestringu, għal raġunijiet relatati primarjament mas-sikurezza kimika, il-preżenza ta' sustanzi fi prodotti.

Madankollu, l-istabbiliment tar-rekwiżiti tal-prestazzjoni għandu wkoll, fejn xieraq, inaqas riskji sinifikanti għas-saħħa tal-bniedem jew għall-ambjent.

4. Meta tistabbilixxi r-reqwiżiti tal-prestazzjoni, il-Kummissjoni għandha ssegwi l-proċedura stabbilita fl-Anness II.

Artikolu 7

Rekwiżiti ta' informazzjoni

1. Il-prodotti għandhom jikkonformaw mar-reqwiżiti ta' informazzjoni relatati mal-aspetti tal-prodott, kif stabbilit fl-atti delegati adottati skont l-Artikolu 4.
2. Ir-reqwiżiti ta' informazzjoni għandhom:
 - (a) jinkludu, bħala minimu, rekwiżiti relatati mal-passaport diġitali tal-prodotti stabbiliti fil-Kapitolu III u rekwiżiti relatati ma' sustanzi ta' thassib stabbiliti fil-paragrafu 5;
 - (b) kif xieraq, jirrikjedju wkoll li l-prodotti jkunu akkumpanjati minn:
 - (i) informazzjoni dwar il-prestazzjoni tal-prodott fir-rigward ta' wiehied mill-parametri tal-prodott jew aktar imsemmija fl-Anness I, inkluż punteġġ tal-possibbiltà ta' tiswija, punteġġ tad-durabbiltà, impronta tal-karbonju jew impronta ambjentali;
 - (ii) informazzjoni għall-klijenti u għal atturi oħra dwar kif jinstallaw, jużaw, iżommu u jsewwu l-prodott, biex jimminimizzaw l-impatt tiegħu fuq l-ambjent u jiżguraw l-aħjar durabbiltà, dwar kif jinstallaw sistemi operattivi ta' partijiet terzi fejn ikun rilevanti, kif ukoll dwar il-ġbir għar-rinnovazzjoni jew il-manifattura mill-ġdid, u dwar kif jirritornaw jew jimmanigġaw il-prodott fit-tmiem tal-hajja;
 - (iii) informazzjoni għall-faċilitajiet tat-trattament dwar iż-żarmar, l-użu mill-ġdid, ir-rinnovazzjoni, ir-riċiklaġġ, jew ir-rimi fit-tmiem tal-hajja;
 - (iv) informazzjoni oħra li tista' tinfluwenza l-għażliet tal-prodott sostenibbli għall-klijenti u l-mod kif il-prodott jiġi mmanigġat minn partijiet għajr il-manifattur biex jiġi ffaċilitati l-użu xieraq, l-operazzjonijiet għaž-żamma tal-valur u t-trattament xieraq fit-tmiem tal-hajja;
 - (c) ikunu ċari, jinfteihmu faċilment u mfassla għall-karatteristiċi partikolari tal-gruppi ta' prodotti kkonċernati u għal daww maħsuba li jirċievu l-informazzjoni.

Jista' jiġi stabbilit rekwiżit ta' informazzjoni għal parametru speċifiku tal-prodott irrispettivament minn jekk jiġix stabbilit rekwiżit tal-prestazzjoni għal dak il-parametru speċifiku tal-prodott.

Meta att delegat ikun fih rekwiżiti orizzontali tal-ekodisinn, il-punt (a), ta' dan il-paragrafu ma għandux japplika.

3. Ir-reqwiżiti ta' informazzjoni bbażati fuq il-parametru tal-prodott stabbilit fl-Anness I, il-punt (f), ma għandhomx jikkonċernaw it-tikkettar ta' sustanzi jew tahlitiet għal raġunijiet relatati primarjament mal-perikli tagħhom għas-saħħa jew għall-ambjent.

4. Meta tistabbilixxi r-reqwiżiti ta' informazzjoni msemmija fil-paragrafu 2, il-punt (b)(i), il-Kummissjoni għandha, fejn xieraq, fid-dawl tal-ispeċifità tal-grupp ta' prodotti, tiddetermina l-klassijiet ta' prestazzjoni.

Il-Kummissjoni tista' tibbaża l-klassijiet ta' prestazzjoni fuq parametri uniċi jew fuq punteġġi aggregati. Tali klassijiet ta' prestazzjoni jistgħu jiġu espressi f'termini assoluti jew fi kwalunkwe forma oħra li tippermetti lill-klijenti potenzjali jaqshu l-prodotti bl-aħjar prestazzjoni.

Daww il-klassijiet ta' prestazzjoni għandhom jikkorrispondu għal titjib sinifikanti fil-livelli ta' prestazzjoni.

Meta l-klassijiet ta' prestazzjoni jkunu bbażati fuq parametri li fir-rigward tagħhom jiġu stabbiliti rekwiżiti tal-prestazzjoni, il-klassi l-aktar baxxa għandha tikkorrispondi għall-prestazzjoni minima meħtieġa fil-mument meta jibdwu japplikaw il-klassijiet ta' prestazzjoni.

5. Sakemm ma jkunx previst mod ieħor skont il-paragrafu 6, il-punt (b), ir-reqwiżiti ta' informazzjoni għandhom jaqshu possibbli li jiġu ttraċċati s-sustanzi ta' thassib, matul iċ-ċiklu tal-hajja tal-prodotti kkonċernati, sakemm tali ttraċċar ma jkunx diġà possibbli skont ir-reqwiżiti ta' informazzjoni stabbiliti f'att delegat ieħor adottat skont l-Artikolu 4 li jkopri l-prodotti kkonċernati, u għandhom jinkludu mill-anqas dan li ġej:

- (a) L-isem jew il-kodiċi numeriku tas-sustanzi ta' thassib preżenti fil-prodott, kif ġej:

- (i) l-isem fin-nomenklatura tal-Unjoni Internazzjonali tal-Kimika Pura u Applikata (IUPAC), jew isem internazzjonali ieħor meta l-isem IUPAC ma jkunx disponibbli;
- (ii) ismijiet oħra, inkluż l-isem tas-soltu, l-isem kummerċjali, l-abbrevjazzjoni;
- (iii) in-numru tal-Komunità Ewropea (KE), kif indikat fl-Inventarju Ewropew tas-Sustanzi Kimiċi Kummerċjali Eżistenti (EINECS), il-Lista Ewropea tas-Sustanzi Kimiċi Notifikati (ELINCS) jew il-lista ta' Mhux Aktar Polimeri (NLP) jew in-numru assenjat mill-Aġenzija Ewropea għas-Sustanzi Kimiċi (ECHA), jekk ikun disponibbli u xieraq;
- (iv) l-isem u n-numru tas-Servizz tat-Taqsiriet tas-Sustanzi Kimiċi (CAS), jekk disponibbli;
- (b) il-post fejn jinsabu s-sustanzi ta' thassib fil-prodott;
- (c) il-koncentrazzjoni, il-koncentrazzjoni massima jew il-firxa ta' koncentrazzjoni tas-sustanzi ta' thassib, fil-livell tal-prodott, il-komponenti rilevanti tiegħu, jew l-ispare parts;
- (d) istruzzjonijiet rilevanti għall-użu sikur tal-prodott;
- (e) informazzjoni rilevanti għaž-żarmar, it-thejjja għall-użu mill-ġdid, l-użu mill-ġdid, ir-riċiklaġġ u l-immaniġġar ambjentalment korrett tal-prodott fit-tmiem tal-ħajja tiegħu.

Il-Kummissjoni tista', fejn ikun xieraq għall-grupp ta' prodotti kkonċernati, tistabbilixxi limiti minimi għal meta għandu japplika r-rekwiżiti ta' informazzjoni rigward is-sustanzi ta' thassib.

6. Meta l-Kummissjoni tistabbilixxi rekwiżiti ta' informazzjoni f'att delegat adottat skont l-Artikolu 4, din għandha, fejn ikun rilevanti:

- (a) tistabbilixxi dati tal-applikazzjoni ta' tali rekwiżiti ta' informazzjoni msemmija fl-ewwel subparagrafu tal-paragrafu 5, filwaqt li tagħmel differenza bejn is-sustanzi ta' thassib fejn ikun meħtieġ;
- (b) tipprovdi eżenzjonijiet debitament ġustifikati għal sustanzi ta' thassib jew għal elementi ta' informazzjoni mit-tali rekwiżiti ta' informazzjoni msemmija fl-ewwel subparagrafu tal-paragrafu 5, abbażi tal-fattibbiltà teknika jew ir-rilevanza tal-intraċċar tas-sustanzi ta' thassib, l-eżistenza ta' metodi analitiċi biex dawn jiġu identifikati u kkwantifikati, il-ħtieġa li tiġi protetta informazzjoni kummerċjali kunfidenzjali jew f'każijiet oħra debitament ġustifikati; is-sustanzi ta' thassib skont it-tifsira tal-Artikolu 2(27), il-punt (a), ma għandhomx jiġu eżentati jekk ikunu preżenti fil-prodotti, fil-komponenti rilevanti tagħhom jew fl-ispare parts tagħhom b'koncentrazzjoni ta' aktar minn 0,1 % tal-piż skont il-piż. u
- (c) tiżgura l-konsistenza mar-rekwiżiti ta' informazzjoni eżistenti skont il-liġi tal-Unjoni u timminimizza l-piż amministrattiv, inkluż permezz ta' soluzzjonijiet tekniċi xierqa.

7. Ir-rekwiżiti ta' informazzjoni għandhom jindikaw il-mod li bih trid issir disponibbli l-informazzjoni meħtieġa. Meta passaport diġitali tal-prodotti jkun disponibbli, l-informazzjoni meħtieġa għandha tingħata fih u, fejn xieraq, għandha tingħata wkoll f'wahda mill-forom li ġejjin jew aktar:

- (a) fuq il-prodott innifsu;
- (b) fuq l-imballaġġ tal-prodott;
- (c) fuq tabella msemmija fl-Artikolu 16;
- (d) f'manwal għall-utenti jew f'dokumentazzjoni oħra li takkumpanja l-prodott;
- (e) fuq sit web jew applikazzjoni b'aċċess liberu.

L-informazzjoni li tagħmilha possibbli li jiġu traċċati s-sustanzi ta' thassib skont il-paragrafu 5 għandha tingħata jew fuq il-prodott jew tkun aċċessibbli permezz ta' mezz ta' data inkluż fuq il-prodott.

8. L-informazzjoni li trid tingħata skont ir-rekwiżiti ta' informazzjoni għandha tingħata b'lingwa li tista' tintfiehmed faċilment mill-klijenti, kif determinat mill-Istat Membru li fis-suq tiegħu l-prodott għandu jkun disponibbli fis-suq jew li fih għandu jitqiegħed fis-servizz.

Artikolu 8

Kontenut tal-att delegat

L-atti delegati adottati skont l-Artikolu 4 jridu jispeċifikaw mill-anqas l-elementi li ġejjin:

- (a) id-definizzjoni tal-grupp jew gruppi ta' prodotti koperti, inkluża l-lista tal-kodicijiet tal-komoditajiet kif stabbilit fl-Anness I tar-Regolament tal-Kunsill (KEE) Nru 2658/87 ⁽⁶⁰⁾ u d-deskrizzjonijiet tal-prodott;
- (b) ir-rekwiziti tal-ekodisinn tal-gruppi ta' prodotti koperti;
- (c) fejn rilevanti, il-parametri tal-prodott msemmija fl-Anness I li għalihom il-Kummissjoni tiddikjara li mhu meħtieġ ebda rekwiżit tal-ekodisinn, skont l-Artikolu 4.
- (d) l-istandards jew il-metodi tat-test, tal-kejl jew tal-kalkolu li jridu jintużaw skont l-Artikolu 39(1);
- (e) fejn rilevanti, ir-rekwiziti għall-użu ta' għodod diġitali skont l-Artikolu 39(2);
- (f) fejn rilevanti, il-metodi tranżizzjonali, l-istandards armonizzati jew partijiet minnhom, ir-rereferenzi li ġew ippubblikati f'*Il-Gurnal Uffiċjali tal-Unjoni Ewropea*, jew l-ispeċifikazzjonijiet komuni li jridu jintużaw;
- (g) il-format, il-mod, u l-ordni li bihom l-informazzjoni neċessarja għall-verifika tal-konformità trid issir disponibbli.
- (h) il-modulu ta' valutazzjoni tal-konformità li jrid jintuża skont l-Artikolu 4(5); meta l-modulu li jrid jiġi applikat ikun differenti mill-modulu stabbilit fl-Anness IV, il-fatturi li jwasslu għall-għażla ta' ta' dak il-modulu;
- (i) ir-rekwiziti rigward l-informazzjoni li trid tiġi pprovduta mill-manifatturi, inkluż dwar l-elementi tad-dokumentazzjoni teknika li huma meħtieġa biex jippermettu l-verifika tal-konformità tal-prodott mar-rekwiziti tal-ekodisinn.
- (j) fejn rilevanti, kwalunkwe rekwiżit ta' informazzjoni addizzjonali skont l-Artikoli 36 u 37;
- (k) it-tul tal-perjodu tranzitorju li matulu l-Istati Membri għandhom jippermettu t-tqeghid fis-suq jew it-tqeghid fis-servizz tal-prodotti li jikkonformaw mal-miżuri nazzjonali fis-seħh fit-territorju tagħhom fid-data tad-dhul fis-seħh tal-att delegat adottat skont l-Artikolu 4;
- (l) id-data għar-rieżami tal-att delegat adottat skont l-Artikolu 4, filwaqt li jitqiesu, fost aspetti oħra:
 - (i) il-karatteristiċi tal-grupp ta' prodotti u s-suq tiegħu;
 - (ii) il-htieġa li r-rekwiziti jiġu adattati biex il-prodotti jsiru aktar sostenibbli;
 - (iii) l-oġettivi tal-politika tal-Unjoni;
 - (iv) il-progress tekniku; u
 - (v) Id-disponibbiltà tal-metodi.

⁽⁶⁰⁾ Ir-Regolament tal-Kunsill (KEE) Nru 2658/87, tat-23 ta' Lulju 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).

KAPITOLU III

IL-PASSAPORT DIĠITALI TAL-PRODOTTI

Artikolu 9

Il-passaport diġitali tal-prodotti

1. Ir-rekwiżiti ta' informazzjoni għandhom jipprovdu li l-prodotti jistgħu jitqieghdu fis-suq jew jitqieghdu fis-servizz biss jekk ikun disponibbli passaport diġitali tal-prodotti f'konformità mal-atti delegati applikabbli adottati skont l-Artikolu 4 u l-Artikoli 10 u 11. Id-*data* fil-passaport diġitali tal-prodotti għandha tkun preċiża, kompluta u aġġornata.
2. Ir-rekwiżiti relatati mal-passaport diġitali tal-prodotti stabbiliti fl-atti delegati adottati skont l-Artikolu 4 għandhom, kif xieraq għall-gruppi ta' prodotti koperti, jispeċifikaw dan li ġej:
 - (a) id-*data* li trid tiġi inkluża fil-passaport diġitali tal-prodotti skont l-Anness III;
 - (b) il-mezzi ta' *data*, wiehed jew aktar, li jridu jintużaw;
 - (c) il-format li bih il-mezz ta' *data* jrid jiġi ppreżentat u l-pożizzjonament tiegħu;
 - (d) jekk il-passaport diġitali tal-prodotti jridx jiġi stabbilit fil-livell tal-mudell, tal-lott jew tal-oġġett, u d-definizzjoni ta' tali livelli;
 - (e) il-mod li bih il-passaport diġitali tal-prodotti jrid isir aċċessibbli għall-klijenti qabel ma jkunu marbuta b'kuntratt ta' bejgħ, kiri jew lokazzjoni b'opzjoni ta' xiri, inkluż fil-każ ta' bejgħ mill-bogħod;
 - (f) l-atturi li jehtieġ li jkollhom aċċess għad-*data* fil-passaport diġitali tal-prodotti u għal liema *data* jehtieġ li jkollhom aċċess;
 - (g) l-atturi li jehtieġ li jholqu passaport diġitali tal-prodotti jew jaġġornaw id-*data* f'passaport diġitali tal-prodotti, u liema *data* jistgħu jintroduċu jew jaġġornaw;
 - (h) l-arranġamenti dettaljati għall-introduzzjoni jew l-aġġornament tad-*data*;
 - (i) il-perjodu li matulu jehtieġ jibqa' disponibbli l-passaport diġitali tal-prodotti, li għandu jikkorrispondi għal mill-anqas il-hajja mistennija ta' prodott speċifiku.
3. Ir-rekwiżiti msemmija fil-paragrafu 2 għandhom:
 - (a) jiżguraw li l-atturi tul il-katina tal-valur jistgħu jaċċessaw u jifhmu faċilment l-informazzjoni dwar il-prodott li tkun rilevanti għalihom;
 - (b) jiffaċilitaw il-verifika tal-konformità tal-prodott mill-awtoritajiet nazzjonali kompetenti; u
 - (c) itejbu t-traċċabbiltà tal-prodotti tul il-katina tal-valur.
4. Meta tistabbilixxi r-rekwiżiti relatati mal-passaport diġitali tal-prodotti, il-Kummissjoni tista' teżenta gruppi ta' prodott mir-rekwiżit li jkollhom passaport diġitali tal-prodotti meta:
 - (a) l-ispeċifikazzjonijiet tekniċi tal-passaport diġitali tal-prodotti mhumiex disponibbli fir-rigward tar-rekwiżiti essenzjali inklużi fl-Artikoli 10 u 11; jew
 - (b) liġi tal-Unjoni ohra tinkludi sistema għall-forniment diġitali ta' informazzjoni relatata ma' grupp ta' prodott li għalih il-Kummissjoni tqis li tilhaq l-oġġettivi msemmija fil-paragrafu 3, il-punti (a) u (b).

Artikolu 10

Rekwiżiti għall-passaport diġitali tal-prodotti

1. Il-passaport diġitali tal-prodotti għandu jikkonforma mar-rekwiżiti essenzjali li ġejjin:

- (a) għandu jkun konness permezz ta' mezz ta' *data* ma' identifikatur persistenti uniku tal-prodott;
- (b) il-mezz ta' *data* għandu jkun fizikament preżenti fuq il-prodott, fuq l-imballaġġ tiegħu jew fuq id-dokumentazzjoni li takkumpanja l-prodott, kif speċifikat fl-att delegat applikabbli adottat skont l-Artikolu 4;
- (c) il-mezz ta' *data* u l-identifikatur uniku tal-prodott għandhom jikkonformaw ma' wiehed jew aktar mill-istandards imsemmija fl-Anness III, it-tieni paragrafu jew standards Ewropej jew internazzjonali ekwivalenti sakemm ir-referenzi tal-istandards armonizzati jiġu ppubblikati f'*Il-Gurnal Uffiċjali tal-Unjoni Ewropea*;
- (d) id-*data* kollha inkluża fil-passaport diġitali tal-prodotti għandha tkun ibbażata fuq standards miftuha, żviluppati b'format interoperabbli, u għandha, fejn ikun xieraq, tkun tista' tinqara minn magna, tkun strutturata, tista' titfittex, u trasferibbli permezz ta' network ta' skambju ta' *data* miftuha u interoperabbli mingħajr lock-in tal-bejjiegh, f'konformità mar-rekwiżiti essenzjali stabbiliti f'dan l-Artikolu u fl-Artikolu 11;
- (e) id-*data* personali relatata mal-klijenti ma għandhiex tinhażen fil-passaport diġitali tal-prodotti mingħajr il-kunsens esplicitu tagħhom f'konformità mal-Artikolu 6 tar-Regolament (UE) 2016/679;
- (f) id-*data* inkluża fil-passaport diġitali tal-prodotti għandha tirreferi għall-mudell, il-lott jew l-oġġett tal-prodott kif speċifikat fl-att delegat adottat skont l-Artikolu 4;
- (g) l-aċċess għad-*data* inkluża fil-passaport diġitali tal-prodotti għandu jkun regolat f'konformità mar-rekwiżiti essenzjali stabbiliti f'dan l-Artikolu u fl-Artikolu 11 u bid-drittijiet speċifiċi ta' aċċess fil-livell tal-grupp ta' prodotti kif speċifikat fl-att delegat applikabbli adottat skont l-Artikolu 4.

Il-Kummissjoni għandha s-setgħa li tadotta atti delegati f'konformità mal-Artikolu 72 biex temenda l-Anness III, l-ewwel paragrafu, il-punti (c), u t-tieni paragrafu fid-dawl tal-progress tekniku u xjentifiku billi tissostitwixxi l-istandards jew billi żżid standards Ewropej jew internazzjonali oħrajn li magħhom il-mezzi ta' *data*, l-identifikaturi uniċi tal-operatur u l-identifikaturi uniċi tal-faċilità jehtigilhom jikkonformaw sabiex jissodisfaw il-kundizzjonijiet stabbiliti f'dan l-Artikolu.

2. Meta liġi oħra tal-Unjoni tkun tehtieg jew tippermetti l-inklużjoni ta' *data* speċifika fil-passaport diġitali tal-prodotti, dik id-*data* tista' tiġi inkluża fil-passaport diġitali tal-prodotti skont l-att delegat applikabbli adottat skont l-Artikolu 4.

3. L-operatur ekonomiku li jqiegħed il-prodott fis-suq għandu:

- (a) jipprovdi lin-negozjanti u lill-fornituri tas-swieq online b'kopja diġitali tal-mezz ta' *data* jew l-identifikatur uniku tal-prodott, kif rilevanti, biex jippermettilhom jagħmlu l-mezz ta' *data* jew l-identifikatur uniku tal-prodott aċċessibbli għall-klijenti potenzjali meta ma jkunux jistgħu jaċċessaw fizikament il-prodott.
- (b) jipprovdi kopja diġitali msemmija fil-punt (a) jew link ta' pagna web mingħajr hlas fil-pront u f'kull każ fi żmien hamest (5) ijiem tax-xogħol minn meta jirċievi t-talba biex jagħmel dan.

4. L-operatur ekonomiku, meta jqiegħed il-prodott fis-suq, għandu jagħmel disponibbli kopja ta' riżerva tal-passaport diġitali tal-prodotti permezz ta' fornitur ta' servizzi ta' passaporti diġitali tal-prodotti.

Artikolu 11

Id-disinn tekniku u l-operat tal-passaport diġitali tal-prodotti

Id-disinn tekniku u l-operat tal-passaport diġitali tal-prodotti għandhom jikkonformaw mar-rekwiżiti essenzjali li ġejjin:

- (a) il-passaport diġitali tal-prodotti għandu jkun kompletament interoperabbli ma' passaporti oħra diġitali tal-prodotti mehtieġa minn atti delegati adottati skont l-Artikolu 4 fir-rigward tal-aspetti tekniċi, semantiċi u organizzattivi tal-komunikazzjoni minn tarf sa tarf u tat-trasferiment tad-*data*;
- (b) il-klijenti, il-manifatturi, l-importaturi, id-distributuri, in-negozjanti, is-sewwejjja professjonali, l-operaturi indipendenti, ir-rinnovaturi, dawk li jimmanifatturaw mill-ġdid, ir-riċiklaturi, l-awtoritajiet tas-sorveljanza tas-suq u l-awtoritajiet doganali, l-organizzazzjonijiet tas-soċjetà civili, l-għaqdiet tal-haddiema u atturi rilevanti oħra għandu jkollhom aċċess faċli u mingħajr hlas għall-passaport diġitali tal-prodotti abbażi tad-drittijiet ta' aċċess rispettivi tagħhom stabbiliti fl-att delegat applikabbli adottat skont l-Artikolu 4;

- (c) il-passaport diġitali tal-prodotti għandu jinhażen mill-operatur ekonomiku responsabbli għall-holqien tiegħu jew mill-fornituri ta' servizzi ta' passaporti diġitali tal-prodotti;
- (d) meta jinholq passaport diġitali tal-prodotti ġdid għal prodott li diġà jkollu passaport diġitali tal-prodotti, il-passaport diġitali tal-prodotti l-ġdid għandu jkun marbut mal-passaport(i) diġitali tal-prodotti originali;
- (e) il-passaport diġitali tal-prodotti għandu jibqa' disponibbli għall-perjodu speċifikat fl-atti delegati adottati skont l-Artikolu 4, inkluż wara insolvenza, likwidazzjoni jew waqfien tal-attività fl-Unjoni tal-operatur ekonomiku responsabbli għall-holqien tal-passaport diġitali tal-prodotti;
- (f) id-drittijiet għall-introduzzjoni, il-modifika jew l-aġġornament tad-*data* fil-passaport diġitali tal-prodotti għandhom jiġu ristretti abbażi tad-drittijiet ta' aċċess speċifikati fl-atti delegati adottati skont l-Artikolu 4.
- (g) għandhom ikunu żgurati l-awtentikazzjoni, l-affidabbiltà u l-integrità tad-*data*;
- (h) il-passaporti diġitali tal-prodotti għandhom jifasslu u jithaddmu b'tali mod li jiżgura livell għoli ta' sigurtà u ta' privatezza u jevita l-frodi.

Jekk il-passaport diġitali tal-prodotti jinhażen skont il-punt (c) tal-ewwel subparagrafu jew jiġi pproċessat b'mod iehor minn fornituri ta' servizzi ta' passaporti diġitali tal-prodotti, skont il-punt (c) tal-ewwel subparagrafu, daww il-fornituri terzi indipendenti ta' servizzi ta' passaporti diġitali tal-prodotti m'għandhomx ibighu, jużaw mill-ġdid jew jipproċessaw tali *data*, kompletament jew parzjalment, lil hinn minn dak mehtieg għall-forniment tas-servizzi rilevanti tal-ħżin jew tal-ipproċessar, sakemm mhux bi qbil speċifiku mal-operatur ekonomiku li jqiegħed il-prodott fis-suq jew fis-servizz.

Il-Kummissjoni għandha s-setgħa li tadotta atti delegati f'konformità mal-Artikolu 72 biex tissupplimenta dan l-Artikolu billi tistabbilixxi r-rekwiżiti li daww il-fornituri ta' servizzi ta' passaport diġitali tal-prodotti jehtieg li jikkonformaw magħhom sabiex ikunu jistgħu jsiru tali fornituri, u, fejn xieraq, skema ta' ċertifikazzjoni biex tivverifika l-konformità ma' tali rekwiżiti, u billi tistabbilixxi r-rekwiżiti li daww il-fornituri ta' servizzi jehtieg li jikkonformaw magħhom meta jipprovdu servizzi ta' passaporti diġitali tal-prodotti.

Il-Kummissjoni tista' tadotta atti ta' implimentazzjoni li jistabbilixxu l-proċeduri għall-ħruġ u l-verifika tal-kredenzjali diġitali tal-operaturi ekonomiċi u atturi rilevanti ohra li għandhom drittijiet ta' aċċess għad-*data* inkluża fil-passaport diġitali tal-prodotti. Daww l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 73(3).

Artikolu 12

Identifikaturi uniċi

1. L-identifikaturi uniċi tal-operatur imsemmija fl-Anness III, l-ewwel paragrafu, il-punti (g) u (h), u l-identifikaturi uniċi tal-faċilità msemmija fl-Anness III, il-punt (i), għandhom jikkonformaw mal-istandards imsemmija fl-Anness III, l-ewwel paragrafu, il-punt (c), u t-tieni paragrafu jew standards Ewropej jew internazzjonali ekwivalenti, sakemm ir-referenzi tal-istandards armonizzati jiġu ppubblikati f'*Il-Ġurnal Uffiċjali tal-Unjoni Ewropea*.

2. Meta identifikatur uniku tal-operatur imsemmi fl-Anness III, l-ewwel paragrafu, il-punt (h), ikun għadu mhux disponibbli, l-operatur ekonomiku li johloq jew jaġġorna l-passaport diġitali tal-prodotti għandu jitlob identifikatur uniku tal-operatur fisem l-attur rilevanti u għandu jipprovdi li dak l-attur b'dettalji shiha tal-identifikatur uniku tal-operatur ladarba jinhareġ.

Qabel ma johroġ talba kif imsemmi fl-ewwel subparagrafu, l-operatur ekonomiku li johloq jew jaġġorna l-passaport diġitali tal-prodotti għandu jfittex konferma mingħand dak l-attur rilevanti li ma jeżisti l-ebda identifikatur uniku tal-operatur.

3. Meta identifikatur uniku tal-faċilità msemmi fl-Anness III, l-ewwel paragrafu, il-punt (i), ikun għadu mhux disponibbli, l-operatur ekonomiku li johloq jew jaġġorna l-passaport diġitali tal-prodotti għandu jitlob identifikatur uniku tal-faċilità fisem l-attur responsabbli għall-post jew għall-bini rilevanti u għandu jipprovdi lil dak l-attur bid-dettalji kollha tal-identifikatur uniku tal-faċilità ladarba jinhareġ.

Qabel ma johroġ talba kif imsemmi fl-ewwel subparagrafu, l-operatur ekonomiku li johloq jew jaġġorna l-passaport diġitali tal-prodotti għandu jfittex konferma mill-attur rilevanti li ma jeżisti l-ebda identifikatur uniku.

4. Il-Kummissjoni għandha s-setgħa li tadotta atti delegati f'konformità mal-Artikolu 72 biex tissupplementa dan ir-Regolament billi tistabbilixxi regoli u proċeduri relatati mal-ġestjoni taċ-ċiklu tal-ħajja tal-identifikaturi uniċi u tal-mezzi ta' *data*. B'mod partikolari, daww l-atti delegati għandhom:

- (a) jistabbilixxu regoli għall-organizzazzjonijiet li jixtiequ jsiru aġenzija emittenti għall-identifikaturi uniċi u l-mezzi ta' *data*; u
- (b) jistabbilixxu regoli għall-operaturi ekonomiċi li jixtiequ jgħallqu l-identifikaturi uniċi u l-mezzi ta' *data* tagħhom stess mingħajr ma jiddependu fuq aġenzija emittenti għall-identifikaturi uniċi u l-mezzi ta' *data*.

5. L-atti delegati adottati skont l-Artikolu 4 għandhom jistabbilixxu:

- (a) il-kriterji għall-aġenziji emittenti għall-identifikaturi uniċi u għall-mezzi ta' *data*;
- (b) ir-rwoli ta' aġenzija emittenti għall-identifikaturi uniċi u għall-mezzi ta' *data*;
- (c) ir-regoli biex jiġi żgurat li l-identifikaturi uniċi u l-mezzi ta' *data* jkunu affidabbli, verifikabbli u uniċi globalment;
- (d) ir-regoli dwar il-ħolqien, iż-żamma, l-aġġornament u l-irtirar ta' identifikaturi uniċi u mezz ta' *data*;
- (e) ir-regoli relatati mal-ġestjoni tad-*data*.

6. Meta tistabbilixxi r-regoli u l-proċeduri kif imsemmi fil-paragrafu 4, il-Kummissjoni għandha:

- (a) tiffittex li tiżgura l-interoperabbiltà bejn l-approċċi differenti;
- (b) tqis l-istandards u s-soluzzjonijiet tekniċi eżistenti rilevanti;
- (c) tiżgura li r-regoli u l-proċeduri stabbiliti jibqgħu, kemm jista' jkun, teknoloġikament newtrali.

Artikolu 13

Reġistru tal-passaporti diġitali tal-prodotti

1. Sad-19 ta' Lulju 2026, il-Kummissjoni għandha tistabbilixxi reġistru diġitali ("ir-reġistru") li jahżen b'mod sigur tal-anqas l-identifikaturi uniċi.

Fil-każ ta' prodotti maħsuba biex jitqieghdu taħt il-proċedura doganali "rilaxx għaċ-ċirkolazzjoni libera", ir-reġistru għandu jahżen il-kodiċi tal-komodità.

Ir-reġistru għandu jahżen l-identifikaturi uniċi tal-batteriji kif msemminja fl-Artikolu 77(3) tar-Regolament (UE) 2023/1542 tal-Parlament Ewropew u tal-Kunsill ⁽⁶¹⁾.

Il-Kummissjoni għandha tiġġestixxi r-reġistru u għandha tiżgura li d-*data* maħżuna fir-reġistru tiġi pproċessata b'mod sigur u f'konformità mal-liġi tal-Unjoni, inkluż ir-regoli applikabbli dwar il-protezzjoni tad-*data* personali.

2. Il-Kummissjoni għandha, fl-atti delegati adottati skont l-Artikolu 4, tispeċifika kwalunkwe *data* oħra li, apparti li tkun inkluża fil-passaport diġitali tal-prodotti, għandha tinhażen fir-reġistru, filwaqt li jitqiesu tal-anqas il-kriterji li ġejjin:

- (a) il-ħtieġa li tkun tista' ssir il-verifika tal-awtentikità tal-passaport diġitali tal-prodotti;
- (b) ir-rilevanza tal-informazzjoni għat-tijib tal-effiċjenza u tal-effettività tal-kontrolli tas-sorveljanza tas-suq u tal-kontrolli doganali;
- (c) il-ħtieġa li jkun evitat piż amministrattiv sproporzjonat għall-operaturi ekonomiċi u l-awtoritajiet doganali.

⁽⁶¹⁾ Ir-Regolament (UE) 2023/1542 tal-Parlament Ewropew u tal-Kunsill tat-12 ta' Lulju 2023 dwar il-batteriji u l-iskart ta' batteriji, li jemenda d-Direttiva 2008/98/KE u r-Regolament (UE) 2019/1020 u li jħassar id-Direttiva 2006/66/KE (ĠU L 191, 28.7.2023, p. 1).

3. Fir-rigward tar-responsabbiltà tagħha li tistabbilixxi u tiġġestixxi r-reġistru u l-ipproċessar ta' kwalunkwe *data* personali li tista' tirriżulta minn dik l-attività, il-Kummissjoni għandha titqies bħala kontrollur kif definit fl-Artikolu 3, il-punt (8) tar-Regolament (UE) 2018/1725.

4. L-operatur ekonomiku li jqiegħed il-prodott fis-suq jew fis-servizz għandu jtellja, fir-reġistru, id-*data* msemija fil-paragrafi 1 u 2.

5. Malli d-*data* msemija fil-paragrafi 1 u 2, tiġi mtella mill-operatur ekonomiku fir-reġistru, ir-reġistru għandu jikkomunika awtomatikament lil dak l-operatur ekonomiku identifikatur uniku tar-reġistrazzjoni assoċjat mal-identifikaturi uniċi mtellgħin fir-reġistru għal prodott speċifiku skont il-paragrafu 4. Dik il-komunikazzjoni mir-reġistru ma għandhiex titqies bħala prova ta' konformità ma' dan ir-Regolament jew ma' liġi oħra tal-Unjoni.

Il-Kummissjoni għandha tadotta att ta' implimentazzjoni li jispjega l-arrangamenti ta' implimentazzjoni għar-reġistru, inkluż għall-komunikazzjoni tal-identifikatur uniku tar-reġistrazzjoni msemija fl-ewwel subparagrafu.

Dak l-att ta' implimentazzjoni għandu jiġi adottat f'konformità mal-proċedura ta' eżami msemija fl-Artikolu 73(3).

6. Il-Kummissjoni, l-awtoritajiet nazzjonali kompetenti u l-awtoritajiet doganali għandu jkollhom aċċess għar-reġistru għall-finijiet tat-tweġġ tad-dmirijiet tagħhom skont il-liġi tal-Unjoni.

Artikolu 14

Portal web għad-*data* fil-passaport diġitali tal-prodotti

Il-Kummissjoni għandha tistabbilixxi u tiġġestixxi portal web aċċessibbli għall-pubbliku li jippermetti lill-partijiet ikkonċernati jfittxu u jkabblu d-*data* inkluża fil-passaporti diġitali tal-prodotti. Il-portal web għandu jifassal biex jiggarantixxi li l-partijiet ikkonċernati jkunu jistgħu jfittxu u jkabblu d-*data* b'mod li hu konsistenti mad-drittijiet ta' aċċess rispettivi tagħhom speċifikati fl-atti delegati adottati skont l-Artikolu 4.

Artikolu 15

Kontrolli doganali relatati mal-passaport diġitali tal-prodotti

1. Kwalunkwe persuna li jkollha l-hsieb li tqiegħed prodott kopert minn att delegat adottat skont l-Artikolu 4 taht il-proċedura doganali "rilaxx għaċ-ċirkolazzjoni libera" għandha tipprovdi lill-awtoritajiet doganali jew tagħmel disponibbli għalihom l-identifikatur uniku tar-reġistrazzjoni ta' dak il-prodott imsemmi fl-Artikolu 13(5).

L-ewwel subparagrafu ta' dan il-paragrafu għandu japplika mill-mument li r-reġistru jkun qed jopera.

2. L-awtoritajiet doganali jistgħu jirrilaxxaw prodott għaċ-ċirkolazzjoni libera biss wara li jkunu vverifikaw bħala minimu li l-identifikatur uniku tar-reġistrazzjoni msemmi fl-Artikolu 13(5) u l-kodiċi tal-komodità pprovdut jew magħmul disponibbli għalihom jikkorrispondu mad-*data* maħżuna fir-reġistru.

Il-verifika msemija fl-ewwel subparagrafu ta' dan il-paragrafu għandha ssir b'mod elettroniku u awtomatiku permezz tal-interkonnessjoni msemija fil-paragrafu 3. Għandha tapplika mill-mument li l-interkonnessjoni tkun qed topera.

Ir-rilaxx għaċ-ċirkolazzjoni libera ma għandux jitqies bħala prova ta' konformità ma' dan ir-Regolament jew ma' liġi oħra tal-Unjoni.

3. Ir-reġistru għandu jiġi interkonness mill-Kummissjoni mas-Sistema ta' Tieqa Unika Doganali tal-UE għall-Iskambju taċ-Certifikati (CSW-CERTEX tal-UE), biex b'hekk jiġi permess l-iskambju awtomatizzat ta' informazzjoni mas-sistemi doganali nazzjonali permezz tal-Ambjent ta-Tieqa Unika tal-UE għad-Dwana stabbilita bir-Regolament (UE) 2022/2399.

Dik l-interkonnessjoni għandha tkun operattiva fi żmien erba' snin mid-*data* tad-dhul fis-seħh tal-att ta' implimentazzjoni msemmi fl-Artikolu 13(5).

4. Il-Kummissjoni u l-awtoritajiet doganali jistgħu jirkupraw u jużaw d-*data* inkluża fil-passaport diġitali tal-prodotti u fir-reġistru għat-tweġġ tad-dmirijiet tagħhom skont il-liġi tal-Unjoni, inkluż il-ġestjoni tar-riskju, il-kontrolli doganali u r-rilaxx għaċ-ċirkolazzjoni libera f'konformità mar-Regolament (UE) Nru 952/2013.

5. Dan l-Artikolu huwa minghajr preġudizzju għar-Regolament (UE) Nru 952/2013 u l-Kapitolu VII tar-Regolament (UE) 2019/1020 u kwalunkwe liġi oħra tal-Unjoni.

KAPITOLU IV

TIKKETTI

Artikolu 16

Tikketti

1. Meta r-rekwiżiti ta' informazzjoni jindikaw li l-informazzjoni trid tiġi inkluża f'tikketta skont l-Artikolu 7(7), il-punt (c), l-atti delegati adottati skont l-Artikolu 4 għandhom jispeċifikaw:

(a) il-kontenut tat-tikketta;

(b) it-tqassim tat-tikketta, filwaqt li jiġu żgurati l-viżibbiltà u l-leġibbiltà;

(c) il-mod li bih trid tintwera t-tikketta lill-klijenti inkluż fil-każ ta' bejgħ mill-bogħod, filwaqt li jitqiesu r-rekwiżiti stabbiliti fl-Artikolu 32 u l-implikazzjonijiet għall-operaturi ekonomiċi rilevanti;

(d) fejn xieraq, il-mezzi elettronici għall-ġenerazzjoni tat-tikketti.

2. Meta rekwiżit ta' informazzjoni jinvolvi l-inklużjoni f'tikketta tal-klassi ta' prestazzjoni, it-tqassim tat-tikketta msemija fil-paragrafu 1, il-punt (b) għandu jkun ċar u jinftehem b'mod faċli, u għandu jippermetti lill-klijenti jqabblu faċilment il-prestazzjoni tal-prodott fir-rigward tal-parametru rilevanti tal-prodott u jagħzlu prodotti bi prestazzjoni aħjar.

3. Għall-prodotti relatati mal-enerġija li huma soġġetti għal tikketti tal-enerġija stabbiliti skont ir-Regolament (UE) 2017/1369, fejn l-informazzjoni dwar parametru ta' prodott rilevanti, inkluż dwar il-klassijiet ta' prestazzjoni msemija fl-Artikolu 7(4) ta' dan ir-Regolament, ma tistax tiġi inkorporata fit-tikketta tal-enerġija, u dment li tali informazzjoni titqies li hija aktar rilevanti u komprensiva mill-informazzjoni koperta mit-tikketta tal-enerġija, il-Kummissjoni, wara li tivvaluta r-riskju ta' konfużjoni għall-klijenti, il-piż amministrattiv għall-operaturi ekonomiċi u l-aħjar mod kif tikkomunika dik l-informazzjoni partikolari, tista', jekk ikun xieraq, tirrikjedi l-istabbiliment ta' tikketta f'konformità ma' dan ir-Regolament minflok it-tikketta tal-enerġija stabbilita f'konformità mar-Regolament (UE) 2017/1369.

4. Meta tistabbilixxi r-rekwiżiti ta' informazzjoni msemija fil-paragrafu 1, il-Kummissjoni għandha, meta xieraq, titlob li t-tikketta tinkludi mezzi ta' data jew mezzi oħra biex tippermetti lill-klijenti jaċċessaw informazzjoni addizzjonali dwar il-prodott, inkluż mezzi li jippermettu aċċess għall-passaport diġitali tal-prodotti.

5. Il-Kummissjoni għandha tadotta atti ta' implimentazzjoni li jistabbilixxu rekwiżiti komuni għat-tqassim tat-tikketti meħtieġa skont l-Artikolu 7(7), il-punt (c).

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 73(3).

Artikolu 17

Imitazzjoni tat-tikketti

Il-prodotti li jkollhom fuqhom jew magħhom tikketti li x'aktarx iqarrqu jew ifixklu lill-klijenti jew lill-klijenti potenzjali billi jimitaw it-tikketti previsti fl-Artikolu 16 jew prodotti li jkollhom magħhom kwalunkwe informazzjoni oħra li x'aktarx tqarraq jew tfixkel lill-klijenti jew lill-klijenti potenzjali fir-rigward tat-tikketti previsti fl-Artikolu 16 m'għandhomx jitqieghdu fis-suq jew fis-servizz.

KAPITOLU V

PRIJORITIZZAZZJONI, IPPJANAR U KONSULTAZZJONI

Artikolu 18

Priyoritizzazzjoni u ppjanar

1. Meta tipprijoritizza l-prodotti li għandhom jiġu koperti mir-rekwiżiti tal-ekodisinn, il-Kummissjoni għandha tanalizza l-kontribut potenzjali ta' daww il-prodotti għall-ilħuq tal-oġettivi tal-Unjoni dwar il-klima, l-ambjent u l-effiċjenza enerġetika, filwaqt li jitqiesu l-kriterji li ġejjin:

- (a) il-potenzjal għat-titjib tal-aspetti tal-prodott li ma jinvolvix kostijiet sproporzjonati, filwaqt li jitqiesu b'mod partikolari:
 - (i) in-nuqqas jew l-insuffiċjenza tal-liġi tal-Unjoni, jew in-nuqqas ta' forzi tas-suq jew ta' miżuri ta' awtoregolamentazzjoni biex l-oġettiv jiġi indirizzat kif xieraq; u
 - (ii) id-disparità fil-prestazzjoni tal-prodotti disponibbli fis-suq li għandhom funzjonalità ekwivalenti fir-rigward tal-aspetti tal-prodott;
- (b) il-volum tal-bejgħ u tal-kummerċ ta' daww il-prodotti fl-Unjoni;
- (c) id-distribuzzjoni tul il-katina tal-valur tal-impatti klimatiċi u ambjentali, tal-użu tal-enerġija, tal-użu tar-riżorsi u tal-ġenerazzjoni tal-iskart fir-rigward ta' daww il-prodotti;
- (d) il-htieġa li l-atti delegati adottati skont l-Artikolu 4 jiġu riveduti u adattati b'mod regolari fid-dawl tal-iżviluppi teknoloġiċi u tas-suq.

Il-Kummissjoni għandha tistinka wkoll biex tivvaluta l-kontribut potenzjali ta' daww il-prodotti għall-funzjonament tas-suq intern u għar-reżiljenza ekonomika tal-Unjoni.

2. Meta tipprijoritizza aspetti li għandhom jiġu koperti minn rekwiżiti orizzontali tal-ekodisinn, il-Kummissjoni għandha tqis il-benefiċċji li tkopri firxa wiesgħa ta' prodotti u ta' gruppi ta' prodotti fl-istess att delegat fir-rigward tal-ilħuq tal-oġettivi ta' dan ir-Regolament.

3. Il-Kummissjoni għandha tadotta pjan ta' hidma u tagħmlu disponibbli għall-pubbliku, flimkien mad-dokumenti ta' thejġija rilevanti (il-“pjan ta' hidma”). Il-pjan ta' hidma għandu jistabbilixxi lista ta' gruppi ta' prodotti li jehtieġ li jingħataw prijorità għall-istabbiliment ta' rekwiżiti tal-ekodisinn u l-iskedi taż-żmien stmati għall-istabbiliment tagħhom. Dik il-lista għandha tinkludi l-aspetti tal-prodotti u gruppi ta' prodotti li jehtieġ li jitqiesu prijoritajiet għall-istabbiliment ta' rekwiżiti orizzontali tal-ekodisinn, kif ukoll prodotti tal-konsumatur mhux mibjugħa, jekk ikun hemm, li fir-rigward tagħhom jehtieġ li titqies l-introduzzjoni ta' projbizzjoni fuq il-qerda mill-operaturi ekonomiċi, abbażi tal-informazzjoni konsolidata pprovduta skont l-Artikolu 26 u kwalunkwe evidenza disponibbli oħra

Il-Kummissjoni għandha b'mod partikolari tqis l-inkluzjoni ta' tagħmir elettriku u elettroniku meta tidentifika għall-ewwel darba l-prodotti, jekk ikun hemm, li fir-rigward tagħhom hija tqis l-introduzzjoni ta' projbizzjoni fuq il-qerda mill-operaturi ekonomiċi.

Il-pjan ta' hidma għandu jkopri perjodu ta' mill-anqas tliet snin, u għandu jiġi aġġornat regolarment.

Meta tadotta jew taġġorna l-pjan ta' hidma, il-Kummissjoni għandha tqis il-kriterji stabbiliti fil-paragrafi 1 u 2.

4. Il-Kummissjoni għandha tippreżenta abbozz tal-pjan ta' hidma lill-Parlament Ewropew qabel l-adozzjoni tal-pjan ta' hidma.

5. Fl-ewwel pjan ta' hidma, li għandu jiġi adottat sad-19 ta' April 2025, il-Kummissjoni għandha tagħti prijorità lill-gruppi ta' prodotti li ġejjin:

- (a) il-hadid u l-azzar;
- (b) l-aluminju;
- (c) it-tessuti, b'mod partikolari l-hwejjeġ u x-xedd is-saqajn;

- (d) l-ghamara, inklużi s-saqijiet;
- (e) it-tajers;
- (f) id-deterġenti;
- (g) iż-żebgħa;
- (h) il-lubrikanti;
- (i) is-sustanzi kimiċi;
- (j) il-prodotti relatati mal-enerġija li għalihom jehtieg li jiġu stabbiliti rekwiżiti tal-ekodisinn għall-ewwel darba jew li għalihom il-miżuri eżistenti adottati skont id-Direttiva 2009/125/KE jehtieg jiġu rieżaminati skont dan ir-Regolament; u
- (k) il-prodotti tat-teknoloġija tal-informazzjoni u tal-komunikazzjoni u prodotti elettronici oħra.

Jekk kwalunkwe wieħed mill-gruppi ta' prodotti msemmija fl-ewwel subparagrafu ma jiġix inkluż fl-ewwel pjan ta' hidma jew jekk jiġi inkluż kwalunkwe grupp ta' prodotti ieħor, il-Kummissjoni għandha ttipprovdi ġustifikazzjoni għad-deċiżjoni tagħha f'dak il-pjan ta' hidma.

6. Meta jkun hemm nuqqas ta' rekwiżiti adegwati tal-prestazzjoni u ta' rekwiżiti tal-informazzjoni rigward l-impronta ambjentali u tal-karbonju tas-siment skont ir-Regolament dwar il-prodotti għall-bini, il-Kummissjoni għandha tistabbilixxi rekwiżiti tal-ekodisinn għas-siment f'att delegat adottat skont l-Artikolu 4 mhux qabel il-31 ta' Diċembru 2028 u mhux aktar tard mill-1 ta' Jannar 2030.

7. Il-Kummissjoni għandha tinforma lill-Parlament Ewropew u lill-Kunsill kull sena dwar il-progress li jkun sar fl-implimentazzjoni tal-pjan ta' hidma.

Artikolu 19

Forum dwar l-Ekodisinn

Il-Kummissjoni għandha tistabbilixxi Forum dwar l-Ekodisinn bħala grupp ta' esperti b'partecipazzjoni bbilancjata u effettiva ta' esperti mahtura mill-Istati Membri u tal-partijiet kollha li għandhom interess fil-prodott jew fil-grupp ta' prodotti inkwistjoni.

Il-Forum dwar l-Ekodisinn għandu jikkontribwixxi b'mod partikolari għal dan li ġej:

- (a) it-thejjija tar-rekwiżiti tal-ekodisinn;
- (b) it-thejjija ta' pjanijiet ta' hidma;
- (c) l-eżami tal-effettività tal-mekkaniżmi stabbiliti ta' sorveljanza tas-suq;
- (d) il-valutazzjoni tal-miżuri ta' awtoregolamentazzjoni; u
- (e) il-valutazzjoni tal-projbizzjonijiet tal-qerda ta' prodotti tal-konsumatur mhux mibjugħa b'żieda ma' dawk elenkati fl-Anness VII.

Artikolu 20

Grupp ta' Esperti tal-Istati Membri

Il-Kummissjoni għandha tistabbilixxi Grupp ta' Esperti tal-Istati Membri bħala sottogrupp tal-Forum dwar l-Ekodisinn, magħmul minn esperti mahtura mill-Istati Membri.

Dawk l-esperti għandhom jikkontribwixxu b'mod partikolari għal dan li ġej:

- (a) it-thejjija tar-rekwiżiti tal-ekodisinn;
- (b) il-valutazzjoni tal-miżuri ta' awtoregolamentazzjoni;

- (c) l-iskambju ta' informazzjoni u tal-aħjar prattiki dwar miżuri biex tissaħħah il-konformità ma' dan ir-Regolament;
- (d) l-istabbiliment ta' prijoritajiet skont l-Artikolu 26.

Artikolu 21

Miżuri ta' awtoregolamentazzjoni

1. L-operaturi ekonomiċi jistgħu jipprezentaw lill-Kummissjoni miżura ta' awtoregolamentazzjoni li tistabbilixxi r-rekwiżiti tal-ekodisinn għall-prodotti li ma jaqghux fil-kamp ta' applikazzjoni ta' att delegat adottat skont l-Artikolu 4 jew li ma jkunux inklużi fil-pjan ta' hidma. Dawk l-operaturi għandhom jipprovdu evidenza li l-kriterji msemmija fil-paragrafu 3 ta' dan l-Artikolu huma ssodisfati.
2. Il-miżura ta' awtoregolamentazzjoni pprezentata skont il-paragrafu 1 għandu jkun fiha l-informazzjoni li ġeja:
 - (a) lista tal-operaturi ekonomiċi li huma firmatarji tal-miżura ta' awtoregolamentazzjoni;
 - (b) ir-rekwiżiti tal-ekodisinn applikabbli għall-prodotti koperti mill-miżura ta' awtoregolamentazzjoni;
 - (c) pian ta' monitoraġġ dettaljat, trasparenti u oġġettiv, b'responsabbiltajiet identifikati b'mod ċar għall-industrija u għall-ispetturi indipendenti, inkluż il-kriterji stabbiliti fl-Anness VI, il-punt 6;
 - (d) regoli dwar l-informazzjoni li għandha tiġi rrapportata mill-firmatarji u dwar l-ittestjar u l-ispezzjonijiet;
 - (e) regoli dwar il-konsegwenzi tan-nuqqas ta' konformità ta' firmatarju li jinkludu dispożizzjonijiet fejn, jekk il-firmatarju ma jkunx ha azzjoni korrettiva biżżejjed fi żmien tliet xhur, jiġi mneħħi mill-firmatarji ta' dik il-miżura ta' awtoregolamentazzjoni; u
 - (f) nota li tispjega kif il-miżura ta' awtoregolamentazzjoni pprezentata skont il-paragrafu 1 ittejjeb is-sostenibbiltà ambjentali tal-prodotti f'konformità mal-oġġettivi ta' dan ir-Regolament aktar malajr jew bi spiża iżgħar minn att delegat adottat skont l-Artikolu 4; dik in-nota għandha tiġi appoggata mill-evidenza, li tkun tikkonsisti minn analizi teknika, ambjentali u ekonomika strutturata, li tiġġustifika l-oġġettivi u r-rekwiżiti tal-ekodisinn tal-miżura ta' awtoregolamentazzjoni, u li tivvaluta l-impatti ta' dawk ir-rekwiżiti tal-ekodisinn.

Il-firmatarji tal-miżura ta' awtoregolamentazzjoni għandhom iżommu l-informazzjoni msemmija f'dan il-paragrafu aġġornata u disponibbli fuq sit web aċċessibbli għall-pubbliku u liberament.

Il-firmatarji tal-miżura ta' awtoregolamentazzjoni għandhom, mingħajr dewmien, jinnotifikaw lill-Kummissjoni dwar kwalunkwe bidla għall-miżura ta' awtoregolamentazzjoni, b'mod partikolari kwalunkwe bidla li jikkonċernawhom

3. Il-Kummissjoni għandha tivvaluta l-miżura ta' awtoregolamentazzjoni pprezentata, u, fejn meħtieġ, għandha tfittex parir xjentifiku mill-agenziji decentralizzati tal-Unjoni. Fil-valutazzjoni, il-Kummissjoni għandha tivverifika jekk il-kriterji li ġejjin ikunux issodisfati:

- (a) il-miżura ta' awtoregolamentazzjoni tiġi pprezentata tal-anqas minn żewġ operaturi ekonomiċi;
- (b) is-sehem mis-suq f'termini ta' volum tal-firmatarji għall-miżura ta' awtoregolamentazzjoni fir-rigward tal-prodotti koperti minn dik il-miżura hu mill-anqas 80 % tal-unitajiet imqiegħda fis-suq jew fis-servizz;
- (c) il-miżura ta' awtoregolamentazzjoni tikkontribwixxi għat-titjib tas-sostenibbiltà ambjentali tal-prodotti f'konformità mal-oġġettivi ta' dan ir-Regolament u għall-iżgurar tal-moviment liberu fis-suq intern aktar malajr jew bi spiża iżgħar minn att delegat adottat skont l-Artikolu 4 u tikkonsisti f'rekwiżiti tal-ekodisinn li jkunu meħtieġa biex jinkisbu l-oġġettivi ta' dan ir-Regolament;
- (d) il-miżura ta' awtoregolamentazzjoni tikkonforma mal-kriterji stabbiliti fl-Anness VI;
- (e) il-miżura ta' awtoregolamentazzjoni tikkonforma mal-liġi tal-Unjoni u mal-impenji kummerċjali internazzjonali tal-Unjoni.

Il-Kummissjoni għandha tadotta att ta' implimentazzjoni li jkun fih lista ta' miżuri ta' awtoregolamentazzjoni li jissodisfaw il-kriterji ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 73(2).

4. Il-Kummissjoni tista' fi kwalunkwe hin titlob lill-firmatarji ta' miżura ta' awtoregolamentazzjoni elenkata f'att ta' implimentazzjoni adottat skont il-paragrafu 3, it-tieni subparagrafu, biex jissottomettu, f'perjodu ta' żmien xieraq, verżjoni riveduta u aġġornata ta' dik il-miżura fid-dawl tal-iżviluppi teknoloġiċi jew tas-suq rilevanti fir-rigward tal-grupp ta' prodotti kkonċernat. Fejn il-Kummissjoni jkollha raġuni biex temmen li l-kriterji stabbiliti f'dan l-Artikolu ma għadhomx issodisfati, il-firmatarji għandhom jissottomettu verżjoni riveduta u aġġornata ta' dik il-miżura fi żmien tliet xhur mit-talba magħmula mill-Kummissjoni.

5. Ladarba miżura ta' awtoregolamentazzjoni tkun giet elenkata f'att ta' implimentazzjoni adottat skont il-paragrafu 3, it-tieni subparagrafu, il-firmatarji ta' dik il-miżura għandhom jirrapportaw lill-Kummissjoni, f'intervalli regolari stabbiliti f'dak l-att ta' implimentazzjoni, dwar il-progress magħmul lejn il-kisba tal-oġġettivi tal-miżura ta' awtoregolamentazzjoni u biex jintwera li l-kriterji stabbiliti fil-paragrafu 3 jibqgħu ssodisfati.

L-ispettur indipendenti imsemmi fl-Anness VI, il-punt 6 għandu jinnotifika lill-Kummissjoni bin-nuqqas ta' konformità ta' firmatarju.

Ir-rapporti ta' progress, inklużi r-rapporti ta' konformità li jkun għamel l-ispettur indipendenti, u n-notifiki dwar in-nuqqas ta' konformità u l-azzjoni korrettiva korrispondenti għandhom ikunu magħmula disponibbli mill-firmatarji fuq sit web aċċessibbli għall-pubbliku.

6. Meta l-Kummissjoni tqis li miżura ta' awtoregolamentazzjoni elenkata f'att ta' implimentazzjoni adottat skont il-paragrafu 3, it-tieni subparagrafu ma għadhiex tissodisfa l-kriterji stabbiliti f'dan l-Artikolu jew fejn il-firmatarji tal-miżura ta' awtoregolamentazzjoni kkonċernata ma rrispettawx l-iskadenza msemmija fil-paragrafu 4, din għandha thassar dik il-miżura mil-lista msemmija fil-paragrafu 3 permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati f'konformità mal-proċedura ta' konsulenza msemmija fl-Artikolu 73(2).

Meta miżura ta' awtoregolamentazzjoni tkun thassret mil-lista msemmija fil-paragrafu 3, il-Kummissjoni tista' tistabbilixxi rekwiżiti tal-ekodisinn applikabbli għall-prodott kopert minn dik il-miżura ta' awtoregolamentazzjoni f'att delegat adottat skont l-Artikolu 4.

Artikolu 22

Intrapriżi żgħar u medji

1. Fil-kuntest ta' programmi li minnhom jistgħu jibbenefikaw l-SMEs, b'mod partikolari l-mikrointrapriżi, il-Kummissjoni għandha tiżgura li jkun hemm inizjattivi li jgħinu lil dawk l-intrapriżi biex jintegraw is-sostenibbiltà ambjentali, inkluż l-effiċjenza enerġetika, fil-katina tal-valur tagħhom.

2. Meta tadotta atti delegati skont l-Artikolu 4, il-Kummissjoni għandha, fejn xieraq, takkumpanja dawk l-atti delegati b'għodod diġitali u linji gwida li jkopru l-ispeċifitajiet tal-SMEs, u b'mod partikolari l-mikrointrapriżi, attivi fis-settur tal-prodott jew tal-grupp ta' prodotti kkonċernati, sabiex tiġi faċilitata l-konformità ta' dawk l-intrapriżi ma' dan ir-Regolament. Meta tabbozza dawk il-linji gwida, il-Kummissjoni għandha tikkonsulta lill-organizzazzjonijiet li jirrapprezentaw lill-SMEs.

3. L-Istati Membri għandhom jiehdu miżuri xierqa biex jgħinu lill-SMEs, u b'mod partikolari l-mikrointrapriżi, jikkonformaw mar-rekwiżiti tal-ekodisinn stabbiliti fl-atti delegati adottati skont l-Artikolu 4. L-Istati Membri għandhom jikkonsultaw lill-organizzazzjonijiet li jirrapprezentaw lill-SMEs dwar it-tip ta' miżuri li l-SMEs iqisu utli.

Dawk il-miżuri għandhom tal-anqas jinkludu l-iżgurar tad-disponibbiltà ta' punti uniċi ta' servizz jew mekkaniżmi simili biex titqajjem konsapevolezza tar-rekwiżiti tal-ekodisinn u jinholqu opportunitajiet ta' networking għall-SMEs, b'mod partikolari l-mikrointrapriżi, biex jadattaw għar-rekwiżiti tal-ekodisinn.

Barra minn hekk, mingħajr preġudizzju għar-regoli applikabbli dwar l-ghajnuna mill-Istat, tali miżuri jistgħu jinkludu:

- (a) appoġġ finanzjarju, inkluż billi jipprovdu vantaġġi fiskali u jinvestu fl-infrastruttura fiżika u diġitali;
- (b) aċċess għal finanzzi;
- (c) taħriġ speċjalizzat tal-manigiers u tal-persunal;

(d) assistenza organizzazzjonali u teknika.

KAPITOLU VI

QERDA TA' PRODOTTI TAL-KONSUMATURI MHUX MIBJUGHA

Artikolu 23

Prinċipju generali ta' prevenzjoni tal-qerda

L-operaturi ekonomiċi għandhom jieħdu l-miżuri neċessarji biex jipprevjenu l-htieġa li jinqerdu prodotti tal-konsumatur mhux mibjugha.

Artikolu 24

Divulgazzjoni ta' informazzjoni dwar prodotti tal-konsumatur mhux mibjugha

1. L-operaturi ekonomiċi li jarmu prodotti tal-konsumatur mhux mibjugha direttament jew li jkollhom prodotti tal-konsumatur mhux mibjugha mormija fisimhom għandhom jiddivulgaw:

- (a) l-għadd u l-piż ta' prodotti tal-konsumatur mhux mibjugha mormija fis-sena, differenzjati skont it-tip jew il-kategorija ta' prodotti;
- (b) ir-raġunijiet għar-rimi tal-prodotti, u meta applikabbli, id-deroga rilevanti skont l-Artikolu 25(5);
- (c) il-proporzjon tal-konsenja ta' prodotti mormija, direttament jew permezz ta' parti terza, għal kull waħda mill-attivitajiet li ġejjin: it-thejjja għall-użu mill-ġdid, inkluż ir-rinnovazzjoni u l-manifattura mill-ġdid, ir-riċiklaġġ, irkupru ieħor inkluż l-irkupru tal-enerġija, u l-operazzjonijiet ta' rimi f'konformità mal-ġerarkija tal-iskart kif definita mill-Artikolu 4 tad-Direttiva 2008/98/KE;
- (d) miżuri meħuda u miżuri ppjanati għall-fini tal-prevenzjoni tal-qerda ta' prodotti tal-konsumatur mhux mibjugha.

L-operaturi ekonomiċi għandhom jiddivulgaw l-informazzjoni msemmija fl-ewwel subparagrafu b'mod ċar u viżibbli tal-anqas fuq paġna faċilment aċċessibbli fis-sit web tagħhom. L-operaturi ekonomiċi li huma soġġetti għall-obbligu li jippubblikaw ir-rapportar dwar is-sostenibbiltà fir-rapport ta' ġestjoni tagħhom skont l-Artikolu 19a jew 29a tad-Direttiva 2013/34/UE jistgħu jinkludu wkoll dik l-informazzjoni f'dak ir-rapportar dwar is-sostenibbiltà.

L-operaturi ekonomiċi għandhom jiżvelaw l-informazzjoni msemmija fl-ewwel subparagrafu fuq bażi annwali u għandhom jinkludu bħala parti minn dik l-informazzjoni l-prodotti tal-konsumatur mhux mibjugha li ntremew matul is-sena finanzjarja preċedenti. Huma għandhom jagħmlu l-informazzjoni għal kull sena disponibbli għall-pubbliku. Dik l-ewwel divulgazzjoni għandha tkopri l-prodotti tal-konsumatur mhux mibjugha li ntremew matul l-ewwel sena finanzjarja shiha li matulha kien fis-seħh dan ir-Regolament.

Dan il-paragrafu ma għandux japplika għal intrapriżi mikro u żgħar.

Dan il-paragrafu għandu japplika għall-intrapriżi ta' daqs medju mid-19 ta' Lulju 2030.

2. Bl-eċċezzjoni ta' meta l-informazzjoni tkun disponibbli għall-awtorità nazzjonali kompetenti fuq il-bażi ta' att legali ieħor, l-operaturi ekonomiċi għandhom, fuq talba mill-Kummissjoni jew minn awtorità nazzjonali kompetenti, jipprovdu l-informazzjoni u d-dokumentazzjoni kollha meħtieġa biex juru l-konsenja u l-wasla tal-prodotti mormija kif divulgat skont il-paragrafu 1, il-punt (c), ta' dan l-Artikolu, u, fejn rilevanti, l-informazzjoni meħtieġa biex tintwera l-applikabbiltà ta' deroga skont l-Artikolu 25(5). Tali informazzjoni u dokumentazzjoni għandhom jiġu pprovduti f'forma stampata jew elettronika fi żmien 30 jum mill-wasla tat-talba.

3. Il-Kummissjoni għandha tadotta atti ta' implimentazzjoni li jistabbilixxu d-dettalji u l-format għad-divulgazzjoni tal-informazzjoni msemmija fil-paragrafu 1, inkluż id-delimitazzjoni ta' tipi jew kategoriji ta' prodotti u kif trid tiġi vverifikata l-informazzjoni.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 73(3).

L-ewwel att ta' implimentazzjoni ta' dan it-tip għandu jiġi adottat sad-19 ta' Lulju 2025.

Artikolu 25

Qerda ta' prodotti tal-konsumatur mhux mibjugħa

1. Mid-19 ta' Lulju 2026, il-qerda ta' prodotti tal-konsumatur mhux mibjugħa kif elenkat fl-Anness VII għandha tkun ipprojbata.

Dan il-paragrafu ma għandux japplika għal intraprizi mikro u żgħar.

Dan il-paragrafu għandu japplika għall-intraprizi ta' daqs medju mid-19 ta' Lulju 2030.

2. L-operaturi ekonomiċi li mhumiex soġġetti għall-projbizzjoni msemmija fil-paragrafu 1 ma għandhomx jeqirdu l-prodotti tal-konsumatur mhux mibjugħa fornuti lilhom bl-iskop ta' ċirkumvenzjoni ta' dik il-projbizzjoni.

3. Il-Kummissjoni għandha s-setgħa li tadotta atti delegati f'konformità mal-Artikolu 72 sabiex temenda l-Anness VII:

- (a) biex jinżiedu prodotti ġodda, sabiex jitqiesu l-impatti ambjentali tal-qerda tagħhom;
- (b) biex jiġu aġġornati l-entrati fi hdan gruppi ta' prodotti, sabiex jiġu allinjati ma' modifiki fil-kodicijiet tal-komodità jew deskrizzjonijiet rispettivi tagħhom li jsiru fl-Anness I tar-Regolament (KEE) Nru 2658/87, meta meħtieġ.

4. Meta thejji att delegat biex jiġi adottat skont il-paragrafu 3, il-punt (a), il-Kummissjoni għandha:

- (a) tivvaluta l-prevalenza u l-impatti ambjentali tal-qerda ta' ċerti prodotti tal-konsumatur mhux mibjugħa;
- (b) tqis l-informazzjoni divulgata mill-operaturi ekonomiċi skont l-Artikolu 24(1);
- (c) twettaq valutazzjoni tal-impatt ibbażata fuq l-aħjar evidenza u analizijiet disponibbli, u fuq studji addizzjonali kif meħtieġ.

Dak l-att delegat għandu jispeċifika d-data ta' applikazzjoni tiegħu, u fejn xieraq, kwalunkwe miżura bi stadji jew miżuri jew perjodi tranżizzjonali.

5. Il-Kummissjoni għandha tadotta atti delegati f'konformità mal-Artikolu 72 biex jissupplimentaw dan ir-Regolament billi jistabbilixxu derogi mill-projbizzjonijiet tal-qerda ta' prodotti tal-konsumatur mhux mibjugħa elenkati fl-Anness VII fejn ikun xieraq fid-dawl ta' kwalunkwe waħda mir-raġunijiet li ġejjin:

- (a) raġunijiet ta' saħħa, iġjene u sikurezza;
- (b) ħsara kkawżata lill-prodotti b'riżultat tal-immaniġġar tagħhom, jew identifikata wara li prodotti jkunu ġew irritornati, li ma tkunx tista' tisewwa b'mod kosteffettiv;
- (c) in-nuqqas ta' idoneità tal-prodotti għall-iskop li għalih ikunu mahsuba, filwaqt li jitqiesu, meta applikabbli, l-istandards tekniċi u l-liġi tal-Unjoni u nazzjonali;
- (d) in-nuqqas ta' aċċettazzjoni ta' prodotti offruti għal donazzjoni;
- (e) prodotti ma jkunux adatti għal thejji għall-użu mill-ġdid jew għall-manifattura mill-ġdid;
- (f) prodotti li ma jistgħux jinbiegħu minhabba ksur tad-drittijiet tal-proprjetà intellettuali, inklużi prodotti ffalsifikati;
- (g) il-qerda tkun l-għażla bl-impatti ambjentali l-anqas negattivi.

Dawk l-atti delegati jistgħu ukoll, fejn rilevanti, jipprevedu li l-projbizzjoni tal-qerda tal-prodotti tal-konsumatur mhux mibjugħa msemmija fil-paragrafu 1 ta' dan l-Artikolu jew l-obbligu ta' divulgazzjoni stabbilit fl-Artikolu 24 japplikaw għall-intrapriži mikro u żgħar fejn ikun hemm biżżejjed evidenza li tali intrapriži jistgħu jintużaw għaċ-ċirkumvenzjoni ta' dik il-projbizzjoni jew dak l-obbligu.

L-ewwel att delegat imsemmi fl-ewwel subparagrafu għandu jiġi adottat sad-19 ta' Lulju 2025.

Artikolu 26

Informazzjoni konsolidata dwar il-qerda ta' prodotti tal-konsumatur mhux mibjugħa

Sad-19 ta' Lulju 2027 u kull 36 xahar minn dakinhar 'il quddiem, il-Kummissjoni għandha tippubblika fuq is-sit web tagħha informazzjoni konsolidata dwar il-qerda ta' prodotti tal-konsumatur mhux mibjugħa, inkluż l-elementi li ġejjin:

- (a) il-prevalenza tal-qerda ta' gruppi speċifiċi ta' prodotti tal-konsumatur mhux mibjugħa għal kull sena, abbażi tal-informazzjoni divulgata mill-operaturi ekonomiċi skont l-Artikolu 24(1);
- (b) l-impatti ambjentali komparattivi li jirriżultaw mill-qerda ta' prodotti tal-konsumatur mhux mibjugħa għal kull grupp ta' prodotti.

KAPITOLU VII

OBBLIGI TAL-OPERATORI EKONOMIĊI

Artikolu 27

Obbligi tal-manifatturi

1. Meta jqiegħdu prodotti koperti minn att delegat adottat skont l-Artikolu 4 fis-suq jew fis-servizz, il-manifatturi għandhom jiżguraw li:

- (a) dawk il-prodotti jkunu ġew iddisinjati u manifatturati f'konformità mar-rekwiżiti tal-prestazzjoni stabbiliti fl-atti delegati adottati skont l-Artikolu 4;
- (b) dawk il-prodotti jkunu akkumpanjati mill-informazzjoni meħtieġa mill-Artikolu 7 u mill-atti delegati adottati skont l-Artikolu 4; u
- (c) passaport diġitali tal-prodotti jkun disponibbli f'konformità mal-Artikolu 9 u l-atti delegati adottati skont l-Artikolu 4, inkluż kopja ta' riżerva tal-aktar verżjoni aġġornata tal-passaport diġitali tal-prodotti maħżuna minn fornitur ta' servizzi ta' passaporti diġitali tal-prodotti f'konformità mal-Artikolu 10(4).

2. Qabel ma jqiegħdu prodott kopert minn att delegat adottat skont l-Artikolu 4 fis-suq jew fis-servizz, il-manifatturi għandhom iwettqu l-proċedura ta' valutazzjoni tal-konformità speċifikata f'dak l-att delegat, jew jaraw li din titwettaq f'isimhom, u jfasslu d-dokumentazzjoni teknika meħtieġa.

Meta l-konformità ta' prodott kopert minn att delegat adottat skont l-Artikolu 4 mar-rekwiżiti applikabbli tkun intweriet permezz ta' dik il-proċedura, il-manifatturi għandhom ifasslu dikjarazzjoni ta' konformità tal-UE f'konformità mal-Artikolu 44 u jwajhlu l-markatura CE f'konformità mal-Artikolu 46. Madankollu, meta l-Kummissjoni tkun speċifikat regoli alternattivi skont l-Artikolu 4(6), il-punt (d), il-manifattur għandu jwajhhal il-markatura tal-konformità f'konformità ma' dawk ir-regoli.

3. Il-manifatturi għandhom iżommu d-dokumentazzjoni teknika u d-dikjarazzjoni ta' konformità tal-UE għal 10 snin wara li prodott kopert minn att delegat adottat skont l-Artikolu 4 ikun tqiegħed fis-suq jew fis-servizz, dment li ma jkunx ġie speċifikat perjodu differenti f'dak l-att delegat.

4. Il-manifatturi għandhom jiżguraw li jkollhom fis-seħh proċeduri biex jiżguraw li l-prodotti koperti minn att delegat adottat skont l-Artikolu 4 li huma parti minn produzzjoni tas-serje biex din tibqa' konformi mar-rekwiżiti applikabbli. Il-bidliet fil-proċess tal-produzzjoni, fid-disinn tal-prodott jew fil-karatteristiċi, kif ukoll il-bidliet fl-istandards armonizzati, fl-ispeċifikazzjonijiet komuni jew fi speċifikazzjonijiet tekniċi ohra li b'referenza għalihom tiġi ddikjarata l-konformità tal-prodott jew li permezz l-applikazzjoni tagħhom tiġi vverifikata l-konformità tiegħu, għandhom jitqiesu b'mod adegwat mill-manifatturi u, fil-każ li jsibu li l-konformità tal-prodott tiġi affettwata minn tali bidliet, il-manifatturi għandhom iwettqu valutazzjoni mill-ġdid f'konformità mal-proċedura ta' valutazzjoni tal-konformità applikabbli kif imsemmi fil-paragrafu 2, jew jaraw li dik il-valutazzjoni mill-ġdid titwettaq f'isimhom.

5. Il-manifatturi għandhom jiżguraw li l-prodotti tagħhom koperti minn att delegat adottat skont l-Artikolu 4 ikollhom fuqhom numru tat-tip, tal-lott jew tas-serje jew element ieħor li jippermetti l-identifikazzjoni tagħhom, jew, fejn id-daqs jew in-natura tal-prodott ma jippermettux dan, li l-informazzjoni meħtieġa tiġi provduta fuq l-imballaġġ jew f'dokument li jakkumpanja l-prodott.

6. Għall-prodotti koperti minn att delegat adottat skont l-Artikolu 4, il-manifatturi għandhom jindikaw isimhom, l-isem kummerċjali rreġistrat jew it-trademark irreġistrata, u indirizz postali u mezz elettroniku ta' komunikazzjoni fejn ikunu jistgħu jiġu kkuntattjati:

(a) fuq il-parti pubblika tal-passaport diġitali tal-prodotti, meta applikabbli; u

(b) fuq il-prodott jew, fejn dan ma jkunx possibbli, fuq l-imballaġġ tiegħu, jew f'dokument li jakkumpanja l-prodott.

Dak l-indirizz għandu jindika punt uniku fejn il-manifattur jista' jiġi kkuntattjat. Id-dettalji ta' kuntatt għandhom ikunu ċari, jinftehimu u jinqraw.

7. Il-manifatturi għandhom jiżguraw li prodott kopert minn att delegat adottat skont l-Artikolu 4 ikun akkumpanjat minn istruzzjonijiet f'format diġitali dwar il-prodott ("istruzzjonijiet diġitali") b'lingwa li tista' tinftehem faċilment, kif determinat mill-Istat Membru kkonċernat. L-istruzzjonijiet diġitali għandhom ikunu ċari, jinftehimu u jinqraw u għandhom jinkludu mill-anqas l-informazzjoni stabbilita fl-Artikolu 7(2), il-punt (b)(ii), kif speċifikat f'dak l-atti delegat.

Madankollu, manifatturi għandhom jipprovdu f'format stampat konċiż, l-informazzjoni dwar is-sikurezza u l-istruzzjonijiet rilevanti għas-saħħa u s-sikurezza tal-klijenti u ta' atturi rilevanti oħra.

Meta jipprovdi l-istruzzjonijiet diġitali, il-manifattur għandu jinkludihom fil-passaport diġitali tal-prodotti u jagħmilhom aċċessibbli permezz tal-mezz ta' data korrispondenti, jew, meta l-passaport diġitali tal-prodotti ma jkunx applikabbli, jindika fuq il-prodott, jew, fejn dan ma jkunx possibbli, fuq l-imballaġġ tiegħu jew f'dokument ta' akkumpanjament, kif jiġu aċċessati l-istruzzjonijiet diġitali.

Il-manifattur għandu jipprezenta l-istruzzjonijiet diġitali f'format li jagħmilha possibbli li jitnizzlu u jiġu ssejvjati fuq tagħmir elettroniku sabiex l-utent ikun jista' jaċċessahom f'kull hin u għandu jagħmilhom aċċessibbli online matul il-hajja mistennija tal-prodott, iżda fi kwalunkw każ għal mill-inqas 10 snin wara t-tqeghid fis-suq jew fis-servizz tal-prodott.

Meta l-klijent jitlob dan fil-waqt tax-xiri, jew sa 6 xhur minn meta xtara, il-manifattur għandu jipprovdi l-istruzzjonijiet diġitali f'format stampat, mingħajr hlas, fi żmien xahar mill-wasla tat-talba.

L-atti delegati adottati skont l-Artikolu 4 jistgħu jispeċifikaw li ċerta informazzjoni li tagħmel parti mill-istruzzjonijiet diġitali trid wkoll tiġi provduta f'format stampat.

8. Il-manifatturi li jqisu jew li jkollhom raġuni biex jemmnu li prodott kopert minn att delegat adottat skont l-Artikolu 4 li huma jkun qiegħdu fis-suq jew fis-servizz ma jkunx konformi mar-rekwiżiti stabbiliti f'dak l-att delegat għandhom mingħajr dewmien żejjed jieħdu l-azzjoni korrettiva meħtieġa biex dak il-prodott isir konformi, jew biex b'mod immedjat jiġi rtirat jew jissejjaħ lura, jekk ikun xieraq.

Il-manifatturi għandhom jinformat minnufih lill-awtoritajiet tas-sorveljanza tas-suq tal-Istati Membri li fihom ikunu għamli l-prodott disponibbli jew qiegħduh fis-servizz dwar in-nuqqas ta' konformità suspettat u dwar kwalunkwe azzjoni korrettiva meħuda.

9. Il-manifatturi għandhom jistabbilixxu kanali ta' komunikazzjoni disponibbli għall-pubbliku bħal numru tat-telefon, indirizz elettroniku jew taqsimha ddedikata tas-sit web tagħhom, filwaqt li jqisu l-htigijiet ta' aċċessibilità tal-persuni b'diżabbiltà, sabiex jippermettu lill-klijenti jipprezentaw ilmenti jew thassib rigward in-nuqqas ta' konformità potenzjali tal-prodotti.

Il-manifatturi għandhom iżommu regjistru tal-ilmenti u tat-thassib biss għat-tul ta' żmien meħtieġ għall-finijiet ta' dan ir-Regolament, iżda għal mhux aktar minn hames snin wara li jkun gew prezentati u għamli r-regjistru disponibbli fuq it-talba ta' awtorità tas-sorveljanza tas-suq.

10. Il-manifatturi għandhom, għall-prodotti koperti minn att delegat adottat skont l-Artikolu 4, wara talba raġunata minn awtorità nazzjonali kompetenti, jipprovdu l-informazzjoni u d-dokumentazzjoni kollha meħtieġa biex juru l-konformità ta' daww il-prodotti, inkluż id-dokumentazzjoni teknika, b'lingwa li tkun tista' tinftehem faċilment minn dik

l-awtorità. Dawk id-dokumenti u l-informazzjoni rilevanti għandhom jiġu pprovduti f'format stampat jew elettroniku, malajr kemm jista' jkun u f'kull każ fi żmien 15-il jum minn meta tasal talba minn dik l-awtorità.

Il-manifatturi għandhom jikkooperaw mal-awtorità nazzjonali kompetenti rigward kwalunkwe azzjoni korrettiva meħuda biex jiġi rrimedjat kwalunkwe każ ta' nuqqas ta' konformità mar-rekwiżiti stabbiliti f'att delegat applikabbli adottat skont l-Artikolu 4.

Artikolu 28

Rappreżentanti awtorizzati

1. Il-manifattur jista', permezz ta' mandat bil-miktub, jahtar rappreżentant awtorizzat.

L-obbligi stabbiliti fl-Artikolu 27(1) u t-fassil tad-dokumentazzjoni teknika ma għandhomx jiffurmaw parti mill-mandat tar-rappreżentant awtorizzat.

2. Ir-rappreżentant awtorizzat għandu jwettaq il-kompiti speċifikati fil-mandat li jkun irċieva mingħand il-manifattur. Il-mandat għandu jippermetti lir-rappreżentant awtorizzat biex tal-anqas jagħmel dan li ġej:

- (a) iżomm id-dikjarazzjoni ta' konformità u d-dokumentazzjoni teknika tal-UE għad-dispożizzjoni tal-awtoritajiet nazzjonali tas-sorveljanza tas-suq għal għaxar snin wara li prodott kopert minn att delegat adottat skont l-Artikolu 4 ikun tqiegħed fis-suq jew tqiegħed fis-servizz dment li ma jkunx ġie speċifikat perjodu differenti f'dak l-att delegat;
- (b) jikkoopera mal-awtoritajiet nazzjonali kompetenti, fuq talba tagħhom, fuq kwalunkwe miżura meħuda fir-rigward ta' każijiet ta' nuqqas ta' konformità tal-prodott kopert mill-mandat tar-rappreżentant awtorizzat;
- (c) abbażi ta' talba motivata minn awtorità nazzjonali kompetenti, jagħti lil dik l-awtorità l-informazzjoni u d-dokumentazzjoni kollha meħtieġa biex tintwera l-konformità tal-prodott, b'lingwa li tkun tista' tintfiehmed faċilment minn dik l-awtorità mill-aktar fis possibbli u fi kwalunkwe każ fi żmien 15-il jum minn meta jirċievi tali talba; u
- (d) itemm il-mandat jekk il-manifattur jaġixxi kontra l-obbligi tiegħu skont dan ir-Regolament.

Artikolu 29

Obbligi tal-importaturi

1. L-importaturi għandhom, fir-rigward ta' prodotti koperti minn att delegat adottat skont l-Artikolu 4, iqiegħdu fis-suq biss prodotti li jikkonformaw mar-rekwiżiti stabbiliti fl-atti delegati applikabbli.

2. Qabel ma jqiegħdu prodott kopert minn att delegat adottat skont l-Artikolu 4 fis-suq, l-importaturi għandhom jiżguraw li:

- (a) il-proċedura xierqa ta' valutazzjoni tal-konformità tkun twettqet mill-manifattur u li l-manifattur ikun fassal id-dokumentazzjoni teknika;
- (b) il-prodott ikun akkumpanjat mill-informazzjoni meħtieġa mill-Artikolu 7 u mill-atti delegati adottati skont l-Artikolu 4; u
- (c) passaport diġitali tal-prodotti jkun disponibbli f'konformità mal-Artikolu 9 u l-atti delegati adottati skont l-Artikolu 4, inkluż kopja ta' riżerva tal-aktar verżjoni aġġornata tal-passaport diġitali tal-prodotti mahżuna minn fornitur ta' servizzi ta' passaporti diġitali tal-prodotti f'konformità mal-Artikolu 10(4).

L-importatur għandu jiżgura wkoll li prodott kopert minn att delegat adottat skont l-Artikolu 4 ikollu l-markatura CE meħtieġa msemmija fl-Artikolu 45, meta applikabbli, f'konformità mar-regoli u l-kundizzjonijiet imsemmija fl-Artikolu 46, jew il-markatura tal-konformità alternattiva kif stabbilit f'att delegat adottat skont l-Artikolu 4(6), il-punt (d), u jkun akkumpanjat mid-dokumenti meħtieġa, u li l-manifattur ikun ikkonforma mar-rekwiżiti stabbiliti fl-Artikolu 27(5) u (6).

Meta l-importaturi jqisu jew ikollhom raġuni biex jemmnu li prodott ma jkunx konformi mar-rekwiżiti stabbiliti fl-atti delegati applikabbli adottati skont l-Artikolu 4, dawn ma għandhomx iqiegħdu l-prodott fis-suq jew fis-servizz sakemm dan ikun sar konformi.

3. Għall-prodotti koperti minn att delegat adottat skont l-Artikolu 4, l-importaturi għandhom jindikaw isimhom, l-isem kummerċjali rreġistrat jew it-trademark irreġistrata, l-indirizz postali fejn jistgħu jiġu kkuntattjati u mezz elettroniku ta' komunikazzjoni li bih ikunu jistgħu jiġu kkuntattjati:

(a) fuq il-parti pubblika tal-passaport diġitali tal-prodotti, meta applikabbli; u

(b) fuq il-prodott jew, meta dan ma jkunx possibbli, fuq l-imballaġġ, jew f'dokument li jakkumpanja l-prodott.

Id-dettalji ta' kuntatt għandhom ikunu ċari, jinftehem u jinqraw.

4. Il-manifatturi għandhom jiżguraw li prodott kopert minn att delegat adottat skont l-Artikolu 4 ikun akkumpanjat minn struzzjonijiet diġitali b'lingwa li tista' tinftehem faċilment, kif determinat mill-Istat Membru kkonċernat. Tali struzzjonijiet għandhom ikunu ċari, jinftehem u jinqraw u jinkludu mill-anqas l-informazzjoni stabbilita fl-Artikolu 7(2), il-punt (b)(ii) kif speċifikat fl-atti delegati adottati skont l-Artikolu 4. L-obbligi stabbiliti fl-Artikoli 27 (7), ir-raba' u l-hames subparagrafi, għandhom japplikaw *mutatis mutandis*.

5. L-importaturi għandhom jiżguraw li, waqt li prodott ikun fir-responsabbiltà tagħhom, il-kundizzjonijiet tal-ħżin jew tat-trasport ma jipperikolawx il-konformità tiegħu mar-rekwiżiti stabbiliti fl-att delegat applikabbli adottat skont l-Artikolu 4.

6. Importaturi li jqisu jew li jkollhom raġuni biex jemmnu li prodott kopert minn att delegat adottat skont l-Artikolu 4 li huma jkunu qiegħdu fis-suq ma jkunx konformi mar-rekwiżiti stabbiliti f'dak l-att għandhom mingħajr dewmien żejjed jiehdu l-azzjoni korrettiva meħtieġa biex dak il-prodott isir konformi, jew biex b'mod immedjat jiġi rtirat jew jissejjah lura, jekk ikun xieraq.

L-importaturi għandhom jinformaw minnufih lill-awtoritajiet tas-sorveljanza tas-suq tal-Istati Membri li fihom ikunu għamli l-prodott disponibbli dwar in-nuqqas ta' konformità suspettat u dwar kwalunkwe azzjoni korrettiva meħuda.

7. L-importaturi għandhom iżommu kopja tad-dikjarazzjoni ta' konformità tal-UE għad-dispożizzjoni tal-awtoritajiet tas-sorveljanza tas-suq u jiżguraw li d-dokumentazzjoni teknika tkun disponibbli għal dawk l-awtoritajiet, fuq talba, għal 10 snin wara li prodott kopert minn att delegat skont l-Artikolu 4 ikun tqiegħed fis-suq jew fis-servizz, sakemm ma jkunx ġie speċifikat perjodu differenti f'dak l-att delegat.

8. L-importaturi għandhom, għall-prodotti koperti minn att delegat adottat skont l-Artikolu 4, fuq talba motivata minn awtorità nazzjonali kompetenti, jipprovdu l-informazzjoni u d-dokumentazzjoni kollha meħtieġa biex juru l-konformità ta' dawk il-prodotti, inkluż id-dokumentazzjoni teknika, b'lingwa li tkun tista' tinftehem faċilment minn dik l-awtorità. Dik l-informazzjoni u d-dokumentazzjoni għandhom jiġu pprovduti f'forma stampata jew f'forma elettronika, malajr kemm jista' jkun u f'kull każ fi żmien 15-il jum minn meta tasal talba minn dik l-awtorità.

L-importaturi għandhom jikkooperaw mal-awtorità nazzjonali kompetenti rigward kwalunkwe azzjoni korrettiva meħuda biex jiġi rrimedjat kwalunkwe każ ta' nuqqas ta' konformità mar-rekwiżiti stabbiliti f'att delegat applikabbli adottat skont l-Artikolu 4.

Artikolu 30

Obbligi tad-distributuri

1. Meta jagħmlu prodott kopert minn att delegat adottat skont l-Artikolu 4 disponibbli fis-suq, id-distributuri għandhom jagħmlu bl-attenzjoni dovuta fir-rigward tar-rekwiżiti stabbiliti fl-atti delegati applikabbli.

2. Qabel ma jagħmlu prodott kopert minn att delegat adottat skont l-Artikolu 4 disponibbli fis-suq, id-distributuri għandhom jivverifikaw li:

(a) il-prodott ikollu l-markatura CE skont l-Artikoli 45 u 46 jew il-markatura tal-konformità adottata f'konformità mal-Artikolu 4(6), it-tielet subparagrafu, il-punt (d), u, meta rilevanti, ikun ittikkettat jew ikun marbut ma' passaport diġitali tal-prodotti f'konformità ma' dawk l-att delegat;

(b) il-prodott ikun akkumpanjat mid-dokumenti mehtieġa u mill-istruzzjonijiet diġitali, f'lingwa li tista' tintfiehmed faċilment mill-klijenti, kif iddeterminat mill-Istat Membru kkonċernat, u li tali struzzjonijiet ikunu ċari, jinftehem u jinqraw u jinkludu mill-anqas l-informazzjoni stabbilita l-Artikolu 7(2), il-punt (b)(ii), kif speċifikat fl-att delegat adottat skont l-Artikolu 4; l-obbligi stabbiliti fl-Artikolu 27(7), ir-raba' u l-hames subparagrafi, għandhom japplikaw *mutatis mutandis*; u

(c) il-manifattur u l-importatur ikunu kkonformaw mar-rekwiżiti stabbiliti fl-Artikolu 27(5) u (6) u fl-Artikolu 29.

3. Meta d-distributuri jqisu jew ikollhom raġuni biex jemmnu li prodott, qabel ma jagħmluh disponibbli fis-suq, ma jkunx konformi, jew il-manifattur tiegħu ma jkunx qed jikkonforma mar-rekwiżiti stabbiliti fl-atti delegati applikabbli adottati skont l-Artikolu 4, ma għandhomx jagħmlu l-prodott disponibbli fis-suq sakemm il-prodott ma jkunx sar konformi jew il-manifattur ma jkunx ikkonforma.

Id-distributuri għandhom jiżguraw li, filwaqt li prodott ikun fir-responsabbiltà tagħhom, il-kundizzjonijiet tal-ħżin jew tat-trasport ma jipperikolawx il-konformità tiegħu mar-rekwiżiti stabbiliti fl-atti delegati applikabbli adottati skont l-Artikolu 4.

4. Id-distributuri li jqisu jew li jkollhom raġuni biex jemmnu li prodott li huma jkun qiegħdu fis-suq ma jkunx konformi mar-rekwiżiti stabbiliti fl-atti delegati applikabbli adottati skont l-Artikolu 4 għandhom jiżguraw li tittiehed l-azzjoni korrettiva mehtieġa biex il-prodott isir konformi, jirtirawh jew issir sejha lura tiegħu, jekk xieraq.

Id-distributuri għandhom jinformaw minnufih lill-awtoritajiet tas-sorveljanza tas-suq tal-Istati Membri li fihom huma jkun għamlu l-prodott disponibbli dwar in-nuqqas ta' konformità suspettat u dwar kwalunkwe azzjoni korrettiva mehuda.

5. Id-distributuri għandhom, wara talba motivata minn awtorità nazzjonali kompetenti, jipprovdut lill-awtorità bl-informazzjoni u d-dokumentazzjoni kollha li għandhom aċċess għalihom u li huma rilevanti biex tintwera l-konformità ta' prodott. Dik l-informazzjoni u d-dokumentazzjoni għandhom jiġu pprovduti f'forma stampata jew f'forma elettronika, fi żmien 15-il jum minn meta tasal talba minn dik l-awtorità.

Id-distributuri għandhom jikkooperaw mal-awtorità nazzjonali kompetenti dwar kwalunkwe azzjoni korrettiva mehuda biex jiġi rrimedjat kwalunkwe każ ta' nuqqas ta' konformità mal-att delegat applikabbli adottat skont l-Artikolu 4.

Artikolu 31

Obbligi tan-negozjanti

1. In-negozjanti għandhom jiżguraw li l-klijenti tagħhom u l-klijenti potenzjali jkollhom aċċess għal kwalunkwe informazzjoni rilevanti li takkumpanja l-prodotti, kif mehtieġ mill-atti delegati adottati skont l-Artikolu 4, inkluż fil-każ ta' bejgħ mill-bogħod.

2. In-negozjanti għandhom jiżguraw li l-passaport diġitali tal-prodotti jkun faċilment aċċessibbli għall-klijenti u l-klijenti potenzjali, inkluż fil-każ ta' bejgħ mill-bogħod, kif stabbilit fl-Artikolu 9(2), il-punt (e), u kif speċifikat fl-atti delegati applikabbli adottati skont l-Artikolu 4.

3. In-negozjanti għandhom, inkluż fil-każ ta' bejgħ mill-bogħod:

(a) juru lill-klijenti u lill-klijenti potenzjali, b'mod viżibbli, it-tikketti pprovduti f'konformità mal-Artikolu 32(1), il-punt (b) jew (c);

(b) jagħmlu referenza għall-informazzjoni inkluża fuq it-tikketti pprovduti skont l-Artikolu 32(1), il-punt (b) jew (c), freklamar viżiv jew f'materjal promozzjonali tekniku għal mudell speċifiku, f'konformità mal-atti delegati applikabbli adottati skont l-Artikolu 4; u

(c) ma jipprovdutx jew juru tikketti, marki, simboli jew skrizzjonijiet oħra li aktarx iqarrqu jew ifixxlu lill-klijenti jew lill-klijenti potenzjali fir-rigward tal-informazzjoni inkluża fuq it-tikketta rigward ir-rekwiżiti tal-ekodisinn.

Artikolu 32

Obbligi relatati mat-tikketti

1. Meta att delegat adottat skont l-Artikolu 4 jirrikjedi li l-prodotti jkollhom tikketta kif imsemmi fl-Artikolu 16, l-operaturi ekonomiċi li jqiegħdu l-prodotti fis-suq jew fis-servizz għandhom:
 - (a) jiżguraw li l-prodotti jkunu akkumpanjati, għal kull unità individwali u mingħajr hlas, minn tikketti stampati f'konformità ma' dak l-att delegat;
 - (b) jipprovdu tikketti stampati jew kopji diġitali tat-tikketta lin-negozjant mingħajr hlas, minnufih u fi kwalunkwe każ fi żmien hamest (5) ijiem tax-xogħol mit-talba ta' negozjant; u
 - (c) jiżguraw li t-tikketti tagħhom ikunu preċiżi, u jipprovdu dokumentazzjoni teknika suffiċjenti biex tippermetti li tiġi vvalutata l-preċiżjoni tat-tabelli tagħhom.
2. Meta att delegat adottat skont l-Artikolu 4 jirrikjedi li l-prodotti jkollhom tikketta kif imsemmi fl-Artikolu 16, l-operaturi ekonomiċi li jqiegħdu l-prodott fis-suq jew fis-servizz għandhom:
 - (a) jagħmel referenza għall-informazzjoni inkluża i freklamar viżiv jew f'materjal promozzjonali tekniku għal mudell speċifiku, f'konformità mal-atti delegati applikabbli adottati skont l-Artikolu 4;
 - (b) ma jipprovdux jew juru tikketti, marki, simboli jew skrizzjonijiet ohra li aktarx iqarrqu jew ifixxlu lill-klijenti jew lill-klijenti potenzjali fir-rigward tal-informazzjoni inkluża fuq it-tikketta rigward ir-rekwiżiti tal-ekodisinn.

Artikolu 33

Obbligi tal-fornituri tas-servizzi ta' eżekuzzjoni

Il-fornituri tas-servizzi ta' eżekuzzjoni għandhom jiżguraw li, għal prodotti li jkunu qed jimmaniġġjaw li jkunu koperti minn att delegat adottat skont l-Artikolu 4, il-kundizzjonijiet waqt il-hażna, l-imballaġġ, l-indirizzar jew id-dispaċċ ma jipperikolawx il-konformità tal-prodotti ma' dak l-att delegat.

Artikolu 34

Każijiet fejn l-obbligi tal-manifatturi japplikaw għall-importaturi u għad-distributuri

L-importaturi jew id-distributuri għandhom jitqiesu bhala manifatturi għall-finijiet ta' dan ir-Regolament meta:

- (a) iqiegħdu prodott kopert minn att delegat adottat skont l-Artikolu 4 fis-suq b'isimhom jew bit-trademark tagħhom; jew
- (b) jimmodifikaw tali prodott li jkun diġà imqiegħed fis-suq b'mod li jaffettwa l-konformità mar-rekwiżiti stabbiliti fl-atti delegati applikabbli adottati skont l-Artikolu 4.

Artikolu 35

Obbligi tal-fornituri tas-swieq online u tal-magni tat-tiftix online

1. L-obbligi ġenerali previsti fl-Artikoli 11 u 30 tar-Regolament (UE) 2022/2065 għandhom japplikaw għall-finijiet ta' dan ir-Regolament.

Mingħajr preġudizzju għall-obbligi ġenerali msemmija fl-ewwel subparagrafu, il-fornituri tas-swieq online għandhom jikkooperaw mal-awtoritajiet tas-sorveljanza tas-suq, fuq it-talba ta' dawh l-awtoritajiet u f'każijiet speċifiċi, biex jiffacilitaw kwalunkwe azzjoni meħuda biex jiġu eliminati jew, jekk dan ma jkunx possibbli, biex jimmitigaw in-nuqqas ta' konformità ta' prodott li jkun qed jiġi offrut jew li kien offrut għall-bejgħ online permezz tas-servizzi tagħhom.

2. F'dak li jikkonċerna s-setgħat mogħtija mill-Istati Membri f'konformità mal-Artikolu 14 tar-Regolament (UE) 2019/1020, l-Istati Membri għandhom jagħtu lill-awtoritajiet tas-sorveljanza tas-suq tagħhom is-setgħa, għall-prodotti kollha koperti minn att delegat rilevanti adottat skont l-Artikolu 4, biex jordnaw lil fornitur ta' suq online biex jaġixxi kontra oġġett speċifiku ta' kontenut wiehed jew aktar li jirreferi għal prodott mhux konformi, inkluż billi jneħħihom. Tali kontenut għandu jitqies li huwa kontenut illegali skont it-tifsira tal-Artikolu 3, il-punt (h), tar-Regolament (UE) 2022/2065. L-awtoritajiet tas-sorveljanza tas-suq jistgħu, f'konformità mal-Artikolu 9 tar-Regolament (UE) 2022/2065, joħroġu tali ordnijiet.

3. Il-fornituri tas-swieq online għandhom jistabbilixxu punt ta' kuntatt uniku għall-finijiet ta' komunikazzjoni diretta mal-awtoritajiet tas-sorveljanza tas-suq tal-Istati Membri fir-rigward tal-konformità ma' dan ir-Regolament.

Dak il-punt ta' kuntatt uniku jista' jkun l-istess punt ta' kuntatt bħal dak imsemmi fl-Artikolu 22(1) tar-Regolament (UE) 2023/988 tal-Parlament Ewropew u tal-Kunsill ⁽⁶²⁾ jew l-Artikolu 11(1) tar-Regolament (UE) 2022/2065.

Artikolu 36

Obbliġi ta' informazzjoni tal-operaturi ekonomiċi

1. Meta jagħmlu prodott kopert minn att delegat adottat skont l-Artikolu 4 disponibbli fis-suq permezz ta' bejgħ mill-bogħod, l-operaturi ekonomiċi għandhom jiżguraw li l-prodott jipprovdi b'mod ċar u viżibbli mill-anqas l-informazzjoni li ġejja:

- (a) l-isem, l-isem kummerċjali rreġistrat jew it-trademark irreġistrata tal-manifattur, kif ukoll l-indirizz postali u elettroniku fejn jista' jiġi kkuntattjat il-manifattur;
- (b) fil-każ li l-manifattur ma jkunx stabbilit fl-Unjoni, l-isem, l-indirizz postali u elettroniku u n-numru tat-telefon tal-operatur ekonomiku stabbilit fl-Unjoni skont it-tifsira tal-Artikolu 4(2) tar-Regolament (UE) 2019/1020; u
- (c) informazzjoni li tippermetti l-identifikazzjoni tal-prodott, inkluż stampa tiegħu, it-tip tiegħu u kwalunkwe identifikatur iehor tal-prodott.

2. L-operaturi ekonomiċi għandhom, fuq talba motivata, jipprovdu lill-awtoritajiet tas-sorveljanza tas-suq b'dan li ġej:

- (a) l-isem ta' kwalunkwe operatur ekonomiku li jkun fornihom bi prodott li jaqa' fil-kamp ta' applikazzjoni ta' att delegat adottat skont l-Artikolu 4;
- (b) l-isem ta' kwalunkwe operatur ekonomiku li lili jkunu pprovdew tali prodotti, kif ukoll il-kwantitajiet u l-mudelli eżatti ta' tali prodotti.

L-operaturi ekonomiċi għandhom jiżguraw li jkunu jistgħu jipprovdu l-informazzjoni msemmija fl-ewwel subparagrafu għal għaxar (10) snin wara li jkunu ġew ipprovduti bil-prodotti rilevanti u għal għaxar (10) snin wara li jkunu pprovdew tali prodotti, sakemm ma jkunx ġie speċifikat perjodu differenti fl-att delegat imsemmi fil-paragrafu 1. Dik l-informazzjoni għandha tiġi pprovduta f'forma stampata jew elettronika fi żmien 15-il jum minn meta tasal talba mill-awtorità tas-sorveljanza tas-suq.

3. Meta jirrikjedu li l-manifatturi, ir-rappreżentanti awtorizzati tagħhom jew l-importaturi jagħmlu partijiet mid-dokumentazzjoni teknika relatata mal-prodott rilevanti disponibbli b'mod diġitali skont l-Artikolu 4(6), il-punt (a) (iii), il-Kummissjoni għandha tqis il-kriterji li ġejjin:

- (a) il-htieġa li l-awtoritajiet tas-sorveljanza tas-suq jiffacilitaw il-verifika tal-konformità tal-manifatturi, ir-rappreżentanti awtorizzati tagħhom u l-importaturi mar-rekwiżiti applikabbli; u
- (b) il-htieġa li jkun evitat piż amministrattiv sproporzjonat għall-operaturi ekonomiċi, b'mod partikolari għall-SMEs.

⁽⁶²⁾ Ir-Regolament (UE) 2023/988 tal-Parlament Ewropew u tal-Kunsill tal-10 ta' Mejju 2023 dwar is-sikurezza ġenerali tal-prodotti, li jemenda r-Regolament (UE) Nru 1025/2012 tal-Parlament Ewropew u tal-Kunsill u d-Direttiva (UE) 2020/1828 tal-Parlament Ewropew u tal-Kunsill, u li jhassar id-Direttiva 2001/95/KE tal-Parlament Ewropew u tal-Kunsill u d-Direttiva tal-Kunsill 87/357/KEE (ĠU L 135, 23.5.2023, p. 1).

Il-Kummissjoni għandha tispeċifika l-mod li bih jehtieg li jkunu disponibbli l-partijiet rilevanti tad-dokumentazzjoni teknika. Meta l-passaport diġitali tal-prodotti jkun disponibbli, id-dokumentazzjoni teknika għandha ssir disponibbli permezz tiegħu.

Artikolu 37

Obbligi ta' monitoraġġ u ta' rapportar tal-operaturi ekonomiċi

1. Meta tirrikjedi li l-manifatturi, ir-rappreżentanti awtorizzati tagħhom jew l-importaturi jagħmlu disponibbli għall-Kummissjoni l-informazzjoni dwar il-kwantitajiet ta' prodott skont l-Artikolu 4(6), il-punt (b), il-Kummissjoni għandha tqis il-kriterji li ġejjin:

- (a) id-disponibbiltà ta' evidenza dwar il-penetrazzjoni tas-suq tal-prodott rilevanti u li hija meħtieġa biex jiġi ffaċilitat ir-rieżami tal-atti delegati adottati skont l-Artikolu 4 applikabbli għal dak il-prodott;
- (b) il-htieġa li jkun evitat piż amministrattiv sproporzjonat għall-operaturi ekonomiċi, b'mod partikolari għall-SMEs; kif ukoll
- (c) l-utilità tal-informazzjoni meħtieġa u l-proporzjonalità ta' dak ir-reqwizit.

Il-Kummissjoni għandha tispeċifika l-perjodu li jehtieg li tkun relatata għalih l-informazzjoni msemmija fl-ewwel subparagrafu. Dik l-informazzjoni għandha tkun differenzjata skont il-mudell tal-prodott.

Il-Kummissjoni għandha tispeċifika l-mezzi li bihom l-informazzjoni rilevanti jehtieg issir disponibbli u l-frekwenza li biha tali informazzjoni għandha ssir disponibbli.

Il-Kummissjoni għandha tiżgura li l-informazzjoni magħmula disponibbli tiġi pprocessata b'mod sigur u f'konformità mal-liġi tal-Unjoni.

2. Meta tirrikjedi li prodott ikun kapaci jkejjel l-enerġija li jikkonsma jew il-prestazzjoni tiegħu fir-rigward ta' parametri rilevanti ohra tal-prodott imsemmija fl-Anness I waqt l-użu, skont l-Artikolu 4(6), il-punt (c)(i), il-Kummissjoni għandha tqis il-kriterji li ġejjin:

- (a) l-utilità tad-*data* waqt l-użu għall-utenti finali biex jifhmu u jimmaniġġjaw il-prestazzjoni jew l-użu tal-enerġija tal-prodott;
- (b) il-fattibbiltà teknika tar-registrazzjoni tad-*data* waqt l-użu;
- (c) il-htieġa li jkun evitat piż amministrattiv sproporzjonat għall-operaturi ekonomiċi, b'mod partikolari għall-SMEs; u
- (d) il-htieġa li jiġi żgurat li ma tingabar l-ebda *data* li tippermetti l-identifikazzjoni ta' individwi jew li tippermetti l-inferenza tal-imġiba tal-individwi.

3. Il-prodotti koperti minn rekwiżit stabbilit skont l-Artikolu 4(6), il-punt (c), meta jkun xieraq, f'konformità mal-kriterji fil-paragrafu 2 ta' dan l-Artikolu, għandhom jirreġistraw id-*data* waqt l-użu u jagħmlu dan it-tip ta' *data* viżibbli għall-utent finali.

4. Meta tirrikjedi li l-manifatturi, ir-rappreżentanti awtorizzati tagħhom jew l-importaturi jiġbru *data* mhux personali waqt l-użu msemmija fil-paragrafu 2 ta' dan l-Artikolu u jirrapportaw tali *data* lill-Kummissjoni, skont l-Artikolu 4(6), il-punt (c)(ii), il-Kummissjoni għandha tqis il-kriterji li ġejjin:

- (a) l-utilità tad-*data* mhux personali waqt l-użu għall-Kummissjoni meta tagħmel rieżami tar-reqwiziti tal-ekodisinn jew tghin lill-awtoritajiet tas-sorveljanza tas-suq b'informazzjoni statistika għall-analizi tagħhom ibbażata fuq ir-riskju; u
- (b) il-htieġa li jkun evitat piż amministrattiv sproporzjonat għall-operaturi, b'mod partikolari għall-SMEs.

5. Ir-reqwiziti msemmija fil-paragrafu 4, jistgħu b'mod partikolari jikkonsistu minn:

- (a) il-gbir ta' *data* mhux personali waqt l-użu jekk din tkun tista' tiġi aċċessata mill-bogħod permezz tal-internet wara li l-utent finali jkun ta l-kunsens esplicitu tiegħu biex dik id-*data* ssir disponibbli; u

(b) ir-rapportar ta' dik id-*data* lill-Kummissjoni ta' mill-inqas darba fis-sena.

Fejn ir-rapportar huwa mehtieg skont il-punt (b) tal-ewwel subparagrafu, dik id-*data* għandha tinkludi, fejn disponibbli, in-numru ta' identifikazzjoni tal-mudell kif registrat fil-baži tad-*data* tal-prodotti msemija fl-Artikolu 12(1) tar-Regolament (UE) 2017/1369 u, jekk rilevanti għall-prestazzjoni tagħhom, informazzjoni ġeografika generali dwar il-prodotti.

6. Il-Kummissjoni għandha tispeċifika, fl-att delegat rilevanti, id-dettalji u l-format għar-rapportar tad-*data* waqt l-użu mhux personali kif imsemmi fil-paragrafu 4.

7. Il-Kummissjoni għandha tivvaluta perjodikament id-*data* waqt l-użu mhux personali li tircievi skont il-paragrafu 4 u għandha, meta xieraq, tippubblika settijiet tad-*data* aggregati.

Artikolu 38

Rekwiżiti għall-atturi tal-katina ta' provvista

Meta speċifikat fl-att delegat adottat skont l-Artikolu 4, l-atturi tal-katina ta' provvista għandhom:

- (a) jipprovdu, fuq talba u minghajr hlas, lill-manifatturi, lill-korpi notifikati u lill-awtoritajiet nazzjonali kompetenti bl-informazzjoni disponibbli rilevanti relatata mal-prodotti li huma jissupplixxu jew mas-servizzi li huma jipprovdu;
- (b) fin-nuqqas tal-informazzjoni msemija fil-punt (a), jippermettu lill-manifatturi jivvalutaw il-prodotti li huma jissupplixxu jew is-servizzi li huma jipprovdu u jagħtu aċċess għall-faċilitajiet jew dokumenti rilevanti lil dawk il-manifatturi; u
- (c) jippermettu lill-korpi notifikati u lill-awtoritajiet nazzjonali kompetenti jivverifikaw il-preċiżjoni tal-informazzjoni rilevanti relatata mal-attivitajiet tagħhom.

KAPITOLU VIII

KONFORMITÀ TAL-PRODOTTI

Artikolu 39

Metodi ta' ttestjar, kejl u kalkolu

1. Għall-finijiet tal-konformità u l-verifika tal-konformità mar-rekwiżiti, it-testijiet, il-kejl u l-kalkoli tal-ekodisinn għandhom isiru bl-użu ta' standards armonizzati jew metodi affidabbli, preċiżi u riproducibbli oħra li jqisu l-metodi l-aktar avvanzati rikonoxxuti b'mod generali. Dawn il-metodi għandhom jissodisfaw ir-rekwiżiti għall-metodi ta' ttestjar, kejl u kalkolu stabbiliti fl-atti delegati rilevanti adottati skont l-Artikolu 4.

2. Meta tistabbilixxi r-rekwiżit biex jintużaw għodod diġitali skont l-Artikolu 4(6), punt (c)(iii), il-Kummissjoni għandha tqis il-kriterji li ġejjin:

- (a) il-htieġa li tkun żgurata l-applikazzjoni armonizzata tal-metodi ta' kalkolu; u
- (b) il-htieġa li jiġi mminimizzat il-piż amministrattiv impost fuq l-operaturi ekonomiċi.

L-għodod diġitali għandhom ikunu aċċessibbli liberament għall-operaturi ekonomiċi.

Artikolu 40

Il-prevenzjoni ta' ċirkomvenzjoni u tal-aggravar tal-prestazzjoni

1. L-operaturi ekonomiċi ma għandhomx iġibu ruħhom b'mod li jdghajef il-konformità tal-prodotti ma' dan ir-Regolament irrispettivament minn jekk dik l-imġiba tkunx ta' natura kuntrattwali, kummerċjali, teknika jew ta' natura oħra.

2. Il-prodotti li jaqgħu fil-kamp ta' applikazzjoni ta' att delegat adottat skont l-Artikolu 4 ma għandhomx jitqieghdu fis-suq jew fis-servizz jekk ikunu tfasslu biex ibiddu l-imġiba jew il-proprjetajiet tagħhom meta jiġu ttestjati biex jiksibu riżultat aktar favorevoli għal xi wiehed mill-parametri tal-prodott regolati fl-atti delegati applikabbli adottati skont l-Artikolu 4.

Għall-finijiet ta' dan il-paragrafu, il-prodotti mfassla biex ikunu jistgħu jindividwaw li qed jiġu ttestjati u li jbiddu awtomatikament il-prestazzjoni tagħhom b'rispons u l-prodotti mqieghda minn qabel biex ibiddu l-prestazzjoni tagħhom fil-hin tal-ittestjar għandhom jitqiesu prodotti mfassla biex ibiddu l-imġiba jew il-proprjetajiet tagħhom meta jiġu ttestjati.

3. L-operaturi ekonomiċi li jqieghdu fis-suq jew fis-servizz prodott kopert minn att delegat adottat skont l-Artikolu 4 ma għandhomx jippreskrivu struzzjonijiet speċifiċi għall-ittestjar li jbiddu l-imġiba jew il-proprjetajiet tal-prodott biex jinkiseb riżultat aktar favorevoli għal xi wiehed mill-parametri tal-prodott regolati fl-atti delegati applikabbli adottati skont l-Artikolu 4.

Għall-finijiet ta' dan il-paragrafu, l-istruzzjonijiet li jwasslu għal tibdil manwali tal-prodott, qabel test, li jibdel il-prestazzjoni tal-prodott għandhom jitqiesu li huma struzzjonijiet speċifiċi għall-ittestjar li jbiddu l-imġiba jew il-proprjetajiet tal-prodott.

4. Il-prodotti li jaqgħu fil-kamp ta' applikazzjoni ta' att delegat adottat skont l-Artikolu 4 ma għandhomx jitqieghdu fis-suq jew fis-servizz jekk ikunu mfassla biex ibiddu l-imġiba jew il-proprjetajiet tagħhom fi żmien perjodu qasir wara li l-prodott jitqieghed fis-servizz, u dan iwassal għal deterjorament tal-prestazzjoni tagħhom fir-rigward ta' kwalunkwe wiehed mill-parametri tal-prodott regolati fl-atti delegati applikabbli adottati skont l-Artikolu 4, jew il-prestazzjoni funzjonali tagħhom mill-perspettiva tal-utent.

5. L-aġġornamenti tas-software jew tal-firmware ma għandhomx iwasslu għad-deterjorament fil-prestazzjoni tal-prodott lil hinn minn margini aċċettabbli speċifikati fl-atti delegati applikabbli adottati skont l-Artikolu 4 rigward xi wiehed mill-parametri tal-prodott regolati f'dawk l-atti delegati jew il-prestazzjoni funzjonali mill-perspettiva tal-utent meta mkejlja bil-metodu ta' ttestjar użat għall-valutazzjoni tal-konformità, hlief meta l-klijent jagħti l-kunsens esplicitu tiegħu, qabel l-aġġornament, għal tali deterjorament tal-prestazzjoni. Ma għandu jsir l-ebda tibdil minhabba r-rifjut tal-aġġornament.

L-aġġornamenti tas-software jew tal-firmware ma għandhom fl-ebda ċirkostanza jwasslu għal deterjorament fil-prestazzjoni tal-prodott kif imsemmija fl-ewwel subparagrafu ta' dan il-paragrafu sal-punt li l-prodott isir mhux konformi mar-rekwiżiti stabbiliti fl-atti delegati adottati skont l-Artikolu 4 applikabbli fiż-żmien tat-tqeghid fis-suq jew fis-servizz tal-prodott.

Artikolu 41

Preżunzjoni tal-konformità

1. Il-metodi ta' ttestjar, kejl jew kalkolu msemmija fl-Artikolu 39 li jkunu konformi mal-istandards armonizzati jew partijiet minnhom, li r-referenzi tagħhom ikunu ġew ippubblikati f'*Il-Ġurnal Uffiċjali tal-Unjoni Ewropea*, għandhom ikunu preżunti li huma konformi mar-rekwiżiti stabbiliti f'dak l-Artikolu u mar-rekwiżiti tat-test, tal-kejl u tal-kalkolu stabbiliti fl-atti delegati adottati skont l-Artikolu 4 sa fejn dawk ir-rekwiżiti jkunu koperti minn tali standards armonizzati jew partijiet minnhom.

2. Il-passaporti diġitali tal-prodotti li huma konformi ma' standards armonizzati jew partijiet minnhom li r-referenzi tagħhom ikunu ġew ippubblikati f'*Il-Ġurnal Uffiċjali tal-Unjoni Ewropea* għandhom ikunu preżunti li huma konformi mar-rekwiżiti stabbiliti fl-Artikoli 10 u 11 sa fejn dawk ir-rekwiżiti jkunu koperti minn tali standards armonizzati jew partijiet minnhom.

3. Il-prodotti konformi ma' standards armonizzati jew partijiet minnhom, li r-referenzi tagħhom ikunu ġew ippubblikati f'*Il-Ġurnal Uffiċjali tal-Unjoni Ewropea* għandhom ikunu preżunti li huma konformi mar-rekwiżiti tal-ekodisinn stabbiliti fl-atti delegati adottati skont l-Artikolu 4 sa fejn dawk ir-rekwiżiti jkunu koperti minn tali standards armonizzati jew partijiet minnhom.

4. Il-prodotti koperti minn att delegat adottat skont l-Artikolu 4, li jkunu ngħataw l-Ekotikketta tal-UE skont ir-Regolament (KE) Nru 66/2010 għandhom ikunu preżunti li huma konformi mar-rekwiżiti tal-ekodisinn stabbiliti f'dak l-att delegat, sa fejn dawk ir-rekwiżiti jkunu koperti mill-kriterji tal-Ekotikketta tal-UE stabbiliti skont l-Artikolu 16(2) ta' dak ir-Regolament.

Artikolu 42

Speċifikazzjonijiet komuni

1. Il-Kummissjoni tista' tadotta atti ta' implimentazzjoni li jstabbilixxu, għall-prodotti koperti minn atti delegati adottati skont l-Artikolu 4, speċifikazzjonijiet komuni li jkopru r-rekwiżiti tal-ekodisinn, ir-rekwiżiti essenzjali għall-passaporti diġitali tal-prodotti msemmija fl-Artikoli 10 u 11 jew il-metodi ta' ttestjar, kejl jew kalkolu msemmija fl-Artikolu 39.

Dawk l-atti ta' implimentazzjoni għandhom jiġu adottati biss meta l-kundizzjonijiet li ġejjin ikunu ssodisfati:

- (a) il-Kummissjoni tkun talbet, skont l-Artikolu 10(1) tar-Regolament (UE) Nru 1025/2012, lil organizzazzjoni Ewropea tal-istandardizzazzjoni waħda jew aktar biex tabbozza standard armonizzat għal rekwiżit tal-ekodisinn, għal rekwiżit essenzjali għall-passaporti diġitali tal-prodotti msemmija fl-Artikoli 10 u 11 ta' dan ir-Regolament jew għall-metodu ta' ttestjar, kejl jew kalkolu msemmi fl-Artikolu 39 ta' dan ir-Regolament; u:
 - (i) it-talba ma tkunx ġiet aċċettata;
 - (ii) l-istandard armonizzat li jindirizza dik it-talba ma jtfasslux sal-iskadenza stabbilita skont l-Artikolu 10(1) tar-Regolament (UE) Nru 1025/2012; jew
 - (iii) l-istandard armonizzat ma jkunx konformi mat-talba; u
- (b) l-ebda referenza għal standards armonizzati għal rekwiżit tal-ekodisinn jew rekwiżit essenzjali għall-passaporti diġitali tal-prodotti msemmija fl-Artikoli 10 u 11 ta' dan ir-Regolament jew metodu ta' ttestjar, kejl jew kalkolu msemmi fl-Artikolu 39 ta' dan ir-Regolament ma tkun ippubblikata f'*l-Ġurnal Uffiċjali tal-Unjoni Ewropea* f'konformità mar-Regolament (UE) Nru 1025/2012 u l-ebda referenza bħal din ma jkun mistenni li tiġi ppubblikata fi żmien raġonevoli.

Dawk l-atti ta' implimentazzjoni msemmija fl-ewwel paragrafu ta' dan il-paragrafu għandhom jiġu adottati f'konformità mal-proċedura ta' eżami msemmija fl-Artikolu 73(3).

2. Qabel ma tipprepara l-abbozz tal-atti ta' implimentazzjoni msemmija fil-paragrafu 1 ta' dan l-Artikolu, il-Kummissjoni għandha tinforma lill-kumitat imsemmi fl-Artikolu 22 tar-Regolament (UE) Nru 1025/2012 li hija tqis li l-kundizzjonijiet fil-paragrafu 1 ta' dan l-Artikolu ġew issodisfati.

3. Meta thejji l-abbozz tal-atti ta' implimentazzjoni msemmija fil-paragrafu 1, il-Kummissjoni għandha tqis il-fehmiet tal-Forum dwar l-Ekodisinn u tal-Grupp ta' Esperti tal-Istati Membri kif ukoll ta' kwalunkwe korp rilevanti ieħor, u għandha tikkonsulta kif xieraq lill-partijiet ikkonċernati rilevanti kollha.

4. Il-metodi ta' ttestjar, kejl u kalkolu msemmija fl-Artikolu 39 li jkunu konformi mal-ispeċifikazzjonijiet komuni stabbiliti mill-atti ta' implimentazzjoni msemmija fil-paragrafu 1 ta' dan l-Artikolu jew partijiet minnhom għandhom jiġu preżunti li huma konformi mar-rekwiżiti stabbiliti f'dak l-Artikolu u mar-rekwiżiti tal-ittestjar, tal-kejl u tal-kalkolu stabbiliti fl-atti delegati adottati skont l-Artikolu 4 sa fejn dawk ir-rekwiżiti jkunu koperti minn tali speċifikazzjoni komuni jew partijiet minnha.

5. Il-prodotti fil-kamp ta' applikazzjoni ta' dan ir-Regolament li jkunu konformi mal-ispeċifikazzjonijiet komuni stabbiliti mill-atti ta' implimentazzjoni msemmija fil-paragrafu 1 ta' dan l-Artikolu jew partijiet minnhom għandhom ikunu preżunti li huma konformi mar-rekwiżiti tal-ekodisinn, mar-rekwiżiti essenzjali għall-passaporti diġitali tal-prodotti msemmija fl-Artikoli 10 u 11 jew mar-rekwiżiti għall-metodi ta' ttestjar, kejl jew kalkolu msemmija fl-Artikolu 39 stabbiliti fl-atti delegati applikabbli adottati skont l-Artikolu 4 li permezz tiegħu dawk il-prodotti jkunu koperti sa fejn dawk ir-rekwiżiti jkunu koperti minn dawk l-ispeċifikazzjonijiet komuni jew partijiet minnhom.

6. Meta standard armonizzat jiġi adottat minn organizzazzjoni Ewropea tal-istandardizzazzjoni u jiġi propost lill-Kummissjoni għall-fini tal-pubblikazzjoni tar-referenza tiegħu f'*l-Ġurnal Uffiċjali tal-Unjoni Ewropea*, il-Kummissjoni għandha tivvaluta l-istandard armonizzat f'konformità mar-Regolament (UE) Nru 1025/2012.

Meta r-referenzi ta' standard armonizzat jiġu ppubblikati f'*l-Ġurnal Uffiċjali tal-Unjoni Ewropea*, il-Kummissjoni għandha tħassar l-atti ta' implimentazzjoni msemmija fil-paragrafu 1 jew il-partijiet minnhom li jkopru l-istess rekwiżiti tal-ekodisinn, ir-rekwiżiti essenzjali għall-passaporti diġitali tal-prodotti u r-rekwiżiti għall-metodi ta' ttestjar, kejl jew kalkolu.

7. Meta Stat Membru jew il-Parlament Ewropew iqis li speċifikazzjoni komuni ma tissodisfax kompletament ir-rekwiżiti tal-ekodisinn, ir-rekwiżiti essenzjali għall-passaporti diġitali tal-prodotti u r-rekwiżiti għall-metodi tal-ittestjar, tal-kejl jew tal-kalkolu, huwa għandu jinforma lill-Kummissjoni b'dan billi jippreżenta spjegazzjoni dettaljata. Il-Kummissjoni għandha tivvaluta dik l-ispeċifikazzjoni dettaljata u, jekk ikun xieraq, tista' temenda l-att ta' implimentazzjoni li jistabbilixxi l-ispeċifikazzjoni komuni inkwistjoni.

Artikolu 43

Valutazzjoni tal-konformità

1. Meta tispeċifika l-proċedura applikabbli ta' valutazzjoni tal-konformità skont l-Artikolu 4(5), il-Kummissjoni għandha tikkunsidra l-kriterji li ġejjin:
 - (a) jekk il-modulu kkonċernat huwiex xieraq għat-tip ta' prodott u għar-rekwiżiti rilevanti tal-ekodisinn, u proporzjonat għall-interess pubbliku segwit;
 - (b) in-natura tar-riskji preżentati mill-prodott u sa liema punt il-valutazzjoni tal-konformità tikkorrispondi għan-natura u l-grad ta' dawk ir-riskji; u
 - (c) fejn l-involviment ta' parti terza jkun obligatorju, il-htieġa tal-manifattur li jkollu għażla bejn il-moduli tal-assigurazzjoni tal-kwalità u taċ-ċertifikazzjoni tal-prodott stabbiliti fl-Anness II tad-Deċiżjoni Nru 768/2008/KE.
2. Ir-registri u l-korrispondenza li għandhom x'jaqsmu mal-valutazzjoni tal-konformità għandhom jittfasslu b'lingwa uffiċjali tal-Istat Membru fejn ikun stabbilit il-korp innotifikat involut fi proċedura ta' valutazzjoni tal-konformità msemmija fil-paragrafu 1, jew b'lingwa aċċettata minn dak il-korp.

Artikolu 44

Dikjarazzjoni ta' konformità tal-UE

1. Id-dikjarazzjoni ta' konformità tal-UE għandha tiddikjara li l-issodisfar tar-rekwiżiti tal-ekodisinn speċifikati fl-atti delegati applikabbli adottati skont l-Artikolu 4 ikun intwera jew li tapplika preżunzjoni ta' konformità f'konformità mal-Artikolu 41.
2. Id-dikjarazzjoni ta' konformità tal-UE għandu jkollha l-istruttura tal-mudell stabbilita fl-Anness V, u għandu jkun fiha l-elementi speċifikati fil-proċedura ta' valutazzjoni tal-konformità applikabbli u referenza għall-atti delegati applikabbli adottati skont l-Artikolu 4. Din għandha tiġi aġġornata kontinwament u għandha tiġi tradotta għal-lingwa/i mehtieġa mill-Istat Membru li fis-suq tiegħu jitqiegħed il-prodott jew fejn jitqiegħed għad-dispożizzjoni.
3. Meta prodott kopert minn att delegat adottat skont l-Artikolu 4 ikun soġġett għal aktar minn att legali wiehed tal-Unjoni li jirrikjedi dikjarazzjoni ta' konformità tal-UE, għandha titfassal dikjarazzjoni ta' konformità tal-UE unika fir-rigward tat-tali atti legali kollha tal-Unjoni. Dik id-dikjarazzjoni għandha tiddikjara l-atti legali tal-Unjoni kkonċernati u r-referenzi tal-pubblikazzjoni tagħhom. Tista' tkun dossier magħmul minn dikjarazzjonijiet ta' konformità tal-UE individwali rilevanti.
4. Meta jagħmel id-dikjarazzjoni ta' konformità tal-UE, il-manifattur għandu jassumi r-responsabbiltà għall-konformità tal-prodott.

Artikolu 45

Prinċipji ġenerali tal-markatura CE

Il-markatura CE għandha tkun soġġetta għall-prinċipji ġenerali stabbiliti fl-Artikolu 30 tar-Regolament (KE) Nru 765/2008.

Artikolu 46

Regoli u kundizzjonijiet għat-twahħil tal-markatura CE

1. Il-markatura CE għandha titwahħal mal-prodott b'mod li tkun viżibbli, tinqara u ma tithassarx. Meta dan ma jkunx possibbli jew ma jkunx jaqbel li jsir minhabba n-natura tal-prodott, din għandha titwahħal mal-imballaġġ u mad-dokumenti li jakkumpanjawh.

2. Il-markatura CE għandha titwaha qabel ma l-prodott jitqiegħed fis-suq jew fis-servizz.
3. Għal prodott fil-fażi tal-kontroll tal-produzzjoni li fih jipparteċipa korp innotifikat, il-markatura CE għandha tigi segwita min-numru ta' identifikazzjoni ta' dak il-korp innotifikat.

In-numru ta' identifikazzjoni tal-korp innotifikat għandu jitwaha mill-korp innifsu jew, fuq istruzzjonijiet tiegħu, mill-manifattur jew mir-rappreżentant awtorizzat tiegħu.

4. Il-markatura CE u, meta applikabbli, in-numru ta' identifikazzjoni tal-korp innotifikat jistgħu jiġu segwiti minn pittogramma jew markatura oħra li tindika riskju jew użu speċjali.
5. L-Istati Membri għandhom ikompli jiżviluppaw il-mekkaniżmi eżistenti biex jiżguraw l-implimentazzjoni korretta tar-regim li jirregola l-markatura CE u jiehdu azzjoni adatta f'każ ta' użu skorrett tal-markatura.

Artikolu 47

Regoli speċifiċi dwar markaturi

Fir-rigward ta' prodotti li mhumx soġġetti għar-reqwiziti għal markatura CE skont il-liġi tal-Unjoni, meta tispeċifika regoli dwar markaturi li jindikaw il-konformità mar-reqwiziti tal-ekodisinn applikabbli skont l-Artikolu 4(6), il-punt (d), il-Kummissjoni għandha tqis il-kriterji li ġejjin:

- (a) il-htieġa li jiġi mminimizzat il-piż amministrattiv għall-operaturi ekonomiċi;
- (b) il-htieġa li jiġi żgurat li jkun hemm koerenza fir-rigward ta' markaturi oħra applikabbli għal prodott speċifiku; u
- (c) il-htieġa li tkun evitata l-konfużjoni dwar it-tifsira tal-markaturi skont liġi oħra tal-Unjoni.

KAPITOLU IX

NOTIFIKA TAL-KORPI TA' VALUTAZZJONI TAL-KONFORMITÀ

Artikolu 48

Notifika

Meta l-kompiti ta' valutazzjoni tal-konformità minn partijiet terzi jkunu previsti skont l-atti delegati adottati skont l-Artikolu 4, l-Istati Membri għandhom jinnotifikaw lill-Kummissjoni u lill-Istati Membri l-oħra bil-korpi awtorizzati li jagħmlu dawk il-kompiti.

Artikolu 49

Awtoritajiet tan-notifika

1. L-Istati Membri għandhom jiddeżinjaw awtorità tan-notifika li tkun responsabbli biex tistabbilixxi u tesegwixxi l-proċeduri meħtieġa għall-valutazzjoni u n-notifika ta' korpi tal-valutazzjoni tal-konformità u għall-monitoraġġ ta' korpi nnotifikati, inkluż il-konformità mal-Artikolu 54.
2. L-Istati Membri jistgħu jiddeċiedu li l-valutazzjoni u l-monitoraġġ imsemmija fil-paragrafu 1 għandhom jitwettqu minn korp nazzjonali ta' akkreditament skont it-tifsira tar-Regolament (KE) Nru 765/2008 u f'konformità miegħu.
3. Meta l-awtorità tan-notifika tiddelega jew inkella tafda l-valutazzjoni, in-notifika jew il-monitoraġġ imsemmija fil-paragrafu 1 ta' dan l-Artikolu lil korp li ma jkunx entità governattiva, dak il-korp għandu jkun entità legali u għandu jikkonforma *mutatis mutandis* mar-reqwiziti stipulati fl-Artikolu 50. Barra minn hekk, għandu jkollu arranġamenti biex ikopri obbligazzjonijiet li jirriżultaw mill-attivitàjiet tiegħu.
4. L-awtorità tan-notifika għandha tiegħu responsabbiltà shiha tal-kompiti mwettqa mill-korp imsemmi fil-paragrafu 3.

Artikolu 50

Rekwiżiti marbuta mal-awtoritajiet tan-notifika

1. L-awtorità tan-notifika għandha tkun stabbilita b'mod li ma jkunx hemm kunflitt ta' interess ma' korpi ta' valutazzjoni tal-konformità.
2. L-awtorità tan-notifika għandha tkun organizzata u titmexxa b'mod li jkunu salvagwardjati l-oġġettività u l-imparzjalità tal-attivitajiet tagħha.
3. L-awtorità tan-notifika għandha tkun organizzata b'tali mod li kull deċiżjoni relatata man-notifika ta' korp ta' valutazzjoni tal-konformità tittiehed minn persuni kompetenti differenti minn dawk li jkunu wettqu l-valutazzjoni.
4. L-awtorità tan-notifika ma għandhiex toffri jew tipprovdi attivitajiet li jwettqu l-korpi ta' valutazzjoni tal-konformità, jew servizzi ta' konsulenza fuq bażi kummerċjali jew kompetittiva.
5. L-awtorità tan-notifika għandha tissalvagwardja l-kunfidenzjalità tal-informazzjoni li tikseb. Izda meta tintalab, din għandha tiskambja informazzjoni dwar il-korpi nnotifikati mal-Kummissjoni, mal-awtoritajiet tan-notifika ta' Stati Membri oħrajn u ma' awtoritajiet nazzjonali rilevanti oħra.
6. L-awtorità tan-notifika għandha tivvaluta biss il-korp speċifiku ta' valutazzjoni tal-konformità li japplika għan-notifika u ma tqisx il-kapaċitajiet jew il-persunal tal-kumpaniji omm jew oht. L-awtorità tan-notifika għandha tivvaluta dak il-korp fir-rigward tar-rekwiżiti rilevanti kollha u l-kompiti ta' valutazzjoni tal-konformità.
7. L-awtorità tan-notifika għandu jkollha numru suffiċjenti ta' persunal kompetenti u finanzjament suffiċjenti għad-dispożizzjoni tagħha biex jitwettqu korrettament il-kompiti tagħha.

Artikolu 51

Obbligu ta' informazzjoni fuq l-awtoritajiet tan-notifika

L-Istati Membri għandhom jinfurmaw lill-Kummissjoni dwar il-proċeduri tagħhom għall-valutazzjoni u n-notifika ta' korpi ta' valutazzjoni tal-konformità u dwar il-monitoraġġ tal-korpi nnotifikati, u dwar kwalunkwe bidla fihom.

Il-Kummissjoni għandha tagħmel dik l-informazzjoni disponibbli għall-pubbliku.

Artikolu 52

Rekwiżiti fir-rigward ta' korpi nnotifikati

1. Għall-finijiet ta' notifika, il-korp ta' valutazzjoni tal-konformità għandu jissodisfa r-rekwiżiti stipulati fil-paragrafi 2 sa 12.
2. Il-korp ta' valutazzjoni tal-konformità għandu jkun stabbilit skont il-liġi nazzjonali ta' Stat Membru u jkollu personalità ġuridika.
3. Il-korp ta' valutazzjoni tal-konformità għandu jkun korp terz indipendenti mill-organizzazzjoni jew mill-prodott li jivvaluta. Ma għandu jkollu l-ebda rabta kummerċjali ma' organizzazzjonijiet li għandhom interess fil-prodotti li jivvaluta, b'mod partikolari l-manifatturi, is-shab kummerċjali tagħhom u l-investituri azzjonarji tagħhom. Dan ma għandux jipprekludi lill-korp ta' valutazzjoni tal-konformità milli jwettaq attivitajiet ta' valutazzjoni tal-konformità għall-manifatturi li jikkompetu ma' xulxin.
4. Il-korp ta' valutazzjoni tal-konformità, il-manigment superjuri tiegħu u l-persunal responsabbli mit-twettiq tal-kompiti ta' valutazzjoni tal-konformità ma għandhomx ikunu d-disinjatur, il-manifattur, il-fornitur, l-importatur, id-distributur, l-installatur, ix-xerrej, is-sid, l-utent jew dak responsabbli mill-manutenzjoni tal-prodotti li huma jivvalutaw, jew ir-rappreżentant ta' xi waħda minn dawk il-partijiet. Dan ma għandux jipprekludi l-użu tal-prodotti vvalutati li huma meħtieġa għall-operazzjonijiet tal-korp ta' valutazzjoni tal-konformità jew l-użu ta' tali prodotti għal għanijiet personali.

Il-korp ta' valutazzjoni tal-konformità, il-manigment superjuri tiegħu u l-persunal responsabbli mit-twettiq tal-kompiti ta' valutazzjoni tal-konformità ma għandhomx ikunu direttament involuti fid-disinn, fil-manifattura jew fil-kostruzzjoni, jew fil-kummerċjalizzazzjoni, fl-installazzjoni, fl-użu jew fil-manutenzjoni ta' dawk il-prodotti, u lanqas ma għandhom jirrappreżentaw lill-partijiet involuti f'dawk l-attivitajiet. Dawn ma għandhom ikunu involuti fl-ebda attività li tista' tohloq

kunflitt mal-indipendenza tal-ġudizzju jew l-integrità tagħhom b'rabta mal-attivitajiet ta' valutazzjoni tal-konformità li għalihom ikunu notifikati. Dan għandu japplika b'mod partikolari għas-servizzi ta' konsulenza.

Il-korpi ta' valutazzjoni tal-konformità għandhom jiżguraw li l-attivitajiet tal-kumpaniji omm jew oħt tagħhom, tas-sussidjarji jew tas-sottokuntratturi ma jaffettwawx il-kunfidenzjalità, l-oġġettività jew l-imparzjalità tal-attivitajiet ta' valutazzjoni tal-konformità tagħhom.

Korp ta' valutazzjoni tal-konformità ma għandux jiddelega lil sottokuntrattur jew lil sussidjarja l-istabbiliment u s-supervizzjoni ta' proċeduri interni, politiki ġenerali, kodiċijiet ta' kondotta jew regoli interni oħrajn, l-assenjazzjoni ta' persunal tiegħu għal kompiti speċifiċi jew id-deċiżjonijiet dwar il-valutazzjoni tal-konformità.

5. Il-korpi ta' valutazzjoni tal-konformità u l-persunal tagħhom għandhom iwettqu l-attivitajiet ta' valutazzjoni tal-konformità bl-ogħla livell ta' integrità professjonali u l-kompetenza teknika meħtieġa fil-qasam speċifiku. Għandhom ikunu hielsa minn kull pressjoni u persważjoni, b'mod partikolari finanzjarja, li tista' tinfluwenza l-ġudizzju tagħhom jew ir-riżultati tal-attivitajiet ta' valutazzjoni tal-konformità tagħhom, speċjalment fir-rigward ta' persuni jew gruppi ta' persuni b'interess fir-riżultati ta' dawk l-attivitajiet.

6. Il-korp ta' valutazzjoni tal-konformità għandu jkun kapaċi jwettaq il-kompiti kollha ta' valutazzjoni tal-konformità assenjati lilu permezz tal-att delegat rilevanti adottat skont l-Artikolu 4 u li fir-rigward tiegħu jkun ġie notifikat, irrispettivament minn kemm jekk dawk il-kompiti jitwettqux mill-korp ta' valutazzjoni tal-konformità nnifsu kif ukoll jekk f'ismu u fir-responsabbiltà tiegħu.

F'kull żmien u għal kull proċedura ta' valutazzjoni tal-konformità, u għal kull tip jew kategorija ta' prodotti li dwarhom ikun ġie notifikat, il-korp ta' valutazzjoni tal-konformità għandu jkollu għad-dispożizzjoni tiegħu:

- (a) il-persunal meħtieġ b'għarfien tekniku, u b'esperjenza suffiċjenti u xierqa biex iwettaq il-kompiti ta' valutazzjoni tal-konformità;
- (b) id-deskrizzjonijiet meħtieġa tal-proċeduri li f'konformità magħhom tiġi mwettqa l-valutazzjoni tal-konformità, li jiżguraw it-trasparenza u l-kapaċità li jiġu riprodotti dawk il-proċeduri inkluża deskrizzjoni ta' kif il-persunal rilevanti, l-istatus u l-kompiti tagħhom jikkorrispondu mal-kompiti ta' valutazzjoni tal-konformità li fir-rigward tagħhom il-korp ikun bihsiebu jiġi notifikat;
- (c) politiki u proċeduri xierqa biex issir distinzjoni bejn il-kompiti li jwettaq bhala korp innotifikat u l-attivitajiet l-oħra tiegħu;
- (d) proċeduri għat-twettiq ta' attivitajiet li jqisu kif xieraq id-daqs tal-impriza, is-settur li topera fih, l-istruttura tagħha, il-grad ta' kumplessità tat-teknoloġija tal-prodott inkwistjoni u n-natura tal-massa jew tas-serje tal-proċess ta' produzzjoni.

Għandu jkollu l-mezzi neċessarji biex iwettaq il-kompiti tekniċi u amministrattivi konnessi mal-attivitajiet ta' valutazzjoni tal-konformità b'mod xieraq u għandu jkollu aċċess għat-tagħmir jew il-faċilitajiet kollha meħtieġa.

7. Il-persunal responsabbli biex iwettaq l-attivitajiet ta' valutazzjoni tal-konformità għandu jkollu dawn li ġejjin:

- (a) taħriġ tekniku u vokazzjonali sod li jkopri l-attivitajiet kollha ta' valutazzjoni tal-konformità li għalihom il-korp ta' valutazzjoni tal-konformità jkun ġie notifikat;
- (b) għarfien sodisfaċenti tar-rekwiżiti tal-valutazzjonijiet li jwettqu u awtorità adegwata biex iwettqu dawk il-valutazzjonijiet, inkluż għarfien u fehim xierqa tal-leġiżlazzjoni, ir-rekwiżiti tat-test, tal-kejl u tal-kalkolu rilevanti, tal-istandards armonizzati jew tal-ispeċifikazzjonijiet komuni applikabbli, u tad-dispożizzjonijiet rilevanti ta' dan ir-Regolament u tal-atti delegati adottati skont l-Artikolu 4;
- (c) il-kapaċità li jifformula ċertifikati, rekords u rapporti li juru li l-valutazzjonijiet ikunu twettqu.

8. Il-persunal responsabbli għat-teħid ta' deċiżjonijiet dwar il-valutazzjoni:

- (a) għandu jkun impjegat mill-korp ta' valutazzjoni tal-konformità skont il-liġi nazzjonali tal-Istat Membru tan-notifika;

- (b) ma għandu jkollu l-ebda kunflitt ta' interess potenzjali;
 - (c) għandu jkun kompetenti biex jivverifika l-valutazzjonijiet magħmula minn persunal iehor, esperti esterni jew sottokuntratturi;
 - (d) għandu jkun biżżejjed fin-numru biex jiżgura l-kontinwità tan-negozju u approċċ konsistenti għall-valutazzjonijiet tal-konformità.
9. Għandha tkun iggarantita l-imparzjalità tal-korpi ta' valutazzjoni tal-konformità u tal-manigment superjuri tagħhom u tal-persunal tal-valutazzjoni.

Ir-remunerazzjoni tal-manigment superjuri u tal-persunal tal-valutazzjoni ta' korp ta' valutazzjoni tal-konformità ma għandhiex tiddependi mill-ghadd ta' valutazzjonijiet imwettqa jew mir-riżultati tagħhom.

10. Il-korpi ta' valutazzjoni tal-konformità għandhom jagħmlu polza ta' assigurazzjoni ta' responsabbiltà sakemm ir-responsabbiltà ma tkunx imġarrba mill-Istat f'konformità mal-liġi nazzjonali, jew sakemm l-Istat Membru nnifsu ma jkunx direttament responsabbli għall-valutazzjoni tal-konformità.

11. Il-persunal ta' korp ta' valutazzjoni tal-konformità għandu josserva s-segretezza professjonali fir-rigward tal-informazzjoni kollha miksuba fit-twettiq tal-kompiti ta' valutazzjoni tal-konformità skont l-atti delegati rilevanti adottati skont l-Artikolu 4, hlief fir-rigward tal-awtoritajiet tan-notifika u awtoritajiet nazzjonali ohra tal-Istat Membru li fih jitwettqu l-attivitajiet tiegħu. Id-drittijiet ta' proprjetà għandhom ikunu protetti.

12. Il-korpi ta' valutazzjoni tal-konformità għandhom jipparteċipaw fi, jew jiżguraw li l-persunal tal-valutazzjoni tagħhom jiġi infurmat dwar, l-attivitajiet ta' standardizzazzjoni rilevanti u jqisu l-gwida u r-rakkomandazzjonijiet rilevanti maħruġa mill-kumitati tekniċi kompetenti tal-korpi Ewropej tal-istandardizzazzjoni.

Artikolu 53

Preżunzjoni ta' konformità tal-korpi ta' valutazzjoni tal-konformità

Meta korp ta' valutazzjoni tal-konformità juri l-konformità tiegħu mal-kriterji stipulati fl-istandards armonizzati rilevanti jew partijiet minnhom, li r-referenzi tagħhom ikunu ġew ippubblikati f'*Il-Ġurnal Uffiċjali tal-Unjoni Ewropea*, dan għandu jkun preżunt konformi mar-rekwiżiti stabbiliti fl-Artikolu 52 sa fejn l-istandards armonizzati applikabbli jkopru daww ir-rekwiżiti.

Artikolu 54

Sussidjarji ta' u sottokuntrattar minn korpi nnotifikati

1. Meta korp innotifikat jagħti b'sottokuntratt kompiti speċifiċi konnessi mal-valutazzjoni tal-konformità jew iqabbaad sussidjarja, dan għandu jiżgura li s-sottokuntrattur jew is-sussidjarja jissodisfaw ir-rekwiżiti stabbiliti fl-Artikolu 52 u għandu jinforma lill-awtorità tan-notifika dwar dan.
2. Il-korpi nnotifikati għandhom jerfgħu r-responsabbiltà kollha tal-kompiti mwettqa mis-sottokuntratturi jew mis-sussidjarji kull fejn dawn ikunu stabbiliti.
3. L-attivitajiet jistgħu jingħataw b'sottokuntratt jew isiru minn sussidjarja biss bil-qbil tal-kljent.
4. Il-korpi nnotifikati għandhom iżommu għad-dispożizzjoni tal-awtorità tan-notifika d-dokumenti rilevanti li jikkonċernaw il-valutazzjoni u l-monitoraġġ tal-kwalifiki tas-sottokuntrattur jew tas-sussidjarja u tal-hidma li għamlu l-atti delegati rilevanti adottati skont l-Artikolu 4.

Artikolu 55

Talba għal notifika

1. Il-korp ta' valutazzjoni tal-konformità għandu jissottometti applikazzjoni għal notifika lill-awtorità tan-notifika tal-Istat Membru fejn ikun stabbilit.

2. Ma' dik l-applikazzjoni ghandha tinghata deskrizzjoni tal-attivitajiet ta' valutazzjoni tal-konformità, il-modulu jew moduli ta' valutazzjoni tal-konformità u l-prodott jew prodotti li fihom dak il-korp jiddikjara li hu kompetenti, kif ukoll ċertifikat ta' akkreditament, jekk jeżisti, mahruġ minn korp nazzjonali ta' akkreditament li jafferma li l-korp ta' valutazzjoni tal-konformità jissodisfa r-rekwiżiti stabbiliti fl-Artikolu 52. Iċ-ċertifikat ta' akkreditament ghandu jkun relatat biss mal-korp legali preċiż li japplika għan-notifika u għandu jkun ibbażat, minbarra l-istandards armonizzati rilevanti, fuq ir-rekwiżiti speċifiċi u l-kompiti ta' valutazzjoni tal-konformità stabbiliti fl-att delegat rilevanti adottat skont l-Artikolu 4.

3. Meta l-korp ta' valutazzjoni tal-konformità kkonċernat ma jistax jipprovdi ċertifikat ta' akkreditament, dan għandu jipprovdi lill-awtorità tan-notifika l-evidenza dokumentata kollha meħtieġa għall-verifika, ir-rikonoxximent u l-monitoraġġ regolari tal-konformità tiegħu mar-rekwiżiti stipulati fl-Artikolu 52.

Artikolu 56

Proċedura tan-notifika

1. L-awtoritajiet tan-notifika jistgħu jinnotifikaw biss lil korpi ta' valutazzjoni tal-konformità li jkunu ssodisfaw ir-rekwiżiti stipulati fl-Artikolu 52.

2. L-awtoritajiet tan-notifika għandhom jinnotifikaw lill-Kummissjoni u lill-Istati Membri l-oħrajn bl-użu tal-mezz elettroniku ta' notifika żviluppat u ġestit mill-Kummissjoni.

3. In-notifika għandha tinkludi d-dettalji kollha dwar l-attivitajiet ta' valutazzjoni tal-konformità, tal-modulu jew il-moduli tal-valutazzjoni tal-konformità u tal-prodott jew prodotti inkwistjoni u tal-affermazzjoni rilevanti tal-kompetenza.

4. Meta notifika ma tkunx ibbażata fuq ċertifikat ta' akkreditament kif imsemmi fl-Artikolu 55(2), l-awtorità tan-notifika għandha tippovdi lill-Kummissjoni u lill-Istati Membri l-oħrajn il-prova dokumentata li tafferma l-kompetenza tal-korp ta' valutazzjoni tal-konformità u l-arrangamenti stabbiliti biex ikun żgurat li dak il-korp se jiġi mmonitorjat regolarment u se jkompli jissodisfa r-rekwiżiti stipulati fl-Artikolu 52.

5. Il-korp ta' valutazzjoni tal-konformità kkonċernat jista' jwettaq l-attivitajiet ta' korp innotifikat jekk il-Kummissjoni jew l-Istati Membri l-oħra ma jqajmu l-ebda oġġezzjoni fi żmien ġimagħtejn minn notifika meta jintuża ċertifikat ta' akkreditament, jew fi żmien xahrejn minn notifika meta ma jintużax akkreditament.

Korp bhal dan biss għandu jitqies bħala korp innotifikat għall-finijiet ta' dan ir-Regolament.

6. In-notifika għandha ssir valida l-jum wara li l-korp ikun inkluz fil-lista tal-korpi nnotifikati msemmija fl-Artikolu 57(2) mill-Kummissjoni.

Il-korp ikkonċernat jista' jwettaq l-attivitajiet ta' korp innotifikat biss wara li n-notifika tkun saret valida.

Il-Kummissjoni ma għandhiex tippubblika notifika jekk tkun jew issir taf li l-korp innotifikat rilevanti ma jissodisfax ir-rekwiżiti stipulati fl-Artikolu 52.

7. Il-Kummissjoni u l-Istati Membri l-oħra għandhom jiġu notifikati jekk isir tibdil sussegwenti rilevanti fin-notifika.

Artikolu 57

Numri ta' identifikazzjoni u listi ta' korpi nnotifikati

1. Il-Kummissjoni għandha tassenja numru ta' identifikazzjoni lil korp innotifikat.

Għandha tassenja numru wieħed bhal dan, anke meta l-korp ikun notifikat skont diversi atti tal-Unjoni.

2. Il-Kummissjoni għandha tagħmel il-lista tal-korpi nnotifikati skont dan ir-Regolament disponibbli għall-pubbliku, inkluz in-numri ta' identifikazzjoni li jkunu ġew assenjati lilhom u l-attivitajiet li għalihom ikunu ġew notifikati.

Il-Kummissjoni għandha tiżgura li dik il-lista tinzamm aġġornata.

Artikolu 58

Tibdil fin-notifika

1. Meta awtorità tan-notifika tkun ċerta jew giet infurmata li korp innotifikat ma ghadux konformi mar-rekwiżiti stipulati fl-Artikolu 52, jew ma jkunx qed jaqdi l-obbligi tiegħu, l-awtorità tan-notifika għandha tillimita, tissospendi jew tirtira n-notifika kif xieraq, skont kemm ikun gravi n-nuqqas fir-rigward tar-rekwiżiti jew tal-obbligi li jridu jiġu ssodisfati. Din għandha tgħarraf minnufih b'dan lill-Kummissjoni u lill-Istati Membri l-oħra, skont il-każ.
2. Fil-każ li tiġi limitata, sospiża jew irtirata n-notifika, jew meta l-korp innotifikat ma jkunx għadu attiv, l-Istat Membru tan-notifika għandu jiehli l-passi meħtieġa biex jiżgura li l-fajls ta' dak il-korp jiġu pproċessati minn korp innotifikat ieħor jew jinżammu disponibbli għall-awtoritajiet tan-notifika u ta' sorveljanza tas-suq li jkunu responsabbli meta jintalbu.

Artikolu 59

Kontestazzjoni tal-kompetenza ta' korpi nnotifikati

1. Il-Kummissjoni għandha tinvestiga l-każijiet kollha meta jkollha jew issir taf b'xi dubju dwar il-kompetenza ta' korp innotifikat, jew jekk korp innotifikat ikunx għadu jissodisfa r-rekwiżiti u r-responsabbiltajiet li hu soġġett għalihom.
2. L-Istat Membru tan-notifika għandu jipprovdi lill-Kummissjoni, fuq talba, bl-informazzjoni kollha relatata mal-bażi għan-notifika jew iż-żamma tal-kompetenza tal-korp ikkonċernat.
3. Il-Kummissjoni għandha tiżgura li l-informazzjoni sensittiva kollha miksuba matul l-investigazzjonijiet tagħha tiġi trattata b'mod kunfidenzjali.
4. Meta l-Kummissjoni taċċerta ruhha li korp innotifikat ma jissodisfax jew ma jkunx għadu jissodisfa r-rekwiżiti għan-notifika tiegħu, għandha tinforma lill-Istat Membru tan-notifika skont il-każ u titolbu biex jiehli l-miżuri korrettivi meħtieġa, inkluż l-irtirar tan-notifika jekk dan ikun meħtieġ.

Il-Kummissjoni għandha taġġorna l-lista tal-korpi nnotifikati msemmija fl-Artikolu 57(2) fi żmien ġimagħtejn min-notifika tal-miżuri korrettivi meħuda mill-Istati Membri tan-notifika f'konformità mal-ewwel subparagrafu ta' dan il-paragrafu.

Artikolu 60

Obbligi ta' operazzjonijiet għal korpi nnotifikati

1. Il-korpi nnotifikati għandhom iwettqu l-valutazzjonijiet tal-konformità f'konformità mal-proċeduri tal-valutazzjoni tal-konformità previsti fl-atti delegati adottati skont l-Artikolu 4.
 2. Il-valutazzjonijiet tal-konformità għandhom jitwettqu b'mod proporzjonat, billi jkunu evitati pizijiet bla bżonn għall-operaturi ekonomiċi. Il-korpi nnotifikati għandhom iwettqu l-attivitajiet tagħhom billi jqisu kif xieraq id-daqs tal-impriza, is-settur li fiha hija topera, l-istruttura tagħha, il-livell ta' kumplessità tat-teknoloġija tal-prodott ikkonċernat u tan-natura massiva jew serjali tal-proċess ta' produzzjoni.
- B'dan il-mod, dawn għandhom iżda jirrispettaw il-grad ta' rigorożità u l-livell ta' protezzjoni meħtieġa għall-konformità tal-prodott mar-rekwiżiti rilevanti.
3. Meta korp innotifikat isib li manifattur ma jissodisfax ir-rekwiżiti rilevanti jew l-istandards armonizzati korrispondenti, l-ispeċifikazzjonijiet komuni jew speċifikazzjonijiet tekniċi oħra, dan għandu jitlob lil dak il-manifattur jiehli miżuri korrettivi xierqa fid-dawl tal-aħħar valutazzjoni tal-konformità, sakemm in-nuqqasijiet ma jkunux jistgħu jissewew, f'liema każ ma għandux johroġ ċertifikat jew deċiżjoni ta' approvazzjoni.

4. Meta, waqt il-monitoraġġ tal-konformità wara l-hruġ ta' ċertifikat f'konformità mal-proċeduri ta' valutazzjoni tal-konformità previsti f'att delegat adottat skont l-Artikolu 4 jew ta' deċiżjoni ta' approvazzjoni, korp innotifikat isib li l-prodott jew il-manifattur ma jkunx jew ma għadhomx konformi, dan għandu jeżiġi mingħand il-manifattur li dan jiehli miżuri korrettivi xierqa u għandu jissospendi jew jirtira ċ-ċertifikat jew id-deċiżjoni ta' approvazzjoni jekk ikun meħtieġ.

5. Meta ma jittihdux miżuri korrettivi jew meta dawn ma jhallux l-effett meħtieġ, il-korp innotifikat għandu jillimita, jissospendi jew jirtira kull ċertifikat jew deċiżjoni ta' approvazzjoni, kif ikun xieraq.

Artikolu 61

Obbligu ta' informazzjoni fuq il-korpi nnotifikati

1. Il-korpi nnotifikati għandhom jinfurmaw lill-awtorità tan-notifika dwar dan li ġej:
 - (a) kwalunkwe rifjut, restrizzjoni, sospensjoni jew irtirar ta' ċertifikat;
 - (b) kwalunkwe ċirkostanza li jkollha effett fuq l-ambitu u fuq il-kundizzjonijiet għan-notifika;
 - (c) kwalunkwe talba għal informazzjoni li huma jkunu rċevew minn awtoritajiet ta' sorveljanza tas-suq rigward attivitajiet ta' valutazzjoni tal-konformità;
 - (d) fuq talba, l-attivitajiet ta' valutazzjoni tal-konformità mwettqa fl-ambitu tan-notifika tagħhom u kull attività oħra mwettqa, inkluż l-attivitajiet transfruntieri u s-sottokuntrattar.
2. Il-korpi nnotifikati għandhom jipprovdu lill-korpi l-oħra notifikati skont dan ir-Regolament li jwettqu attivitajiet simili ta' valutazzjoni tal-konformità li jkopru l-istess grupp ta' prodotti b'informazzjoni rilevanti dwar kwistjonijiet relatati ma' riżultati negattivi tal-valutazzjoni tal-konformità u, jekk jintalbu, daww pozittivi.
3. Meta l-Kummissjoni jew l-awtorità tas-sorveljanza tas-suq ta' Stat Membru tressaq talba lil korp innotifikat stabbilit fit-territorju ta' Stat Membru ieħor b'rabta mal-valutazzjoni tal-konformità mwettqa minn dak il-korp innotifikat, din għandha tibgħat kopja ta' dik it-talba lill-awtorità tan-notifika ta' dak l-Istat Membru l-ieħor. Il-korp innotifikat ikkonċernat għandu jwieġeb din it-talba mingħajr dewmien u fi żmien 15-il jum. L-awtorità tan-notifika għandha tiżgura li tali talbiet jissolvew mill-korp innotifikat.
4. Meta l-korpi nnotifikati jkollhom jew jirċievu evidenza rigward is-segwenti, huma għandhom iwissu, u jikkondividu dik l-evidenza ma', l-awtorità rilevanti tas-sorveljanza tas-suq jew mal-awtorità tan-notifika rilevanti, kif xieraq:
 - (a) li korp innotifikat ieħor ma jikkonformax mar-rekwiżiti stipulati fl-Artikolu 52 jew mal-obbligi tiegħu;
 - (b) li imqiegħed fis-suq ma jikkonformax mar-rekwiżiti tal-ekodisinn stabbiliti fl-atti delegati applikabbli adottati skont l-Artikolu 4; jew
 - (c) li prodott imqiegħed fis-suq, minhabba l-kundizzjoni fiżika tiegħu, aktarx li jikkawża riskju serju.

Artikolu 62

Skambji ta' esperjenza

Il-Kummissjoni għandha ttipprovdi għall-organizzazzjoni ta' skambji ta' esperjenza bejn l-awtoritajiet tal-Istati Membri responsabbli mill-politika tan-notifika.

Artikolu 63

Koordinazzjoni ta' korpi nnotifikati

1. Il-Kummissjoni għandha tiżgura li jiġu stabbiliti koordinazzjoni u kooperazzjoni xierqa bejn il-korpi nnotifikati skont dan ir-Regolament u li dawn jithaddmu kif xieraq fil-forma ta' grupp jew gruppi ta' korpi nnotifikati, meta xieraq, inkluż gruppi ta' korpi nnotifikati skont l-istess att delegat adottat skont l-Artikolu 4 jew fir-rigward ta' kompiti simili ta' valutazzjoni tal-konformità.

Il-korpi nnotifikati għandhom jipparteċipaw fil-hidma ta' kwalunkwe grupp rilevanti, direttament jew permezz ta' rappreżentanti deżinjati.

2. Il-korpi nnotifikati għandhom japplikaw bħala gwida ġenerali kull dokument rilevanti maħluq permezz tal-hidma tal-gruppi msemmija fil-paragrafu 1.

3. Il-koordinazzjoni u l-kooperazzjoni fil-gruppi msemmija fil-paragrafu 1 ta' dan l-Artikolu għandu jkollhom l-għan li jiżguraw l-applikazzjoni armonizzata ta' dan ir-Regolament u tal-atti delegati adottati skont l-Artikolu 4. Meta jagħmlu dan, dawk il-gruppi għandhom iqisu l-għada u r-rakkomandazzjonijiet rilevanti mahruġa mill-kumitati tekniċi kompetenti tal-korpi Ewropej tal-istandardizzazzjoni.

KAPITOLU X

INĊENTIVI

Artikolu 64

Inċentivi tal-Istati Membri

1. Meta l-Istati Membri jipprovdu inċentivi għal prodotti koperti minn atti delegati adottati skont l-Artikolu 4, dawk l-inċentivi għandhom ikunu mmirati lejn l-aktar żewġ klassijiet ta' prestazzjoni li huma popolati fil-livell tal-Unjoni jew, meta rilevanti, lejn prodotti b'Ekotikketta tal-UE.

2. B'deroga mill-paragrafu 1 ta' dan l-Artikolu, meta l-Istati Membri jipprovdu inċentivi għal prodotti relatati mal-enerġija jew tajers koperti minn atti delegati adottati skont l-Artikolu 4 li huma wkoll soġġetti għal rekwiżiti ta' tikkettar tal-effiċjenza enerġetika jew tal-effiċjenza fl-użu tal-fjuwil, l-Artikolu 7(2) tar-Regolament (UE) 2017/1369 u l-Artikolu 11 tar-Regolament (UE) 2020/740 għandhom japplikaw rispettivament.

Artikolu 65

Akkwist pubbliku ekoloġiku

1. L-awtoritajiet kontraenti u l-entitajiet kontraenti, f'konformità mad-Direttiva 2014/24/UE jew 2014/25/UE, għandhom jagħtu kuntratti pubbliċi li jikkonformaw mar-rekwiżiti minimi stabbiliti skont il-paragrafu 2 ta' dan l-Artikolu għax-xiri ta' prodotti koperti minn atti delegati adottati skont l-Artikolu 4, jew għal xogħlijiet jew servizzi fejn dawk il-prodotti jintużaw għal attivitajiet li jikkostitwixxu s-suġġett ta' dawk il-kuntratti ("rekwiżiti minimi").

2. Ir-rekwiżiti minimi għandhom jiġu stabbiliti kif xieraq, sabiex jiġu inċentivati l-provvista u d-domanda għal prodotti ambjentalment sostenibbli koperti minn atti delegati adottati skont l-Artikolu 4, filwaqt li jitqiesu l-valur u l-volum tal-kuntratti pubbliċi mogħtija għall-gruppi ta' prodotti rilevanti u l-fattibbiltà ekonomika għall-awtoritajiet kontraenti u l-entitajiet kontraenti biex jixtru prodotti aktar ambjentalment sostenibbli mingħajr ma jinvolvu kostijiet sproporzjonati.

3. Il-Kummissjoni għandha s-setgħa li tistabbilixxi, permezz ta' atti ta' implimentazzjoni, ir-rekwiżiti minimi fil-forma ta' speċifikazzjonijiet tekniċi, kriterji tal-ġoti, kundizzjonijiet jew miri għat-tweġiq tal-kuntratt.

Ir-rekwiżiti minimi għandhom jiġu stabbiliti fir-rigward tal-aspetti tal-prodott indirizzati fl-atti delegati adottati skont l-Artikolu 4 applikabbli għall-gruppi ta' prodotti inkwistjoni, kif rilevanti għal dawk il-gruppi ta' prodotti.

Ir-rekwiżiti minimi għandhom ikunu bbażati fuq l-oġġetti żewġ klassijiet ta' prestazzjoni, l-oġġetti punteġġi jew, meta ma jkunux disponibbli, fuq l-aħjar livelli ta' prestazzjoni possibbli kif stabbilit fl-atti delegati adottati skont l-Artikolu 4 applikabbli għall-gruppi ta' prodotti inkwistjoni.

Il-kriterji tal-ġoti għandhom, meta xieraq, ikollhom piż minimu ta' bejn 15 % u 30 % fil-proċess tal-ġoti li jippermettilhom li jkollhom impatt sinifikanti fuq l-eżitu tal-proċedura tal-offerti u li tiffavorixxi l-għażla tal-aktar prodotti ambjentalment sostenibbli.

Il-miri għandhom jirrikjeđu, fuq bażi annwali jew pluriennali, perċentwal minimu ta' 50 % tal-akkwist imwettaq fil-livell ta' awtoritajiet kontraenti jew entitajiet kontraenti, jew fil-livell nazzjonali aggregat, tal-aktar prodotti ambjentalment sostenibbli kif imsemmi fir-raba' subparagrafu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 73(3).

KAPITOLU XI
SORVELJANZA TAS-SUQ

Artikolu 66

Attivitajiet ippjanati għas-sorveljanza tas-suq

1. Kull Stat Membru għandu, fl-istrategġija nazzjonali tas-sorveljanza tas-suq msemmija fl-Artikolu 13 tar-Regolament (UE) 2019/1020, jipprovdi sezzjoni dwar l-attivitajiet għas-sorveljanza tas-suq ippjanati biex ikun żgurat li jsiru l-kontrolli xierqa, inkluzi, meta xieraq, kontrolli fiżiċi u fil-laboratorju, fuq skala adegwata rigward dan ir-Regolament u tal-atti delegati adottati skont l-Artikolu 4 ta' dan ir-Regolament.

Is-sezzjoni msemmija fl-ewwel subparagrafu għandha mill-anqas tinkludi:

- (a) il-prodotti jew ir-rekwiżiti identifikati bħala prijoritajiet għas-sorveljanza tas-suq, filwaqt li jitqiesu l-prijoritajiet komuni identifikati mill-grupp ta' kooperazzjoni amministrattiva ("ADCO"), stabbilit skont l-Artikolu 30(2) tar-Regolament (UE) 2019/1020, f'konformità mal-Artikolu 68(1), il-punt (a), u r-rapporti skont l-Artikolu 67(2).
- (b) l-attivitajiet ta' sorveljanza tas-suq ippjanati biex jonqos jew jintemm in-nuqqas ta' konformità għal dawk il-prodotti jew ir-rekwiżiti identifikati bħala prijoritajiet, inkluż in-natura tal-kontrolli li għandhom jitwettqu matul il-perjodu kopert mill-istrategġija nazzjonali tas-sorveljanza tas-suq.

2. Il-prijoritajiet għas-sorveljanza tas-suq imsemmija fil-paragrafu 1, it-tieni subparagrafu, il-punt (a), għandhom jiġu identifikati abbażi ta' kriterji oġġettivi, inkluż:

- (a) il-livelli ta' nuqqas ta' konformità osservati fis-suq li jaqa' fil-kompetenza tal-awtorità tas-sorveljanza tas-suq;
- (b) l-impatti ambjentali tan-nuqqas ta' konformità;
- (c) meta disponibbli, l-għadd ta' lmenti riċevuti mingħand utenti finali jew organizzazzjonijiet tal-konsumaturi, jew informazzjoni oħra riċevuta mingħand operaturi ekonomiċi jew mingħand il-media;
- (d) l-għadd ta' prodotti rilevanti mqiegħda għad-dispożizzjoni fis-suq li jaqgħu fil-kompetenza tal-awtorità tas-sorveljanza tas-suq; u
- (e) l-għadd ta' operaturi ekonomiċi rilevanti attivi fis-suq li jaqgħu fil-kompetenza tal-awtorità tas-sorveljanza tas-suq.

3. Għall-kategoriji ta' prodotti identifikati bħala li jirrappreżentaw riskju għoli ta' nuqqas ta' konformità, il-kontrolli msemmija fil-paragrafu 1 għandhom jinkludu, meta xieraq, kontrolli fiżiċi u fil-laboratorju bbażati fuq kampjuni adegwati.

L-awtoritajiet tas-sorveljanza tas-suq għandu jkollhom id-dritt li jirkupraw mingħand l-operatur ekonomiku responsabbli l-kostijiet tal-ispezzjoni tad-dokumenti u tal-ittestjar fiżiku tal-prodotti f'każ ta' nuqqas ta' konformità mal-atti delegati adottati skont l-Artikolu 4.

Artikolu 67

Rapportar u valutazzjoni komparattiva

1. L-awtoritajiet tas-sorveljanza tas-suq għandhom idahhlu fis-sistema ta' informazzjoni u komunikazzjoni msemmija fl-Artikolu 34 tar-Regolament (UE) 2019/1020 informazzjoni dwar in-natura u s-severità ta' kwalunkwe penali imposta fir-rigward tan-nuqqas ta' konformità ma' dan ir-Regolament.

2. Il-Kummissjoni għandha, kull erba' snin, tfassal rapport sat-30 ta' Ġunju abbażi tal-informazzjoni mdaħħla mill-awtoritajiet tas-sorveljanza tas-suq fis-sistema ta' informazzjoni u komunikazzjoni msemmija fl-Artikolu 34 tar-Regolament (UE) 2019/1020.

Dak ir-rapport għandu jinkludi:

- (a) informazzjoni dwar in-natura u l-għadd ta' kontrolli mwettqa mill-awtoritajiet tas-sorveljanza tas-suq matul l-erba' snin kalendarji preċedenti skont l-Artikolu 34(4) u (5) tar-Regolament (UE) 2019/1020;
 - (b) informazzjoni dwar il-livelli ta' nuqqas ta' konformità identifikati u dwar in-natura u s-severità tal-penali imposti għall-erba' snin kalendarji preċedenti fir-rigward ta' prodotti koperti minn atti delegati adottati skont l-Artikolu 4 ta' dan ir-Regolament;
 - (c) tqabbil tal-informazzjoni msemmija fil-punti (a) u (b) ta' dan il-paragrafu mal-attivitajiet ippanati fil-kuntest tat-taqsima dwar l-attivitajiet ta' sorveljanza tas-suq imfassla skont l-Artikolu 66(1);
 - (d) parametri referenzjarji indikattivi għall-awtoritajiet tas-sorveljanza tas-suq fir-rigward tal-frekwenza tal-kontrolli u tan-natura u s-severità tal-penali imposti;
 - (e) lista ta' prijoritajiet għall-awtoritajiet tas-sorveljanza tas-suq f'termini ta' prodotti u rekwiżiti.
3. Il-Kummissjoni għandha tippubblika r-rapport imsemmi fil-paragrafu 2 ta' dan l-Artikolu fis-sistema ta' informazzjoni u komunikazzjoni msemmija fl-Artikolu 34 tar-Regolament (UE) 2019/1020 u għandha tagħmlu pubbliku. L-ewwel wieħed minn dawk ir-rapporti għandu jiġi ppubblikat mid-19 ta' Lulju 2028.

Artikolu 68

Koordinazzjoni u appoġġ tas-sorveljanza tas-suq

1. Għall-finijiet ta' dan ir-Regolament, l-ADCO għandu jiltaqa' f'intervalli regolari u, meta meħtieġ, fuq talba motivata tal-Kummissjoni jew ta' żewġ awtoritajiet ta' sorveljanza tas-suq parteċipanti jew aktar.

Fil-kuntest tat-tweġiq tal-kompiti tiegħu stabbiliti fl-Artikolu 32 tar-Regolament (UE) 2019/1020, l-ADCO għandu jappoġġa l-implimentazzjoni tat-taqsima dwar l-attivitajiet ta' sorveljanza tas-suq imfassla skont l-Artikolu 66(1) u għandu jidentifika:

- (a) prijoritajiet komuni għas-sorveljanza tas-suq kif imsemmija fil-punt (a) tal-Artikolu 66(1), ibbażati fuq kriterji oġġettivi kif imsemmi fl-Artikolu 66(2);
- (b) prijoritajiet għall-appoġġ tal-Unjoni skont il-paragrafu 2;
- (c) rekwiżiti stabbiliti fl-atti delegati adottati skont l-Artikolu 4 li jiġu applikati jew interpretati b'mod differenti u li għandhom ikunu prijoritajiet għall-organizzazzjoni ta' programmi ta' taħriġ komuni jew għall-adozzjoni ta' linji gwida skont il-paragrafu 2 ta' dan l-Artikolu.

2. Abbażi tal-prijoritajiet identifikati mill-ADCO, il-Kummissjoni għandha:

- (a) torganizza proġetti kongunti ta' sorveljanza tas-suq u ta' ttestjar f'oqsma ta' interess komuni;
- (b) torganizza investment kongunt fil-kapaċitajiet tas-sorveljanza tas-suq, inkluż it-tagħmir u l-ghodod tal-IT;
- (c) torganizza programmi ta' taħriġ komuni għall-persunal tal-awtoritajiet tas-sorveljanza tas-suq, l-awtoritajiet doganali, l-awtoritajiet tan-notifika u l-korpi nnotifikati, inkluż programmi dwar l-interpretazzjoni korretta u l-applikazzjoni tar-rekwiżiti stabbiliti fl-atti delegati adottati skont l-Artikolu 4 u dwar il-metodi u t-tekniki rilevanti għall-applikazzjoni jew għall-verifika tal-konformità ma' tali rekwiżiti;
- (d) tfassal linji gwida għall-applikazzjoni u l-infurzar tar-rekwiżiti stabbiliti fl-atti delegati adottati skont l-Artikolu 4, inkluż prattiki u metodoloġiji komuni għal sorveljanza effettiva tas-suq.
- (e) meta xieraq, tikkonsulta mal-partijiet ikkonċernati u mal-esperti.

L-Unjoni għandha, meta xieraq, tiffinanzja l-azzjonijiet imsemmija fl-ewwel subparagrafu, il-punti (a), (b) u (c).

3. Il-Kummissjoni għandha tippovdi appoġġ tekniku u loġistiku biex tiżgura li l-ADCO jissodisfa l-kompiti tiegħu stabbiliti f'dan l-Artikolu u fl-Artikolu 32 tar-Regolament (UE) 2019/1020 meta tali kompiti jkunu relatati ma' dan ir-Regolament.

KAPITOLU XII

PROCEDURI TA' SALVAGWARDJA

Artikolu 69

Proċedura fir-rigward ta' prodotti li jipprezentaw riskju fil-livell nazzjonali

1. Meta l-awtoritajiet tas-sorveljanza tas-suq ikollhom raġuni suffiċjenti biex jemmnu li prodott kopert minn att delegat adottat skont l-Artikolu 4 jipprezenta riskju, dawn għandhom iwettqu evalwazzjoni li tkopri r-rekwiżiti kollha rilevanti għar-riskju u stipulati f'dan ir-Regolament jew fl-att delegat rilevanti.

Meta, tul dik l-evalwazzjoni, l-awtoritajiet tas-sorveljanza tas-suq isibu li l-prodott ma jikkonformax mar-rekwiżiti stipulati f'dan ir-Regolament jew fl-att delegat applikabbli adottati skont l-Artikolu 4, dawn għandhom, minghajr dewmien, jitolbu lill-operatur ekonomiku rilevanti jieh u azzjoni korrettiva xierqa u proporzjonata, f'perjodu raġonevoli preskritt mill-awtoritajiet tas-sorveljanza tas-suq u proporzjonat man-natura u, meta rilevanti, il-grad tan-nuqqas ta' konformità, biex jintemm in-nuqqas ta' konformità. Dik l-azzjoni korrettiva tista' tinkludi fost l-oħrajn l-azzjonijiet elenkati fl-Artikolu 16(3) tar-Regolament (UE) 2019/1020.

L-awtoritajiet tas-sorveljanza tas-suq għandhom jinfurmaw b'dan lill-korp innotifikat rilevanti.

2. Meta l-awtoritajiet tas-sorveljanza tas-suq iqisu li n-nuqqas ta' konformità ma jkunx limitat għat-territorju nazzjonali tagħhom, dawn għandhom jinfurmaw lill-Kummissjoni u lill-Istati Membri l-oħra bir-riżultati tal-evalwazzjoni u tal-azzjoni korrettiva li eżiġew li jieh u l-operatur ekonomiku.

3. L-operatur ekonomiku rilevanti għandu jiżgura li tittiehed l-azzjoni korrettiva xierqa kollha fir-rigward tal-prodotti kkonċernati kollha li jkun qieghed għad-dispożizzjoni fis-suq fl-Unjoni kollha.

4. Meta l-operatur ekonomiku rilevanti ma jhux azzjoni korrettiva fil-perjodu ta' żmien imsemmi fil-paragrafu 1, it-tieni subparagrafu, jew jekk jipersisti n-nuqqas ta' konformità, l-awtoritajiet tas-sorveljanza tas-suq għandhom jiehdu l-miżuri provviżorji xierqa kollha biex jipprojbixxu jew jirrestringu d-disponibbiltà tal-prodott ikkonċernat fis-suq nazzjonali tagħhom, biex jirtirawh minn dak is-suq jew biex isejhuh lura.

Dawn għandhom jinfurmaw lill-Kummissjoni u lill-Istati Membri l-oħra, minghajr dewmien, b'dawk il-miżuri.

5. L-informazzjoni li għandha tingħata lill-Kummissjoni u lill-Istati Membri l-oħra f'konformità mal-paragrafu 4 ta' dan l-Artikolu għandha tiġi kkomunikata permezz tas-sistema ta' informazzjoni u komunikazzjoni msemmiya fl-Artikolu 34 tar-Regolament (UE) 2019/1020 u għandha tinkludi d-dettalji kollha disponibbli, b'mod partikolari d-data meħtieġa għall-identifikazzjoni tal-prodott mhux konformi, l-origini tal-prodott, in-natura tal-allegat nuqqas ta' konformità u n-nuqqas ta' konformità involut, in-natura u t-tul ta' żmien tal-miżuri nazzjonali meħuda u l-argumenti mressqa mill-operatur ekonomiku rilevanti. L-awtoritajiet ta' sorveljanza tas-suq għandhom jindikaw ukoll jekk in-nuqqas ta' konformità huwiex minhabba:

- (a) in-nuqqas tal-prodott li jissodisfa r-rekwiżiti stabbiliti fl-att delegat rilevanti adottat skont l-Artikolu 4 ta' dan ir-Regolament; jew
- (b) nuqqasijiet fl-istandards armonizzati jew fl-ispeċifikazzjonijiet komuni msemmijin fl-Artikoli 41 u 42 ta' dan ir-Regolament li jagħtu preżunzjoni ta' konformità.

6. L-Istati Membri għajr l-Istat Membru li jibda l-proċedura għandhom minghajr dewmien jinfurmaw lill-Kummissjoni u lill-Istati Membri l-oħrajn bi kwalunkwe miżura adottata u bi kwalunkwe informazzjoni addizzjonali għad-dispożizzjoni tagħhom relatata man-nuqqas ta' konformità tal-prodott ikkonċernat, u, f'każ li jkun hemm nuqqas ta' qbil mal-miżura nazzjonali notifikata, tal-oġġezzjonijiet tagħhom.

7. Jekk, fi żmien tliet xhur minn meta tasal l-informazzjoni msemmiya fil-paragrafu 4, ma tkun saret ebda oġġezzjoni minn xi Stat Membru jew mill-Kummissjoni fuq miżura provviżorja meħuda minn Stat Membru, dik il-miżura għandha titqies li tkun ġustifikata. Dik il-miżura provviżorja tista' tispeċifika perjodu ta' aktar minn tliet xhur biex jitqiesu l-ispeċifikitajiet tal-prodotti jew tar-rekwiżiti kkonċernati.

8. L-Istati Membri għandhom jiżguraw li jittiehdu l-miżuri restrittivi xierqa fir-rigward tal-prodott ikkonċernat, bħall-irtirar tal-prodott mis-suq tagħhom, mingħajr dewmien.

Artikolu 70

Proċedura ta' salvagwardja tal-Unjoni

1. Meta, wara li tkun tlestiet il-proċedura stabbilita fl-Artikolu 69(3) u (4), isiru oġġezzjonijiet kontra miżura nazzjonali mehuda minn Stat Membru jew meta l-Kummissjoni tqis li miżura nazzjonali tikser il-liġi tal-Unjoni, il-Kummissjoni għandha mingħajr dewmien tidhol f'konsultazzjoni mal-Istati Membri u mal-operatur jew operatori ekonomiċi rilevanti u għandha tevalwa l-miżura nazzjonali. Abbażi tar-riżultati ta' dik l-evalwazzjoni, il-Kummissjoni għandha tiddeċiedi, permezz ta' att ta' implimentazzjoni, jekk il-miżura nazzjonali hijiex ġustifikata jew le.

Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 73(3).

Il-Kummissjoni għandha tindirizza d-deċiżjoni tagħha lill-Istati Membri kollha u għandha tikkomunikaha minnufih lilhom u lill-operatur jew operatori ekonomiċi rilevanti.

2. Jekk il-miżura nazzjonali titqies ġustifikata, l-Istati Membri kollha għandhom jiehdu l-miżuri neċessarji biex jiżguraw li l-prodott li ma jkunx konformi jiġi irtirat mis-suq tagħhom, u għandhom jinfurmaw lill-Kummissjoni skont dan.

Jekk il-miżura nazzjonali titqies li ma tkunx ġustifikata, l-Istat Membru kkonċernat għandu jirtira l-miżura.

3. Meta l-miżura nazzjonali titqies ġustifikata u n-nuqqas ta' konformità tal-prodott jiġi attribwit għal nuqqasijiet fl-istandards armonizzati msemmija fl-Artikolu 41 ta' dan ir-Regolament, il-Kummissjoni għandha tapplika l-proċedura prevista fl-Artikolu 11 tar-Regolament (UE) Nru 1025/2012.

4. Meta l-miżura nazzjonali titqies ġustifikata u n-nuqqas ta' konformità tal-prodott jiġi attribwit għan-nuqqasijiet fl-ispeċifikazzjonijiet komuni msemmija fl-Artikolu 42, il-Kummissjoni għandha, mingħajr dewmien, tadotta atti ta' implimentazzjoni li jemendaw jew iħassru l-ispeċifikazzjonijiet komuni kkonċernati.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 73(3).

Artikolu 71

Nuqqas ta' konformità formali

1. Meta Stat Membru jagħmel wahda minn dawn is-sejbiet, dan għandu jeżiġi li l-operatur ekonomiku rilevanti jtemm in-nuqqas ta' konformità kkonċernat:

- (a) il-markatura CE tkun twaħhlet bi ksur tal-Artikolu 30 tar-Regolament (KE) Nru 765/2008 jew tal-Artikolu 46 ta' dan ir-Regolament;
- (b) il-markatura CE ma tkunx twaħhlet;
- (c) in-numru ta' identifikazzjoni tal-korp innotifikat ikun twaħhal bi ksur tal-Artikolu 46 jew ma jkunx twaħhal fejn mehtieg;
- (d) id-dikjarazzjoni ta' konformità tal-UE ma tkunx saret;
- (e) id-dikjarazzjoni ta' konformità tal-UE ma tkunx saret kif suppost;
- (f) id-dokumentazzjoni teknika ma tkunx disponibbli, ma tkunx kompleta jew ikun fiha żbalji;
- (g) l-informazzjoni msemmija fl-Artikolu 27(6) jew l-Artikolu 29(3) tkun nieqsa, falza jew inkompleta;
- (h) kwalunkwe rekwiżit amministrattiv ieħor previst fl-Artikolu 27 jew fl-Artikolu 29 jew fl-att delegat applikabbli adottat skont l-Artikolu 4, ma jiġix issodisfat.

2. Meta jippersisti n-nuqqas ta' konformità msemmi fil-paragrafu 1, l-Istat Membru kkonċernat għandu jiehu l-miżuri xierqa kollha biex jillimita jew jipprojbixxi li l-prodott jitqiegħed għad-dispożizzjoni fis-suq jew jiżgura li dan jittiehed lura jew jiġi rtirat mis-suq.

KAPITOLU XIII

SETGHAT DELEGATI U PROĊEDURA TAL-KUMITAT

Artikolu 72

Eżercizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni, soġġetta għall-kundizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemmija fl-Artikolu 4, l-Artikolu 10(1), it-tieni subparagrafu, l-Artikolu 11, it-tielet subparagrafu, l-Artikolu 12(4) u l-Artikolu 25(3) u (5) għandha tingħata lill-Kummissjoni għal perjodu ta' hames snin mit-18 ta' Lulju 2024. Il-Kummissjoni għandha tfassal rapport fir-rigward tad-delega ta' setgħa mhux aktar tard minn disa' xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal tul ta' żmien identiku, hlief jekk il-Parlament Ewropew jew il-Kunsill joġġezzjonaw għal tali estensjoni mhux aktar tard minn tliet xhur qabel it-tmiem ta' kull perjodu.
3. Id-delega ta' setgħa msemmija fl-Artikolu 4, l-Artikolu 10(1), it-tieni subparagrafu, l-Artikolu 11, it-tielet subparagrafu, l-Artikolu 12(4) u l-Artikolu 25(3) u (5) tista' tiġi revokata fi kwalunkwe mument mill-Parlament Ewropew jew mill-Kunsill. Deċizzjoni li tirrevoka għandha ttemm id-delega ta' setgħa speċifikata f'dik id-deċizzjoni. Għandha ssir effettiva fil-jum wara l-pubblikazzjoni tad-deċizzjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-sehħ.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 4, l-Artikolu 10(1), it-tieni subparagrafu, l-Artikolu 11, it-tielet subparagrafu, l-Artikolu 12(4), jew l-Artikolu 25(3) jew (5) għandu jidhol fis-sehħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumx se jrinjoġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 73

Proċedura ta' kumitat

1. Il-Kummissjoni għandha tkun meġhuna minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.
3. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

KAPITOLU XIV
DISPOŻIZZJONIJIET FINALI

Artikolu 74

Penali

1. L-Istati Membri għandhom jistabbilixxu r-regoli dwar penali applikabbli għal ksur ta' dan ir-Regolament u għandhom jiehdu l-miżuri kollha meħtieġa sabiex jiżguraw li jiġu implimentati. Il-penali previsti għandhom ikunu effettivi, proporzjonati u dissważivi. L-Istati Membri għandhom, minghajr dewmien, jinnotifikaw lill-Kummissjoni b'dawk ir-regoli u dawk il-miżuri u għandhom jinnotifikawha bi kwalunkwe emenda sussegwenti li tolqothom.
2. L-Istati Membri għandhom jiżguraw li l-penali stabbiliti skont dan l-Artikolu jqisu kif xieraq dan li ġej, kif applikabbli:
 - (a) in-natura, il-gravità u t-tul ta' żmien tal-ksur;
 - (b) meta xieraq, il-karattru intenzjonat jew negligenzi tal-ksur;
 - (c) il-kapaċità finanzjarja tal-persuna fiżika jew ġuridika li tinzamm responsabbli;
 - (d) il-benefiċċji ekonomiċi derivati mill-ksur għall-persuna fiżika jew ġuridika li tinzamm responsabbli, sa fejn dawn ikunu jistgħu jiġu ddeterminati;
 - (e) il-ħsara ambjentali kkawżata mill-ksur;
 - (f) kwalunkwe azzjoni meħuda mill-persuna fiżika jew ġuridika li tinzamm responsabbli biex timmitiga jew tirrimedja l-ħsara kkawżata;
 - (g) in-natura ripetittiva jew unika tal-ksur;
 - (h) kwalunkwe fattur aggravanti jew mitiganti ieħor applikabbli għaċ-ċirkostanzi tal-każ.
3. L-Istati Membri għandhom mill-anqas ikunu jistgħu jimponu l-penali li ġejjin f'każ ta' ksur ta' dan ir-Regolament:
 - (a) multi;
 - (b) esklużjoni limitata fi-żmien mill-proċeduri tal-akkwist pubbliku.

Artikolu 75

Monitoraġġ u evalwazzjoni

1. Fost id-dokumenti preparatorji rilevanti għall-aġġornament tal-pjan ta' hidma f'konformità mal-Artikolu 18(3), il-Kummissjoni għandha tfassal rapport dwar ir-rekwiżiti tal-ekodisinn bil-ħsieb li timmonitorja t-titjib tas-sostenibbiltà ambjentali u ċ-ċirkolarità tal-prodotti koperti minn dan ir-Regolament.
2. Sad-19 ta' Lulju 2030, u kull sitt snin wara din id-data, il-Kummissjoni għandha twettaq evalwazzjoni ta' dan ir-Regolament u tal-kontribut tiegħu għall-funzjonament tas-suq intern, inkluż fir-rigward tas-settur tal-użu mill-ġdid u r-rinnovazzjoni, il-vetturi msemija fl-Artikolu 1(2), il-punt (h), u l-obbligi stipulati fil-Kapitolu VI, b'mod partikolari l-eżenzjonijiet għall-intrapriżi żgħira u l-mikrointrapriżi, u għat-titjib tas-sostenibbiltà ambjentali tal-prodotti. Bħala parti minn dik l-evalwazzjoni, il-Kummissjoni għandha tivvaluta l-fattibbiltà tal-inklużjoni tal-adattament awtomatiku tar-rekwiżiti tal-ekodisinn abbażi tat-titjib tal-prestazzjoni tal-prodotti fil-prodotti li jkunu qed jiġu mqiegħda fis-suq. Il-Kummissjoni għandha tippreżenta rapport dwar is-sejbiet prinċipali lill-Parlament Ewropew, lill-Kunsill, lill-Kumitat Ekonomiku u Soċjali Ewropew, u lill-Kumitat tar-Reġjuni, u tagħmlu disponibbli għall-pubbliku.
3. L-Istati Membri għandhom jipprovdu l-informazzjoni meħtieġa lill-Kummissjoni għat-thejjija tar-rapporti msemija fil-paragrafi 1 u 2.

4. Sad-19 ta' Lulju 2028, il-Kummissjoni għandha tevalwa l-benefiċċji potenzjali tal-inklużjoni ta' rekwiżiti dwar is-sostenibbiltà soċjali fil-kamp ta' applikazzjoni ta' dan ir-Regolament. Il-Kummissjoni għandha tippreżenta rapport dwar is-sejbiet prinċipali lill-Parlament Ewropew, lill-Kunsill, lill-Kumitat Ekonomiku u Soċjali Ewropew, u lill-Kumitat tar-Regjuni, u tagħmlu disponibbli għall-pubbliku.

5. Meta xieraq, il-Kummissjoni għandha takkumpanja r-rapporti msemmija fil-paragrafi 2 u 4 bi proposta legiżlattiva għal emenda ta' dan ir-Regolament.

Artikolu 76

Rimedju għall-konsumatur

F'każ ta' nuqqas ta' konformità ta' prodott mar-rekwiżiti tal-ekodisinn stabbiliti fl-atti delegati adottati skont l-Artikolu 4, l-operaturi ekonomiċi li ġejjin għandhom ikunu responsabbli għad-dannu mgarrab mill-konsumatur:

- (a) il-manifattur; jew,
- (b) f'każ li l-manifattur ma jkunx stabbilit fl-Unjoni, u mingħajr preġudizzju għar-responsabbiltà tiegħu stess, l-importatur jew ir-rappreżentant awtorizzat tal-manifattur; jew,
- (c) f'każ li l-importatur ma jkunx stabbilit fl-Unjoni jew ma jkun hemm l-ebda rappreżentant awtorizzat tal-manifattur, il-fornitur tas-servizzi ta' ġestjoni.

Ir-responsabbiltà ta' dawk l-operaturi ekonomiċi għad-dannu għandha tkun mingħajr preġudizzju għall-applikazzjoni ta' rimedji oħra disponibbli għall-konsumaturi skont il-liġi tal-Unjoni jew dik nazzjonali.

Artikolu 77

Emenda għad-Direttiva (UE) 2020/1828

Il-punt 27 tal-Anness I tad-Direttiva (UE) 2020/1828 huwa sostitwit b'dan li ġej:

“(27) Ir-Regolament (UE) 2024/1726 tal-Parlament Ewropew u tal-Kunsill tat-13 ta' Ġunju 2024 li jistabbilixxi qafas għall-istabbiliment ta' rekwiżiti tal-ekodisinn għal prodotti sostenibbli, li jemenda d-Direttiva (UE) 2020/1828 u r-Regolament (UE) 2023/1542 u li jhassar id-Direttiva 2009/125/KE (ĠU L, 2024/1726, 28.6.2024, ELI: <http://data.europa.eu/eli/reg/2024/1726/oj>)”.

Artikolu 78

Emenda għar-Regolament (UE) 2023/1542

Fl-Artikolu 77 tar-Regolament (UE) 2023/1542, jiżdied il-paragrafu li ġej:

“10. L-operatur ekonomiku li jqiegħed il-batterija fis-suq jew fis-servizz għandu jtellja l-identifikatur uniku fir-registru msemmi fl-Artikolu 13(1) tar-Regolament (UE) 2024/1726 tal-Parlament Ewropew u tal-Kunsill (*).

(*) Ir-Regolament (UE) 204/1726 tal-Parlament Ewropew u tal-Kunsill tat-13 ta' Ġunju 2024 li jistabbilixxi qafas għall-istabbiliment ta' rekwiżiti tal-ekodisinn għal prodotti sostenibbli, li jemenda d-Direttiva (UE) 2020/1828 u r-Regolament (UE) 2023/1542 u li jhassar id-Direttiva 2009/125/KE (ĠU L, 2024/1726, 28.6.2024, ELI: <http://data.europa.eu/eli/reg/2024/1726/oj>)”.

Artikolu 79

Thassir u dispożizzjonijiet tranżizzjonali

1. Id-Direttiva 2009/125/KE hija mhassra b'effett mit-18 ta' Lulju 2024, bl-eċċezzjoni:

- (a) tal-Artikoli 1 u 2, l-Artikolu 8(2), l-Artikoli 11, 14, 15, 18 u 19 u l-Annessi I, II, IV, V u VII tad-Direttiva 2009/125/KE fil-verżjoni applikabbli fis-17 ta' Lulju 2024, li, minflok l-Artikoli 1, 2, 4, 5, 6, 7, 8, 9, 10, 11, 12, 13, 19 u 20 ta' u l-Annessi I, II, III u IV ta' dan ir-Regolament, għandhom ikomplu japplikaw:
- (i) sal-31 ta' Diċembru 2026, fir-rigward talpannelli fotovoltajċi, tal-ħiters tal-post u dawk ikkombinati, tal-ħiters tal-ilma, tal-ħiters tal-post lokali tal-fjuwil solidu, tal-kundizzjonaturi tal-arja inklużi l-pompi tas-shana arja-arja u l-fannijiet għall-użu personali, tal-bojlers tal-fjuwil solidu, tal-prodotti tat-tishin u tat-tkessiħ tal-arja, tal-unitajiet tal-ventilazzjoni, tal-vacuum cleaners, tal-apparati tat-tisjir, tal-pompi tal-ilma, tal-fannijiet industrijali, taċ-ċirkolaturi, tal-provvisti tal-elettriku esterni, tal-kompjuters, tas-servers u tal-prodotti tal-ħżin tad-data, tat-transformers tal-enerġija, tat-tagħmir professjonali għar-refriġerazzjoni u tat-tagħmir għall-immaġnijiet;
- (ii) sal-31 ta' Diċembru 2030, fir-rigward ta' prodotti regolati minn miżuri ta' implimentazzjoni li huma adottati skont l-Artikolu 15 tad-Direttiva 2009/125/KE, madankollu biss sa fejn ikunu meħtieġa emendi biex jiġu indirizzati kwistjonijiet tekniċi fir-rigward ta' dawk il-miżuri ta' implimentazzjoni.
- (b) L-Artikolu 1(3), l-Artikolu 2, l-Artikolu 3(1), l-Artikoli 4, 5 u 8, l-Artikolu 9(3), l-Artikoli 10, 14 u 20 ta' u l-Annessi IV, V u VI tad-Direttiva 2009/125/KE fil-verżjoni applikabbli fis-17 ta' Lulju 2024, li, minflok l-Artikoli 1, 27, 29 u 2, l-Artikolu 41(4), l-Artikolu 43(2), l-Artikoli 44, 45 u 46 u l-Artikolu 74 ta' u l-Annessi IV u V ta' dan ir-Regolament, għandhom ikomplu japplikaw fir-rigward ta' prodotti regolati minn miżuri ta' implimentazzjoni li huma adottati skont l-Artikolu 15 ta' dik id-Direttiva sakemm tali miżuri jithassru jew jiġu ddikjarati obsoleti.

Il-punt (b) ta' dan il-paragrafu għandu japplika ladarba l-Kummissjoni tkun adottat miżuri ta' implimentazzjoni skont l-Artikolu 15 tad-Direttiva 2009/125/KE għall-prodotti msemmija fil-punt (a)(i) u (ii).

2. L-Artikoli 3 u 40 u l-Artikoli 66 sa 71 ta' dan ir-Regolament għandhom japplikaw għall-prodotti regolati mill-miżuri ta' implimentazzjoni li huma adottati skont l-Artikolu 15 tad-Direttiva 2009/125/KE.
3. Ir-referenzi għad-Direttiva mħassra għandhom jinftiehem bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness VIII.
4. Għall-prodotti mqiegħda fis-suq jew fis-servizz skont id-Direttiva 2009/125/KE qabel id-data tal-applikazzjoni ta' att delegat adottat skont l-Artikolu 4 ta' dan ir-Regolament li jkopri l-istess prodotti, il-manifattur għandu, għal perjodu ta' għaxar snin mid-data meta gie manifatturat l-aħħar prodott minn dawk il-prodotti, jagħmel verżjoni elettronika tad-dokumentazzjoni relatata mal-valutazzjoni tal-konformità u mad-dikjarazzjoni ta' konformità disponibbli għall-ispezzjoni fi żmien għaxart ijiem minn talba li tasal mingħand l-awtoritajiet tas-sorveljanza tas-suq jew mill-Kummissjoni.

Artikolu 80

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Ġunju 2024.

Għall-Parlament Ewropew

Il-President

R. METSOLA

Għall-Kunsill

Il-President

H. LAHBIB

ANNEX I

Parametri tal-prodott

Il-parametri li ġejjin għandhom, kif xieraq, u meta mehtieg, jiġu ssupplimentati minn oħrajn, jintużaw, b'mod individwali jew flimkien, bħala bażi għat-titjib tal-aspetti tal-prodott:

- (a) id-durabbiltà u l-affidabbiltà tal-prodott jew tal-komponenti tiegħu kif espressi permezz tal-hajja garantita tal-prodott, il-hajja teknika, iż-żmien medju bejn il-hsarat, l-indikazzjoni tal-informazzjoni dwar l-użu reali dwar il-prodott, ir-reżistenza għall-istress jew il-mekkaniżmi ta' tqaddim;
- (b) il-faċilità tat-tiswija u l-manutenzjoni, kif espressa permezz tal-karatteristiċi, id-disponibbiltà, il-hin tal-konsenja u l-affordabbiltà tal-partijiet ta' rikambju, il-modularità, il-kompatibbiltà mal-ghodod u mal-partijiet ta' rikambju disponibbli b'mod komuni, id-disponibbiltà tal-istruzzjonijiet dwar it-tiswija u l-manutenzjoni, in-numru ta' materjali u komponenti użati, l-użu ta' komponenti standard, l-użu ta' standards ta' kodifikazzjoni tal-komponenti u l-materjali għall-identifikazzjoni tal-komponenti u l-materjali, in-numru u l-kumplessità tal-proċessi u jekk għodod speċjalizzati humiex mehtieġa, il-faċilità ta' żarmar u armar mill-ġdid mhux distruttiv, il-kundizzjonijiet għall-aċċess għad-data dwar il-prodott, il-kundizzjonijiet għall-aċċess għal hardware u software mehtieġa jew l-użu tagħhom;
- (c) il-faċilità tal-aġġornament, tal-użu mill-ġdid, tal-manifattura mill-ġdid u tar-rinnovazzjoni kif espressa permezz tan-numru ta' materjali u komponenti użati, l-użu ta' komponenti standard, l-użu ta' standards ta' kodifikazzjoni tal-komponenti u tal-materjali għall-identifikazzjoni tal-komponenti u tal-materjali, in-numru u l-kumplessità tal-proċessi u tal-ghodod mehtieġa, il-faċilità ta' żarmar u tal-assemblaġġ mill-ġdid mhux distruttiv, il-kundizzjonijiet għall-aċċess għad-data dwar il-prodott, il-kundizzjonijiet għall-aċċess għall-hardware u s-software mehtieġa u l-użu tagħhom, il-kundizzjonijiet tal-aċċess għall-protokoll tat-test jew tagħmir tal-ittestjar mhux disponibbli b'mod komuni, id-disponibbiltà ta' garanziji speċifiċi għal prodotti manifatturati mill-ġdid jew rinnovati, il-kundizzjonijiet għall-aċċess għal teknoloġiji protetti bid-drittijiet tal-proprjetà intellettuali jew l-użu tagħhom, il-modularità;
- (d) id-disinn għar-riċiklaġġ, il-faċilità u l-kwalità tar-riċiklaġġ kif espressi permezz tal-użu ta' materjali faċilment riċiklabbli, l-aċċess sikur, faċli u mhux distruttiv għal komponenti u materjali riċiklabbli jew komponenti u materjali li fihom sustanzi perikolużi u l-kompożizzjoni tal-materjal u omogeneità, il-possibbiltà ta' separazzjoni b'purità għolja, in-numru ta' materjali u komponenti użati, l-użu ta' komponenti standard, l-użu ta' standards ta' kodifikazzjoni tal-komponenti u l-materjali għall-identifikazzjoni tal-komponenti u tal-materjali, in-numru u l-kumplessità tal-proċessi u l-ghodod mehtieġa, il-faċilità ta' żarmar u armar mill-ġdid mhux distruttiv, il-kundizzjonijiet għall-aċċess għad-data dwar il-prodott, il-kundizzjonijiet għall-aċċess għall-hardware u s-software mehtieġa jew l-użu tagħhom;
- (e) l-evitar ta' soluzzjonijiet tekniċi li huma ta' detriment għall-użu mill-ġdid, it-titjib, it-tiswija, il-manutenzjoni, ir-rinnovazzjoni, il-manifattura mill-ġdid u r-riċiklaġġ ta' prodotti u komponenti;
- (f) l-użu ta' sustanzi, u b'mod partikolari l-użu ta' sustanza ta' tħassib, wahedhom, bħala kostitwenti ta' sustanzi jew f'taħlittiet, tul il-proċess tal-produzzjoni ta' prodotti, jew li jwassal għall-preżenza tagħhom fi prodotti, inkluż ladarba daww il-prodotti jsiru skart u l-impatti tagħhom fuq is-saħħa tal-bniedem u l-ambjent;
- (g) l-użu jew il-konsum tal-enerġija, tal-ilma u ta' riżorsi oħra fi stadju wieħed jew aktar ta' ċiklu tal-hajja tal-prodott, inkluż l-effett ta' fatturi fiżiċi jew aġġornamenti tas-software u tal-firmware fuq l-effiċjenza tal-prodott u inkluż l-impatt fuq id-deforestazzjoni;
- (h) l-użu jew il-kontenut ta' materjali riċiklati u l-irkupru ta' materjali, inkluż materja prima kritika;
- (i) l-użu jew il-kontenut ta' materjali rinnovabbli sostenibbli;
- (j) il-piż u l-volum tal-prodott u l-imballaġġ tiegħu, u l-proporzjon bejn il-prodott u l-imballaġġ;
- (k) l-inkorporazzjoni ta' komponenti użati;
- (l) il-kwantità, il-karatteristiċi u d-disponibbiltà tal-oġġetti tal-konsum mehtieġa għall-użu u l-manutenzjoni tajba kif espressi, fost l-oħrajn, permezz tar-rendiment, il-hajja teknika, il-kapaċità ta' użu mill-ġdid, tiswija u manifattura mill-ġdid, l-effiċjenza fir-riżorsi tal-massa u l-interoperabbiltà;
- (m) l-impronta ambjentali tal-prodott, espressa bħala kwantifikazzjoni, f'konformità mal-att delegat applikabbli, tal-impatti ambjentali ta' ċiklu tal-hajja ta' prodott, kemm jekk b'raba ma' kategorija tal-impatt ambjentali wahda jew aktar jew ma' sett aggregat ta' kategoriji tal-impatt;

- (n) l-impronta tal-karbonju tal-prodott;
 - (o) l-impronta tal-materjali tal-prodott;
 - (p) ir-rilaxx tal-mikroplastik u tan-nanoplastik kif espress permezz tar-rilaxx matul l-istadji rilevanti taċ-ċiklu tal-hajja tal-prodott, inkluż matul il-manifattura, it-trasport, l-użu, u l-istadji ta' tmiem il-hajja;
 - (q) l-emissjonijiet fl-arja, fl-ilma jew fil-hamrija rilaxxati fi stadju wiehed jew aktar taċ-ċiklu tal-hajja tal-prodott kif espressi permezz tal-kwantitajiet u n-natura tal-emissjonijiet, inkluż il-hoss;
 - (r) l-ammonti ta' skart iġġenerat, inkluż l-iskart mill-plastik u l-iskart mill-imballaġġ u l-facilità tal-użu mill-ġdid tagħhom, u l-ammonti ta' skart perikoluż iġġenerat;
 - (s) il-prestazzjoni funzjonali u l-kundizzjonijiet għall-użu inkluż kif espress permezz tal-abbiltà li jitwettaq l-użu mahsub tagħhom, il-prekawzzjonijiet tal-użu, il-hiliet meħtieġa u l-kompatibbiltà ma' prodotti jew sistemi ohra;
 - (t) disinn hafif kif espress permezz tat-tnaqqis fil-konsum tal-materjal, l-ottimizzazzjoni tat-tagħbija u tal-istress tal-istrutturi, l-integrazzjoni tal-funzjonijiet fil-materjal jew f'komponent wiehed tal-prodott, l-użu ta' materjali b'densità aktar baxxa jew b'saħħa għolja u materjali ibridi, fir-rigward tal-iffrankar tal-materjali, ir-riċiklaġġ u aspetti ohra taċ-ċirkolarità, u t-tnaqqis tal-iskart.
-

ANNEX II

Proċedura għad-definizzjoni tar-rekwiżiti tal-prestazzjoni

Ir-rekwiżiti tal-prestazzjoni speċifiċi għall-prodotti jew orizzontali għandhom jiġu stabbiliti kif ġej:

analizi teknika, ambjentali u ekonomika għandha tagħżel numru ta' mudelli rappreżentattivi tal-prodott jew tal-prodotti inkwistjoni fis-suq u tidentifika l-għażliet tekniċi għat-titjib tal-prestazzjoni tal-prodott fir-rigward tal-parametri tal-prodott imsemmija fl-Anness I, filwaqt li titqies il-vijabbiltà ekonomika tal-għażliet u jkunu evitati zieda sinifikanti f'impatti ambjentali ohra taċ-ċiklu tal-hajja, u telf sinifikanti ta' prestazzjoni jew siwi għall-konsumaturi.

L-analizi msemmija fl-ewwel paragrafu għandha tidentifika wkoll, għall-parametru li qed jiġi kkunsidrat, il-prodotti li jagħtu l-aħjar prestazzjoni u t-teknoloġiji disponibbli fis-suq, kif ukoll titjib fit-teknoloġija emergenti.

Il-prestazzjoni tal-prodotti disponibbli fis-swieq internazzjonali u l-parametri referenzjarji stabbiliti fil-liġijiet ta' pajjiżi ohra għandhom jitqiesu matul l-analizi msemmija fl-ewwel paragrafu kif ukoll meta jkunu qed jiġu stabbiliti r-rekwiżiti.

Abbażi tal-analizi msemmija fl-ewwel paragrafu, u filwaqt li titqies il-fattibbiltà ekonomika u teknika, inkluż id-disponibbiltà ta' riżorsi u teknoloġiji ewlenin, u l-potenzjal ta' titjib, għandhom jiġu definiti livelli jew rekwiżiti mhux kwantitattivi.

Kull limitu ta' konċentrazzjoni għas-sustanzi kif imsemmi fl-Anness I, il-punt (f) għandu jkun ibbażat fuq analizi bir-reqqa tas-sostenibbiltà tas-sustanzi u l-alternattivi identifikati tagħhom, u ma għandux ikollu effetti negattivi sinifikanti fuq is-saħha tal-bniedem jew fuq l-ambjent. Kull rekwiżit tal-prestazzjoni rigward sustanzi kif imsemmi fl-Anness I, il-punt (f), għandu jqis il-valutazzjonijiet eżistenti tas-sikurezza kimika mwettqa mill-korpi rilevanti tal-Unjoni għas-sustanzi kkonċernati, kif ukoll sikuri u sostenibbli permezz tal-kriterji tad-disinn għas-sustanzi kimiċi u għall-materjali żviluppati mill-Kummissjoni. Il-limiti ta' konċentrazzjoni proposti għandhom jikkunsidraw ukoll aspetti ta' infurzabbiltà, bħal limiti ta' detezzjoni analitika.

Meta rilevanti, l-analizi msemmija fl-ewwel paragrafu għandha tqis l-impatti probabbli tat-tibdil fil-klima fuq il-prodott matul il-hajja prospettiva tiegħu, u l-potenzjal tal-prodott li jtejjeb ir-reżiljenza għall-klima tul iċ-ċiklu tal-hajja tiegħu.

Għandha issir analizi tas-sensittività li tkopri l-fatturi rilevanti, bħall-prezz tal-enerġija jew riżorsi ohra, il-kost tal-materja prima u t-teknoloġiji meħtieġa, il-kostijiet tal-produzzjoni, ir-rati ta' skont, u, meta xieraq, il-kostijiet ambjentali esterni, inkluż l-emissjonijiet evitati tal-gassijiet serra.

Għall-iżvilupp tal-analizzijiet imsemmija fl-ewwel subparagrafu, għandha titqies l-informazzjoni rilevanti disponibbli fil-qafas ta' attivitajiet ohrajn tal-Unjoni, inklużi fost l-ohrajn pjanijiet direzzjonali settorjali eżistenti kif imsemmi fir-Regolament (UE) 2021/1119, u għandha tinkludi informazzjoni teknika użata bħala bażi għar-Regolament (KE) Nru 66/2010, id-Direttiva 2010/75/UE, kriterji tekniċi ta' skrinjar adottati skont ir-Regolament (UE) 2020/852 u l-kriterji tal-UE għall-akkwist pubbliku ekoloġiku, jew derivata minnhom.

Dan għandu japplika wkoll għall-informazzjoni disponibbli minn programmi eżistenti applikati f'partijiet ohrajn tad-dinja biex jiġi stabbilit ir-rekwiżiti speċifiċi tal-ekodisinn għall-prodotti nnegozjati mas-shab ekonomiċi tal-Unjoni Ewropea.

ANNEX III

Passaport diġitali tal-prodotti
(imsemmi fl-Artikoli 9 sa 12)

Ir-rekwiżiti relatati mal-passaport diġitali tal-prodotti stabbiliti fl-atti delegati adottati skont l-Artikolu 4 għandhom jiġi speċifikaw liema *data* għandha jew tista' tiġi inkluża fil-passaport diġitali tal-prodotti minn fost l-elementi li ġejjin:

- (a) l-informazzjoni meħtieġa skont l-Artikolu 7(2), il-punt (b), u l-Artikolu 7(5) jew minn liġi oħra tal-Unjoni applikabbli għall-grupp ta' prodotti rilevanti;
- (b) l-identifikatur uniku tal-prodott fil-livell indikat fl-att delegat applikabbli adottat skont l-Artikolu 4;
- (c) in-Numru ta' Identifikazzjoni tal-Kummerċ Globali kif previst fl-istandard ISO/IEC 15459-6 tal-Organizzazzjoni Internazzjonali għall-Istandardizzazzjoni/il-Kummissjoni Elettronika Internazzjonali jew ekwivalenti ta' prodotti jew il-partijiet tagħhom;
- (d) il-kodiċijiet rilevanti tal-komoditajiet, bħall-kodiċi TARIC kif definit fir-Regolament (KEE) Nru 2658/87;
- (e) id-dokumentazzjoni tal-konformità u l-informazzjoni meħtieġa skont dan ir-Regolament jew liġi oħra tal-Unjoni applikabbli għall-prodott, bħad-dikjarazzjoni ta' konformità, id-dokumentazzjoni teknika jew iċ-ċertifikati tal-konformità;
- (f) il-manwali tal-utent, l-istruzzjonijiet, it-twissijiet jew l-informazzjoni dwar is-sikurezza, kif meħtieġ minn liġijiet oħra tal-Unjoni applikabbli għall-prodott;
- (g) l-informazzjoni relatata mal-manifattur, bħall-identifikatur uniku tal-operatur tiegħu u l-informazzjoni msemmija fl-Artikolu 27(7);
- (h) l-identifikaturi uniċi tal-operatur minbarra dawk tal-manifattur;
- (i) l-identifikaturi uniċi tal-faċilità;
- (j) l-informazzjoni relatata mal-importatur, inkluża l-informazzjoni msemmija fl-Artikolu 29(3) u n-numru tar-Registrazzjoni u Identifikazzjoni tal-Operaturi Ekonomiċi (EORI) tiegħu;
- (k) l-isem, id-dettalji ta' kuntatt u l-identifikatur tal-operatur uniku tal-operatur ekonomiku stabbilit fl-Unjoni responsabbli għat-twettiq tal-kompiti stabbiliti fl-Artikolu 4 tar-Regolament (UE) 2019/1020, jew fl-Artikolu 15 tar-Regolament (UE) 2023/988, jew kompiti simili skont liġijiet oħra tal-Unjoni applikabbli għall-prodott.
- (l) ir-referenza tal-fornitur ta' servizzi ta' passaporti diġitali tal-prodotti li jospita l-kopja ta' riżerva tal-passaport diġitali tal-prodotti.

Il-mezz tad-*data*, l-identifikatur uniku tal-prodott imsemmi fil-punt (b), l-identifikaturi uniċi tal-operaturi msemmija fil-punti (g), (h) u (k), u l-identifikaturi uniċi tal-faċilità msemmija fil-punt (i) għandhom, meta rilevanti għall-prodotti kkonċernati, jikkonformaw mal-istandards ISO/IEC 15459-1:2014, ISO/IEC 15459-2:2015, ISO/IEC 15459-3:2014, ISO/IEC 15459-4:2014, ISO/IEC 15459-5:2014 and ISO/IEC 15459-6:2014.

L-atti delegati adottati skont l-Artikolu 4 għandhom jidentifikaw l-informazzjoni rilevanti għar-rekwiżiti tal-ekodisinn li l-manifatturi jistgħu jinkludu fil-passaport diġitali tal-prodotti flimkien mal-informazzjoni meħtieġa skont l-Artikolu 9(2), il-punt (a), inkluż informazzjoni dwar tikketti volontarji speċifiċi applikabbli għall-prodott. Dan għandu jinkludi jekk tkunx inghatat Ekotikketta tal-UE lill-prodott f'konformità mar-Regolament (KE) Nru 66/2010.

ANNEX IV

Kontroll intern tal-produzzjoni

(Modulu A)

1. Il-kontroll intern tal-produzzjoni huwa l-proċedura ta' valutazzjoni ta' konformità, li permezz tagħha l-manifattur jissodisfa l-obbligi stabbiliti fil-punti 2, 3, u 4, u jassigura, u jiddikjara fuq ir-responsabbiltà unika tiegħu, li l-prodott jissodisfa r-rekwiżiti tal-att delegat adottat skont l-Artikolu 4.
2. Dokumentazzjoni teknika
Il-manifattur għandu jistabbilixxi d-dokumentazzjoni teknika. Id-dokumentazzjoni għandha tagħmilha possibbli li tiġi vvalutata l-konformità tal-prodott mar-rekwiżiti tal-att delegat adottat skont l-Artikolu 4. Id-dokumentazzjoni teknika għandha tispeċifika r-rekwiżiti applikabbli u tkopri sakemm ikun rilevanti għall-valutazzjoni, id-disinn, il-manifattura u t-tħaddim tal-prodott. Id-dokumentazzjoni teknika għandu jkun fiha, kull meta applikabbli, mill-anqas l-elementi li ġejjin:
 - deskrizzjoni generali tal-prodott u tal-użu maħsub tiegħu,
 - disinn kunċettwali u disinni tal-manifattura u skemi tal-komponenti, tas-subassemblaġġ, taċ-ċirkwiti, eċċ.
 - deskrizzjonijiet u spjegazzjonijiet meħtieġa biex wieħed jifhem id-disinni u l-iskemi msemmija u t-tħaddim tal-prodott,
 - lista tal-istandards armonizzati, speċifikazzjonijiet komuni jew speċifikazzjonijiet tekniċi rilevanti oħrajn li r-referenzi tagħhom ikunu ġew ippubblikati f'*Il-Gurnal Uffiċjali tal-Unjoni Ewropea*, applikati kompletament jew parzjalment, u deskrizzjonijiet tas-soluzzjonijiet adottati biex jiġu ssodisfati r-rekwiżiti meta daww l-istandards armonizzati ma jkunux ġew applikati. Fil-każ ta' standards armonizzati applikati parzjalment, id-dokumentazzjoni teknika għandha tispeċifika l-partijiet li ġew applikati,
 - ir-riżultati tal-kalkoli tad-disinn li saru, l-eżamijiet li twettqu, eċċ.,
 - ir-riżultati tal-kejl imwettaq fir-rigward tar-rekwiżiti tal-ekodisinn, inklużi d-dettalji tal-konformità ta' dan il-kejl meta mqabbla mar-rekwiżiti tal-ekodisinn stabbiliti fl-att delegat adottat skont l-Artikolu 4,
 - rapporti tat-testijiet, u
 - kopja tal-informazzjoni pprovduta f'konformità mar-rekwiżit ta' informazzjoni skont l-Artikolu 7.
3. Manifattura
Il-manifattur għandu jiehu l-miżuri kollha meħtieġa sabiex il-proċess ta' manifattura u l-monitoraġġ tiegħu jassiguraw il-konformità tal-prodott mad-dokumentazzjoni teknika msemmija fil-punt 2 u mar-rekwiżiti tal-att delegat adottat skont l-Artikolu 4.
4. Il-markatura CE u d-dikjarazzjoni ta' konformità tal-UE
Il-manifattur għandu jwajhal il-markatura tal-konformità meħtieġa ma' kull prodott individwali li jissodisfa r-rekwiżiti tal-att delegat adottat skont l-Artikolu 4.
Il-manifattur għandu jfassal dikjarazzjoni ta' konformità bil-miktub għal kull mudell ta' prodott f'konformità mal-Artikolu 44 u jzommha, flimkien mad-dokumentazzjoni teknika, għad-dispożizzjoni tal-awtoritajiet nazzjonali kompetenti għal għaxar snin minn meta l-prodott ikun imqiegħed fis-suq jew fis-servizz. Id-dikjarazzjoni ta' konformità għandha tidentifika l-prodott li tkun tfasslet għalih.
Jekk tintalab, għandha tkun magħmula disponibbli kopja tad-dikjarazzjoni ta' konformità lill-awtoritajiet rilevanti.
5. Rappreżentant awtorizzat
L-obbligi tal-manifatturi stabbiliti fil-punt 4 jistgħu jiġu ssodisfati mir-rappreżentant awtorizzat tagħhom, fisimhom u fir-responsabbiltà tagħhom, dment li l-obbligi jkun specificati fil-mandat.

ANNEX V

Dikjarazzjoni ta' konformità tal-UE
(imsemmija fl-Artikolu 44)

1. Nru ... (identifikazzjoni unika tal-prodott):
2. L-isem u l-indirizz tal-manifattur u, meta applikabbli, ir-rappreżentant awtorizzat tal-manifattur:
3. Din id-dikjarazzjoni ta' konformità tinhareġ fir-responsabbiltà unika tal-manifattur:
4. L-ghan tad-dikjarazzjoni (deskrizzjoni tal-prodott suffiċjenti għall-identifikazzjoni mhux ambigwa tiegħu u li tippermetti t-traċċabbiltà; meta mehtieg għall-identifikazzjoni tal-prodott, din tista' tinkludi immaġni):
5. L-ghan tad-dikjarazzjoni msemmija fil-punt (4) huwa konformi ma' dan ir-Regolament, mal-att delegat adottat skont l-Artikolu 4 u, meta applikabbli, ma' leġislazzjoni oħra tal-Unjoni dwar l-armonizzazzjoni:
6. Ir-referenzi għall-istandards armonizzati rilevanti jew għall-ispeċifikazzjonijiet komuni użati jew ir-referenzi għall-ispeċifikazzjonijiet tekniċi l-oħrajn li fir-rigward tagħhom tiġi ddikjarata l-konformità:
7. Meta applikabbli, il-korp innotifikat ... (isem, numru) wettaq ... (deskrizzjoni tal-intervent) u hareġ iċ-ċertifikat jew id-deċiżjoni ta' approvazzjoni ... (numru):
8. Meta xieraq, ir-referenza għal liġijiet oħra tal-Unjoni li jipprevedu t-twahhil tal-markatura CE li jiġu applikati:
9. L-identifikazzjoni u l-firma tal-persuna awtorizzata li torbot lill-manifattur jew lir-rappreżentant awtorizzat tal-manifattur:
10. Informazzjoni addizzjonali:
iffirmata għal u fisem:
(il-post u d-data tal-hruġ):
(l-isem, il-funzjoni) (firma)

ANNEX VI

Kriterji għall-miżuri ta' awtoregolamentazzjoni
(imsemmija fl-Artikolu 21)

Il-lista mhux eżawrjenti li ġejja ta' kriterji għandha tintuża biex jiġu vvalutati l-miżuri ta' awtoregolamentazzjoni f'konformità mal-Artikolu 21:

1. Grad ta' ftuħ tal-partecipazzjoni

Il-miżuri ta' awtoregolamentazzjoni jridu jkunu miftuħa għall-partecipazzjoni ta' kull operatur li jqiegħed fis-suq prodott kopert mill-miżura ta' awtoregolamentazzjoni, inkluż SMEs u operaturi ta' pajjiżi terzi, fil-fażijiet preparatorji u fil-fażijiet ta' implimentazzjoni. L-operaturi ekonomiċi li jkollhom l-intenzjoni li jstabbilixxu miżura ta' awtoregolamentazzjoni għandhom iħabbru lill-pubbliku l-intenzjoni tagħhom li jagħmlu dan qabel ma jinbeda l-proċess tal-iżvilupp tal-miżura.

2. Sostenibbiltà u valur miżjud

Il-miżuri ta' awtoregolamentazzjoni jridu jwieġbu għall-oġġettivi tal-politika ta' dan ir-Regolament u jridu jkunu konsistenti mad-dimensjonijiet ekonomiċi u soċjali tal-iżvilupp sostenibbli. Il-miżuri ta' awtoregolamentazzjoni jrid ikollhom approċċ integrat għall-protezzjoni tal-ambjent, tal-interessi tal-konsumaturi, tas-saħħa, tal-kwalità tal-hajja u tal-interessi ekonomiċi.

3. Rappreżentattività

L-industrija u l-assocjazzjonijiet relatati tagħha li jieħdu sehem f'miżura ta' awtoregolamentazzjoni jridu jirrappreżentaw magħorranza kbira tas-settur ekonomiku rilevanti, f'konformità mal-Artikolu 21(3), l-ewwel subparagrafu, il-punt (b). Trid tingħata attenzjoni biex ikun żgurat ir-rispett għal-liġi tal-Unjoni dwar il-kompetizzjoni, b'mod partikolari l-Artikolu 101 TFUE fir-rigward ta' ftehimiet antikompetittivi.

4. Oġġettivi kwantifikati u mqassma fi stadji

L-oġġettivi definiti mill-firmatarji fil-miżuri ta' awtoregolamentazzjoni tagħhom iridu jiġu stabbiliti b'termini ċari, kwantifikabbli u mhux ambigwi, u jibdew minn linja bażi definita tajjeb. Jekk il-miżura ta' awtoregolamentazzjoni tkun tkopri perjodu twil ta' żmien, iridu jiġu inklużi miri temporanji. Irid ikun possibbli li jsir monitoraġġ tal-konformità mal-oġġettivi u mal-miri temporanji b'mod affordabbli u kredibbli permezz ta' indikaturi ċari u affidabbli.

5. Involvement tas-soċjetà ċivili

Biex tkun żgurata t-trasparenza, iridu jiġu ppubblikati miżuri ta' awtoregolamentazzjoni, inkluż f'sit web pubbliku u aċċessibbli b'xejn online u b'mezzi elettronici oħra għat-tixrid tal-informazzjoni.

Il-partijiet ikkonċernati, inkluż l-Istati Membri, l-industrija, l-NGOs ambjentali u l-assocjazzjonijiet tal-konsumaturi, għandhom jiġu mistiedna jikkumentaw dwar miżura ta' awtoregolamentazzjoni.

6. Monitoraġġ u rapportar

Spettur indipendenti jrid jintgħażel u jinħatar biex jimmonitorja l-konformità tal-firmatarji mal-miżura ta' awtoregolamentazzjoni. Il-miżura ta' awtoregolamentazzjoni trid tagħti s-setgħa lill-ispettur indipendenti biex jivverifika l-konformità mar-rekwiżiti tagħha. Il-miżura ta' awtoregolamentazzjoni trid ukoll tistabbilixxi l-proċedura biex jintgħażel l-ispettur indipendenti u r-regoli biex jiġi żgurat li l-ispettur ma jkollu l-ebda kunflitt ta' interess u jkollu l-hiliet meħtieġa biex jivverifika l-konformità mar-rekwiżiti tagħha.

Kull sena, kull firmatarju jrid jirrapporta l-informazzjoni u d-data kollha meħtieġa biex l-ispettur indipendenti jivverifika b'mod affidabbli l-konformità tal-firmatarju mal-miżura ta' awtoregolamentazzjoni.

L-ispettur indipendenti jrid ifassal rapport ta' konformità fi tmiem kull perjodu ta' rapportar ta' sena.

Meta firmatarju ma jikkonformax mar-rekwiżiti tal-miżura ta' awtoregolamentazzjoni, dan irid jiehu azzjoni korrettiva. L-ispettur indipendenti jrid jinnotifika lill-firmatarji l-oħra li jkunu qed jipparteċipaw fil-miżura ta' awtoregolamentazzjoni dwar nuqqas ta' konformità minn firmatarju u dwar l-azzjoni korrettiva li l-firmatarju jkun bihsiebu jiehu.

Ir-riżultati ta' kwalunkwe attività ta' sorveljanza tas-suq imwettqa minn awtorità tas-sorveljanza tas-suq li matula jkun gie identifikat nuqqas ta' konformità mar-rekwiżiti tal-miżuri ta' awtoregolamentazzjoni għandhom jitqiesu mill-ispettur indipendenti, b'mod partikolari fir-rapport ta' konformità, u għandha tittiehed azzjoni korrettiva.

7. Kosteffettività tal-amministrazzjoni ta' miżura ta' awtoregolamentazzjoni

Il-kost tal-amministrazzjoni tal-miżura ta' awtoregolamentazzjoni, b'mod partikolari fir-rigward tal-monitoraġġ, ma jridx iwassal għal piż amministrattiv sproporzjonat, meta mqabbel mal-oġġetti tagħha u ma' strumenti ta' politika disponibbli oħrajn.

ANNEX VII

Prodotti għall-konsumatur li l-qerda tagħhom mill-operaturi ekonomiċi hija pprojbita

Il-kodiċijiet tal-komoditajiet u d-deskrizzjonijiet huma meħuda min-nomenklatura magħquda kif imsemmi fl-Artikolu 1(2) tar-Regolament (KEE) Nru 2658/87 u kif stipulat fl-Anness I tiegħu, fil-verżjoni fis-seħh fit-28 ta' Ġunju 2024.

Il-kodiċi tal-komodità	Deskrizzjoni
1. Ilbies u aċċessorji tal-ħwejjeġ	
4203	
61	Oġġetti ta' lbies u aċċessorji tal-ħwejjeġ, innittjati jew maħdumin bil-ganċ
62	Oġġetti tal-ilbies u aċċessorji tal-ħwejjeġ, mhux innittjati u mhux maħdumin bil-ganċ
6504	Kpiepel u xedd ir-ras ieħor, jew imsawrin permezz tal-immaljar ta' strixxi, inkella billi l-istrixxi ta' kwalunkwe materjal jingħaqdu flimkien, kemm jekk ikunu infurrati jew imberflin kif ukoll jekk ma jkunux
6505	Kpiepel u xedd ir-ras ieħor, innittjati jew maħdumin bil-ganċ, jew magħmulin mill-bizzilla, mill-feltru jew minn drapp tessili ieħor, bil-biċċa (iżda mhux fi strixxi), kemm jekk infurrati jew imberflin; xbieki għax-xagħar ta' kwalunkwe materjal, kemm infurrati jew imberflin kif ukoll jekk le
2. Xedd is-saqajn	
6401	Xedd is-saqajn li minnu ma jgħaddix ilma, bil-pett ta' barra u l-wiċċ tal-lastiku jew tal-plastik, li l-wiċċ tiegħu la jkun imwahnal mal-pett u lanqas assemblat bit-tpannit, imsiemer irbattuti (rivets), imsiemer, viti, tappijiet jew proċessi simili
6402	Xedd is-saqajn ieħor bil-pett ta' barra u l-wiċċ tal-lastiku jew tal-plastik
6403	Xedd is-saqajn bil-pett ta' barra tal-lastiku, tal-plastik, tal-ġilda jew tal-ġilda rikostitwita u bil-wiċċ tal-ġild
6404	Xedd is-saqajn bil-pett ta' barra tal-lastiku, tal-plastik, tal-ġilda jew tal-ġilda rikostitwita u bil-wiċċ magħmul minn materjali tessi
6405	Xedd is-saqajn ieħor

ANNEX VIII

Tabella ta' korrelazzjoni

Id-Direttiva 2009/125/KE	Dan ir-Regolament
Artikolu 1	Artikolu 1
Artikolu 2	Artikolu 2
Artikolu 3	—
Artikolu 4	Artikolu 29
Artikolu 5	Artikoli 44, 45 u 46
Artikolu 6	Artikolu 3
Artikolu 7	Artikoli 69, 70 u 71
Artikolu 8	Artikoli 27 u 43
Artikolu 9	Artikolu 41
Artikolu 10	—
Artikolu 11	Artikolu 38
Artikolu 12	Artikolu 68
Artikolu 13	Artikolu 22
Artikolu 14	Artikolu 7
Artikolu 15	Artikoli 4 u 5
Artikolu 16	Artikolu 18
Artikolu 17	Artikolu 21
Artikolu 18	Artikolu 19
—	Artikolu 24
—	Artikolu 28
—	Artikoli 30 sa 40
—	Artikolu 42
—	Artikoli 47 sa 67
—	Artikolu 72
Artikolu 19	Artikolu 73
Artikolu 20	Artikolu 74
Artikolu 21	Artikolu 75
Artikolu 22	—
Artikolu 23	—
Artikolu 24	Artikolu 79
Artikolu 25	Artikolu 80
Artikolu 26	—
Anness I	Artikoli 5, 7, Anness I
Anness II	Anness II
—	Anness III

Id-Direttiva 2009/125/KE	Dan ir-Regolament
Anness III	—
Anness IV	Anness IV
Anness V	—
Anness VI	Anness V
Anness VII	Artikolu 8 -
Anness VIII	Anness VI
Anness IX	—
Anness X	Anness VIII